

वीर सेवा मन्दिर
दिल्ली



४८४१

क्रम संख्या

काल न०

खण्ड

D १०.८ कापड

श्रेष्ठि देवचन्द्र लालभाइ जैनपुस्तकोद्वारे ग्रन्थाङ्कः ८१ ।

अनेकार्थरत्नमञ्जूषायां

श्रीसमयसुन्दरसन्दर्भाऽष्टलक्षार्थीत्यादि नाना रत्नानि ।



सम्पादकः—

सूर्यपुरवास्तव्यश्रीयुतरसिकदासतनुजः कापडियेत्युपाह्वो हीरालालः

एम्. ए. इत्युपाधिविभूषितः सभाष्यसटीकतत्त्वार्थाधिगमसूत्रादिग्रन्थानां
संशोधको न्यायकुसुमाञ्जल्यादिग्रन्थानां विवेचनात्मकभाषान्तर-
कर्ताऽऽर्हतदर्शनदीपिकायाः प्रणेता च ।




प्रकाशयित्री—

जीवनचन्द्र साकरचन्द्र जह्वेरीद्वारा

श्रेष्ठि देवचन्द्र लालभाइ जैनपुस्तकोद्वारसंस्था ।



रामचन्द्र येसू शेडगेद्वारा निर्णयसागराख्ययन्त्रालये मुद्रयित्वा प्रकाशितः ।



प्रथमे संस्करणे प्रतयः १२५० ।

वैक्रमीयाब्दे १९८९ तमे]

वीरसंवति २४५९

[ऐसवीयाब्दे १९३३ तमे

पण्यं रूप्यकमवयम् ।

एतदग्रन्थपुनर्मुद्रापणादिसर्वेऽधिकाराः श्रेष्ठिदेवचन्द्र लालभाइ-
जैनपुस्तकोद्धारसंस्थाकार्यवाहकाणामायत्ताः स्थापिताः ।

Sheth Devchand Lalbhai Jain Pustakoddhar Fund Series. No. 81

ANEKĀRTHA-RATNA-MANJŪṢĀ

CONTAINING

Srī Samayasundara's Aṣṭalakṣārthī etc.



CRITICALLY EDITED

WITH INTRODUCTION IN SANSKRIT

BY

Prof. HIRĀLĀL RASIKDĀS KĀPADĪĀ, M. A.

POST-GRADUATE LECTURER IN ARDHAMĀGADHĪ

AT

THE BHANDARKAR ORIENTAL RESEARCH INSTITUTE, POONA.

PUBLISHED

BY

JIVANCHAND SAKERCHAND JAVERI.

FOR

SHETH DEVCHAND LALBHAJI JAIN PUSTAKODDHAR FUND.

First Edition]

A. D. 1933.

[1250 Copies

Price Rs. 3-0-0

[All rights reserved by the Trustees of Sheth D. L. J. P. Fund.]

Published by Jivanchand Sakarchand Javeri, one of the honorary Trustees of Sheth
Devchand Lalbhai Jain Pustakoddhar Fund, at Sheth Devchand Lalbhai
Jain Dharmashala, Badekhan Chakla, Surat.

Printed by Ramchandra Yesu Shedge, at the 'Nirnaya Sagar' Press,
26-28, Kolbhat Lane, Bombay.

तपोगच्छालङ्कार
बालब्रह्मचारी विशुद्धचारित्र्यचङ्गामणि-नीथोंद्वारक
श्रीमान् आचार्यमहाराज श्रीविजयनीतिमृरीश्वरः॥



जन्म स. १९३० पौष शुक्ल १२ गणिपद स. १९६१ मागशीय शुक्ल ५
दीक्षा स. १९४० आषाढ शुक्ल १२ पञ्चमसपद स. १९६२ कार्तिक वद ११
संनिपद स. १९७६ मागशीय शुक्ल ५.

❀ સમર્પણમ્. ❀



શ્રીગિરિગિરનારાદિ મહાન્ તીર્થોદ્ધારક, તપોગચ્છાલંકાર,
વિશુદ્ધચારિત્રચૂડામણિ, બાલબ્રહ્મચારી,
શ્રીમદ્

આચાર્ય મહારાજ શ્રીવિજયનીતિસૂરીશ્વરજી,
મુ૦ સોજલ (મારવાડ).

પ્રાચીન ગ્રન્થ પ્રકાશનકાર્યમાં, અમૂલ્ય સહાયતા આપ-
શ્રી તરફથી મળતી રહી છે તેની યત્કિંચિત્
એવાણી તરીકે આ ગ્રન્થરત્ન આપશ્રીની
અનુમતિ વિના આપના કરકમલમાં
સમર્પી અંશતઃ કૃતાર્થ થવા
અભિલાષા રાખીએ
છિયે.

ગોપીપુરા, સુરત. }
સં. ૧૯૮૯, વૈશાખી પૂર્ણિમા. }
મે સને ૧૯૩૩. }

જીવણચંદ સાકરચંદ જવેરી
અને
અન્ય માનદ મંત્રીઓ.

THE LATE SHETH DEVCHAND LALBHAI JAVERI.

BORN 1857, A. D. SURAT.

DIED 11TH JANUARY 1906, A. D. BOMBAY.



श्रेष्ठा देवचन्द लालभाई जहवरी.

जन्म १८७७ ई. स. सूरत.

कार्मिकगुरु कावस्था (देवदापावलादिने).

मुम्बई.

निधन १९०६ ई. स. बम्बई.

पापकृतनाशायाम् मङ्गलकान्तित्या.

सादरमनांगणायाम्.

શ્રીપાર્શ્વશાંતિમ્.

આમુખ.

શેઠ દેવચંદ લાલભાઈ જૈનપુસ્તકોદ્ધારે ગ્રંથાંક ૮૧ માં તરીકે (૧) ઉપાધ્યાય શ્રીસમય-
સુન્દરગણિકૃત અષ્ટલક્ષાર્થી અપર નામ અર્થરલાવલી, (૨) શ્રીશુભતિલકૃત અત્યત્રી-
વિવરણ, (૩) મહામંત્રાધિરાજ નવકારના “નમો અરિહંતાણં” પદના ૧૧૦ અર્થો વગેરે
અમૂલ્ય કૃતિઓને અત્ર અનુકાર્યરત્નમંજૂષા નામથી એકત્ર પ્રસિદ્ધ કરતાં અમને વિશેષ
આનંદ થાય છે; કેમકે આવી અનેક અર્થવાળી વિવિધ કૃતિઓ પ્રસિદ્ધિમાં લાવવાનો યોગ
અમોને પ્રથમ પ્રાપ્ત થયો છે. પૃષ્ઠ ૧ થી ૨૪ માં સદીક નમસ્કારસૂત્ર અને ઉવસખહસ્તોત્ર
પણ જોડવામાં આવ્યાં છે.

પ્રોફેસર હીરાલાલ રસિકદાસ કાપડિયા M. A દ્વારા આ ગ્રંથનું સંશોધન કરાવવામાં
આવ્યું છે અને તેમને આને અંગે જરૂરી પ્રસ્તાવના વગેરે સર્વ આવેખ્યું હોવાથી અમારે
તત્સંબંધે વિશેષ કાંઈ કહેવાપણું રહેતું નથી.

જે જે મુનિવર્યોએ અને લંડોરોના સંચાલકોએ પ્રતો આપવા મહેરબાની કરી છે
તથા પ્રકાશનકાર્યમાં જેમણે સહાયતા આપી છે તે સર્વેના અમો ઋણી છીએ.


અન્ય બહાર પડતાં અતિશય વિલંબ થવાથી વાચકોની ક્ષમા યાચિએ છીએ.

ગોપીપુરા,
સુરત.
સં. ૧૯૮૬ વૈશાખી પૂર્ણિમા,
એ સને ૧૯૩૩. }

લિ૦
જીવણચંદ સાકરચંદ જવેરી,
પોતે અને બીજા દ્રુસ્ટીઓ માટે.

अनेकार्थरत्नमञ्जूषाया विषयानुक्रमणिका.

१ स्मरणपत्रिका (गौर्जरगिरि)	५
२ आमुखम् (गौर्जरगिरि)	७
३ प्रस्तावना	९-२०
४ अर्थरत्नावली (अष्टलक्षार्थत्यपराह्या)	१-७०
५ गायत्रीविवरणम्	७१-८२
६ हरिशब्दार्थगर्भितः श्रीवीतरागस्तवः	८३
७ सारङ्गशब्दार्थसङ्कलिता श्रीऋषभजिनस्तुतिः	८४-८५
८ 'सारङ्ग'शब्दषष्ठ्यर्थमयः श्रीमहावीरजिनस्तवः	८५-८६
९ 'पराग'शब्दाष्टोत्तरशतार्थनिबद्धं साधारणजिनस्तवनम्	८७-९०
१० 'सबत्थ'शब्दार्थसमुच्चयः	९१-९८
११ 'परवाया'शब्दार्थनिरूपणम्	९९-१०२
१२ नमस्कारप्रथमपदार्थाः	१०३-११८
१३ एकाक्षरनाममाला	११९-१२२
१४ एकाक्षरनाममालिका	१२३-१२७
१५ पञ्चमामेत्यादिगाथाया अनुयोगचतुष्टयव्याख्या	१२७-१३३
१६ गोशब्दकाव्यम्	१३४
१७ नमस्कारसूत्रं सटीकम्	१-६
१८ उषसगहरस्तोत्रं टीकायुगलालङ्कृतम्	७-२४



प्रस्तावना

“सिद्धं सिद्धत्वाणं ठाणमणोवमसुहं उवगयाणं ।

कुसमयविसासणं सासणं जिणाणं भवजिणाणं ॥ १ ॥”

—सन्मतिप्रकरणे

अनेकार्थरत्नमञ्जुषाभिधस्यास्य कृतिकलापस्य प्रस्तावनाप्रणयने नाहमलम्, यथेष्टसा- ५
धनाभावात् । तथापि प्रास्ताविकं किञ्चिल्लिख्यते । तावत् प्रस्तूयतेऽनेकार्थसाहित्यगवेषणा—

अनेकार्थसाहित्यविषयका आर्हतविबुधवरविरचिता नाना ग्रन्था दरीदृश्यन्ते । तत्र विषया-
नुक्रमणिकागतान् विहाय श्वेताम्बरीयाणां कतिपयानां नामोल्लेखः क्रियते । यथाहि—

(१) कलिकालसर्वज्ञश्रीहेमचन्द्रसूरिप्रणीतं प्राकृतद्वयाश्रयकाव्यम् ।

(२) एतत्सूरिसन्दब्धं संस्कृतद्वयाश्रयकाव्यम् ।

(३) एतत्सूरिसूत्रितं सप्तसन्धानमहाकाव्यम् ।

(४) महोपाध्यायश्रीमेघविजयविरचितं सप्तसन्धानमहाकाव्यम् ।

(५) श्रीहेमचन्द्रसूरिविनेयश्रीवर्धमानगणिगुम्फितं कुमारविहारप्रशस्तिमहाकाव्यम् ।

१-२ पुण्यपत्तनस्थप्राच्यविद्यासंशोधनमन्दिरात् प्रसिद्धिं नीतमिदं प्रत्येकम् ।

३ महोपाध्यायश्रीमेघविजयैः सप्तसन्धानमहाकाव्यनाम्नया लिखितैः प्रारम्भे समसूचि, परन्तु तद्
विनष्टमेतत्तमहोपाध्यायसमयपूर्वमिति ज्ञायते सप्तसन्धानगतेन प्रारम्भिकेन पद्येन ।

४ इदं शुद्रापितं समस्ति ।

५ एतत्प्रारम्भ उल्लेखोऽयम्—

“श्रीहेमचन्द्रसूरिशिष्येण वर्धमानगणिना कुमारविहारप्रशस्तौ काव्येऽमुष्मिन् पूर्वं षडर्थे कृतेऽपि
कौतुकात् षोडशोत्तरं व्याख्यानां चक्रे । तत्र प्रशस्तौ सप्ताशीतितमं वृत्तम् । तच्चेदम्—

‘गम्भीरः श्रुतिभिः सदाचरणतः प्राप्तः प्रतिष्ठोदयः

सत्कान्तारचितप्रियो बहुगुणो यः साम्यमालम्ब्यते ।

श्रीचौलुक्यनरेश्वरेण विबुधश्रीहेमचन्द्रेण च

श्रीमद्वाग्भटमन्त्रिणा च परिवादिव्या च मन्त्रेण च’ ॥”

अस्य पद्यस्य ११६ अर्थाः । प्रणतनृपा-ऽप्रणतनृप-ब्रह्म-विष्णु-महेश-परब्रह्म-धनपति-क्षेत्रपाल-धनदा-ऽर-
कृतयुग-विष्णुचक्रा-ऽनिरुध्य-वायुरिक-पल्लीपति-चकोर-नागराज-सुरपति-वैश्वानर-कृतान्त-राक्षस-वायु-कमठ-
पाताल-मर्त्यलोक-सुरलोक-वरुण-धनुर्धर-सज्जन-दुर्जन-कुमारपाल-राजहंस-पण्डित-मूर्ख-लक्ष्मी-हेमगुण-चन्द्र-
कर्पूर-देव-सूर्य-हेमचन्द्रसूरि-मङ्गल-बुध-बृहस्पति-शुक-शनैश्वर-राहु-केतु-शङ्करशीर्षगतचन्द्र-महेशाहास्य-म-
हादेवभस्म-वानव-नर-लक्ष्मीनाशक-सुवर्णशशि-याचक-निष्काम-धर्मा-ऽर्थ-काम-मोक्ष-सरस्वती-वाक्-सुभट-
मन्त्रवादि-पथिक-घस्मर-सर्पिणी-व्यभिचारिणी-पण्डिता-सुभग-वात्स्यायन-भौतिकतापस-गौरीचर-स्तनतट-च-
न्द्रकिरण-चारित्रप्राप्तधन-उल्का-मुख-शुक-कामि-सर्पदृष्टि-कामिनी-सामन्त-मांसाहार-कृपालु-रत्नपरीक्षाका-ऽऽङ्गण-
मङ्गलकान्ति-निधिकलश-जलचर-देवाकृति-वणिग्-जिनप्रतिमा-ऽर्हद्भक्त-स्याद्वादवादि-पौरुष-विनायक-हस्तिना-
थक-पर्वतगुहा-जिन-समवसरण-ज्ञान-दर्शन-चारित्र-यति-वाग्भट-जैनसिद्धान्त-गतिसिद्ध-वेद्यासक्त-जिनेश्वर-
जिनस्तुतिकारक-बृषभदेव-भरतचक्रि-चरमजिन-पार्श्वजिनेति विषयाः ।

अर्थ. २

(६) श्रीजिनप्रभसूरिसूत्रितं कातस्त्रव्याकरणविशदीकारि 'मगध'नरेश्वरश्रेणिकजीवन-
चरित्रात्मकं ब्रूयाश्रयमहाकाव्यम् ।

(७) श्रीविजयसिंहसूरिशिष्यश्रीसोमप्रभसूरिकृतं शतार्थवृत्तम् ।

(८) श्रीलावण्यधर्मशिष्यश्रीउदयधर्मगणिप्रणीता 'दोससय'गाथाशतार्थी ।

५ (९) श्रीबुद्धिसागरशिष्यश्रीमानसागरमुनिकृता परिग्रहेतिपद्यशतार्थी ।

(१०) श्रीजयसुन्दरसूरिसूत्रिता प्रांशुं पारेत्यादिशतार्थी ।

१ एतस्य कतिपयो विभागो मुद्रापितः । अस्य प्रणेतृमिहबो प्रमथा विरचिताः । एतन्नामजिज्ञासुमिर्विदो-
ववतां श्रीचतुर्विंशतिजिनेश्वर-पञ्चपरमेष्ठि-पञ्चमहावत-चतुःपुरुषार्थ-नवग्रह-दशदिक्पालेत्यादिसम्बन्धिनः । १०२
प्रेक्ष्यतां १३०तमं पृष्ठम् ।

२ एतत् काव्यमित्यम्—

“कल्याणसारसवितानहरेक्षमोह—कास्तारधारणसमानजयाद्यदेव ।

धर्मार्थकामद महोदय वीरवीर, सोमप्रभाव परमागम सिद्धसूरे ॥”

अस्य चतुर्विंशतिजिनेश्वर-पञ्चपरमेष्ठि-पञ्चमहावत-चतुःपुरुषार्थ-नवग्रह-दशदिक्पालेत्यादिसम्बन्धिनः । १०२
अर्थाः । किञ्चास्य विवरणकर्तार एतत्काव्यप्रणेतार एव । उक्तं च—

“यो गृह्णाति समुच्छृतं वहति यस्तर्केऽद्भुतं पाटवं

काव्यं यस्त्वरितं करोति तनुते यः पावनीं देशनाम् ।

योऽवध्नात् सुमतेऽवरित्रमदभृद् यः सूक्तपङ्क्तिं परां

श्रीसोमप्रभसूरिरेष विशदं वृत्तं शतार्थं व्यधात् ॥”

३ अद्यावधस्य स्वोपज्ञविवरणममुद्रापितं वर्तते ।

४ श्रीधर्मदासगणिगुप्फिताया उपदेशमालाया एकपञ्चाशत्तमा गाथेयम् । यथाहि—

“दोससयमूलजालं पुष्परिसिविवज्जिर्जं जईवंतं । अरुं वहसि अणत्थं कीस अणत्थं तवं चरसि ? ॥ ५१ ॥”

पञ्चपरमेष्ठि-पद्मकायरक्षा-ऽष्टप्रवचनमातृ-दशयतिधर्म-गणधरादीनाश्रित्यास्याः । १०१ अर्थाः कृताः ।

५ अस्य शतार्थी श्रीसोमप्रभसूरिभिरपि निर्मितेत्यनुमीयते सहस्रावधानिश्रीमुनिसुन्दरसूरिसूत्रितोपदेश-
रत्नाकर(द्वितीयांशचतुर्दशतरङ्ग)गतेन निज्ञावतारितेनोद्देशेन—

“विज्ञाद्भप्रभित “दोससय०” इति गाथाशततमार्थव्याख्यावसरप्रतिबुद्धकरमुद्रिकादित्यादिशतार्थीतिरूपाति-
श्रुत्वाश्रीसोमप्रभसूरयः प्रमादावस्थायाम् ।” प्रमथोऽयं नाद्यावधि मुद्रितः ।

६ समग्रं पद्यं योगशास्त्रे (प्र. २) विद्यते, यथा—

“परिग्रहारम्भमप्रास्तारयेयुः कथं परान् ? । स्वयं दरिद्रो न परमीश्वरीकर्तुमीश्वरः ॥ १० ॥”

७ एतदनुलक्ष्य विवरणकारैः प्रोक्तम्—

“प्राचीनावाचीनाचार्यचक्रवर्तिभिः श्रीमत्तपागच्छाधिराजैर्महामहोपतिवितीर्णविस्तीर्णसम्मानैः श्रीहीरवि-
जयसूरिभिः शतार्थपरीक्षाकृते समर्पितस्य श्रीयोगशास्त्रद्वितीयप्रकाशस्य द्वादशस्य (? दशमस्य) श्लोकस्य
शतार्थी लिखते ।”

चतुर्विंशतितीर्थेश्वर-पञ्चपरमेष्ठि-ब्रह्म-विष्णु-दशदिक्पाल-चतुर्दशस्वप्नादिसम्बन्धिनः । १०६ अर्था अत्र इष्टि-
पद्यमवतरति ।

८ इयं शतार्थी नाद्यापि मुद्रिता ।

९ योगशास्त्रस्य द्वितीयप्रकाशगतं ८५तमपद्यस्याद्यं चरणमिदम् । सम्पूर्णं पद्यं तु यथा—

“प्रांशुं पारमपारस्य, पारापारस्य पार्यते । क्षीणां प्रकृतिवक्राणां, दुश्चरित्रस्य नो पुनः ॥ ८५ ॥”

१० इयं शतार्थी नाद्यावधि मे दृष्टिपथमावता । अस्याः सत्ताऽपि सम्भवमावा ।

- (११) रत्नाकरावतारिकाद्यपद्यशतार्थी ।
- (१२) श्रीलामविजयगणिप्रणीता नैमो दुर्वारेत्यादिपद्यस्य पञ्चशतार्थी ।
- (१३) श्रीहर्षकुलगणिविरचिता शतार्थी ।
- (१४) श्रीबप्पभट्टिसुरिनिर्मिता 'तत्तीसिया'दिगाथाया अष्टोत्तरशतार्थी ।
- (१५) श्रीहंसप्रमोदगणिकृताऽनेकार्थमयी सारङ्गसारवृत्तिः ।
- (१६) श्रीभावप्रभसूरिकृतं मदनानन्दविवरणम् ।
- (१७) महोपाध्यायश्रीविनयविजयकृता 'चैतारिअड्ड'व्याख्या ।
- (१८) श्रीदेवेन्द्रसूरिकृता
- (१९) श्रीसोमतिलकसूरिविनिर्मिता साधारणस्तुतिः स्वोपज्ञवृत्तिविभूषिता ।
- (२०) एतत्सूरिप्रणीतं सर्वज्ञस्तोत्रं विविधार्थालङ्कृतं 'सदानवसुराजितं'चतुर्थचरणात्मकम् ।^१
- (२१) श्रीलक्ष्मीसागरसूरिशिष्यमहोपाध्यायश्रीचारित्ररत्नगणिप्रणीते एकोनत्रिंशत्पद्या-

१ प्रेक्षयतां जैनग्रन्थावली (पृ. ७८) ।

२ योगशास्त्रस्यादिमं पद्यमिदम् । तथाहि—

“नमो दुर्वारारागादि-वैरिवारनिवारिणे । अहंते योगिनाथाय महावीराय तायिने ॥ १ ॥”

३ अस्या अस्तित्वं तपागच्छीयपट्टावक्यनुसारेण ज्ञेयम् । न चेयं मे नयनगोचरतां गता ।

४ “तेषां रा(प्रा?)ज्ये राज्ये, विबुधा निर्मलशतार्थविरुद्धतः । श्रीहर्षकुलगणीन्द्रा, विबुधावतंसा बभूवुर्ये।४।”

इति श्रीविजयविमलगणिकृतबन्धहेतुदयत्रिभङ्गीप्रकरणटीकाप्रारम्भिकपद्येनानुमीयते यदुतैभिः काऽपि शतार्थी निरमायि ।

५ केवलमर्थचतुष्टयं समसूचि श्रीप्रभावचन्द्रसूरिभिर्निजकृतौ प्रभावकचरिताङ्गयायां (पृ. १४४-१४५) ।

६ सम्पूर्णं पद्यमेवम्—

“सारङ्गसारकमलादुरसोमकान्त-देवागमामृतविभाजनधीरभूते ।

वामोपकार भरताधिप राजमान-वर्णास्र बन्धुरशिवाज हरेक्षभाव ॥”

७ एतत्प्रारम्भिक उल्लेख एवम्—

“नमस्कृत्य कृतानन्दं, कन्दं सौभाग्यशास्त्रिनः । वीरं बह्वर्थवृत्तस्य, वृत्तिं कुर्वे यथामति ॥ १ ॥”

अन्ते पद्यं यथा—

“दोगुंहास्यगुहास्यैक(१६६२)मिते वर्षे कृता अमी । अर्थाः सहादि सप्तम्यां, पार्श्वेनाथप्रसादतः ॥”

८ एतदर्थं प्रेक्षयतां श्रीभावप्रभसूरिकृतस्य श्रीनेमिभक्तामरस्य नवमस्य पद्यस्य स्वोपज्ञवृत्तेर्मदीयावृत्तेः

१११तमात् ११३तमपर्यन्तानि पृष्ठानि ।

९ एतद्गाथाया अन्येऽन्येऽर्थाः प्रतिपादिताश्चैत्यपरिपाटीस्तवने । एतदर्थं विद्वोक्ततां श्रीभावप्रभसूरि-
कृतिकलापाख्या मदीयाऽऽवृत्तिः (पृ. १३९-१४३) ।

१० एतज्जिज्ञासुभिः प्रेक्षयतामुपर्युक्ताऽऽवृत्तिः (पृ. १४३-१४६) ।

११ अन्यकर्तृकावचूरिसमेता सम्पादितेयं मया । एतद्विद्वद्भिः प्रेक्षयतां श्रीमेरुविजयगणिकृतश्रीचतुर्वैशति-
जिनानन्दस्तुतेर्मदीयाऽऽवृत्तिः (पृ. २१५-२१८) ।

१२ मदीयानुवादपूर्वकं सम्पत्तीदं स्तुतिचतुर्विंशतिकाभिधे प्रत्ये (पृ. १९८-१९०) ।

त्मके श्रीयुगादिजिनस्तवने प्रथमान्तिमे पद्ये विहाय नानाऽर्थवाचिप्रतिपद'सरस्वती'समलङ्कृतानि पद्यानि ।

- (२२) श्रीभावप्रभसूरिसूत्रिता गुंहलिका(गोधूलिका)पदनानाऽर्थाः ।
 (२३) श्रीसोमतिलकसूरिकृतं श्रीसिद्धार्थनरेन्द्रादिश्रीवीरजिनस्तवनम् ।
 ५ (२४) श्रीरत्नशेखरसूत्रितं नवखण्डपार्श्वजिनस्तवनम् ।
 (२५) " श्रीवामेयस्तवनं नवग्रहस्तवगर्भम् ।
 (२६) " श्रीपार्श्वजिनस्तवः ।
 (२७) प्रतिपद'शर्म'शब्दसङ्कलितं श्रीपार्श्वनाथस्तोत्रम् ।
 (२८) श्रीगुणविजयगुम्फितः प्रतिपद'सारङ्ग'समलङ्कृतः श्रीमहावीरजिनस्तवः ।
 १० (२९) 'महावीर'पदविभूषितं पद्याष्टकमितं च श्रीमहावीरजिनस्तोत्रम् ।
 (३०) श्रीनयचन्द्रसूरिप्रणीतं पद्यदशकात्मकं श्रीस्तम्भनपार्श्वनाथस्तवनम् ।

श्रीसमयसुन्दरगणीनां कृतिततिः

ग्रन्थनाम	ग्रन्थमानम्	रचनासंवत्
भावशतकम्	१०१	१६४१
१५ अर्थरत्नावली (अष्टलक्षार्थी)		१६४६
साम्बप्रद्युम्नचोपाइ (गू.)		१६५९
करकंडुचोपाइ (गू.)		१६६२

१ अस्य द्वितीयं पद्यमवतारितं मया श्रीशोभनस्तुतिभूमिकायां (पृ. १०) । आद्यं तु यथा—

“सदा विदानन्दनिदानमद्वयं, जगद्वर्षीत्राणधुरीणपदद्वयम् ।

सरस्वतीतुष्टिकृते सरस्वती-पदार्थसार्वैः प्रथमं जिनं स्तुये ॥ १ ॥”

२ समीक्ष्यतां श्रीभावप्रभसूरिकृतिकलापाख्या मदीयाऽऽवृत्तिः (पृ. १२९-१३४) ।

३ अस्याग्रिमं पद्यं वरीवर्ति श्रीशोभनस्तुतेर्मदीयायां भूमिकायां (पृ. २६), समग्रं तु सावचूरिकं जैन-स्तोत्रसमुच्चये (पृ. ७६-८१) ।

४ अस्याद्यं पद्यं श्रीशोभनस्तुतेर्भूमिकायां मयाऽवतारितम् । समस्तं स्तवनं तु सावचूरि समक्षि जैनस्तोत्र-समुच्चये (पृ. ६९-७०) ।

५ प्रेक्ष्यतां जैनस्तोत्रसमुच्चयः (पृ. ७१-७२) । ६ अवलोक्यतां जैनस्तोत्रसमुच्चयः (पृ. ७३) ।

७ समीक्ष्यतां जैनस्तोत्रसङ्ग्रहस्य द्वितीयो विभागः (पृ. १३१-१३३) ।

८ अस्य स्तवनस्य चतुर्थादिसप्तमान्तेषु पद्येषु प्रतिपदं हरिपदं समक्षि । समग्रतः चतुर्विंश अर्थां घोषिता भवन्ति ।

ग्रन्थनाम	ग्रन्थमानम्	रचनासंवत्
दान-शील-तप-भावनासंवाद (गू.)		१६६२
रूपकमालाऽवचूर्णिः	४००	१६६३
चारप्रत्येकबुद्धरास (गू.)		१६६५
चैतुर्मासिकव्याख्यानम्		"
कालिकाचार्यकथा		१६६६
श्रावकाराधनाविधिः		१६६७
शीलछत्रीसी (गू.)		१६६९
सन्तोषछत्रीसी (गू.)		"
प्रियमेलकरास (गू.)		१६७२
सौमाचारीशतकम्		"
विशेषशतकम्		"

१ छीबडीभाण्डागारसत्कार्या प्रत्यां प्रशस्तिरियम्—

“सोलसइ बासठि (१६६२) समइ रे ‘सांगा’ नगर (?) मझारि ।

पद्मप्रभ सुपसाड लइ रे एह भण्ड अधिकारे रे ॥ ६ ॥

सोहम सांनि परंपरा रे ‘खरतर’ गच्छ कुलचंद । युगप्रधान जगि परगडा रे श्रीजिनचन्द्र सूरिदो रे ॥ ७ ॥
 तासु सीस अति दीपतो रे विनयवंत जसवंत । आचारिज चढती कला रे श्रीजिनसिंहसूरि महंतो रे ॥ ८ ॥
 प्रथम श(शि)ष्य श्रीपूजनो रे सकलचन्द्र तसु सीस । समयसुन्दर वाचक भणि रे संप सदासुं जगीस रे ॥ ९ ॥
 दान शील तप भावो रे सरस रविड संवाद । भणतां गुणतां भावसुं रे रिद्धि समृद्धि सुप्रसादो रे ॥ १० ॥”

२ इयं समशोधि श्रीसमयसुन्दरगणिप्रगुरश्रीजिनचन्द्रसूरिशिष्यश्रीरत्ननिधानगणिभिः ।

३ चुनीजीभाण्डागारसत्कसप्तपत्रात्मिकायाश्चातुर्मासिकव्याख्यानप्रत्याः प्रान्ते—

“श्रीसमयसुन्दरोपाध्यायविरचितचतुर्मासिकव्याख्यानं समाप्तम् ।”

४ वाराणसीस्थयतिश्रीबालचन्द्रभाण्डागारसत्ककालकसूरिकथाप्रतिप्रान्ते उल्लेखो यथा—

“श्रीमद्विक्रमसंवति रसर्तुशृङ्गार(१६६६)सङ्ख्यके सहसि ।

श्री‘वीरमपुर’नगरे श्रीराउलतेजसीराज्ये ॥ १ ॥

बृहत्खरतरे गच्छे, युगप्रधानसूरयः । जिनचन्द्रा जिनसिंहाश्च, विजयन्ते गणाधिपाः ॥ २ ॥

तच्छिष्यः सकलचन्द्रः, शिष्यः समयसुन्दरः । कथां कालिकसूरीणां, चके बाळावबोविकाम् ॥ ३ ॥”

५ ‘मेडता’नगरे रचितमिदम् ।

६ श्रीविजयधर्मकदमीशानभाण्डागारसत्कप्रतिप्रान्तेऽयमुल्लेखः—

“श्रीमत्‘खरतर’गच्छे श्रीमज्जिनसिंहसूरिगुराज्ये । साम्राज्यं कुर्वाणे युगप्रधानाख्यविक्रमधरे ॥ १ ॥

विक्रमसंवति कोचनमुनिदर्शनकुमुदबान्धव(१६७२)प्रमिते ।

श्रीपाश्र्वजन्मदिनसे (पौषकृष्णदशम्यां) पुरे श्री‘मेडता’नगरे ॥ २ ॥

ग्रन्थनाम	रचनासंवत्
नलदवदंतीचोपाह (गू.)	१६७३
पुण्यसारचरित्र (गू.)	"
विचारशतकम्	१६७४
५ वलकलचीरीचोपाह (गू.)	१६८१
वस्तुपालतेजपालरास (गू.)	१६८२
शैत्रुंजयरास (गू.)	"
बारव्रतरास (गू.)	१६८५

युगप्रधानपदवी, श्रीअकबरशाहिना । येभ्यो दत्ता महाभाग्याः, श्रीजिनचन्द्रसूरयः ॥ ३ ॥

तेषां शिष्यो मुख्यं(कथः) स्वहस्तदीक्ष्य सकलचन्द्रगणिः ।

तच्छिष्यसमयसुन्दरसुपाठकैरकृत शतकमिदम् ॥ ४ ॥

संवत् १७२७ वर्षे भावणवदि ३ दिने शनिवारे श्रीगुढामध्ये ॥ पं० कल्याणनिधानमुनीनां (? नामन्ते)-
वासिना पं० लब्धिविचन्द्रमुनि(ना) लिपीचक्रे ।”

गाथास्तहक्यां निरवेक्षि ग्रन्थोऽयं श्रीसमयसुन्दरगणिभिः ।

१ “सुधरम सामि परंपरा ‘चंद’ कुळ ‘वयर’ सामि साधि, ‘कौटक’ गच्छ खरतर भट्टारकिया सुभाषि
सुभाष युगपरधान जिनचंद्र प्रथम शिष्यशिरोमणी, जसु गोत्र ‘रीहड’ नाम पंडित सकलचंद्र प्रसिद्ध वणी
तसु शिष्य पभणह समयसुन्दर उपाध्याय इसी परहं, वाचनाचार्य हर्षनन्दन प्रमुष सिष्यनहं आदरहं ।
गोत्र ‘गकोळ’ गहगहह ‘मेढता’ नयर मझारि, दिन दिन संघ माहि दीपता ‘खरतर’ गच्छ सिणगार
सिणगार धर्म तणा पुरंधर देवगुकरागी भणव, रायमल्ल पुत्ररज भसीपाल वे(खे)तसी नेतसी भणं
राजसी तामु भत्रीज तिहां किण नेतसी आमह करी, चौपह कीची समयसुंदर नलदवदंती चरित्तरी
संवत् सोळ सिहोरह (१६७३) मास वसंत भाणंद, नगर मनोहर ‘मेढतह’ जिहां वासपूज्य जिनंद
वासपूज्य तीर्थकर प्रसाद(ह) गच्छ ‘खरतर’ गहगहह, गच्छराय युगपरधान जिनसंघसूरि सदा जस लहह
उवझाय कहह समयसुंदर कीयव आमह नेतसी, चोपह नलदवदंती केरी चतुर माणस चित्त वसी
संवत् १७२७ वर्षे कार्तिक शुद्ध १० रविवसरे सयणाग्रामे” ।

२ पुनीजीभाण्डागारसत्त्वविचारशतकप्रतिप्रान्ते प्रशस्तिरेवम्—

“खण्डे ‘खरतर’गच्छे विजयिनि जिनसिंहसूरिगुराजे ।

वेदमुनिदर्शनेन्दु (१६७४) प्रमितेऽब्दे ‘मेढता’नगरे ॥ १ ॥

श्रीजिनचन्द्रमुनीन्द्रास्तच्छिष्यः सकलचन्द्रगणिरासीत् । तच्छिष्यसमयसुन्दरनामावः पाठकप्रवराः ॥ २ ॥

श्रीमं स्मृतिवृत्ते खल्ल, विचारशतकं वधुः । पृथक् स्थितविचाराणां-मेवमेकत्र मीकनात् ॥ ३ ॥”

३ “संवत् सोळसह व्यासीयह (१६८२) ए भावण वदि सुखकार से०

रास भणवड ‘सेत्रुंज’ तणव ए नगर ‘नागोर’ मझार से० १९

गिरुयळ गच्छ ‘खरतर’ तणळ ए श्रीजिनचंद्रसूरिस से०,

प्रथम शिष्य श्रीपूज्यना ए सकलचंद्र सुसीस से० २०

तासु सीस जनि परगळ ए समयसुंदर उवझाय से०,

ए रास रणवड तिण वयवड ४. सुजतां भाणंद थाय से० २१”

ग्रन्थनाम	ग्रन्थमानम्	रचनासंवत्	
'विशेषसङ्ग्रहः		१६८५	
विसंवादशतकम्		"	
गौतमपृच्छारास (गू.)		१६८६	
गाथासहस्री (ग्रा.)		"	५
जैयतिहुयणवृत्तिः		१६८७	
नवतत्त्ववृत्तिः		१६८८	
मृगावतीचोपाह (गू.)		"	
दशवैकालिकवृत्तिः	३३५०	१६९१	
धावन्नाचोपाह (गू.)		"	१०
व्यवहारशुद्धिचोपाह (गू.)		१६९३	

१ "स्वच्छे 'सरतर'गच्छे 'चान्द्र'कुले 'वज्र'नामशास्त्रायाम् ।

भट्टारकजिनचन्द्रा युगप्रधानाख्यविरुद्धधराः ॥ १ ॥

तेषां शिष्या 'रिहड'गोत्रीयाः सकलचन्द्रगणिमणयः । तच्छिष्यसमयसुन्दरनामानः पाठकप्रवराः ॥ २ ॥

तैः शिष्यादिहितार्थं ग्रन्थोऽयं प्रथितः प्रयत्नेन । नाम्ना विशेषसङ्ग्रह इषुबुधुङ्गार (१६८५)मित्तवर्षे ॥ ३ ॥

राज्ये श्रीजिनराजसूरिसुगुरोर्बुध्या जितस्वगुरो-राचार्ये जिनसागरे सुलकरे सौभाग्यमाग्याधिष्ठे ।

व्रजं(ने) श्रीमति 'लूणकर्णसरसि' श्रीसङ्गदीप्तोदये, ग्रन्थोऽयं परिपूर्णतामलमत श्रीकाकुने मास्ति च ॥ ४ ॥"

२

"श्रीमत् 'सरतर'गच्छे जिनसागरसूरिराजसाम्राज्ये ।

'अणहिलपत्तन'नगरे संवति सुन्दरवृद्धार (१६८०) ॥ १ ॥

श्रीसमयसुन्दराख्याः पाठकविदुरा इमां व्यधुर्हसिम् ।

मुनिसहजविमलपण्डितमेघविजयशिष्यपठनार्थम् ॥ २ ॥"

३ श्रीविजयधर्मलक्ष्मीज्ञानभाण्डागारसत्कायां प्रसाद्युल्लेख एवम्—

"श्री 'सरतर'गच्छकमलविणिंदा युगप्रधान जिनचंदा मे । ४०

श्रीजिनसिंघसूरि सोभागी पुण्य दिसा जसु जागी मे । ४० २३

प्रथम शिष्य श्रीपूज्य केरा सकलचन्द्र गुण मेरा मे ४०

तसु प्रसादि थया ग्रंथ पूर(ण) प्रगळ्या सुजस पद्वारा मे ४० २४

सोलसह अठसठया (१६८८) वरये दुई चठपई यणो हरये मे २६

मृगावतीचरित्र कळ्या त्रिहुं खंडे पणे भाणव् भमंडे वेवे ॥ २७ ॥

समयसुंदर यह संघ आसीसी रिद्धि वृद्धि सुजगीसा मे २९ ४०

संवत् १६९० वर्षे अथति शुदि ३ दिने वृहस्पति वार ॥ श्री 'सरतर'गच्छे ॥ श्रीपूज्य श्री ५ जिनसिंघसूरि ॥

पं० श्रीलब्धिवर्धनमुनि । तत् शिष्यक (?) । वा० श्रीपोषारिणि उपाध्याय श्री ५ शिवचंद्र तदशिक्ष (?) मानकीर्तिक्रियतं ।"

४ पुण्यपत्तनस्थप्राच्यविद्यासंशोधनमन्दिरसत्कथावक्ताचोपहप्रतिग्राम्ते—

"संवत् सोळ एकांठुं वरये कासी यदि श्रीज हरये मे

श्री 'पंभाइत' सारका वाडहं चौमासि रखा सुविहाडे मे ले० २०

'सरतर' गच्छ जिनचंदासूरीसा सकलचन्द्र तसु सीसा मे

समयसुंदर तसु सीसे प्रसिद्ध शिष्य प्रशिष्य समुदा मे ॥ २१ ॥"

ग्रन्थनाम	रचनार्सवत्
वृत्तरत्नाकरवृत्तिः	१६९४
'चंपकचोपाह (गू.)	१६९५
अर्थलापनिका (रघुवंशटीका)	"
५ कल्याणमन्दिरस्तोत्रटीका	"
पुंजराजऋषिरास	१६९८
आलोचनाछत्रीसी	"
द्रौपदीसतीसम्बन्ध (गू.)	१७००
कल्पलता (कल्पसूत्रटीका)	

१ वाराणसीनयाघाटस्थचुनीजीभाण्डागारसत्कवृत्तरत्नाकरटीकाप्रतिप्रान्ते प्रशस्तिरियम्—

वृत्तरत्नाकरे वृत्तिः, गणि(णिः) समयसुन्दरः । षष्ठाध्यायस्य सम्बन्धा(न्धं), पूर्णाचक्रे प्रयत्नतः ॥ १ ॥

संवति विधिसुख-निधि-रस-शशि(१६९४)सङ्ख्ये द(दी)पपर्वदिवसे च ।

'जालोर'नामनगरे लूणेयाफसलार्पितस्थाने ॥ २ ॥

श्रीमत्'खरतर'गच्छे श्रीजिनचन्द्रसूरयः । तेषां सकलचन्द्राख्यौ(ख्यो) विनेयः प्रथमोऽभवे(व)त् ॥ ३ ॥

तत्ति(च्छि)ष्यसमयसुन्दर एतां वृत्तिं चकार सुगमतराम् । श्रीजिनसागरसूरिं(रि)प्रवरे गच्छाधिराजेति ४

यः कोऽपि मत्सरी मूढः प्रशस्तिं न लिखिष्यति । स लोके लप्स्यते निन्दां, कुणिर्भावी परत्र च ॥ ५ ॥"

मुनिवर्यश्रीहंसविजयसत्कप्रत्यां पञ्चमं पद्यं न वर्तते ।

२ "संवत् सोल पंचाण्यह मङ्ग 'जालोर'माहे जोडी रे

चंपकशेठनी चउपई अंगि आलस नह उंघ छोडी रे १५ के०

श्री'खरतर'गच्छ राजीयो श्रीयुगप्रधान जिनचंदो रे प्रथम शिष्य श्रीपूज्यना श्रीसकलचंद मुणिंदोरे १६ के०
समयसुंदर शिष्य तेहना तिण चउपई कीषी एहो रे शिष्य तणह आग्रह करी जे उपरि अधिक सनेहो रे १७ के०
लिखिता चेषं पंडितचारित्रविजय०"

३ "रघुवंशे महाकाव्ये, कृता समयसुन्दरैः । 'अर्थलापनिका' वृत्तिः, पूर्णा सर्गे दशाग्रके ॥"

४ एतत्प्रशस्त्यादिदिदक्षुभिः प्रेक्ष्यतां भक्तामर-कल्याणमन्दिर-नमिऊणस्तोत्रस्य मदीया भूमिका (पृ. ३५) ।

५ "व्याख्यानं कल्पसूत्रस्य, नवमं सुन्दरं स्फुटम् । शिष्यार्थं पाठकाश्चक्रुः समयादिमसुन्दराः ॥ १ ॥

श्रीशासनाधीश्वरवर्धमानो गुणैरनन्तैरतिवर्धमानः ।

यदीयतीर्थं खलसाङ्गनेत्र (२१०००)—वर्षाणि यावद् विजयि प्रसिद्धम् ॥ १ ॥

तदीयशिष्यो गणभृच्च पञ्चमः, सुधर्मनामाऽस्य परम्परायाम् ।

बभूव शाखा किल 'वज्र'नाम्नी, चान्द्रं कुलं चन्द्रकलेव निर्मलम् ॥ २ ॥

तद्गच्छे त्वभिधानतः 'खरतरे' यैः 'सम्भना'धीश्वरो

भूमध्यात् प्रकटीकृतः पुनरपि स्नानोदकादुद्गता ।

स्थानाङ्गादिनवाङ्गसूत्रविवृतिर्नव्याऽतिभग्या कृता

श्रीमन्तोऽभयदेवसूरिगुरवो जाता जगद्भिश्चुताः ॥ ३ ॥

यो योगिनीभ्यो जगृहे ददौ च, वरान् वरान् जामदनेकविधः ।

पञ्चापि वीरान् स्ववशीचकार, युगप्रधानो जिनदत्तसूरिः ॥ ४ ॥

.....

तत्पट्टानुकमतः श्रीमज्जिनचन्द्रसूरिनामानः । जाता युगप्रधाना 'दिल्ली'पतिपातिमाहिकृताः ॥ ६ ॥

अकबररज्जपूवं द्वावशस्रेषु सर्वदेशेषु । स्फुटतरमसारिपटहः प्रकाशितो वैश्च सूरिवरैः ॥ ७ ॥

ग्रन्थनाम
 १ ऋषभभक्तामरम्
 २ दुरियरयसमीरवृत्तिः
 ३ जीवविचार-नवतत्त्व-दण्डकटीका

... ..
 तेषां श्रीजिनचन्द्राणां, शिष्यः प्रथमतोऽभवत् ।
 गणिः सकलचन्द्राण्यो, 'रीहड'न्वयभूषणः ॥ १० ॥
 तच्छिष्यसमयसुन्दरं सङ्गुपाध्यायैर्विनिर्मिताध्यायैः ।
 कल्पलतानामाऽयं ग्रन्थश्चक्रे प्रयत्नेन ॥ ११ ॥
 प्रक्रियाहैमभाष्यादि, पाठकैश्च विशोभिता ।
 हर्षनन्दनवादीन्द्रैः, चिन्तामणिविशारदैः ॥ १२ ॥

 राज्ञे श्रीजिनराजसूरिसुगुरोर्बुद्ध्या जितस्वगुरोः ।

 राजन्ते जिनराजसूरिगुरवस्ते साम्प्रतं भूतले ॥ १९ ॥

 युवराजे जिनसागरसूरिवरे विजयिणि प्रकृतिसौम्ये ॥ २० ॥

इति श्रीसमयसुन्दरोपाध्यायविरचिता कल्पलतानाम्नी कल्पसूत्रटीका समाप्ता ।”

१ अस्याद्यान्तिमे पद्ये यथा—

“नम्रेन्द्रवन्द ! कृतभद्र ! जिनेन्द्रचन्द्र-ज्ञानात्मदर्शपरिदृष्टविशिष्टविश्व ! ।
 त्वन्मूर्तिरर्त्तिहरणी तरणी मनोज्ञे-बालम्बनं भवजले पततां जनानाम् ॥ १ ॥”
 “श्रीमन्मुनीन्द्रजिनचन्द्रयतीन्द्रशिष्य-पूर्णेन्दुशिष्यसमयादिमसुन्दरेण ।
 भक्तामरस्तवनतुर्यपदं समस्या-काव्यैः स्तुतः प्रथमतीर्थपतिर्गृहीत्वा ॥ ४५ ॥”

२ श्रीजिनवल्लभमुनीशैः नानाच्छन्दस्सु ४४पद्यात्मकस्य प्रणीतस्य वीरचरितस्तवस्य प्रारम्भिकपदानिमानि, सम्पूर्णं पद्यं तु यथा—

“दुरियरयसमीरं मोहपङ्कोहनीरं, पणमय जिणवीरं निजियाणंगवीरं ।
 भयभङ्गपङ्किलं तस्स मुक्खाणुकूलं, चरियमिह समूलं किञ्चि कित्तेमि भूळं ॥ १ ॥”

वृत्त्यादौ अयमुल्लेखः—

“नत्वा वीरजिनेन्द्रं दुरियरयसमीरस्य च वृत्तिमहम् ।
 अतिसुगमामिह वक्ष्ये शीघ्रं तस्यार्थबोधार्थम् ॥ १ ॥
 श्रीजिनचन्द्रगणाभिपक्षिष्यादिमसकलचन्द्रगणिशिष्याः ।
 प्रवदन्ति समयसुन्दरनामानः पाठकाः प्रकटम् ॥ २ ॥”

३ भावनगरस्य श्रीभास्मानन्दजैनसभाऽन्तर्गतमुनिराजश्रीभक्तिविजयभाण्डागारसत्कजीवविचार-नवतत्त्व-दण्डक-सटीकप्रतिप्रान्तेऽयमुल्लेखः—

“संवति रस्य(?)निधिगुहमुखसोम(१६९६ ?)मिते नभसि कृष्णपक्षे च ।
 ‘अमदावादे’ ‘हाजापटेक’पोलीस्थशालायाम् ॥ ३ ॥
 श्रीमत्‘खरतर’गच्छापीश्वरजिनचन्द्रसूरिशिष्योऽभूत् ।
 गणिसकलचन्द्रनामा ‘रीहड’गोत्री च पुण्यात्मा ॥ ४ ॥
 तच्छिष्यसमयसुन्दर एतां वृत्तिं चकार चारुतया ।
 अतिसुगमां च सुबोधां पठन्तु भो पाठयन्तु द्राक् ॥ ५ ॥”

एतावत्य एव कृतयः श्रीसमयसुन्दरगणीनामिति न समीचीनम्; अन्या अपि लघ्व्यः कृतयो गौर्जरगिरि सन्ति, परन्तु ग्रन्थगौरवभयात् तन्नामोल्लेखो न क्रियतेऽत्र ।

श्रीसमयसुन्दरगणीनां शिष्यादिनामजिज्ञासुभिः प्रेक्ष्यतां चुनीजीमाण्डागारसत्कमहाराजकुमारचरित्रगतो निम्नावतारित उल्लेखः—

- ५ “श्री‘खरतर’ गच्छ जगतमां प्रतपै जाणि दिणंद सु०
सहु गछ मांहे सिरतिलो रे ग्रहगणमां जिम चंद सु० ६
गुण गिरुवौ तिहां गच्छपति रे श्रीजिणचन्द्र(द) स्वरिंद सु०
महिमा मोटी जेहनी रे मानै वडा नरिंद सु० ७
- १० ज्ञानपयोधि प्रबोधि वारे अभिनव ससिहर प्राय सु०
कुमुदचंद्र उपमा वहे रे समयसुन्दर कविराय सु० ८
ततपर शास्त्र समरथिवा रे सार अनेक विचार सु०
वल कलिंदका कमलिनी रे उल्लासन दिनकार सु० ९
विद्यानिधि वाचक भला रे मेघविजय तसु सीस सु०
तस सतीर्थ्य वाचकवरु रे हर्षकुशल सुजगीस सु० १०
- १५ तासु शिष्य अति शोभता रे पाठक हर्षनिधान सु०
परम अध्यातम धारवा रे जे योगींद्र समान सु० ११
तीन शिष्य तसु जाणीए रे पंडित चतुर सुजाण सु०
साहित्यादि ग्रंथना रे निर्वाहक गुण जाण सु० १२
प्रथम हर्षसागरसूरी रे ज्ञानतिलक गुणवंत सु०
- २० पुण्यतिलक सुवषाणतां रे हीषदो हेज हरषंत सु० १३
तास चरणसेवक सदा रे मधुकर पंकज जेम सु०
प्रमृदित चित्तनी चुंपसुं रे रास रच्यो मै एम सु० १४
संवत सतरै बावनै (१७५२) रे श्री‘पाटण’पुर मांहि सु०
फागण सुदि पांचम दिने रे गुरुवारे उच्छांहि सु० १५
- २५ ढाल बायालीस अति भली रे नव नव राग प्रधान
अडलातीस ने आठसै (८४८) रे गाथानो छै मान सु० १६
... ..
ढाल चवदमी मन गमी रे सहु रीझ्या ठाम ठाम
ज्ञानतिलक गुरु सांनिधि रे विनयचंद्र कह आम सु० १८

इति.... संवत् १८१० वर्षे मिति चैत्रशुदि ११ शुके महोपाध्यायधीश्रीपुण्यचन्द्र-
जीगणि । तत्ति(च्छि)ष्य पुण्यविलासजी गणि । तदंतेवासी वाचकपुण्यशीलगणिलिखिता
चतुष्पदिका । 'बाकरोद'ग्राममध्ये ।”

किञ्च विलोक्यतां 'सुसढचोपइ'प्रान्तिमो भागः—

“श्रीजिनचंद सरीसरू रे सकलचंद तसु सीस ५
समयसुंदर पाठक सदा रे जयवंता जगदीस ७६०
पाटोधर तसु परगढा रे कंदवादकुदाल
हरषनंदन वाचक हठी रे ग्रीछइ बाल गोपाल ८६०
जयकीरत वाचक ज्या रे सीहां सीह सुसिष्य
राजसोम पाठक रिधू रे प्रसिद्ध है तासु प्रसिष्य ९६० १०
ग्यानलाभ गणि गुण निलो रे अंतेवासी अम्ह
समयनिधान वाचक सुषीरे तिण कखो चोपइ तुम्ह १०६०
सुसढ तणी अति सुंदरू रे मुझ सिष्य नाम मुरारि
तेहनै करि देवो तुम्हे रे अरज एह अवधारि ११६०
चतुर जोडाई उपइ रे श्रीजिनधर्मसरीस १५

... ..

रिधू तलै तसु राजमई रे संवत सतरै सैतीस
'अकबराबाद' कीधी अम्हे रे आलमगीर अधीस १३६०

...संवत् १८१८ वर्षे फागुणमासे कृष्णपक्षे पंचमीतिथौ शनिवासरे श्रीदेशणोकमध्ये भ०
श्रीजिनभक्तिसरिजीशिष्यवाचनाचार्यश्रीमाणिक्यसागरजीगणिशिष्यपं० तत्त्वधर्म लिवी-
चके 'देसणोक'ग्रामे चतुर्मासीकृता ।” २०

प्राग्वटीयलीलादेरूपसीनन्दनश्रीसमयसुन्दरगणीनां जन्मस्थलं 'सत्यपुर'मिति ज्ञायते
सीतारामचतुष्पदी (ख. ६, डा. ३)गतेन निम्नावतारितोल्लेखेन—

“मुज जनम श्री'साचोर' मांहि, तिहां च्यार मास उच्छांहि;
तिहां ढाल ए कीधी एके ज, कहे समयसुंदर धरी हेज”

श्रीसमयसुन्दरगणीनां विशारदतादिदिग्दर्शनम्— २५

एतद्गणीनां मुख्यैः शिष्यैः श्रीहर्षनन्दनैः १६७३तमेऽब्दे प्रणीते मध्याह्नव्याख्यान-
पद्धतिनामके ग्रन्थे स्वगुरुनिपुणतादिमाश्रित्य किमपि प्रोक्तम् । तच्चैवम्—

“जिनचन्द्रसरियुगवरराजानां शिष्यमुख्यगणनायाम् ।

गणिसकलचन्द्रविबुधाः सद्गुरुभक्ताः सदा आसन् ॥ ११ ॥

तेषां शिष्या मुख्या वचनकलाकविकलासु निष्णाताः ।

तर्कव्याकृतिसाहित्यज्योतिःसमयतत्त्वविदः ॥ १२ ॥

प्रज्ञाप्रकर्षः 'प्राग्वाटे' इति सत्यं व्यधायि यः ।

येषां हस्तात् सिद्धिः सन्ताने शिष्यशिष्यादौ ॥ १३ ॥

५


अष्टलक्षानर्थानेकपदे प्राप्य ये तु निर्ग्रन्थाः ।

संसारसकलसुभगा विशेषतः सर्वराजानाम् ॥ १४ ॥

तेषां शिष्यो मुख्यो वादी इह हर्षनन्दनो नाम्ना ।”

एवं विविधहस्तलिखितप्रत्याधारेण यथामति सम्पादितेऽस्मिन् मनोमोहके ग्रन्थे मम प्रया-
सस्य साफल्यमापादयितुं प्रयतन्तां प्रेक्षावन्तो मह्यं निर्दिशन्तु निरीक्षकाः सहृदयाश्च छत्रस्थ-

१० सुलभाः स्खलना इति निवेदयति २४५७तमे 'वीर'संवत्सरे आषाढकृष्णैकादश्यां मोहमयीनगर्या
भूलेश्वरधीया विदुषां वंशवदो हीरालालः श्रीयुतरसिकदासनन्दनः ।



— श्रेष्ठि-देवचन्द्र-लालभाइ-जैनपुस्तकोद्धार-ग्रन्थाङ्के—



श्रीसमयसुन्दरगणिकृता
॥ अर्थरत्नावली ॥
(अष्टलक्षार्थीत्यपरनाम्नी)

श्रीसर्वज्ञाय नमः ।

५

श्रीसूर्यः श्रेयसे भूयाद्, भक्तितत्परभूस्पृशाम् ।
यस्य नामसहस्रस्य, जापः पापहरो भवेत् ॥ १ ॥—अनुष्टुप्
साम्निध्यं कुरुताद् ब्राह्मी-देवता वरदायिनी ।
सेवका यत्प्रसादेन, साधयन्तीप्सितं फलम् ॥ २ ॥—अनुष्टुप्

“राजानो ददते सौख्यं” इति श्लोकैकपादस्य मया निजबुद्धिवृद्धिनिमित्तम् अर्थाः १०
क्रियन्ते । तत्र प्रथमं श्रीसूर्यदेववर्णनमाह—

राजा नो ददते सौख्यम् ॥ १ ॥

“सावित्रीभाविता राजा, विसृजो विघृणो विराद् ।
सप्तार्चिः सप्ततुरगः, सप्तलोकनमस्कृतः ॥ १ ॥”—अनुष्टुप्

इति श्रीस्कन्दपुराणे श्रीसूर्यसहस्रनामान्तर्भणितत्वाद् राजा-श्रीसूर्यः नः—अ-१५
स्माकं सौख्यं-सुखं-ददते-ददाति । इदं श्रीसूर्यदेवताभक्तजनानां वचनम् ॥ १ ॥

पुनः प्रकारान्तरेण श्रीसूर्यदेवस्यैव वर्णनमाह—

राजा आ नो ददते असौख्यम् ॥ २ ॥

“ऋशब्दः पावके सूर्ये, धर्मे दाने धने पुमान् ।
आ अरौ अर एतानि, अरं चारौ ऋश्च शसि ॥ १ ॥”—अनुष्टुप्

२०

इति श्रीविश्वशम्भुवचनप्रामाण्यात् आ-सूर्यः-श्रीआदित्यदेवः, “अमानोनाः
प्रतिषेधे” इति (एकाक्षरी) वचनात् नो-न असौख्यं न सौख्यं असौख्यं, दुःखमित्यर्थः, तत्

ददते, प्राणिनामिति शेषः, सर्वदैव सर्वेषां सौख्यदानात् । किंविशिष्ट आ ? 'राजा' राजते-दीप्यते विश्वव्यापिप्रभाभिरिति राजा । इदमपि श्रीसूर्यसेवकानामेव वचनम् ॥२॥

अथ पुनः प्रकारान्तरेण श्रीब्रह्मविष्णुशिवदेवानाश्रित्यार्थमाह—

रा-अज-अ-अ नः अददत ईसौख्यम् ॥ ३ ॥

५ “रा रमा रमणी बाला” इति विश्वशम्भुवचनात् रा तत्पर्यायत्वात् श्रीः । तथा अजः-ब्रह्मा । “अः कृष्ण” इति श्रीअमरवचनात् अः-श्रीकृष्णः । तथा “अः शिवे केशवे वायौ, ब्रह्मचन्द्राग्निभानुषु” इति विश्वशम्भुवचनप्रामाण्यात् अः-शिवः । ततः अजश्च अश्च अश्च अजाः । (रया-) श्रिया उपलक्षिता अजाः (राजाः-) श्रीअजाः-श्रीब्रह्मविष्णुशिवख्यास्त्रयोऽपि देवाः नः-अस्माकं, “ईः श्रीः” इति श्रीअमरकविव-
१० चनप्रामाण्यात् ईः-श्रीः तस्याः तत्सम्बन्धि वा सौख्यं-सुखं ईसौख्यं ऋद्धिसौख्यमिति यावत् अददत-अदुरित्यर्थः । इदं तत्तत्सेवकानां वचनम् ।

अत्र राशब्दो व्यवधानेन श्रीप्रतीतिकृदपि श्लेषचित्रादित्वात् न दोषभाक् । यथा—

“येन ध्वस्तमनोभवेन बलिजित्कायः पुराऽस्त्रीकृतो

यश्चोद्धृतभुजङ्गहारवलयो गङ्गां च योऽधारयत् ।

१५ यस्याहुः शशिमच्छिरो हर इति स्तुत्यं च नामामराः

पायात् स स्वयमन्धकक्षयकरस्त्वां सर्वदोमाधवः ॥१॥”-शार्दूलविक्रीडितम् इत्यादि । एवमग्रेऽपि सति प्रयोजनेऽनुसर्तव्यम् ॥ ३ ॥

१ ‘यो गङ्गां च दधेऽन्धकक्षयकरो यो बर्हिपत्रप्रियः’ इति पाठः सुभाषितरत्नभाण्डागारे ।

२ ‘सोऽव्यादिष्टभुजङ्गहारवलयस्त्वां सर्वदोमाधवः’ इत्यपि पाठः सुभाषितरत्नभाण्डागारे ।

३ इदं कूटकाव्यं तस्मादस्य टिप्पणकं दीयते, हरपक्षे यथा-स उमाधवः-पार्वतीपतिः त्वां सर्वदा-सदा पायात्-रक्षतु । स किंभूतः ? यो गङ्गामधारयत् येन बलिं जितवानिति बलिजित्-विष्णुः तस्य कायः-शरीरं पुरा-त्रिपुरवध-काले अस्त्रीकृतः-अस्त्रावेन सम्पादितः । किंभूतेन येन ? ‘ध्वस्तमनोभवेन’ ध्वस्तः-क्षपितः मनोभवः-रतिपतिर्येन स तेन । पुनः किंभूतः सः ? ‘यश्चोद्धृत०’ हाराश्च वलयानि च हारवलयम्, उद्धृताश्च ते भुजङ्गाश्च उद्धृतभुजङ्गाः, ते हारवलयं यस्य सः, उद्धृतभुजङ्गाः-सर्पाः हारः-कण्ठाभरणं वलयं-कटकं भुजभूषणमित्यर्थः । पुनः स किंभूतः ? यस्य शिरः-मस्तकं ‘शशिमत्’ शशी-चन्द्रोऽस्ति यस्मिन् तत् शशिमत् । पुनः स किंभूतः ? यस्य स्तुत्यं-प्रशंसनीयं नाम-अभिधानं अमरा-देवा इति आहुः-अकथयन् । इतीति किम् ? हर इति-महादेव इति । पुनः स किंभूतः ? स्वयं-आत्मना अन्धकनामा दैत्यः तस्य क्षयकरः-अन्तकृत् ।

हरिपक्षे यथा—

येन ध्वस्तमनो भवेन बलिजित्कायः पुरा स्त्रीकृतो

यश्चोद्धृतभुजङ्गहा रवलयोऽगं गां च योऽधारयत् ।

यस्याहुः शशिमच्छिरोहर इति स्तुत्यं च नामामराः

पायात् स स्वयमन्धकक्षयकरस्त्वां सर्वदो माधवः ॥ १ ॥

सर्व-समस्तं ददाति-यच्छतीति सर्वदः स माधवः-लक्ष्मीपतिः मा-लक्ष्मीः तस्या भवः-पतिः माधवः त्वां पायात्-रक्षतु । स कः ? येन भवेदेत्युत्पन्नमात्रेण धृतदेहेनेत्यर्थः, अनः-शकटाकृतिर्दानवः ध्वस्त-अघानि, अघत्रा अकारप्रक्षेपं कृत्वा अभवेनेति घोरसंसारसमुद्रे पूर्वकर्म्मकारेण न विद्यते भवो-जन्म यस्य स तेन कृष्णलीलाकृत-

रा अजा नो ददते सौख्यम् ॥ ४-८ ॥

“रा रमा रमणी बाला” इति (विश्वशम्भु)वचनाद् रा-रमणी नः-अस्मभ्यं सौख्यं ददते । किंविशिष्टा रा? ‘अजा’ । “अजइच्छागे हरे विष्णौ, रघुजे वेधसि स्मरे” इति हैमानेकार्थं (श्लो० ८०) वचनात् अजं-हरं १ विष्णुं २ रघुजं ३ ब्रह्माणं ४ स्मरं ५ वा । अटति अतति-गच्छतीति अजा-पार्वती १ लक्ष्मीः २ इन्दुमती ३ सावित्री ४ रतिश्च ५ । इदं तत्तद्भक्तानां वचनम् । अर्थाः ५ सर्वे ॥ ४-८ ॥

राज ! आः नो दद ! ते सौख्यम् ॥ ९ ॥

“रा रमा रमणी बाला” इति (विश्व०) वचनाद् रा-लक्ष्मीः । ततः “जश्च जेतारि जनने विगते” इति सुधाकलशः (श्लो० १८) वचनात् जः-जननं यस्य स राजः कन्दर्पः लक्ष्मीनाममातृजातत्वात् । तत्सम्बोधनं हे राज !-हे कन्दर्प ! । “आः सन्तापको-पयोः” इति तिलकानेकार्थवचनात् आ इति कोपे । ते-तुभ्यं सौख्यं-सुखं नो-न, अस्तु इति शेषः । तव सुखं माऽस्तु इत्यर्थः । यतः हे दद ! “दं कलत्रम्” इति सुधाकलशः (श्लो० २५) वचनात् दं-कलत्रं द्यति-खण्डयति-पीडयतीति ददः, अबलासन्तापकारक इत्यर्थः । तत्सम्बोधनं हे दद ! । इदं कान्तविरहे कामपीडितायाः कामिन्याः कामं प्रति आक्रोशदानवचनम् ॥ ९ ॥

१५

रा आज्ञा नः अददत ईसौख्यम् ॥ १० ॥

“आ स्वयम्भूः” इति श्रीअमरकविवचनात् आ-ब्रह्मा ततो जा-जाता आज्ञा-श्रीसरस्वती देवीत्यर्थः । नः-अस्माकं अस्मभ्यं वा ईसौख्यं-लक्ष्मीसौख्यं अददत-अदत्तेत्यर्थः । किंविशिष्टा आज्ञा? ‘रा’ राजते-दीप्यते-शोभते । ‘कचिद्भुः’ (सिद्धहेमे अ० ५, पा० १, सू० १७१) इति उपत्यये अपि च रा ॥ १० ॥

२०

राजा नो ददते सौख्यम् ॥ ११ ॥

“रं जले रङ्गवेगयोः” इति विश्वशम्भुवचनात् रेण-रङ्गेण अजेन-छागेन वाहनरूपेण अजति-गच्छतीति राजा-अग्निः, छागवाहनत्वात् नो-न सौख्यं ददते-ददाति, दाहकत्वात् । अथवा नः-अस्माकं सौख्यं-सुखं ददते, रन्धनशीताद्यपहारकत्वेन परमोपकारकत्वात् ॥ ११ ॥

२५

विग्रह इति । पुनः स कीदृशः? येन सुधाविभागार्थं शिवमोक्षार्थं वा बलिजिज्ञासौ कायश्चेति पुरा कीकृतः-जीर्णं प्रापितः । पुनः कीदृशः? यः अगं-गोवर्धननामगिरिं गां-पृथ्वीं च अधारयत्-दधे । पुनः कीदृशः? यः अन्धे-अगाधे के-जले क्षयं-गृहं करोतीति, विष्णुर्जलशायीति प्रसिद्धिः । पुनः कीदृशः? अमरा यस्य इति स्तुत्यं नाम कण्डूः । इतीति किम्? शशिमच्छिरोहर इति, शशिनं-चन्द्रं मध्नातीति शशिमत्-राहुः तस्य शिरो हरतीति सः । पुनः कीदृशः? बहुतो भुजङ्गहा-गरुडो यस्य सः, तथा रवे-परब्रह्मणि कयः-एकाग्रता यस्य सः अथवा अकार-प्रक्षेपं कृत्वा भरं-सुदर्शननामचक्रं बलयं यस्य सः ।

१ अयमङ्गोलेखः श्रीसुधाकलशमुनीशकृतैकाक्षरिनाममालिकाया भाषारेण सूचितः । २ अत्र द्वौ अर्थौ पृथग् द्वौ न वेति प्रसः ।

रा अजा नो ददते सौख्यम् ॥ १२ ॥

रा-लक्ष्मीः नः-अस्माकं सौख्यं ददते । किं० रा ? 'अजा' न जायते इत्यजा, शाश्वतीत्यर्थः । अर्थयोजना स्वयं कार्या सुधीभिः ॥ १२ ॥

राजा ना उ ददते असौ खी अम् ॥ १३ ॥

५ “एते चतुर्दशापि स्वराः सम्बोधन-पादपूरण-भर्त्सना-मन्त्रण-निषेधेषु” इति श्रीबृह-
ह्यासवचनप्रामाण्यात् ‘उ’ इति सम्बोधने । असौ-प्रत्यक्षो ना-पुमान् अं-परब्रह्म ददते-
ददाति । किं० ना ? ‘राजा’ राजभिः-नृपैः आ-शोभा यस्य स राजा, राजभिः सेव्य-
त्वात् । पुनः किं० ना ? ‘खी’ । “खमिन्द्रिये स्वर्गे व्योम्नि नृपे शून्ये सुखे संविदि” इति
श्रीअमरकविवचनप्रामाण्यात् खं-सुखं ज्ञानं वा तद् अस्यास्तीति खी, सुखवान् ज्ञानवान्
१० वा इत्यर्थः ॥ १३ ॥

राजाव् नो ददते सौख्यम् ॥ १४ ॥

रेण-रङ्गेण अजां-गलस्तनीं वृश्चति-छेदयतीति राजावृट् तं राजावृश्चं आचष्टे-स्तौ-
तीति ‘णिज्बहुलं नाम्नः कृगादिषु’ (सिद्ध० अ० ३, पा० ४, सू० ४२) इति णिजि, ‘णेर-
निटि’ (सिद्ध० अ० ४, पा० ३, सू० ८३) इति णिज्लुकि क्किपि तल्लुकि च राजाव्-अजा-
१५ हन्तुस्तुत् कोऽपि पापिष्ठमतिः नो-न सौख्यं ददते, हिंसाकारकनरस्तोतृत्वात् । अत्र
‘व्योः’ (सिद्ध० अ० १, पा० ३, सू० २३) इति सूत्रेण वलोपे राजानो ददते सौख्य-
मिति रूपसिद्धिः । यदाहुः श्रीहेमसूरिपादाः—व्योः अवर्णात् परयोः पदान्तस्थयोर्वययो-
घोषवति परे लुक् स्यात् स च असन्धिः । वृक्षवृश्चं अव्ययं च आचक्षाणो वृक्षव्
अव्यय् वृक्षयाति अव्ययाति । एवमेतत्सूत्रेण अग्रेऽपि सति प्रयोजने वययोर्लोपः
२० कर्तव्यः ॥ १४ ॥

राजाय् नो ददते सौख्यम् ॥ १५ ॥

रा-रमा-लक्ष्मीः जाया-भार्या यस्य स राजायः श्रीकृष्णः, लक्ष्मीभार्यत्वात्, तं
राजायं-कृष्णं आचष्टे-सेवकत्वात् स्तौतीति णिजि तल्लुकि क्किपि तल्लुकि च राजाय्-कृष्ण-
स्तोता । नः-अस्मभ्यं सौख्यं ददते । इदं वैष्णववचनम् । अत्रापि ‘व्योः’ (सिद्ध०
२५ अ० १, पा० ३, सू० २३) इति सूत्रेण यलोपे कृते राजा नो ददते सौख्यमिति रूप-
सिद्धिः । एवमग्रेऽपि । शेषं पूर्ववत् ॥ १५ ॥

र ! अजाय् नो ददते सौख्यम् ॥ १६ ॥

“रः स्मरे तीक्ष्णे विश्वानरे शब्दे रामे वज्रे नरे” इति सुधाकलशवचनात् हे
र !-हे नर ! । न विद्यते जाया-स्त्री यस्य सः अजायः-स्त्रीरहितः । उपलक्षणत्वात् ख्यादि-

१ “रः कामे तीक्ष्णे वैश्वानरे नरे ॥ ३६ ॥ रामे वज्रे च शब्दे स्यात्” इति सुधाकलशौकाक्षरनाममा-
लिकायाम् ।

सर्वपरिग्रहरहितः, यतिरित्यर्थः । तमाचष्टे-स्तौतीति अजायुः । नः-अस्माकं सौख्यं ददते । यलोपादिः पूर्ववत् । अर्थयोजना स्वयं कार्या ॥ १६ ॥

ऋ-आजा नो ददते असौख्यम् ॥ १७ ॥

“ऋदेवमातरि” इति (श्रीसुधाकलशमुनीशकृताया एकाक्षरनाममालिकायाः श्लो० ६) वचनात् ऋ-देवमातरं आ-सामस्त्येन अजन्ति-सुरारित्वेन क्षिपन्तीति राजा-
दैत्याः । नः-अस्माकं असौख्यं ददते । इदं सुराणां वचनम् । अत्र ‘इवर्णादेरस्वे स्वरे यवरलम्’ (सिद्ध० अ० १, पा० २, सू० २१) इति सूत्रेण रत्वे सन्धौ च कृते राजा नो ददते असौख्यमिति रूपसिद्धिः ॥ १७ ॥

राजा नो ददते सौख्यम् ॥ १८ ॥

“ऋस्त्वजे दानवाञ्छायाम्” इति (सुधा० श्लो० ७) वचनात् ऋः-अजो-
मेषः तेन वाहनभूतेन अजति-गच्छतीति रजः-अग्निदेवता तस्य इमे राजाः-अग्निहोत्रीया ब्राह्मणाः नः-अस्माकं सौख्यं ददते । अर्थयोजना स्वयं कार्या ॥ १८ ॥

ऋ-आजा नो ददते असौख्यम् ॥ १९ ॥

ऋः-दानवाञ्छा तस्या आजः-क्षेपो येभ्यः येषां वा ते रत्वे कृते राजाः-कृपणाः नः-अस्माकं असौख्यं ददते-प्रयच्छन्ति, वितरणाभावात् । इदं याचकानां वचनम् ॥ १९ ॥ १५

ऋ-आ-अजा नो ददते असौख्यम् ॥ २०-२१ ॥

“ऋशब्दः पावके सूर्ये धर्मे दाने धने पुमान्” इत्यादि (विश्व०) वचनात् अरं-
पावकं-अग्निदेवं आ-सामस्त्येन अजन्ति-देवत्वेन गच्छन्तीति रत्वे कृते राजाः-अग्निदेव-
सेवकाः नो-न असौख्यं ददते । इदं अग्निहोत्रीयब्राह्मणवचनम् ॥ २० ॥

एवं अरं-सूर्य-आदित्यदेवं आ-सामस्त्येन अजन्ति-देवत्वेन गच्छन्तीति रत्वे कृते
राजाः-श्रीसूर्यदेवोपासकाः नो-न असौख्यं ददते । इदमपि तद्विधानामेव वचनम् ॥ २१ ॥

ऋ-आ-अजा नो ददते सौख्यम् ॥ २२-२४ ॥

अरं-धर्मं दानं धनं वा आ-सामस्त्येन अजन्ति-गच्छन्ति प्राप्नुवन्तीति रत्वे कृते
राजाः-धर्मिष्ठाः गुणिनः गुणाढ्याश्च पुरुषाः नः-अस्माकं सौख्यं-सुखं ददते ॥ ३ ॥ इदं
उत्तमजनवचनम् ॥ २४ ॥

२५

ऋ-आजा नो ददते सौख्यम् ॥ २५-२७ ॥

ऋशब्दस्य प्रथमैकवचने आ इति रूपम् । ततः आ इति धर्मो दानं धनं च तस्य
आजः-क्षेपो येभ्यो येषां ते । रत्वे कृते राजाः नास्तिकाः दानक्षेपकाः विरक्ताश्च पुरुषाः
नो-न सौख्यं ददते । इदं नास्तिकानां दातॄणां संसाररक्तानां च वचनम् ॥ ३ ॥ २७ ॥

राजा आ नो ददते सौख्यम् ॥ २८ ॥

आ-अग्निः नः-अस्माकं सौख्यं ददते । किं० आ ? 'राजा' राजते-दीप्यते भूतले
इति राजा ॥ २८ ॥

राजा आ नो ददते सौख्यम् ॥ २९-३१ ॥

५ आ-धर्मो नः-अस्माकं सौख्यं ददते । किं० आ ? 'राजा' रञ्जयति चतुरनरचेतां-
सीति राजा । इदं धर्मिष्ठजनवचनम् ॥ २९ ॥

एवं आ-दानं धनं च नः-अस्माकं सौख्यं ददते । किं० आ ? 'राजा' । व्युत्पत्त्यादि
पूर्ववत् अर्थद्वयम् ॥ २ ॥ सर्वे ॥ ३१ ॥

ऋ-आ-अजा नो ददते असौख्यम् ॥ ३२ ॥

१० ऋ-देवमाता तां आ-सामस्त्येन अजन्ति-मातृत्वेन गच्छन्तीति रत्वे कृते सन्धौ
च सति राजा-देवाः नः-अस्माकं असौख्यं ददते । इदं दैत्यानां वचनम् ॥ ३२ ॥

ऋ-आ-अजा नो ददते असौख्यम् ॥ ३३ ॥

“ऋदितौ स्यादजे” इति तिलकानेकार्थवचनात् ऋः-दितिस्तां आ-सामस्त्येन
अजन्ति-मातृत्वेन गच्छन्तीति राजाः-दैत्याः नः-अस्माकं असौख्यं ददते । इदं सुराणां
१५ वचनम् ॥ ३३ ॥

ऋ-आ-अजा नो ददते असौख्यम् ॥ ३४ ॥

ऋः-मेघस्तं आ-सामस्त्येन अजन्ति-क्षिपन्तीति रत्वे कृते राजाः-सिंहादयः नः-
अस्माकं असौख्यं ददते । इदं मृगाणां वचनम् ॥ ३४ ॥

लृ-आ-अजा नो ददते सौख्यम् ॥ ३५ ॥

२० “ऋ(लृ ?) वाराह्याम्” इति तिलकानेकार्थवचनात् ऋः (लृः ?) -वाराहीदेवता तां
आ-सामस्त्येन अजन्ति-देवत्वेन गच्छन्तीति लाजाः-वाराहीभक्ताः पुरुषाः नः-अस्मभ्यं
सौख्यं ददते । इदं तद्विधानामेव वचनम् । अत्र ‘इवर्णादेरस्वे स्वरे यवरलम्’ (सिद्ध०
अ० १, पा० २, सू० २१) इति सूत्रेण लत्वं विधेयम् । अत्र चित्रादित्वाद् रलयोरैक्यं
न दोषाय । यदाह—

१५ “अहमपि परेऽपि कवय-स्तथापि महदन्तरं परं ज्ञेयम् ।
ऐक्यं रलयोरिति यदि, तत् किं कलभायते करभः ? ॥ १ ॥”
एषमग्रेऽपि सति प्रयोजनेऽनुसर्तव्यम् ॥ ३५ ॥

लाजाय नो ददते सौख्यम् ॥ ३६ ॥

लाजेभ्यः-तन्दुलेभ्य आयं-लाभं आचष्टे इति लाजाय एवंविधः कोऽपि जनः नः-
अस्माकं सौख्यं ददते । णिजादिविधिः पूर्ववत् । अर्थयोजना स्वयं कार्या ॥ ३६ ॥

लाव् जा ! नो ददते असौख्यम् ॥ ३७ ॥

“ला च लक्ष्मीर्लभम्बरे” इति विश्वशम्भुवचनात् लां-लक्ष्मीं अवति-स्वामी- ५
भवतीति लावो-लक्ष्मीवान् । तमाचष्टे-स्तौतीति णिजि लावयतीति णिज्जुकि क्विपि
तल्लुकि च लाव् । “जस्तु जेतरी” इति (विश्वशम्भु) वचनात् हे जाः!-जेतृ-
जनाः ! लाव्-लक्ष्मीस्वामिस्तावकः नो-न असौख्यं ददते । अर्थयोजना स्वयं कार्या ।
अत्र ‘अव रक्षणगतिकान्तिप्रीतितृप्त्यवगम[न]प्रवेशश्रवणस्वाम्यर्थयाचनक्रियेच्छादीत्यवा-
स्यालिङ्गनहिंसादानभागवृद्धिषु’ इति (पाणिनीयधातुपाठे ६००) उक्तत्वात् अव- १०
धातुः स्वाम्यर्थो ग्राह्यः । एषमेव शतार्थिभिर्जयसुन्दरसूरिभिरपि उक्तम् । तथाहि—
जं-जन्म यान्ति-प्राप्नुवन्तीति जया-जन्मिनस्तेषु ये वृषभाः-श्रेष्ठाः भव्यत्वात् तेषां
अवति-स्वामीभवतीति जयवृषभावः इत्यादि ॥ ३७ ॥

राजा नो ददते असौख्यम् ॥ ३८ ॥

“ऋ तु कुत्सायाम्” इति सुधाकलश(श्लो० ६) वचनात् ऋ इति कुत्सा तां १५
अजन्ति-गच्छन्तीति रत्वे कृते रजाः-कुत्सागामिनः पुरुषाः तेषामिमे राजाः । एवंविधाः
केचन पुरुषाः नः-अस्माकं असौख्यं ददते । इदं प्रतिष्ठितजनवचनम् ॥ ३८ ॥

लाजाव् नो ददते सौख्यम् ॥ ३९ ॥

लाजानां-तन्दुलानां अवं अवनं-रक्षणं करोतीति लाजाव्-तन्दुलरक्षकः । अन्न
करोत्यर्थे णिज् ज्ञेयः । नः-अस्माकं सौख्यं ददते । अर्थयोजना स्वयं कार्या ॥ ३९ ॥ २०

राजाय नो ददते सौख्यम् ॥ ४० ॥

रा-रमा-लक्ष्मीस्तस्या जो-जातः राजः-कामस्तं अयति-गच्छतीति राजायः-
कामिजनः तमाचष्टे-स्तौतीति णिजादिविधौ राजाय्-कामिजनस्तावकः । नो-न सौख्यं
ददते । इदं विरागिणो वचनम् ॥ ४० ॥

राजाय नो ददते सौख्यम् ॥ ४१ ॥

२५

राजानं-नृपं चन्द्रं वा अयति-गच्छतीति राजायः तमाचष्टे इति राजाय् ।
एवंविधः कोऽपि जनो नः-अस्माकं सौख्यं ददते । अर्थयोजना स्वयं कार्या । यलोपः
पूर्ववत् ॥ ४१ ॥

राजाय् नो ददते सौख्यम् ॥ ४२ ॥

राजवत्-नृपवत् आयो-भाग्यं यस्य स राजायः एवंविधः कोऽपि जनः तमाचष्टे-
स्तौतीति राजाय् । नः-अस्माकं सौख्यं ददते । अर्थयोजना तु (यत्र) कृता न भवति तत्र
स्वयं कार्या । मया तु ग्रन्थगौरवभयान्न लिख्यते ॥ ४२ ॥

५ रा जाय् ! नो ददते असौख्यम् ॥ ४३-४४ ॥

जयानां समाहारो जायं-जयसमूहं आचष्टे इति जाय्-बन्दिजनादिः तत्सम्बोधनं
हे जाय् ! “राः कनके विभवे मेघे स्थानके” इति सुधाकलशवचनात् राः-कनकं (१)
द्रव्यं (२) मेघः (३) आश्रयश्च (४) । नो-न असौख्यं ददते । सौख्यं ददते इत्यर्थः । इदं
स्वर्णद्रव्यमेघाश्रमा(या ?)र्थिनां वचनम् ॥ ४ ॥ स्वयं बुद्ध्या चत्वारोऽप्यर्थाः पृथक्
१० पृथक् कार्याः ॥ ४४ ॥

राजाव् नो ददते सौख्यम् ॥ ४५ ॥

“रं जले रङ्गवेगयोः” इति विश्वशम्भुवचनात् रेण-रङ्गेण अजां-गलस्तनीं अव-
ति-रक्षतीति राजावः-अजारक्षाकृत् कोऽपि धर्मिष्ठो जनः तं आचष्टे इति राजाव् । एवं-
विधः कोऽपि नः-अस्माकं सौख्यं ददते । अर्थयोजना स्वयं कार्या । वलोपादि पूर्ववत्
१५ ज्ञेयं, ग्रन्थगौरवभयात् न वारंवारं सूत्राणि लिख्यन्ते ॥ ४५ ॥

र ! अजाव् नो ददते सौख्यम् ॥ ४६-५० ॥

अवन्ति-स्वामीभवन्तीति अवाः । अजाः हर १ हरि २ ब्रह्म ३ रघुज ४ स्मरा ५-
ख्या देवाः अवाः-स्वामिनो येषां ते अजावास्तान् आचष्टे-स्तौतीति अजाव्-हरादिदेव-
सेवकस्तुत् ५ हे र ! हे नर ! नः-अस्माकं सौख्यं ददते । अर्थयोजना स्वयं कार्या ।
२० वलोपादिः पूर्ववत् । एवमत्र पञ्चाप्यर्थाः पृथक् पृथक् स्वयं कार्याः ॥ ५० ॥

राजाव् नो ददते सौख्यम् ॥ ५१-५६ ॥

राजभ्यो-नृपचन्द्रयक्षेभ्यः आं-लक्ष्मीं अवन्ति-गच्छन्ति प्राप्नुवन्तीति राजावाः-
नृपचन्द्रयक्षसेवकाः तान् आचष्टे इति राजाव् ॥ ३ ॥ नः-अस्माकं सौख्यं असौख्यं च
ददते । अर्थयोजना स्वयं कार्या । वलोपादिः पूर्ववत् । एवमत्र नृपसेवकस्तावकेन चन्द्र-
२५ सेवकस्तावकेन यक्षसेवकस्तावकेन च समं सौख्यासौख्यपदद्वयं मीलयित्वा षडर्थाः
कार्याः ॥ ५६ ॥

१ “रा द्रव्ये कनके पुनः । आश्रये नीरदे च स्यात्” इति सुधा० (श्लो० ३०) । २ अत्र ‘चत्वारोऽप्यर्थाः
पृथक् पृथक् कार्याः’ इति स्पष्टोच्छेदे सत्यपि आदर्शपुस्तकेषु अर्थाद्बुद्धयमेवोपलभ्यते तस्मिन्त्यम् । ३ अर्थान्तरे
‘असौख्यं’ इति संयोजना ।

राजाव नो ददते सौख्यम् ॥ ५७-६३ ॥

“रा रमा रमणी बाला” इति (विश्व०)वचनाद् रा-रमा-लक्ष्मीः तस्या आज-
क्षेप-तिरस्कारं अवति-ददातीति राजाव-लक्ष्मीतिरस्कारदाता तं आचष्टे-स्तौतीति
राजाव नः-अस्माकं सौख्यं ददते । एवं असौख्यं च ददते । अर्थयोजना वलोपादिः पूर्ववत्
॥ २ ॥ एवमेव रमणीवाचकेन बालावाचकेन च राशब्देन समं आजावशब्देन च समं
सौख्यासौख्यपदद्वयं मीलयित्वा अर्थचतुष्टयं कार्यम् । व्युत्पत्त्यादि सर्वं पूर्ववत् । अत्र
अवधातुर्दानार्थो ज्ञेयः । तथा चोदाहरणं श्रीजयसुन्दरसुरिकृतार्थे—अं-परब्रह्म तत्र
सीदन्तीति अंसदः-सिद्धाः तेषां आ-लक्ष्मीः नमतांसदा तां अवति-ददातीत्येवंशीलः
नमतांसदावी इत्यादि ॥ ६३ ॥

राजाव नो ददते सौख्यम् ॥ ६४-६७ ॥

१०

रस्य-स्मरस्य आज-तिरस्कारं अवति-ददातीति राजाव-ईश्वरः तमाचष्टे-स्तौतीति
राजाव-ईश्वरस्तोता नः-अस्माकं सौख्यं ददते । असौख्यं च ददते । इदं तद्विधानामत-
द्विधानां च वचनम् । वलोपादिः पूर्ववत् । एवं वह्निवाचकेन नरवाचकेन च राशब्देन
समं आजावशब्दे सौख्यासौख्यपदद्वयं च मीलयित्वा अर्थचतुष्टयं कार्यम् । वलोपादिः
पूर्ववत् ॥ ६७ ॥

१५

राजाव नो ददते सौख्यम् ॥ ६८ ॥

राजा-यमः अर्थात् मरणं तस्माद् अवति-रक्षतीति राजाव-मरणरक्षको भगव-
ज्जर्म इत्यर्थः, तमाचष्टे इति राजाव नः-अस्माकं सौख्यं ददते । इदं धर्मिष्ठजनवचः ।
वलोपः पूर्ववत् ॥ ६८ ॥

राजाव नो ददते सौख्यम् ॥ ६९-७६ ॥

२०

राजां—चन्द्र-नृप-यक्ष-यमानां आं-शोभां वृश्चस्ति-छेदयन्तीति राजवृश्चो-राहु-
प्रमुखाः ४ तान् आचष्टे-स्तौतीति राजाव ४ नः-अस्माकं सौख्यं असौख्यं च ददते ।
अर्थयोजना वलोपादिः पूर्ववत् । अत्र विस्तरान्वेषिणा पृथक् पृथक् अष्टौ अर्थाः
कार्याः ॥ ८ ॥ ७६ ॥

राव जा ! नो ददते सौख्यम् ॥ ७७-७८ ॥

२५

रावं-शब्दं करोतीति राव एवंविधः कोऽपि शब्दकारकः । हे जाः !—हे जेतुपुरुषाः !
नो-न ददते सौख्यम् । अनिष्टशब्दस्य (जनस्य) वचनमेतत् १ । एवं राव-शब्दकारकः
नो-न ददते असौख्यम् २ । इदमिष्टशब्दस्य जनस्य वचनम् । वलोपादिः पूर्ववत् ॥ २ ॥ ७८ ॥

१ ‘असौख्यं’ इति अर्थान्तरे, अग्रेऽपि प्रस्तावे एवंविधा संयोजना कार्या । २ अत्र षड्यौ दृष्टीदृश्यम्ते
तथाप्यादर्शपुरुषकेषु अर्थसप्तकसुचकसंज्ञा समस्ति, तद् विचारणीयं विद्वद्भिः । ३ अर्थचतुष्टयस्थाने आदर्शपुरुषकेषु तु ३०
अक्षराऽर्था गणिताः । अक्षरं विद्वद्भिः ।

राजाव् नो ददते सौख्यम् ॥ ७९-८० ॥

रे-अग्नौ अजाः—त्रैवार्षिका ग्रीहयः तान् अवति-दहतीति राजाव्-बहौ त्रैवार्षिक-ग्रीहिहोता तमाचष्टे णिजादिविधौ राजाव् नः-अस्माकं सौख्यं ददते । इदं याज्ञिक-जनवचनम् । अथवा नो-न सौख्यं ददते । दुःखं ददातीत्यर्थः । इदं तद्विरुद्धजनवचनम् ।
५ बलोपादिः पूर्ववत् ॥ ८० ॥

अथ प्रकारान्तरेण श्रीजैनमतप्रसिद्धान् अर्हत् १ सिद्ध २ आचार्य ३ उपाध्याय-
४ साधु ५ रूपान् पञ्चपरमेष्ठिनः स्तुवन्नाह—

राजा अः नो ददते सौख्यम् ॥ ८१ ॥

“अः स्यादर्हति सिद्धे च विष्णावपि” इति वचनात् अः-अर्हन् नः-अस्मभ्यं सौख्यं
१० ददते । किंविशिष्टः अः ? ‘राजा’ स्वामी, त्रिजगत्प्रभुरित्यर्थः । इदं जैनवचः ॥ ८१ ॥

राजा नो ददते सौख्यम् ॥ ८२ ॥

राजन्ति-सिद्धिशिलायां दीप्यन्ते ‘कचित्’ (सिद्ध० अ० ५, पा० १, सू० १७१) डे
राः । तथा जायन्ते-पुनरुत्पद्यन्ते ते जाः, न जाः अजाः-जन्ममरणरहिताः । अजाः-सिद्धाः ।
ततो राश्च ते अजाश्च राजाः नः-अस्माकं सौख्यं ददते । इदं जन्ममरणादिदुःखखिन्ननर-
१५ वचनम् ॥ ८२ ॥

राजा आः नो ददते सौखी अम् ॥ ८३ ॥

“आः स्याद् गणधारिणि” इति वचनात् आः-आचार्यः नः-अस्माकं अं-परब्रह्म
ददते । किं० आः ? ‘राजा’ रञ्जयति अमृतस्राविण्या सन्देहसन्दोहकाननकृपाण्या स्याद्वा-
दवाण्या सभामिति राजा । पुनः किं० ? ‘सौखी’ सुखानां संसारविरक्तिरूपाणां समाहारः
२० सौखं तदस्यास्तीति सौखी ॥ ८३ ॥

रा ज ! आन् ! ओ ! अदद ! ते असौख्यम् ! ॥ ८४ ॥

उरिति पदैकदेशे पदसमुदायात् उः-उपाध्यायः तत्सम्बोधनं हे ओ !-हे उपाध्याय !
ते-तव रा-दीप्तिः, भवत्विति शेषः । हे ज ! “जस्तु जेतारि” इति (विश्व०)वचनात् हे
प्रतिपक्षजेतः ! । पुनः हे आन् ! आ-सामस्त्येन नौ-ज्ञानं येभ्यस्तानि आनानि-शा-
२५ स्त्राणि, शास्त्रेभ्य एव ज्ञानोत्पादात् अर्थात् द्वादशाङ्गरूपाणि तानि आचष्टे-अर्थतः पाठ-
यतीति णिजादिविधौ आन् तत्सम्बोधनं हे आन् ! । पुनः हे अदद ! । अतन्ति-गच्छन्तीति
अतः-प्राणिनः तेषु तेषां वा न विद्यते दो-बन्धः छेदो वा यस्मादसौ अददः, षड्जीव-

१ समीक्ष्यतां द्वादशं पृष्ठम् । २ अवलोक्यतां पञ्चदशं पृष्ठम् । ३ ‘नो ज्ञानबन्धनयोः’ इति सुधा०
२९ (सू० २७) । ४ ‘ज्ञाने दातरि वा केचिद् विदुर्वा छेदबन्धयोः’ इति सुधा० (सू० २५) ।

निकायवत्सलत्वात् तत्सम्बोधनं हे अदद ! । पुनः चित्रादित्वात् बिन्दुलोपे हे असौख्य !
आत्-अर्हतः तीर्थङ्करात् सकाशात् सौख्यं-सुखं यस्य सः असौख्यस्तत्सम्बोधनं हे
असौख्य ! । अत्र राशब्दो दीप्तौ ज्ञेयः । तथाच श्रीजयसुन्दरोदाहरणम्-‘तरां तस्य’
तस्य-तत्त्वस्य ज्ञानस्य वा रां-दीप्तिम् । तशब्दस्तत्त्वे ज्ञाने चास्ति । राशब्द आकारान्तो
दीप्तौ च वर्तते इत्यादि । अत्र ओ इति एकाक्षरत्वेन पदैकदेशोऽपि पदप्रतीतिजनको ज्ञेयः । ५
दृश्यते च इत्थं यथा अप्रशिख इत्यस्य व्याख्याने ।

“अनेन तव पुत्रस्य, प्रसुप्तस्य वनान्तरे ।

शिखामाक्रम्य पादेन, खड्गेन निहतं शिरः ॥ १ ॥”

इति । यथा वा “^१मिच्छा मि दुक्कडं” इत्यस्य व्याख्यायाम्—

“^२मिच्छि मिउमहवत्ते, छत्ति य दोसाण छायेणे होइ ।

१०

मिच्छि य मेराइ(एँ) ठिओ, दुत्ति दुगुंछामि अप्पाणं ॥ १ ॥

कत्ति कडं मे पावं, उत्ति य डेवेमि तं उवसमेणं ।

एसो मिच्छादुक्कड-पयक्खरत्थो समासेणं ॥ २ ॥”

—(आवश्यकनिर्युक्तौ गा० ६८६-६८७)

तथा श्रीआवश्यकबृहद्बृहत्तावपि “मिच्छि मिउमहवत्ते” इत्यादि । एवमनेकग्रन्थ- १५
संवादः स्वयं ज्ञेयः सुधीभिः । अक्षराणामपि च वाचकत्वं न चेत् तेषु समुदाये कथं
स्यात् सिकतासु तैलवत् इत्यादि ॥ ८४ ॥

राज अना-उत् ! अदते ! सौख्यम् ॥ ८५ ॥

“नः पुनर्वन्धबुद्धयोः” इति वचनात् न विद्यते नो-बन्धः कर्मबन्धनं यस्याः यस्यां
वा अना-निष्पापा एवंविधा उद्-भाषा यस्य सः अनोत् । ‘विशेषणाद् विशेष्यप्रतीति’रिति २०
साधुः, निरवद्यभाषत्वात्, तत्सम्बोधनं हे अनोत् !-हे साधो ! । त्वमिति क्रियाक्षिप्तक-
र्तृत्वे । राज-दीप्तिं प्राप्नुहि । सौख्यं यथा स्यात् तथा, क्रियाविशेषणमेतत् ।

“क्रियाविशेषणस्यापि, सकर्माकर्मधातुषु ।

नपुंसकत्वमेकत्वं, कर्मकत्वं च युज्यते ॥ १ ॥”

१ अस्य काव्यस्य प्रत्येकपादप्रारम्भिकाक्षरसंयोजनेन अप्रशिखेति निष्पत्तिः ।

२ मिच्छा मे दुक्कटम् ।

३ छाया—

‘मि’ इति मृदुमार्दवत्वे ‘छ’ च इति दोषाणां छादने भवति ।

‘मि’ इति च मर्यादायां स्थितः ‘दु’ इति शुगुप्तामि आत्मानम् ॥ १ ॥

‘क’ इति कृतं मया पापं ‘ड’ इति च लज्जामि तद् उपवामेन ।

एष मिच्छादुक्कटपदाक्षरार्थः समासेन ॥ २ ॥

‘राज(जृग) दीप्तौ’ इत्यस्य धातोरुभयपदित्वात् वरस्त्वैवम् । उदाहरणमपि मैत्रव-
काव्ये (स० १, श्लो० १०) —

“अनल्पदाधारिपुरानलोज्ज्वलैर्निजप्रतापैर्वलयं ज्वलद्भुवः ।

प्रदक्षिणीकृत्य जयाय सृष्टया, रराज नीराजनया स राजधः ॥ १ ॥”

५ हे अदते ! “दो दाने पूजने क्षीणे” इत्याद्युक्तत्वात् न दा-न क्षीणा प्रोक्षता
तिः—पूजा यस्य सः अदतिः, तत्सम्बोधनं हे अदते ! । इति पञ्चपरमेष्ठिन आश्रित्यार्था
उक्ताः ॥ ८५ ॥

अथ पुनरपि प्रकारान्तरेण श्रीआदिवेश १ श्रीशान्तिनाथ २ श्रीनेमिनाथ ३—
श्रीपार्श्वनाथ ४ श्रीमहावीरामिध ५ तीर्थङ्करपञ्चकसञ्ज्ञातपञ्चतीर्थीमाश्रित्यार्था लिख्यन्ते ।
१० तत्र प्रथमं श्रीआदिवेशवर्णनमाह—

र ! अज ! (अ !) न ! उत् अद ! ते सौख्यम् ॥ ८६ ॥

अजो—ब्रह्मा पङ्क्तिरधम्यायेन नाभिभूः । तथा त्वमपि नाभिभूः, नाभिनाम-
नृपजातत्वात्, तत्सम्बोधनं हे अज !—हे श्रीआदिवेश ! ते—तव उत्—भाषा अर्थाद्
व्याख्यानध्वनिः सौख्यं सौख्यहेतुरित्यर्थः । हे र ! “रः सूर्येऽग्नौ धने कामे” इति
१५ विश्वशम्भुवचनात् हे सूर्य !, भव्यजीवराजीवराजीनां विकासहेतुत्वात् । पुनः हे अ !
“अः स्यादहति सिञ्जे च” इति वचनात् हे अहन् ! । पुनः हे न ! “नः पुनर्वोधबुद्धयोः”
इति वचनात् हे बुद्ध !—हे अवगततत्त्व ! । पुनः हे अद ! “अः शिबे केशवे वायौ, ब्रह्मच-
न्द्राग्निसानुषु” इति विश्वशम्भुवचनात् अः—ब्रह्मा अग्निर्वा तद्वत् “दो दाने पूजने क्षीणे,
दानशौण्डे च पालके । देवे दीप्तौ” इति विश्वशम्भुवचनाद् दो—दीप्तिर्यस्य सोऽदः
२० पीतवर्णत्वात् आदिवेशस्य तत्सम्बोधनं हे अद ! ॥

नन्वत्र चतुस्त्रिंशदतिशयसङ्गाहकातिशयचतुष्टयमध्ये कोऽतिशयः केन पदेनोच्यते
सूच्यते वा इत्यभिधीयते । उदिति पदेन वचनातिशयः सूचितः ॥ १ ॥ तथा ‘अ’ इति पदेन
च पूजातिशयः । ‘अ’ इति पदस्य अहति चतुःषष्टिसुरेन्द्रकृतां पूजामिति अहन्निति पर्याय-
व्युत्पत्तेः ॥ २ ॥ तथा नेति पदेन च ज्ञानातिशयः ॥ ३ ॥ स चापायापगमातिशयमन्तरेण न
२५ सम्भवति । अतो ज्ञानातिशयेन अपायापगमातिशयोऽप्याक्षिप्तः ॥ ४ ॥ इति अतिशय-
चतुष्टयमपि अत्रेदं ज्ञेयम् । इति आदिवेशवर्णनेन प्रथमोऽर्थः ॥ ८६ ॥

रा-अजा नो ददते असौ स्त्री अम् ॥ ८७ ॥

अजं—मेषं मेषराशिं अटति-गच्छति इति अजाः—शान्तिः, मेषराशित्वात् । ततः

१ सोमसौभाग्येऽपि (स० १, श्लो० १५) —

१० “राजसि यत्र जिनराजगृहेषु पञ्च-वर्णाधिराजमणिराजसुतोरणानि ।

एनोजपाद् विजयलक्ष्मिपुत्रस्य धर्म-भूपस्य सङ्गकृते किमु सजितानि ॥”

२ एतद् विश्वशम्भुवचनम् ।

रा-श्रीः तत्पूर्वकः अजाः श्री(रा)अजाः-श्रीपान्तिः असौ-एवः अ-वराहः अ-अकारं ददते । किं० ? स्त्री-ज्ञानवान्, केवलज्ञानवानित्यर्थः । इति द्वितीयोऽर्थः । सर्वे ॥ ६७ ॥

र ! अज अ ! नो अद ! दत्त ! ईसौख्यम् ॥ ६८ ॥

हे अ !-हे अहम् ! त्वं ईसौख्यं-कामसुखं अज-क्षिप, वैराग्यदेशमादानेन दूरीकृत इत्यर्थः । यतस्त्वं किंभूत ? साक्षात् र !-सूर्य ! केवलज्ञानेन जगत्प्रकाशकारित्वात् । हे ५
अद ! अस्य-कृष्णस्य दः-पूजनं यस्मिन् यस्य वा सः अदः, अथवा अवत्-कृष्णवत् दो-दीप्तिर्देहद्युतिर्यस्य सः अदः, कृष्णवर्णत्वात् 'विशेषणाद् विशेष्यप्रतीति'रिति न्यायात् श्रीनेमिः तत्सम्बोधनं हे अद !-हे श्रीनेमे ! । पुनः हे दत्त ! दैः-देवैः ता-श्रीः-शोभा यस्य स दत्तः, जघन्यतो देवकोटीसेव्यत्वात्, तत्सम्बोधनं हे दत्त ! । किं० त्वम् ? । नो-बुद्धः-अवगततत्त्वः । इदं श्रीनेमिप्रभोरग्रे वैराग्यदेशनां शुश्रूषणां यदूनां वचनम् । इति तृती- १०
योऽर्थः । सर्वे ॥ ६८ ॥

रा-आजा नो अददत्त ईसौख्यम् ॥ ६९ ॥

रा-पर्यायेण श्रीः । “अः शिवे केशवे वायौ” इति विश्वशम्भुवचनाद् अ-वायुं अजति-क्षिपति धातूनामनेकार्थत्वात् भक्षतीति अचि आजः-सर्पस्तेन आ-शोभा यस्य स आजाः । श्री(रा)पूर्वकः आजाः श्री(रा)आजाः-श्रीपार्श्वनाथः, सर्पलाञ्छनात् । स नः- १५
अस्माकं ईसौख्यं अददत्त । इति चतुर्थोऽर्थः । सर्वे ॥ ६९ ॥

रा-ज ! अना-उत्-अत् अत ईसौख्यम् ॥ ९० ॥

“रा रमा रमणी बाला” इति वचनात् रा-कन्या तत्पर्यायत्वात् कन्याराशिज्ञानं जो-जातो राजः-श्रीमहावीरः, कन्याराशिजातत्वात्, तत्सं० हे राज !-हे श्रीवीर ! त्वं ईसौख्यं अत-गच्छ । किं० (त्वम्) ? अना-निरवद्या उत्-भाषा तां अततीति अनोदत् । १०
इति पञ्चमोऽर्थः । इति जैनमतप्रसिद्धपञ्चतीर्थीमाश्रित्यार्थाः प्रदर्शिताः । जाताः सर्वेऽपि ॥ ९० ॥

अथ पुनरपि प्रकारान्तरेण जैनमतप्रसिद्धान् कतिचिजिनामाश्रित्यार्थाः प्रदर्शयन्ती-

रा आऽजानोऽत् ! अद ! ते आसौख्यम् ॥ ९१ ॥

आं-ब्रह्माणं अजति-देवत्वेन गच्छति, सं श्रयतीत्यर्थः इति आजं तादृशं यदनः- २५
शकटं रोहिणीत्यर्थः । तथाच प्रयोगः-“उदेष्यति शकटं कृत्तिकोदयात्” । शकटे अन इति नाम च स्यात् तदाकारत्वात् । आजत्वं च ब्रह्मसेवकत्वात् । यदुक्तम्-“ब्राह्मी तु रोहिणी” इति (अभि० का० २, श्लो० २३) । तत आजानः-रोहिणीनक्षत्रं तत् असति-

तत्र जातत्वेन गच्छतीति आजानोऽत्-श्रीअजितनाथो द्वितीयो जिनः, रोहिणीनक्षत्रजा-
तत्वात् । ततः हे आजानोत् ! ते-तव रा-शोभा, भवत्विति शेषः । हे अद ! अः-अग्नि-
स्तद्वत् दो-दीप्तिर्यस्य सोऽदः, पीतवर्णत्वात् अजितस्य । हे आसौख्य ! आ-सामस्त्येन
सौख्यं-सुखं यस्मादसौ आसौख्यः, तत्सं० हे आसौख्य ! चित्रत्वादनुस्वारलोपो न दोषाय ।
५ तथा अत्र ते आसौख्यम् इत्यत्राकारलोपः । ‘एदोतः पदान्तेऽस्य लुग’ (सिद्ध० अ०
१, पा० २, सू० २७) इत्यनेन सूत्रेण मतान्तरमाश्रित्य यथा कुंमारसम्भवे महाकाव्ये—
“बन्धुप्रियां बन्धुजनो [आ]जुहाव तां पार्वतीत्याभिजनोऽऽजुहाव” । महाभारतेऽपि—
“कुरवोऽऽत्महितं मन्त्रम्” । अन्यत्रापि—“निर्मापितोऽऽमराज्ञा, गोपगिरौ जयति वीर-
जिनः” । एवमनेकशः स्थलानि विलोकनीयानि । अथवा हे असौख्य ! न विद्यते सौख्यं-
१० सांसारिकसुखं यस्य सः असौख्यस्तत्सं० हे असौख्य ! इति । द्वितीयजिनवर्णनमाश्रित्यार्थं
उक्तः । सर्वे ॥ ९१ ॥

राजा नो ददते सौख्यम् ॥ ९२ ॥

राजा-चन्द्रस्तेनोपलक्षितः अः-अर्हन् राजा-चन्द्रप्रभजिनोऽष्टमः, चन्द्रलाञ्छन-
त्वात् । अथवा राजा-चन्द्रस्तेन लाञ्छनभूतेन आ-शोभा यस्य स राजा-चन्द्रप्रभो
१५ नः-अस्माकं सौख्यं ददते ॥ ९८ ॥ सर्वे ॥ ९२ ॥

रा-ज-आनः अददत इ सौख्यम् ॥ ९३ ॥

“रा रमा रमणी बाला” इति वचनात् पङ्क्तिरथन्यायेन रा-रामा ततो जं-जन्म
यस्य स राजः-श्रीसुविधिः, रामामातृजातत्वात् तस्य आनो-मुखश्वासो राजानः । इ
इति सम्बोधने । सौख्यं-मनःसन्तोषं अददत, ददौ इत्यर्थः । इदं बाल्यावस्थायां खेलना-
२० दिसमये रामामात्रादिजनवचनम् ॥ ९॥ सर्वे ॥ ९३ ॥

रा जानो ! ददते सौख्यम् ॥ ९४ ॥

आ-लक्ष्मीस्तत्पर्यायत्वात् या । ततः जपूर्वा आ जाआ, जाया इत्यर्थः । ततो जाया-
नाम्नी वासुपूज्यमातेत्यर्थः । तस्याः “नुः स्तुतौ” इति वचनात् नुः-स्तुतिर्यस्मात् स
जानुः-श्रीवासुपूज्यः । उत्तमपुत्राद्वि मातापित्रोः स्तुतिर्लोकै भवत्येव । ततस्तत्सं० हे
२५ जानो !-हे श्रीवासुपूज्य ! भवानिति अध्याहारे । सौख्यं ददते । किं० भवान् ? ‘राः’ “रं
जले रङ्गवेगयोः” इति (विश्व०) वचनात् रं-रङ्गं अदति-गच्छति-प्राप्नोतीति राः ॥ १२ ॥
सर्वे ॥ ९४ ॥

१ निर्णयसागरमुद्रणालये मुद्रिते पुस्तके (स० १, स्तो० २६) तु निम्नलिखितः पाठः—

“तां पार्वतीत्याभिजनेन नाम्ना बन्धुप्रियां बन्धुजनो जुहाव ।”

रा-अ-ज-अः नो ददते असौ खी अम् ॥ ९५ ॥

रा-श्रीः अः-विष्णुः, सदृशनामत्वात् श्रेयांसपिता । राजाऽपि विष्णुः, तस्मात् जो-जातोऽजः, (रया-) श्रिया उपलक्षितोऽजः श्री(रा)अजः-श्रीश्रेयांसः स चासौ अः-अर्हन् राजाः-श्रीश्रेयांसतीर्थकृत् । असौ-अयं नः-अस्माकं अं-परब्रह्म ददते । किं० ? 'खी' खे-सुखे परमानन्दरूपे तिष्ठतीत्येवंशीलः खी ॥ १३ ॥ सर्वे ॥ ९५ ॥

र-आ-ज-अः नः ! ददते सौख्यम् ॥ ९६ ॥

“रंश्च कामे तैक्ष्ण्ये विश्वानरे नरे ॥ रामे वज्रे च शब्दे स्यात्” इति सुधाकलश- (श्लो० ३६-३७) वचनात् रेण-वज्रेण लाञ्छनभूतेन आयाः-श्रियाः । “जस्तु जेतारि जनने” इति विश्वशम्भुवचनात् जो-जननं यस्य स राजः-श्रीधर्मनाथो जिनः, वज्रलाञ्छनत्वात् । ततो राजश्चासौ अश्च-अर्हन् राजाः । हे नः!-हे नर! सौख्यं-सुखं ददते ॥ १५ ॥ सर्वे ॥ ९६ ॥

र ! अजाः ! नोदत् ! अतेः सौख्यम् ॥ ९७ ॥

हे र!-हे नर! अजेन-छागेन लाञ्छनभूतेन आ-श्रीः यस्य सः अजाः-श्रीकुन्धुनाथः, छागवाहनत्वात् तत्सं० हे अजाः! त्वं सौख्यं अतेः-गच्छेः । किं० ? 'नोदत् !' नो-न दत् !-क्षयकृत् ! प्राणिनामिति शेषः, षड्जीवनिकायवत्सलत्वात् 'तत् [च] दत्तु उपक्षये' १५ (सिद्ध० धातुपाठे) क्विपि रूपम् । चित्रादित्वात् विसर्गलोपो न दोषाय ॥ १७ ॥ सर्वे ॥ ९७ ॥

रा-ज-अः नो ददते असौख्यम् ॥ ९८ ॥

रा-पङ्क्तिरथन्यायेन पद्मा ततो रायां-पद्मायां पद्मानाभ्यां मातरि जो-जासौ राजः स चासौ अः-अर्हन् राजाः-श्रीमुनिसुव्रततीर्थकृत् असौख्यं नो-न ददते ॥ २० ॥ सर्वे ॥ ९८ ॥

अथ पुनः प्रकारान्तरेण विविधानर्थानाह—

राजा अः नो ददते सौख्यम् ॥ ९९-१०० ॥

“अः स्यादर्हति सिद्धे च” इति वचनात् अः-सिद्धो नः-अस्माकं सौख्यं ददते । किं० अः ? 'राजा' राजते-सिद्धिशिलायां दीप्यते इति राजा । इदं संसारविरक्तजनवचनम् । एवं असौख्यं ददते । इदं संसारासक्तिरक्तनरवचनम् । शेषं सर्वं पूर्ववत् । इत्यर्थ- २५ द्वयम् । सर्वमीलने ॥ १०० ॥

रा जा नो ददते असौख्यम् ॥ १०१-१०२ ॥

जायते इति जा-पुत्री । 'क्वचित्' (सिद्ध० अ० ५, पा० १, सू० १७१) उपत्यये

जा अग्रे 'हुमिग्ट प्रक्षेपणे' (सिद्ध० धातुपाठे) जां मिनोति इति जामाता । ^{१०} "जाया मिगः तुप्रत्ययः" । 'मिगमीगः०' (सिद्ध० अ० ४, पा० २, सू० ८) इत्याकारः इति न्यासंकारकृतव्युत्पत्तिदर्शनात् जा-पुत्री नः-अस्माकं असौख्यं ददते । यतः किं० ? 'रा' ई-कार्यं अटति-अतति-गच्छतीति रा, कामाकुला इत्यर्थः । इदं कामाकुलत्वेन प्रकटी-
५ कृतविकारे पितृणां वचनम् ॥ १ ॥ एवं जा-पुत्री नो-न असौख्यं ददते, सौख्यं ददते इत्यर्थः । यतः किं० जा ? 'रा' राजते षोडशशृङ्गाररचितवेषत्वेन सुन्दरदर्शनात् इति रा । इदं परहितावगुण्ठितनिजपुत्रीदर्शने जातसुखस्य पितुर्वचनम् ॥ २ ॥ सर्वे ॥ १०२ ॥

रा अ-जा नः ददते सौख्यम् ॥ १०३-१०४ ॥

न विद्यते जा-पुत्री यस्यां सा अजा, एवंविधा रा-रमणी नः-अस्माकं सौख्यं ददते
१० ॥ १ ॥ एवं हे नः !-नर ! ममेति शेषः । असौख्यं ददते । इदमनिष्टेष्टपुत्रीदर्शनयोः
पितृर्वचनम् ॥ २ ॥ अन्यथा वा स्वयमर्थयोजना कार्या ॥ २ ॥ १०४ ॥

रा-जा-आ नो ददते सौख्यम् ॥ १०५-१०६ ॥

"रा रमा रमणी बाला" इति (विश्व०) वचनात् रा-रमा-लक्ष्मीः सा जा-पुत्री
यस्य स राजः-समुद्रः, तज्जनकत्वात् । तस्य आ-शोभा राजा नः-अस्माकं सौख्यं ददते ।
१५ इदं तदधिकारिदेवानां वचनम् ॥ १ ॥ एवं राजा-समुद्रशोभा हे नः !-हे नर ! असौख्यं
ददते । इदं अगस्तेर्वचनम् ॥ २ ॥ सर्वे ॥ १०६ ॥

रा-जा-अ नो ददते सौख्यम् ॥ १०७-१०८ ॥

रा-बाला-कन्या जा-पुत्री यस्याः सा राजा ता अटति-गच्छतीति राजाः एवंविधः
कौडपि जमः नः-अस्माकं सौख्यं असौख्यं च ददते । अर्थयोजना स्वयं कार्या ॥ २ ॥ १०८ ॥

१६ रा ! जा-अनः ददते सौख्यम् ॥ १०९-११० ॥

जा-पुत्री तत्कीडार्थं अनः-शकटं जानः । हे राः !-हे नराः । ममेति शेषः, सौख्यं
ददते असौख्यं च ददते । इदं लघुशकटिकाकीडमानमिजपुत्रीप्रेमाप्रेमवतोः पुंसोर्वचनम्
॥ २ ॥ सर्वे ॥ ११० ॥

राय् जा-आमः ददते सौख्यम् ॥ १११ ॥

१५ जायाः-पुत्र्याः आमो-मुखश्वासौ जानः, ममेति शेषः, सौख्यं ददते । किं० जानः ?
'राय्' रस्य-हर्षस्य आयं-प्राप्तिं करोतीति राय् । निजादिविधानेन रूपसिद्धिः पूर्ववत् ।
'व्योः' (सिद्ध० अ० १, पा० ३, सू० २३) इति सूत्रेण यलोपोऽपि पूर्ववत् । इदं बलभ-
पुत्रीकस्य पितुर्हुलापनसमये वचनम् ॥ १११ ॥

रा अ-जा नो ददते असौख्यम् ॥ ११२ ॥

अस्य-कृष्णस्य जा-पुत्री अजा नो-न ददते असौख्यं, ममेति शेषः । किं० ? 'रा' राजते-शोभते इति रा-शोभमाना । अर्थयोजना स्वयं कार्या ॥ ११२ ॥

रा आ-जा नो ददते सौख्यम् ॥ ११३ ॥

आ-ब्रह्मा तस्य जा-पुत्री आजा-सरस्वती नः-अस्माकं सौख्यं ददते । किं० ? आजा ? 'रा' शोभमाना ॥ ११३ ॥

राजा अः नः ददते सौख्यम्* ॥ ११४-११५ ॥

“अः कृष्णः” इति श्रीअमर(कवि)वचनात् अः-श्रीकृष्णो नः-अस्माकं सौख्यं ददते । किं० ? 'राजा' स्वामी । इदं वैष्णवं वचः ॥ १ ॥ एवं असौख्यं ददते । इदं कालनेमि-हयग्रीव-शकटादिदैत्यानां वचनम् ॥ २ ॥ ११५ ॥

राजा (राजा) अ-आ नः ददते सौख्यम्* ॥ ११६-११७ ॥

अस्य-कृष्णस्य आ-शोभा नः-अस्माकं सौख्यं ददते । किं० ? 'राजा' राजते इति अचि आपि च राजा । सुन्दरेत्यर्थः । अथवा विशेषणद्वयं पृथक् रा-शोभमाना । पुनः किं० ? । अजा न जायत इत्यजा-शाश्वती, न तु अन्यजनशोभेव कृत्रिमा । इदं यशोदादीनां वचनम् ॥ १ ॥ एवं असौख्यं ददते । शेषं सर्वं पूर्ववत् । इदं कृष्णवैरिणां वचनम् ॥ २ ॥ ११७ ॥

राजा आ नो ददते सौख्यम्* ॥ ११८-११९ ॥

“आः स्वयम्भूः” इति (विश्व० श्लो० ५) वचनात् आः-श्रीब्रह्मा नः-अस्माकं सौख्यं-सुखं ददते । किं० आः ? 'राजा' स्वामी । एवं असौख्यं-दुःखं ददते । शेषं पूर्ववत् । इदं विविभक्ताभक्तजनवचनम् ॥ ११९ ॥

राजा आ-आ नो ददते सौख्यम्* ॥ १२०-१२१ ॥

आ-ब्रह्मा तस्य आ-शोभा नः-अस्मभ्यं सौख्यं असौख्यं (वा) ददते । किं० ? 'राजा' सुन्दरा । शेषं पूर्ववत् । अर्थयोजना स्वयं कार्या ॥ १२१ ॥

राजा अः नो ददते सौख्यम्* ॥ १२२-१२३ ॥

“अः शिवे केशवे वायौ, ब्रह्मचन्द्राग्निभानुषु” इति विश्वशम्भु(श्लो० ५)वचनात् १५ अः-ईश्वरः सौख्यं असौख्यं च ददते । किं० ? 'राजा' शोभमानः । शेषं पूर्ववत् । इदं

१ 'ममेति शेषः' इत्यधिकः क-पाठविन्तगीयः, तथापि सम्भवमेव सरस्वती नो-वा असौख्यं ददते इति पाठः ।

* अनेव चिह्नेन सूच्यते बहुल 'असौख्यं' इति संयोजना कार्याऽर्थास्तरे ।

२-३ 'आ नः' इति क-पाठविन्तगीयः । ४ 'सानुषु' इति प्रत्यस्तरे ।

अर्थ. ३

माहेश्वराणां गजपूषादीनां वचनम् ॥ २ ॥ एवं वायु-ब्रह्म-चन्द्रा-ऽग्निवाचकेनापि अशब्देन समं द्वौ द्वौ अर्थौ पृथक् पृथक् कार्यौ । जाता अष्टौ ॥ ८ ॥ पूर्वोक्तद्वयमीलने जाताः ॥ १० ॥ सर्वे० ॥ १३१ ॥

रा-अः जाः ! नो ददते असौ खी अम् ॥ १३२-१३६ ॥

५ रा-श्रीः अः-कृष्णः । रया-श्रिया उपलक्षितः अः राः-श्रीकृष्णः । “जस्तु जेतारि” इति वचनात् हे जाः !-हे जेतारः पुरुषाः ! असौ-प्रत्यक्षः अं-परब्रह्म नो-न ददते ? अपि तु ददते इति काका व्याख्येयम् ॥ १ ॥ किं० ? ‘खी’ ज्ञानवान् सुखवान् वा । एवं अर्हत् १सिद्ध २शिव ३वाचकेनापि अशब्देन समं अर्थत्रयं कार्यम् । पूर्व(१)मीलने ॥ ४ ॥ सर्वे० ॥ १३५ ॥

१० एवं ब्रह्मवाचकेन अशब्देनापि समं अनयैव रीत्या एकोऽर्थः कार्यः । सर्वे० ॥ १३६ ॥

र-अजाः नो ददते सौख्यम्* ॥ १३७-१३८ ॥

अजन्ति-क्षिपन्तीति अचि अजाः-क्षेपकाः । रस्य-कन्दर्पस्य अजाः-क्षेपकाः राजा विशेषणाद् विशेष्यप्रतीतिरिति न्यायात् ईश्वराः । बहुवचनं च ईश्वरस्य बहुत्वख्यापनार्थम् । यदुक्तं (महादेवस्तोत्रे श्लो० ३४)—“क्षितिजलपवनहुताशने”त्यादि । नः-
१५ अस्माकं सौख्यं असौख्यं च ददते । इदं तद्वत्ताम्रजनवचनम् ॥ २ ॥ सर्वे० ॥ १३८ ॥

अथ पुनरपि प्रकारान्तरेण अर्थानाह—

राजा नो ददते सौख्यम्* ॥ १३९-२०४ ॥

राजा-नृपतिः नः-अस्मभ्यं अस्माकं (वा) सौख्यं-सुखं ददते । इदं सुरक्षितप्रजावचनम् ॥ २ ॥ राजा-नृपतिर्नो-न सौख्यं ददते प्रजानामित्युक्तिसामर्थ्याद् गम्यते । इह केन-
१० चिद् वैदेशिकेन कीदृगत्र राजेति पृष्टः कोऽपीदमुवाच । अत्र नो प्रतिषेधको ज्ञेयः । यद्वाचि एकाक्षर्या “अमानोनाः प्रतिषेधे” इति । एवमग्रेऽपि सति प्रयोजने स्मर्तव्यम् ॥ ३ ॥ राजानो-नृपाः सौख्यं ददते, जनानामिति शेषः । एवमग्रेऽपि अर्थसामर्थ्यात् स्वेप्सित-शेषशेषशब्दाकर्षः कर्तव्यः । अत्र नामक्रियाबहुवचनकृतोऽर्थभेदः ॥ ४ ॥

शतार्थिकृतां शास्त्रादौ अपि क्वचित् क्वचित् नामवचनभेदात् क्वचित् क्वचित् क्रिया-
१५ वचनभेदात् क्वचित् क्वचित् काकुवचनभेदाच्च अर्थभेदो दृश्यते ततोऽत्र बह्व(र्थ)करणे को दोषः ? । एतत् तु सर्वं अत्रैव ग्रन्थान्ते वक्ष्यते । एवमेते चत्वारोऽप्यर्थाः काकुवचनेनापि कार्याः । यथा—राजा-नृपतिः नः-अस्मभ्यं सौख्यं ददते ? अपि तु न ददते । इत्यादि पूर्वरीत्या कर्तव्याः । जाताः ॥ ८ ॥

एते पुनरपि अष्टावप्यर्थाः असौख्यशब्देन समं योज्यन्ते ॥ यथा—राजा-
१० नृपतिः नः-अस्मभ्यं असौख्यं ददते । इदं करनिकरनिपीडितप्रजावचनम् । इत्यादि पूर्व-

यत् कार्याः । व्युत्पत्तिरपि पूर्ववत् । अर्थयोजना तु यत्र न कृता भवति तत्र सर्वत्र सुधीमिः स्वयं कार्या । मया विस्तरभयात् लिख्यते । सर्वे० ॥ १६ ॥

एते १६ अर्थाः नृपवाचकराजन्शब्दस्य जाताः । एवं चन्द्रवाचिराजन्शब्दस्याप्येते १६ अर्थाः कार्याः । यथा—राजा—चन्द्रो नः—अस्मभ्यं सौख्यं ददते । इदं संयोगिन्याः स्त्रियाः चकोरस्य वा वाक्यम् । इत्यादि पूर्वविधिना ज्ञेयाः । अर्थयोजना स्वयं कार्या । ५ जाताः ॥ ३२ ॥

एवं यक्षवाचिराजन्शब्दस्याप्येतेऽर्थाः (१६) कार्याः । यथा—राजा—यक्षो नः—अस्मभ्यं सौख्यं ददते । इदं यक्षभक्तजनवचनम् । इत्यादि पूर्वविधिना कार्याः । जाताः ॥ ४८ ॥ अत्र राजन्शब्दो यक्षवाचको ज्ञेयः । यदवाचि श्रीकालिदासकविना—

“तस्य स्थित्वा कथमपि पुरः केतकाधीनहेतो-

१०

रन्तर्बाष्पश्चिरमनुचरो राजराजस्य दध्यौ ।

मेघालोके भवति सुखिनोऽप्यन्यथावृत्ति चेतः

कण्ठाश्लेषप्रणयिनि जने किं पुनर्दूरसंस्थे ? ॥ १ ॥”

—मेघदूते (पू० श्लो० ३)

इति । अर्थाः ॥ ४८ ॥

१५

एवं यमवाचिराजन्शब्दस्याप्येतेऽर्थाः कार्याः । यथा—राजा—यमो नः—अस्मभ्यं सौख्यं ददते । इदं यमभक्तसेवकवचनं कविसमयमाश्रित्य । अथवा मरणसमये अतिदुःखि-जनवचनम् । इत्यादि पूर्वविधिना ज्ञेयाः । अर्थयोजना स्वयं कार्या । जाताः ॥ ६४ ॥ पूर्वोक्त-३८ (?) मीलने जाताः ॥ १०४ ॥ अर्थाः । सर्वमीलने च जाताः ॥ २०४ ॥

राजा अनः ददते सौख्यम्* ॥ २०५-२२० ॥

२०

राजा—नृपतिः सौख्यं ददते । किं० राजा ? ‘अनः’ “नः पुनर्वन्धबुद्धयोः” इति वचनात् न विद्यते बन्धो—बन्धनं यस्मात् यस्य यस्मिन् वा सोऽनः ॥ १ ॥ इदं धर्मिष्ठ-जनवचनम् । एवं राजा—नृपोऽसौख्यं ददते । किं० राजा ? ‘अनः’ बन्धनरहितः । व्युत्प-त्त्यादि पूर्ववत् । इदं पापिष्ठवचनम् ॥ २ ॥ राजा—नृपः सौख्यं ददते, ममेति शेषः । किं० ? ‘अनः’ नो—बुद्धः न नः अनः मूर्ख इति यावत् । इति मूर्खवचनम् । यतो हि २५ सहशाः सहशैः समं राजन्ते । यदुक्तम्—

“हंसा रज्जन्ति सरि, भमरा रज्जन्ति केतकीकुसुमे ।

चन्द्रजवणे भुजंगा, सरिसा सरिसेण रज्जन्ति ॥ १ ॥”

इत्यादि ॥ ३ ॥

१ ‘केतकाधानहेतोः’, ‘केतकाधानहेतोः’ इति वा पाठः ।

३०

२ छाया—

हंसा रज्जन्ति सरि सरि भमरा रज्जन्ति केतकीकुसुमे ।

चन्द्रजवणे भुजंगाः सहशाः सहशैः रज्जन्ति ॥

राजा-नृपः असौख्यं ददते । किं०? 'अनः' मूर्खः । इदं पण्डितस्य राजसेवकस्य वचनम् । यतो हि सुखो राजा दुःखेन आराध्यते । यदुक्तम् (श्रीमर्तृहरिमहर्षिभिः) —

शङ्खो वारयितुं जलेन दहनश्छत्रेण सूर्यातपो

नागेन्द्रो निशिताकुशेन समदं दण्डेन गोगर्दभम् ।

५ व्याधिर्मेघजसङ्ग्रहेण विविधैर्मन्त्रैः प्रयोगैर्विषं

सर्वस्यौषधमस्ति शास्त्रविहितं मूर्खस्य नास्त्यौषधम् ॥ १ ॥”

—(नीतिशतके श्लो० १०)

इत्यादि ॥ ४ ॥ राजा-नृपः सौख्यं ददते । ममेति शेषः । किंविशिष्टो राजा? । ‘अनः’ न विद्यन्ते नाः-नराः-अर्थास्त्रिजनिकटवर्तिसेवका यस्य सोऽनः, रतकृते एकाकी इत्यर्थः ।

१० इदमन्यजनलज्जमाननबोद्धावचनम् । अत्र नशब्दो नरवाचकः । यदुक्तमेकाक्षर्या (श्लो० ७६) विश्वशम्भुना—“नो नरे च सनार्ये(षे) च नोऽनर्थेऽपि प्रदर्श्यते(र्शनै)” इति । इदमग्रेऽपि सर्वत्रानुस्मरणीयम् ॥ ५ ॥ राजा-नृपोऽसौख्यं ददते । प्रजानामिति शेषः । किं० राजा? ‘अनः’ नररहितः, एकाकीत्यर्थः । एकाकी हि राजा विपक्षान् निराकृत्य प्रजासुखदाने न समर्थो भवेदित्यर्थयोजना । इदं विपक्षलक्षणीज्यमानवचनम् ॥ ६ ॥ राजा-नृपः सौख्यं ददते ।

१५ किं० राजा? । ‘अनः’ न विद्यते नः-अनर्थो यस्मात् यस्य यस्मिन् वाऽसौ अनः । इदं नीतिवाक्यम् ॥ ७ ॥ राजा-नृपः असौख्यं ददते । किं० राजा? ‘अनः’ अनर्थरहितः । इदमनर्थप्रियजनवचनम् ॥ ८ ॥ एते अष्टावप्यर्थाः काकुवचनेनापि समं कार्याः । यथा राजा सौख्यं ददते? अपि तु न ददते । किं०? ‘अनः’ बन्धरहितः । इत्यादिप्रकारेण पूर्ववत् कार्याः । अर्थयोजनाऽपि स्वयं कार्या सर्वत्र । जाताः ॥ १६ ॥ पूर्वोक्त २०४-२० मीलने च जाताः सर्वेऽपि ॥ २२० ॥

राजाऽऽनः ददते सौख्यम् ॥ २२१-२२४ ॥

राज्ञां राज्ञो वा आनः-मुखम्बासः सौख्यं ददते । इदं सम्भोगसमये रामावचनम् ॥ १ ॥ राजानो-राजमुखम्बासोऽसौख्यं ददते । इदं रतसमये रुद्ररामावचनम् ॥ २ ॥ राज्ञां राज्ञो वा आनः-माणो राजानः सौख्यं १ असौख्यं २ ददते । इत्यादिप्रकारेण अर्थद्वयं २५ कार्यम् । अर्थयोजना स्वयं कार्या । जाताः ॥ ४ ॥ पूर्वोक्तसर्वमीलने जाताः ॥ २२४ ॥

राज-आ-नः ददते अः सौखी अम् ॥ २२५-२२८ ॥

“अः स्यादर्हति सिद्धे च” इति वचनात् अः-श्रीअर्हन्-जिनः अं-परब्रह्म ददते । जिनभक्तिभाजामित्यर्थः (ति शेषः?) । किं० अः? ‘राजानः’ राजते इति अचि राजं, एवं(विधं) आ इति अतिशयितं नं-ज्ञानं यस्य स राजानः । पुनः किं०? ‘सौखी’ सुखानां- १० परमानन्दरूपाणां समाहारः सौखं, तदस्यास्तीति सौखी । परमानन्दमय इत्यर्थः ॥ १ ॥ एवं

शिवश्चेश्वरसिद्धश्चाचकेनापि अशब्देन समं पृथक् पृथक् अर्थत्रयं कार्यम् । जाताः ॥ ४ ॥ अत्र चित्रादित्वाद् विसर्गाभावभावौ न दोषाय । यदुक्तं रुद्रटालङ्कारटीकायां नमिसाधुना—

“विसर्जनौयाभावभावयोर्न विशेषः ।”

यथा—

“द्विषतां मूलमुच्छेत्तुं, राजवंशादजायथाः ।

द्विषद्भ्यस्तस्यसि कथं, वृकयूथादजा यथा ॥ १ ॥”

इत्यादि । सर्वमीलने ॥ २२८ ॥

राजा अनः ददते सौख्यम् ॥ २२९-२३२ ॥

राजा-नृपः अनः-शकटं ददते । सेवकानामिति शेषः । किं० अनः? ‘सौख्यं’ १० सौख्यहेतुत्वात् सौख्यकारकत्वात् वा, कारणे कार्योपचारात् सौख्यम् । राज्ञां हि स्वसेवकेभ्यः सुखकारिशकटादिभिरपि अवष्टम्भदानयोग्यत्वात् ॥ १ ॥ राजा-नृपः अनः-शकटं ददते । किं०? ‘असौख्यं’ न विद्यते सौख्यं यस्मात् तदसौख्यम् । असौख्यकारकमित्यर्थः । अभक्तसेवकानां एवंविधस्यैव शकटादेर्दानयोग्यत्वात् ॥ २ ॥ एवं काकुवचनेनापि समं अर्थद्वयं कार्यम् । यथा राजा-नृपः शकटं ददते? अपि तु न । किं० अनः? ‘सौख्यं’ १५ सौख्यकारकम् । व्युत्पत्त्यादि पूर्ववत् । जाताः ॥ ४ ॥ सर्वे ॥ २३२ ॥

रां जा ! नः ददते असौख्यः ॥ २३३-२४० ॥

नः-बुद्धः अवगततत्त्वः रां-लक्ष्मीं ददते । हे जाः!-हे जेतारः! पुरुषाः! किं० नः? ‘असौख्यः’ आत्-अर्हतः सौख्यं यस्य सः असौख्यः, जैन इत्यर्थः । इदं जेतृपुरुषान् प्रति केषाञ्चिद् वचनम् ॥ १ ॥ एवं आत्-कृष्णात् सौख्यं यस्य सः असौख्यो-वैष्णवः ॥ २ ॥ २० तथा आत्-ईश्वरात् सौख्यं यस्य सः असौख्यः-माहेश्वरः ॥ ३ ॥ तथा आत्-सिद्धात् सौख्यं यस्य सः असौख्यः-सिद्धभक्तः ॥ ४ ॥ एवं आत्-वायोः वायुदे(दै?)वताद् वा सौख्यं० असौख्यः-वातामिलापी वायुदेवताभक्तो वा ॥ ५ ॥ तथा आत्-ब्रह्मणः सौख्यं यस्य सः असौख्यः । यो हि ब्रह्मणः सकाशात् सौख्यं प्राप्नोति स एवंविधः ॥ ६ ॥ तथा आत्-चन्द्रात् सौख्यं यस्य सः असौख्यः । यस्य हि चन्द्रो देवः स एवंविध उच्यते ॥ ७ ॥ २५ तथा आत्-अग्नेः अग्निदेवात् सौख्यं यस्य सः असौख्यः-आग्नेयः ॥ ८ ॥ एतेऽष्टावप्यर्थाः जैवार्चवाचि असौख्यश्च दत्त पूर्ववत् कार्याः । यथा असौख्यो-वैष्णवो रां-लक्ष्मीं ददते । हे जाः!-हे जेतृपुरुषाः! । किं० अ०? ‘नो’ बुद्धोऽवगततत्त्वः इत्यादि अर्थयोजनाऽपि स्वयं कार्या । जाताः ॥ ८ ॥ सर्वे० ॥ २४० ॥

१ रुद्रटालङ्कारटीकायां इत्यर्थः । २ ‘अथवा असौख्यो-जैन इति कर्तृपदम्, किं० असौख्यः २० नो बुद्धः (?) इत्यादि’ पाठः क-पाठे सुविक्तः ।

रा अ-ज ! आं नो ददते अ-सौख्य ! ॥ २४१ ॥

अः-कृष्णः तस्माज्जो-जातः अजः-कन्दर्पः तस्य सम्बोधनं हे अज ! रा-लक्ष्मीः नः-अस्मभ्यं आं-लक्ष्मीं सम्पदं ददते । किं० अज ! 'असौख्य !' आत्-कृष्णात् सौख्यं यस्य सः असौख्यः, अथवा अस्य-कृष्णस्य सुखं यस्मात् सः असौख्यः । पुत्राञ्च पितुः सुखं भवत्येवेति तत्सम्बोधनं हे असौख्य ! । इदं कन्दर्पदेवं प्रति लक्ष्मीदेवतासेवकानां वचनम् ॥ १ ॥ २४१ ॥

रा अज ! आ नो ददते सौख्यम्* ॥ २४२-२४३ ॥

“एते चतुर्दशापि स्वराः पादपूरणभर्त्सनामन्त्रनिषेधेषु” इति बृहद्भ्यःसवचनात् आ इति आमन्त्रणे पादपूरणे वा । हे अज !-हे कन्दर्प ! व्युत्पत्त्यादि पूर्ववत् । रा-लक्ष्मीदेवता नः-अस्माकं सौख्यं-सुखं ददते । इदमपि कन्दर्पं प्रति लक्ष्मीदेवतासेवकानां वचनम् ॥ १ ॥ एवं असौख्यं ददते । शेषं सर्वं उक्त्यादियोजनं पूर्ववत् । इदं रुष्टलक्ष्मी-देवताताडितरत्यादीनां वचनम् । अन्यथा वा यथा चेतसि चमत्कारता भवेत् तथा (योजना) कार्या ॥ २ ॥ सर्वमीलने ॥ २४३ ॥

रा अ-ज ! आं नो ददते अ-सौख्य ! ॥ २४४ ॥

१५ अः-शिवः ततो जं-जन्म यस्य सः अजः-ईश्वरपुत्रो-विनायकस्तत्सम्बोधनं हे अज ! रा-लक्ष्मीदेवता नः-अस्मभ्यं आं-सम्पदं ददते । किं० हे अज ! हे 'असौख्य' ! आत्-ईश्वरात् सौख्यं यस्य सः, अथवा अस्य-शिवस्य सौख्यं यस्मात् सः असौख्यः तत्सं० हे असौख्य ! । इदं विनायकं प्रति लक्ष्मीदेवतादीयमानसम्पदां लक्ष्मीसेवकानां वचनम् ॥ २४४ ॥

२० रा अ-ज ! आ नो ददते सौख्यम्* ॥ २४५-२४८ ॥

आत्-वायोः जो-जातः अजः-हनुमान् तत्सं० हे अज ! आ इति सम्बोधने पाद-पूरणे वा । रा-लक्ष्मीदेवता नः-अस्माकं सौख्यं असौख्यं च ददते । इदं हनुमन्तं प्रति लक्ष्मीदेवतादीयमानसौख्यानां तत्सेवकानाम् (वचनम्) ॥ १ ॥ अस्थिरतासारत्वमहामोहोत्पादकादिदोषदर्शनेन समुत्पन्नविरक्तभावानां तत्त्यागिनां ऋषिप्रभृतीनां च वचनम् ॥ २ ॥ एवं १५ आत्-चन्द्रात् जो-जातः अजः-बुधः इति व्युत्पत्त्या बुधवाचकेनापि अजशब्देन समं पूर्ववत् अर्थद्वयं कार्यम् । अर्थयोजनाऽपि स्वयं कार्या । जाताः ॥ ४ ॥ सर्वे० ॥ २४८ ॥

राज ! अनोत् ! अत् ! अतेः सौख्यम् ॥ २४९-२५० ॥

अनः-शकटं तदाकारत्वात् “उदेष्यति शकटं कृत्तिकोदयात्” इति दर्शनात् अनो-रोहिणीं स्वयं अतति-गच्छतीति अनोत्-चन्द्रः तत्सं० हे अनोत् ! त्वं सौख्यं अतेः- १० गच्छेः । हे 'राज !' राजते-शोभते इति अचि राजः तत्सं० हे राज ! । पुनः हे 'अत् !'

अतति-सततं गच्छति अम्बरतले इति क्विपि तलुकि च अत् तत्सं० हे अत् । । चित्रादि-
त्वात् अत्र विसर्गलोपो न दोषाय । इदं ज्योत्स्नापानप्रीणितचकोरवाच्यम् ॥ १ ॥ एवं
काकाऽपि एकोऽर्थः कार्यः । यथा हे अनोत् !-हे चन्द्र ! त्वं सौख्यं अतेः ? अपि तु न
अतेः इत्यर्थः । शेषं विशेषणादि पूर्ववत् । इदं चन्द्रकिरणनिकरनिपीडिताया वियोगिन्या
वचनम् ॥ २ ॥ सर्वे० ॥ २५० ॥

राजा अ ! आ नो ददते सौख्यम्* ॥ २५१-२५२ ॥

आ इति आमन्त्रणे । हे अ !-हे कृष्ण ! राजा-चन्द्रः नः-अस्मभ्यं १ अस्माकं २
वा सौख्यं ददते । इदं रतसमये स्वप्रियनारायणेन समं रममाणगोपाङ्गनानां चन्द्रोद्योतप्र-
द्योतिते जगति स्वप्रियं प्रति वचनम् ॥ १ ॥ एवं हे अ !-कृष्ण ! राजा-चन्द्रो नः-अ-
स्मभ्यं १ अस्माकं २ वा आ इति पादपूरणे असौख्यं-कामपीडां ददते । त्वद्विरहे इति १०
अर्थाद् गम्यम् । इदमपि गोपाङ्गनावचनम् ॥ २ ॥ सर्वे० ॥ २५२ ॥

राजा अ ! अ नो ददते सौख्यम् ॥ २५३-२५४ ॥

अ इति सम्बोधने । हे अ !-हे कृष्ण ! राजा-यक्षो नः-अस्मभ्यं १ अस्माकं २ वा
सौख्यं ददते । अत्र हि द्वारिकातो बहिर्निर्गच्छता नारायणेन केऽपि यक्षाराधकाः
पृष्टाः-यदुत भोः ! कीदृशं यक्षः ? । ततस्ते इदमाहुः ॥ २ ॥ सर्वे० ॥ २५४ ॥

राजा अ ! अ नो ददते असौख्यम् ॥ २५५-२५६ ॥

अ इति पादपूरणे । हे अ !-हे कृष्ण ! राजा-यक्षो नः-अस्मभ्यं १ अस्माकं २ वा
असौख्यं उपद्रवरूपं ददते । इदं कोपियक्षोपद्रुतप्रजानां स्वस्वामिनं विष्णुं प्रति
वचनम् । सर्वे० ॥ २५६ ॥

राजा अ ! अ नो ददते सौख्यम् ॥ २५७-२५८ ॥

अ इति सम्बोधने । हे अ !-हे कृष्ण ! राजा-यमो नः-अस्मभ्यं १ अस्माकं
२ वा सौख्यं अपहरणाभावरूपं ददते । त्वदीयप्रचण्डोद्वेगप्रतापभीतो नः-अस्माकं भव-
दीयप्रजानां अपहरणं (न) करोतीत्यर्थः । इदं यमापरिभूतप्रजावचनं स्वस्वामिनं प्रति ॥ २ ॥
सर्वे० ॥ २५८ ॥

राजा अ ! आ नो ददते असौख्यम् ॥ २५९-२६० ॥

आ इति कोपे । हे अ !-हे कृष्ण ! राजा-यमो नः-अस्मभ्यं १ अस्माकं २ वा
असौख्यं ददते, अपहरणकरणात् । इदं कदाचित् समये कृतान्तोपद्रुतद्वारिकावासिलो-
कानां स्वस्वामिनं हरिं प्रति वचनम् ॥ २ ॥ सर्वे० ॥ २६० ॥

राजा अ ! अ नो ददते सौख्यम्* ॥ २६१-२६२ ॥

अ इति आमन्त्रणे । हे अ !-हे कृष्ण ! राजा अर्थात् अन्यायी नृपः नो-न सौख्यं १०

ददते ॥ १ ॥ तथा अ इति आमन्त्रणे । हे अ!-हे कृष्ण! राजा अर्थाव्यायी नृपः नो-
असौख्यं ददते, प्रजानामिति शेषः । इदं नीतिवाक्यद्वयं व्याख्याने सदसि नीतिशास्त्र-
विदा केनापि कोविदेन श्रीकृष्णमुद्दिश्योक्तम् ॥ २ ॥ सर्वे० ॥ २६२ ॥

राजा अ! अ नो ददते सौख्यम्* ॥ २६३-२६६ ॥

५ अ इति आमन्त्रणे । हे अ! हे कृष्ण! राजा-लोकलुटिवशात् घृकः नः-अस्मभ्यं
१ अस्माकं २ वा सौख्यं ददते, वामपार्श्वे दर्शितदर्शनत्वात् शब्दकरणत्वाद् वेति अर्थ-
वशाद् गम्यम् २ । एवं असौख्यं ददते । दक्षिणपार्श्वे दर्शितदर्शनत्वात् शब्दकरणत्वाद्
वेत्यपि अर्थवशाद् गम्यम् । इदं मिश्रमिश्रसमये दिग्विजयार्थं प्रस्थितानां कृष्णपुत्रादीनां
वचनम् ॥ २ ॥ ४ ॥ सर्वे० ॥ २६६ ॥

१० राः ज! अ! नो ददते सौख्यम्* ॥ २६७-२८२ ॥

अ इति आमन्त्रणे । हे अ!-हे कृष्ण! “राः कनके विभवो मेघे स्थानके ४” इति
श्रीअनेकार्थतिलकवचनप्रामाण्यात् राः-कनकं नः-अस्मभ्यं १ अस्माकं २ वा सौख्यं
ददते । किं० अ? हे ज!-हे शत्रुजेतः! । इदं श्रीकृष्णेन युष्माकं किं सुखदायकमिति
प्रस्थितानां स्वर्णाभरणवाञ्छकानां गोपाङ्गनानां कृष्णं प्रति वचनम् ॥ २ ॥ एवं असौख्यं
१५ ददते । शेषं पूर्ववत् । इदं तद्विपरीतानां वचनम् ॥ २ ॥ सर्वे० ॥ ४ ॥

एवं (राः-) विभवो द्रव्यं (अस्मभ्यं अस्माकं वा) सौख्यं ददते । इदं द्रव्यार्थिनां
श्रीकृष्णं प्रति वचनम् ॥ २ ॥ एवं असौख्यं ददते । इदं प्रव्रज्यासमये संसारविरक्तानां
द्वारिकावासिनां श्रीकृष्णं प्रति जनानां केषाञ्चित् वचनम् ॥ २ ॥ ४ ॥ पूर्वमी० ॥ ८ ॥

एवं राः-मेघः नः-अस्मभ्यं १ अस्माकं २ वा सौख्यं-सुखं ददते । इदं श्रीकृष्णं
२० प्रति कर्षुकाणां वचनम् ॥ २ ॥ एवं असौख्यं ददते । इदं क्षेत्रे धान्यनिष्पत्तिसमये कर्षु-
काणामेव वचनम् ॥ २ ॥ ४ ॥ पूर्व ८ मीलने ॥ १२ ॥

एवं राः-स्थानम्-आश्रयः सौख्यं ददते । इदं स्थानार्थिनां वचनम् ॥ १ ॥ एवं
असौख्यं ददते । इदं तद्विपरीतानां वचनम् ॥ २ ॥ ४ ॥ पूर्वमीलने ॥ १६ ॥ सर्वे० ॥ २८२ ॥

रा ज! अ! आ नो ददते सौख्यम्* ॥ २८३-३०० ॥

२५ आ इति आमन्त्रणे । हे अ!-हे कृष्ण! रा-लक्ष्मीः नः-अस्मभ्यं १ अस्माकं २
वा सौख्यं ददते । किं० अ? हे ज! हे शत्रुजेतः! इदं लक्ष्मीसन्तोषितनिजदास-
दासीप्रभृतीनां कृष्णं प्रति वचनम् ॥ २ ॥ एवं असौख्यं ददते । इदं परस्परं कलिसमये
लक्ष्मीसपत्नीनां राधा-रुक्मिणीप्रभृतीनां वचनं २ श्रीकृष्णं प्रति । पूर्वमीलने ॥ ४ ॥
एवं रा-रमणी नः-अस्मभ्यं १ अस्माकं २ च सौख्यं असौख्यं च ददते । इदं कृष्णं
३० प्रति प्रमदार्थिनां प्रमदाविरक्तानां च वचनम् । (४)पूर्वमीलने ॥ ८ ॥ सर्वे० ॥ ३०० ॥

राजा अ ! आ नो ददते असौख्यम् ॥ ३०१-३०३ ॥

आ इति पादपूरणे । हे अ !-हे कृष्ण ! रां-लक्ष्मीं जस्यति-धातूनामनेकार्थत्वात् नाशयतीति राजा-आपद् नः-अस्मभ्यं १ अस्माकं २ वा असौख्यं-दुःखं ददते । इदं आपदा पीडितानां जनानां कृष्णं प्रति वचनम् ॥ २ ॥ एवं नो-न सौख्यं ददते अर्थ-योजना पूर्ववत् ॥ १ ॥ पूर्वमी० ॥ ३ ॥ सर्वे० ॥ ३०३ ॥

राजा अ ! आ नो ददते सौख्यम्* ॥ ३०४-३०७ ॥

रां-रमणीं जस्यति-नाशयति-मारयतीति डप्रत्यये आपि च राजा-स्त्रीमारिका काचिदेवंविधा स्त्री । आ इति कोपे । हे अ ! हे कृष्ण ! नः-अस्मभ्यं १ अस्माकं २ वा सौख्यं १ असौख्यं च २ ददते । अर्थयोजना स्वयं कार्या ॥ ४ ॥ सर्वे० ॥ ३०७ ॥

र-अजा अ ! अ नो ददते सौख्यम्* ॥ ३०८-३११ ॥

अजति-क्षिपतीति अजा । रस्य-कामस्य अजा-क्षेपका राजा-शीलव्रती स्त्री । हे अ !-हे कृष्ण ! अ इति आमन्त्रणे । नः-अस्मभ्यं १ अस्माकं २ वा सौख्यं १ असौख्यं वा २ ददते । इदं शीलवल्लभानां तद्विपरीतानां च श्रीकृष्णं प्रति वचनम् ॥ ४ ॥ सर्वे० ३११

राजा अ ! आ नो ददते सौख्यम्* ॥ ३१२-३७२ ॥

आ इति आमन्त्रणे । हे अ ! “अः शिवे केशवे वायौ, ब्रह्म-चन्द्रा-ऽग्नि-सा(भा)नुषु” १५ इति विश्वशम्भु(श्लो० ५)वचनात् हे ईश्वर ! राजा-चन्द्रः नः-अस्मभ्यं १ अस्माकं २ च सौख्यं ददते । इदं रतसमये स्वप्रियेश्वरेण समं रममाणपार्वतीवचनं चन्द्रोद्द्योतप्रद्योतिते जगति स्वप्रियं प्रति ॥ २ ॥ एवं हे अ !-हे ईश्वर ! राजा-चन्द्रो नः-अस्मभ्यं १ अस्माकं च २, आ इति पादपूरणे, असौख्यं-कामपीडां ददते । त्वद्विरहे इति अर्थाद् गम्यम् । इदमपि पार्वतीवचनम् ॥ २ ॥ सर्वे० ॥ ४ ॥ अत्र ‘नः’ इति बहुवचनं आत्मनो गौरवख्यापना-२० र्थम् । एवं यथा पञ्चाशदधिकद्विशतार्थेभ्यः २५० पश्चाद् ये एकषष्टिरर्थाः विष्णुवाचकेन अशब्देन समं कृताः, तथा शिववाचकेनापि अशब्देन समं एकषष्टिरर्थाः कार्याः । विशेष्यस्य भिन्नत्वाच्च अर्थभेदः स्फुट एव । मया तु ग्रन्थविस्तरभीत्या लिखनस्य एकपद्धत्या अल्प-भेदत्वाच्च न विविच्य लिखिताः । पृथग्भेदान्वेषिभिः विद्वद्भिः स्वयं कार्याः । एवं अर्थयोजनाऽपि यथासम्भवं स्वयं कार्या सुधीभिः । ततो जाताः ॥ ६१ ॥ पूर्वोक्ताः ॥ ३११ ॥ २५ मीलने च जाताः ॥ ३७२ ॥

राजा अ ! आ नो ददते सौख्यम्* ॥ ३७३-४३३ ॥

अस्य-कृष्णस्य अपत्यं हः-कामः तस्यापि अपत्यं अः-अनिरुद्धः । ततः हे अ !

हे अनिरुद्ध ! आ इति सम्बोधने, राजा-चन्द्रः नः-अस्मभ्यं १ अस्माकं २ वा सौख्यं ददते । इदमपि रतसमये स्वप्रियेण समं रममाणाया उषाया वचनं अनिरुद्धं प्रति ॥ २ ॥ एवं असौख्यं ददते त्वद्विरहे इति शेषः । शेषं पूर्ववत् ॥ २ ॥ ततः ॥ ४ ॥ अथवा नो-न असौख्यं ददते, सौख्यं ददते इत्यर्थः । तथा नो-न सौख्यं-सुखं ददते, दुःखं ददते इत्यर्थः । शेषं पूर्ववत् । एवं अनिरुद्धवाचिनाऽपि अशब्देन समं पूर्वरीत्या एकषष्टिरर्था ज्ञेयाः । तद्विक् प्रदर्शिता । अर्थयोजनाऽपि स्वयं कार्याऽऽर्थैः । पूर्वोक्त३७२मीलने जाताः सर्वेऽपि ॥ ४३३ ॥ तथाऽत्र वायु-चन्द्रा-ऽर्हद्वाचिनाऽपि अशब्देन समं बहवोऽर्था अनया रीत्या उत्पद्यन्ते, परं मया प्रयासबाहुल्यात् परस्परं स्तोकभेदत्वाच्च उपेक्षिताः । जाताः सर्वे ॥ ४३३ ॥

र-अजा नो ददते सौख्यम्* ॥ ४३४-४३७ ॥

१० अजन्ति-क्षिपन्तीति अचि अजाः, ततो रस्य-कामस्य अजाः-क्षेपकाः राजाः-कामहन्तारोऽर्थाद् विशेषणाद् विशेष्यप्रतीतिरिति न्यायाद् वा यतयः नः-अस्मभ्यं १ अस्माकं २ वा सौख्यं-सुखं ददते । यतो हि—

“सुरासुरनराः सर्वे, येन ते स्ववशीकृताः ।

निर्जितो यैः स कामोऽपि, ते यतीशाः सुखप्रदाः ॥ १ ॥”

१५ इत्युक्तत्वात् यतयः सुखप्रदा एव स्युः ॥ एवं असौख्यं ददते । इदं कामिनां वचनम् ॥ २ ॥ पूर्वोक्तमीलने सर्वे ॥ ४३७ ॥

राजा ! नो ददते सौख्यम्* ॥ ४३८-४३९ ॥

हे राजा !-हे यतयः ! । व्युत्पत्त्यादि पूर्ववत् । नो-बुद्धः अवगततत्त्वोऽर्थात् जिनः सौख्यं-सुखं ददते, अमृतस्त्राविवचनेन प्रीणयतीत्यर्थः । अस्माकमिति शेषः । इदं भगवद्-
२० व्याख्यानश्रवणानन्तरं अत्यन्तं तुष्टमनसो भव्यस्य यतीनुद्दिश्य वचनम् ॥ १ ॥ एवं असौख्यं ददते अभव्यस्य, अन्यथा वाऽर्थयोजना कर्तव्या ॥ २ ॥ सर्वे ॥ ४३९ ॥

राज ! अनो ददते सौख्यम्* ॥ ४४०-४४१ ॥

हे राज !-हे यते ! अनः-अबुद्धः सौख्यं ददते । इदं मूर्खाणां वचनम् ॥ १ ॥ एवं असौख्यं ददते । इदं पण्डितजनवचनम् ॥ २ ॥ सर्वे ॥ ४४१ ॥

२५ राजा ! नो ददते सौख्यम्* ॥ ४४२-४४३ ॥

हे राजा !-हे यतयः ! । व्युत्पत्त्यादि पूर्ववत् । “नस्तु संविदि” इति अनेकार्थतिलकोक्तेः नो-ज्ञानं सौख्यं ददते । अस्माकमिति अर्थवशाद् गम्यम् । इदं यतीन् प्रति ज्ञानार्थिनां वचनम् ॥ १ ॥ एवं असौख्यं ददते मूर्खतां कामयमानानाम् ॥ २ ॥ सर्वे ॥ ४४३ ॥

राज ! अनो ददते सौख्यम्* ॥ ४४४-४४५ ॥

हे राज !-हे यते ! नो-ज्ञानं तद्विरुद्धं अनः-अज्ञानं सौख्यं ददते । अस्माक-
मिति शेषः । इदं यतीन् प्रति अज्ञानं कामयमानानां वचनम् ॥ १ ॥ एवं असौख्यं
ददते । इदं ज्ञानार्थिनां वचनम् ॥ २ ॥ सर्वे० ॥ ४४५ ॥

राजा ! नो ददते सौख्यम्* ॥ ४४६-४४७ ॥

“नः पुनर्बन्धबुद्धयोः” इति वचनात् नो-बन्धोऽर्थात् कर्मणां बन्धः । हे राजाः !-
हे यतिनः ! नः-अस्माकं सौख्यं ददते ? अपि तु न इति काका व्याख्येयम् ॥ १ ॥ अथवा
सौख्यं ददते । अर्थयोजना यथा चेतसि चमत्कारमादधाति तथा स्वयमेव विधेया ।
एवं असौख्यं ददते । इदं कर्मबन्धभीतानां नराणां यतीन् प्रति वचनम् ॥ २ ॥
सर्वे० ॥ ४४७ ॥

राज ! अनो ददते सौख्यम्* ॥ ४४८-४४९ ॥

हे राज !-हे यते ! नो-बन्धस्तद्विरुद्धो अनः-अबन्धः, कर्ममोक्ष इत्यर्थः । अस्माकं
सौख्यं ददते । इदं मुक्तिकामानां यतिं प्रति वचनम् ॥ १ ॥ एवं असौख्यं ददते । इदं
तद्विपरीतानां वचनम् ॥ २ ॥ सर्वे० ॥ ४४९ ॥

राजा ! नो ददते सौख्यम्* ॥ ४५०-४५१ ॥

“नो नरे च सनाथे च, नोऽनर्थेऽपि प्रदर्शने” इति विश्वशम्भु(श्लो० ७६)वच-
नात् हे राजाः !-हे यतयः ! नः-अनर्थः अस्माकं सौख्यं ददते । इदं यतीन् प्रति प्रतिबोध-
समये धीवरादीनां वचनम् ॥ १ ॥ एवं असौख्यं ददते । इदं अनर्थभीतचेतसां चतुराणां
वचः ॥ २ ॥ सर्वे० ॥ ४५१ ॥

र-अज-अ नो ददते सौख्यम्* ॥ ४५२-४५५ ॥

रः-कामः-कामदेवः । अजो-हरः-ईश्वरदेवः । अः-कृष्णः । ततो रश्च अजश्च अश्च
राजाः काम-शिव-विष्णुसंज्ञकास्त्रयोऽपि देवाः नः-अस्मभ्यं १ अस्माकं २ वा सौख्यं
ददते । इदं (तत्)तद्भक्तानां वचनम् ॥ १ ॥ एवं असौख्यं ददते । इदं तद्विपरीतानां
वचनम् ॥ २ ॥ सर्वे० ॥ ४ ॥ पूर्वोक्तमी० ॥ ४५५ ॥

र-अ-अजाः ! नो ददते सौख्यम्* ॥ ४५६-४५९ ॥

हे राजाः !-हे काम-शिव-विष्णुदेवाः ! नो-बुद्धः १ ज्ञानं २ बन्धः ३ अनर्थो ४
वा अस्माकमिति गम्यम्, सौख्यं १ असौख्यं २ वा ददते । अर्थयोजना स्वयं कार्या

सुधीभिः । एते चत्वारोऽर्थाः सौख्यासौख्यपदाभ्यां द्विगुणिताः ८ भवन्ति । एवं नो-नरः इति नरशब्देनापि समं अर्थद्वयं कार्यम् । जाताः ॥ १० ॥ सर्वे ० ॥ ४६५ ॥

र-अज-आ नो ददते सौख्यम्* ॥ ४६६-४७१ ॥

“रः सूर्येऽग्नौ धने कामे” इत्यादि विश्वशम्भु(श्लो० १०१)वचनात् रः-श्रीसूर्य-
५ देवः, अजो-हरिः, आ-ब्रह्मा, ततो ब्रह्मे कृते राजाः-श्रीसूर्य-विष्णु-ब्रह्माख्यास्त्र-
योऽपि देवाः नः-अस्मभ्यं १ अस्माकं २ न ३ वा सौख्यं १ असौख्यं २ वा ददते
॥ ६ ॥ इदं तद्विपरितां तद्विपरीतानां च वचनम् । अर्था जाताः ॥ ६ ॥ सर्वमीलने
जाताः ॥ ४७१ ॥

र-अज-आ ! नो ददते सौख्यम्* ॥ ४७२-४८१ ॥

१० हे राजाः !-हे सूर्य-हरि-ब्रह्मदेवाः ! नो-बुद्धः १ ज्ञानं २ बन्धः ३ अनर्थो ४ नरो
५ वा सौख्यं १ असौख्यं २ च ददते । अर्थयोजना तु स्वयं विधेया धीमद्भिः सद्भिः ।
अर्थाः ॥ १० ॥ सर्वमीलने ॥ ४८१ ॥

रा-ज-आनः ददते सौख्यम्* ॥ ४८२-४८७ ॥

“रा रमा रमणी बाला” इति (विश्व० श्लो० १०१)वचनात् रा-लक्ष्मीः ततो
१५ जो-जातः आनो-मुखश्वासः राजानः सौख्यं १ असौख्यं २ च ददते । इदं श्रीकृष्णस्य
सम्भोगसमये तन्निवृत्तिसमये च वचनम् । अन्यथा वा अर्थयोजना कार्या । अर्थाः ॥ २ ॥
एवं रा-रमणी तस्याः सकाशात् जो-जातः आनो-मुखश्वासः सौख्यं १ असौख्यं २ द-
दते । इदं कामिविरक्तजनयोर्वचनम् ॥ २ ॥ एवं रा-बाला ततो जो-जातः आनो-मुख-
श्वासः सौख्यं १ असौख्यं २ ददते । अर्थयोजना स्वयमेव यथा चमत्कारं करोति तथा
२० विधेया ॥ २ ॥ पूर्व ४ मीलने ॥ ६ ॥ सर्वमीलने ॥ ४८७ ॥

रा-अ-ज-आनो ददते सौख्यम्* ॥ ४८८-४९७ ॥

रा-पर्यायेण श्रीः । अः-कृष्णः । रया-श्रिया उपलक्षितः अः राजः-श्रीकृष्णः ।
तस्मात् जो-जातः आनो-मुखश्वासो राजानः सौख्यं १ असौख्यं २ च ददते । इदं सम्भो-
गसमये मुखचुम्बनावसरे गोपाङ्गनानां, तद्विपरीतसमये तासामेव अन्यासां च वचनम् ॥ २ ॥

२५ एवं कृष्णवाचि अशब्दवत् शिवः अर्हत् २ अनिरुद्धश्चाचिनाऽपि अशब्देन समं
अर्थाः कार्याः । ततः पूर्ववत् समासादिके कृते सति राजानः इति कोऽर्थः ? श्रीशिव-
मुखश्वासः १ श्रीअर्हन्मुखश्वासः २ श्रीअनिरुद्धमुखश्वासश्च ३ सौख्यं १ असौख्यं २ च
ददते । जाताः ॥ ६ ॥ अर्थयोजना स्वयं कार्या । पूर्वद्वयमीलने ॥ ८ ॥

एवं आ-जहा इत्यनेनापि शब्देन समं अर्थद्वयम् ॥ २ ॥ जाता अष्टमीलने ॥ १० ॥
सर्वे० ॥ ४९७ ॥

र-आ-ज-आनो ददते सौख्यम्* ॥ ४९८-५०५ ॥

“रः स्मरे । तीक्ष्ण्ये विश्वानरे शब्दे, रामे वज्रे नरे” इति श्रीतिलकानेकार्थवचनात् ।
“रः सूर्येऽग्नौ धने कामे” इति श्रीविश्वशम्भु(श्लो० १०१)वचनाच्च रः-कन्दर्पः ५
१ अग्निदेवता २ सूर्यदेवता ३ नरश्च ४, ततो रात्-कन्दर्पात् १ अग्निदेवात् २ सूर्यात् ३
नरात् ४ आ-सामस्त्येन जो-जातः आनो-मुखश्वासो राजानः सौख्यं १ असौख्यं २
च ददते । इदं तोषपोषसमये रोषसमये च तत्तत्स्त्रीणां अन्येषां वा वचनम् । जाताः ॥८॥
सर्वमीलने ॥ ५०५ ॥

ल-आ-ज-आनो ददते सौख्यम्* ॥ ५०६-५०७ ॥

१०

“लश्च लौ च (लृश्च) बिडौजसि” इति सुधाकलश(श्लो० ३८)वचनात् लः-
इन्द्रः तस्मात् आ-सामस्त्येन जो-जातः आनो-मुखश्वासो लाजानः सौख्यं १ असौख्यं
२ च ददते । अस्माकमिति शेषः । इदं शचीनां स्वपतिना समं मुखचुम्बनकामानां १ अक्रा-
मानां च तस्मिन् तस्मिन् समये वचनम् ॥ २ ॥ सर्वे० ॥ ५०७ ॥

र-अज-आनो ददते असौख्यम् ॥ ५०८ ॥

१५

“रं जले रङ्गवेगयोः” इति विश्वशम्भु(श्लो० १०१)वचनात् रस्य-रङ्गस्य अजः-
क्षेपकः-निराकारकः आनो-मुखश्वासो यस्य स राजानः एवंविधः कोऽपि जनः असौख्यं
ददते, दुःखदायिश्वासत्वात् । इदं तथाविधस्त्रीपुरुषवचनं निजसखीजनं प्रति ॥ ५०८ ॥

रा-अज-आनो ददते सौख्यम्* ॥ ५०९-५१० ॥

रा-दीप्तिः तस्याः अजः-क्षेपको राजः एवंविधः आनो-मुखश्वासो यस्य स राजानः २०
सौख्यं १ असौख्यं २ च ददते । अर्थयोजना स्वयं कार्या ॥ २ ॥ सर्वे० ॥ ५१० ॥

राज अनो-द ! द-त ! ईसौख्य !* ॥ ५११ ॥

अनः-शकटं अर्थात् शकटरूपं दैत्यं द्यति-खण्डयतीति अनोदोऽर्थाक्षेपान्नारायणः
तत्सं० हे अनोद !-हे श्रीकृष्ण ! त्वं राज-दीप्तिं प्राप्नुहि । ‘राज दीप्तौ’ इत्यस्य धातोरुभ-
यपदित्वात् परस्मैपदित्वम् । हे दत ! दं-दानं तेन ता-शोभा यस्य स दतः तत्सं० हे दत ! २५
हे ईसौख्य ! ईः-लक्ष्मीः निजभार्या तस्याः सौख्यं यस्य तस्मात् स ईसौख्यः तत्सं० हे
ईसौख्य ! ॥ १ ॥ सर्वे० ॥ ५११ ॥

र ! अज अनो-द ! द-त ! ईसौख्यम् ॥ ५१२-५७२ ॥

हे अनोद !-हे श्रीकृष्ण ! त्वं ईसौख्यं-लक्ष्मीसौख्यं अज-मन्त्र । हे र ! सजते

इति हे रः तत्सं० हे र ! । पुनः हे दत् ! । व्युत्पत्त्यादि पूर्ववत् ॥ १ ॥ एवं ईसौख्यं अज-
क्षिप, कुरीकुरु इत्यर्थः । इदं श्रीकृष्णं प्रति प्रतिबोधसमये यतीश्वरवचनम् ॥ २ ॥ एवं
“ईर्भुवि श्रियाम्” इति तिलकानेकार्थवचनात् ईसौख्यं-पृथ्वीसौख्यं अज-गच्छ । इदं
सेवकानामाशिषा वचनम् ॥ ३ ॥ एवं ईसौख्यं-पृथ्वीसौख्यं अज-त्यज । इदमपि
५ यतिवचनं प्रतिबोधसमये ॥ ४ ॥ एवम्—

“इः कुत्सार्थेऽपि पापे (कामे)ऽपि, निषेधे नयनभ्रमे ॥ ६ ॥

ई रमा-मदिरा-मोहे, महानन्दे शिरोभ्रमे ।

स्त्रीलिङ्गोऽयमुपाद्यन्तो, नान्तोऽस्मालोपनं सुपः ॥ ७ ॥

ईर्यौ योऽयात्र जसा रूपं, स्यादमारूपमीं शसि ।”

१० इति विश्वशम्भु(श्लो० ६-८)वचनात् ईसौख्यं-कुत्सासौख्यं अज-क्षिप ॥ ५ ॥

एवं ईसौख्यं-मदिरासौख्यं ६ मोहसौख्यं ७ अज-क्षिप । अर्थयोजना स्वयं कार्या ।

एवं ईसौख्यं-महानन्दसौख्यं अज-गच्छ ॥ ८ ॥ एवं ईसौख्यं-प्रत्यक्ष(?)सौख्यं अज-गच्छ ।
अर्थयो० ॥ ९ ॥ एवं “इः स्मरेऽर्थेऽव्ययं खेदे कोपोक्तौ” इति तिलकानेकार्थवचनात्
ईसौख्यं-कामसौख्यं अज-गच्छ ॥ १० ॥ पक्षे क्षिप ॥ ११ ॥ अर्थयो० ।

१५

(र ! अज अनोद ! दत्ते ! सौख्यम्*)

दत्तेसौख्यं इत्यत्र एवं पदविश्लेषः कार्यः-दत्ते असौख्यम् । तत् एवं उक्तिः हे अनोद !
त्वं असौख्यं-दुःखं अज-क्षिप ॥ १२ ॥ एवं असौख्यं-दुःखं अज-गच्छ । इदं कृष्णस्य
दुःखमिच्छतस्तथाविधस्य कस्यचिद्वचनम् ॥ १३ ॥ हे दत्ते ! दस्य-देवस्य तिः-पूजा यस्य
सः । अथवा दवत्-देववत् तिः-पूजा यस्य स दतिस्तत्सं० हे दत्ते ! । शेषं पूर्ववत् ॥ १३ ॥

२० एवं सौख्यं अज-गच्छ ॥ १४ ॥ क्षिप वा ॥ १५ ॥ अर्थयो० । एवं एते एव पञ्चदशार्थाः
॥ १५ ॥ परोक्षाप्रथमपुरुषैकवचनजातया आज इत्येवंरूपक्रियया समं योज्याः । यथा हे
अनोद ! त्वं ईसौख्यं-लक्ष्मीसौख्यं आज-जगाम । शेषं पूर्ववत् । एवमन्येऽपि अनया
पूर्वोक्तरीत्या च ॥ १४ ॥ अर्थाः कार्याः । अर्थयोजना स्वयं कार्या । जाताः ॥ ३० ॥

(राज अनोद-द ! त ! ई-सौख्य !)

२५ एवं अनोदं-श्रीकृष्णं दयते-पालयति-रक्षतीति अनोददः-नन्दगोकुली तत्सं०
हे अनोदद !-हे नन्दगोकुलिन् ! त्वं राज-दीप्तिं प्राप्नुहि । हे ईसौख्य ! पूर्ववत् ? । हे त !
तस्य-तत्त्वस्य ज्ञानस्य वा इत्यादिप्रयोगदर्शनात् तो-ज्ञानं आधाराधेययोरभेदोपचारात्
“कुन्ताः प्रविशन्ति” इत्यादिवत् लक्षणया वा त इति कोऽर्थः ? ज्ञानवानित्यर्थः ।
अथवा तनोति सुखादिकं इति हे प्रत्यये तः तस्य सं० हे त ! । यत्र च ते सौख्यं
१० असौख्यं एवं पदविभागस्तत्र तस्य पूर्वोक्त एव अर्थः । इ इति च सम्बोधने पादपूरणे वा

१ ‘हे र ! पूर्ववत्’ इत्यधिकः पाठः क-ख-ग-घ-प्रतिषु बरीवर्ति, किन्तु सोऽस्थानीय इति प्रतिभाति ।
‘र ! अज अनोद ! त ! ई-सौख्य’ इति पाठसम्भवे तत्स्वीकारः कर्तुं शक्यः ।

ज्ञेयम् । सन्धौ कृते च रूपसिद्धिः इत्येवंरीत्या स्वयं ३१ अर्थाः कार्याः । अर्थयो० । मया तु विस्तरभीत्या न विस्तरतया लिखिताः । जाताः ॥ ६१ ॥ सर्वे० ॥ ५७२ ॥

र ! अजा नो ददते सौख्यम्* ॥ ५७३-५८४ ॥

रः-अग्निः तत्सम्बोधने हे र ! अर्थादधिष्ठानाधिष्ठात्रोरभेदोपचाराद् वा हे अभ्यधि-
ष्टायकदेवते !, हे अग्निदेवते ! इत्यर्थः । अजाः-छागाः हुता इति अर्थसामर्थ्याद् गम्यम्, ५
नः-अस्मभ्यं १ अस्माकं २ वा सौख्यं-स्वर्गादिसुखं ददते । इदं अग्निहोतृवाक्यम् । एवं अ-
सौख्यं ददते । इदं तद्विपरीतानां वचनम् ॥ ४ ॥ एवं नो-न सौख्यं ददते ॥ ५ ॥ एवं नो-
न असौख्यं ददते ॥ ६ ॥ शेषं पूर्ववत् । अर्थयोजना स्वयं कार्या ॥ ६ ॥

एवं “अजस्त्रैवार्षिको ब्रीहिः” (अनेका० श्लो० २१ इति) धनञ्जयी(य)कोशाभिधा-
नात् अजाः-त्रैवार्षिका ब्रीहयः इति त्रैवार्षिकब्रीहिवाचिनाऽपि अजशब्देन समं पूर्ववत् १०
षडर्थाः कार्याः ॥ ६ ॥ यथा-हे र !-हे अग्निदेवते ! अजास्त्रैवार्षिका ब्रीहयो नः-अस्मभ्यं
१ अस्माकं २ वा सौख्यं ददते । अर्थयोजना स्वयं कार्या । एवमन्येऽपि अर्थाः कार्याः ।
अथवा प्रकारान्तरेण अर्थाः कार्याः । तथाहि-हे र !-हे नर ! अजाः-त्रैवार्षिका ब्रीहयो
नः-अस्मभ्यं १ अस्माकं २ वा सौख्यं ददते । इदं केनचिद् वैगुण्येन येषां त्रैवार्षिका ब्रीहय
एव रोचन्ते नान्यत् धान्यं तेषां वचनम् । एवं असौख्यं ददते तद्विपरीतानाम् ॥ ६ ॥ १५
द्वयमीलने जाताः ॥ १२ ॥ सर्वे० ॥ ५८४ ॥

रा-अजा नो ददते सौख्यम्* ॥ ५८५-६२० ॥

“अजो विष्णौ रघूद्भवे । विरञ्चे मन्मथे रुद्रे, मेघे” इति तिलकानेकार्थवचनात् रा-श्रीः,
ततः रया-श्रिया उपलक्षिताः अथवा रापूर्वकाः अजाः राजाः, श्रीकृष्णाः इत्यर्थः । नः-
अस्मभ्यं १ अस्माकं २ वा सौख्यं ददते । इदं वैष्णववचनम् ॥ २ ॥ एवं असौख्यं द-२०
दते । इदं कालनेमि-हयग्रीव-शकटा-ऽरिष्टदैत्यादीनां वचनम् । जाताः ॥ ४ ॥ एवं
नो-न सौख्यं असौख्यं च ददते इति ॥ २ ॥ अर्थौ । शेषं पूर्ववत् । जाताः ॥ ६ ॥

एवं राजाः । व्युत्पत्त्यादि पूर्ववत् । रघूद्भवाः अजामिधाना राजानो नः-अस्मभ्यं
१ अस्माकं २ वा सौख्यं १ असौख्यं २ च ददते-प्रयच्छन्ति । इदं तन्मित्राणां तच्छत्रूणां
च वचनम् । एवं ६ अर्थाः कार्याः ॥ जाताः ॥ १२ ॥

२५

एवं राजाः-श्रीब्रह्माणः १ श्रीकामदेवाः २ ईश्वराश्च इत्यर्थवाचिनाऽपि राजशब्देन
समं षट् षडर्थाः ६ कार्याः । जाताः ॥ १८ ॥ पूर्वाक्त १२ मीलने ॥ ३० ॥

एवं हे र !-हे नर ! अजाः-छागाः गलस्तन्यो वा नः-अस्मभ्यं १ अस्माकं २ वा सौख्यं
असौख्यं च ददते । नो-न सौख्यं असौख्यं च ददते । इदं अजापालानां तद्विपरीतानां

व वचनम् ॥ ६ ॥ अर्थबोजनाऽपि यत्र तादृशी न भवति कृता तत्र कुशाग्रधीमतिभिः
स्वयं कार्यं । मया तु ग्रन्थगीरवमिया न वारंवारं लिख्यते । पूर्वोक्त ३० मीलने जासाः
॥ ३६ ॥ सर्वे० ॥ ६२० ॥

राजानः ! ददते सौख्यम्* ॥ ६२१-६२४ ॥

५ हे राजानः !-हे नृपाः ! ददते अर्थात् दानं ददानाय पुरुषाय सौख्यं-सुखं, अस्तु इति
शेषः, दानस्य सर्वाभीष्टार्थसाधकत्वात् । यदुक्तम्—

“धर्मस्य मूलं पदवी महिम्नः, पदं विवेकस्य फलं विभूतेः ।

प्राणाः प्रभुत्वे प्रतिभूश्च सिद्धे-दानं गुणानामिदमेकमोकः ॥ १ ॥

दानेन चक्रित्वमुपैति जन्तु-दानेन देवाधिपतित्वमुच्चैः ।

१० दानेन निःशेषयशोऽभिवृद्धि-दानं शिवे धारयति क्रमेण ॥ २ ॥”

इत्यादि ॥ १ ॥ एवं असौख्यं-दुःखं स्यादिति गम्यं इह मार्गणादिलोककृतसन्तापवशा-
दिति ॥ २ ॥ एवं अददते पुरुषाय, कृपणाद्येत्यर्थः । सौख्यं । मार्गणादिजनानुच्चाटन-
त्वात् । इदं मार्गणादिसन्तापितस्य दीयमानदानस्य पञ्चजनस्य राज्ञः प्रति वचनम् ॥ ३ ॥
एवं अददते असौख्यं दानपुण्याभावात् ॥ ४ ॥ सर्वे० ॥ ६२४ ॥

१५ राज ! आ-नो ! ददते अददते सौख्यम् ॥ ६२५-६२८ ॥

आ-अतिशायिनी नुः-स्तुतिलोके यस्य स आनुः तस्य सं० हे आनो-अतिशायि-
स्तुतिमन् ! ददते पुरुषाय सौख्यं ॥ १ ॥ हे राज ! राजतेः अचि राजस्तत्सं० हे राज ! ।
शेषं पूर्ववत् । अमुना प्रकारेण पूर्ववत् ४ अर्थाः कार्याः । एवमत्र खण्डनया मित्र-
भिन्नविशेष्यसम्बोधनपदकर्षणेन अनेकेऽर्थाः उत्पद्यन्ते, परं मया बहुप्रयासभीत्या न
२० लिखिताः । सर्वे० ॥ ६२८ ॥

राजानो ददते सौख्यम्* ॥ ६२९-६३० ॥

राजानं आनयति-जीवयतीति राजानो-राजवैद्यः सौख्यं ददते, रोगिणामिति शेषः,
रोगापहारेण सौख्यदानात् ॥ १ ॥ एवं असौख्यं ददते । तथाविधानां केषाञ्चित् ॥ २ ॥
अर्थयो० । सर्वे० ॥ ६३० ॥

२५ राजानो ददते असौ ख्यम्* ॥ ६३१-६३७ ॥

राजानो-नृपाः ।

“(वाच्यलिङ्गः) स्वशब्दोऽर्के, वितर्के व्योम्नि वेदने ।

प्रश्ननिन्दानृपक्षेप-सुखशून्येन्द्रिये दिवि ॥ २४ ॥

अवसानेऽपवर्गेऽपि, परब्रह्मण्यपीरितः ।”

इति श्रीविश्वशम्भु (श्लो० १४-२५) वचनात् खं-सुखं स्वयं भावः स्वयं, सुखत्व-
वित्यर्थः । असौ-कृपाणे सति ददते । वैरिणामिति शेषः । अपि तु न ददते इति काकुवचनम्
॥१॥ एवं राजा-नृपः नो-न असौ-कृपाणे सति स्वयं-सौख्यत्वं ददते, वैरिणामिति शेषः ॥२॥

एवं राजा-नृपो नः-अस्मभ्यं १ अस्माकं २ वा असौ-कृपाणे (सति) स्वयं-सुखत्वं
ददते । कोऽर्थः ? यावद् राजा सशस्त्रः तावत् शत्रुभ्यो भयाभावेन अस्माकं सदा ५
सौख्यमेवेति भावः ॥ २ ॥ पूर्वोक्त २ मीलने ॥ ४ ॥

एवं असौ-प्रत्यक्षो राजा-नृपो नः-अस्मभ्यं १ अस्माकं २ न ३ वा स्वयं-सौख्यत्वं
ददते । अर्थयोजना स्वयं कार्या ॥ ३ ॥ पूर्वोक्त ४ मीलने ॥ ७ ॥ सर्वे ० ॥ ६३७ ॥

राजा नो ददते असौ खी अम् ॥ ६३८-६४० ॥

असौ राजा । खीति विशेषणात् स्वामी इन्द्रो नः-अस्मभ्यं १ अस्माकं २ (वा) १०

“अं मान्तो ब्रह्मसंवादे, परब्रह्मप्रवाचकः ॥

व्यसने व्याधिते व्याधौ, ज्ञानविज्ञानवन्दने ।”

इति विश्वशम्भु (श्लो० १९-२०) वचनात् अं-परब्रह्म ददते, परब्रह्मसदृशं सौख्यं ददा-
तीत्यर्थः । किं० ? ‘खी’ खे-स्वर्गे तिष्ठतीति खी । इदं स्वर्गाधिपसन्मानितसुरवचनम् ॥२॥

एवं असौ राजा अर्थवशात् यादवेशः खी-सुखी सन् अं-कृष्णं नो-न ददते । इदं १५
कंसवधानन्तरं जरासन्धराज्ञा कृष्णे याचिते सति वलमानं जरासन्धं प्रति गतप्रत्या-
गतनिजपुरुषवचनम् ॥ १ ॥ सम्बन्धश्चान्यशास्त्रान्तरादवसेयः ॥ ३ ॥ सर्वे ० ॥ ६४० ॥

राजा नो ददते अः सौखी अम् ॥ ६४१-६४३ ॥

अः-कृष्णः नः-अस्मभ्यं १ अस्माकं २ वा अं-परब्रह्म ददते । किं० ? ‘राजा’ स्वाधी ।
पुनः ‘सौखी’ सुखसमाहारयुक् ॥ १ ॥ एवं अः-कृष्णः अं ददते । किं० ? ‘राजा’ । पुनः २०
नो-न सौखी असौखी-सुखसमाहारवियुक्तः, प्राप्तकष्टस्थितिरित्यर्थः । भगवतो हि श्रीना-
रायणस्य दशावतारान्तर्गतमीनावतारस्य शङ्खदैत्यापहतवेदोद्धारपरायणस्य पातालगमने
प्राप्तकष्टत्वात् । यदुक्तं खण्डप्रशस्तिकाव्ये—

“मायामीजतजोस्तनोतु भवतां पुण्यानि पङ्कस्रुतिः

पुच्छाच्छोटसमुच्छलज्जलभरप्राग्भारिकोदधेः ।

१५

पातालावदमध्यसङ्कटतया पर्याप्तकष्टस्थिते—

वेदोद्धारपरायणस्य सततं नारायणस्य प्रभोः ॥ १ ॥”-शार्दूल०

इत्यादि । अत्रत्यसम्बन्धस्त्वन्यशास्त्रान्तरादवसेयः । सया तु ग्रन्थविस्तरमीत्या न लिखि-
तः । इदं शङ्खदैत्यान्तकरणानन्तरं वेदे बालिते निजसेवकजनवचनम् ॥ २ ॥

एवं नो-न अं-परब्रह्म परब्रह्मसदृशं सौख्यं ददते । शेषं पूर्ववत् । इदं कृष्णस्य द्वारिकागमने विरहव्याप्तवृन्दावनवर्तिगोपाङ्गनावचनम् ॥३॥ अत्र चित्रादित्वात् विसर्गलोपो न दोषाय ॥ ३ ॥ सर्वे० ॥ ६४३ ॥

राजा नो ददते असौ खी अम् ॥ ६४४ ॥

५ असौ राजा-नृपः नः-अस्मभ्यं १ अस्माकं २ वा अं-परब्रह्म ददते । किं० ? 'खी' खं-संविदस्यास्तीति खी । इदं ज्ञानिराजदीयमानपरब्रह्मणो नरस्य वचनम् ॥ १ ॥ एवं असौ राजा अं-पर० नो-न ददते यतः । किं० ? खी-ज्ञानी । इदं जडवचनम् । ज्ञानिनो हि गुणान् ज्ञानिन एव जानन्ति, न तु अतद्विधा अज्ञानिनः । अतो मूर्खाणां ज्ञानिनो न सौख्यप्रदाः । यदुक्तं श्रीचम्पूकथायाम्—

१६ “जानन्ति हि गुणान् वक्तुं, तद्विधा एव तादृशाम् ।
वेत्ति विश्वम्भरा भारं, गिरीणां गरिमाश्रयम् ॥ १ ॥”

इति ॥ २ ॥

असौ नः-अस्माकं राजा-अस्मत्स्वामी अं-पर० ददते । भक्तानामिति गम्यम् । किं० ? 'खी' ज्ञानी, अर्थादुत्पन्नकेवलज्ञानः । इदं कोपि स्विकस्वामिनं अङ्गीकृतसंयमभारं १५ ततः समुत्पन्नकेवलज्ञानं सममालोक्य अवादीत् ॥ ३ ॥ एवं असौ राजा-यमो नो-न अं-पर० ददते । किं० ? 'खी' खं-वितर्कः किममुं नरादिकं संहरामि किममुमित्यादिरूपो विद्यते यस्मिन् यस्य वा स खी । यमस्य हि प्राणिप्राणसंहरणस्वभावत्वात् परब्रह्मदानं कुतः ? । इदं यमापह्रियमाणनरवचनम् ॥ ४ ॥ असौ राजा-यमो नः-अस्मभ्यं १ अस्माकं २ वा अं-पर० ददते ? अपि तु नेत्यर्थः इति काका व्याख्येयम् । यतो हि परो लक्षोपा- २० धैर्निजजीवितरक्षणकृते क्रियमाणैरपि यमो जनादि हरत्येव । यदुक्तम्—

“वदत यदीह कश्चिदनु सन्ततसुखपरिभोगलालितः

प्रयतनशतपरोऽपि विगतव्ययमायुरवासवान् नरः ? ।

न खलु नरसुरौघसिद्धविद्याधरकिन्नरनायकोऽपि यः

सोऽपि कृतान्तदन्तकुलिशाक्रमणक्रशितो न नश्यति ॥ १ ॥

२५

नश्यति नौति यैति वितनोति करोति रसायनक्रियां

चरति गुरुव्रतानि विवराण्यपि विशति विशेषकातरः ।

तपति तपांसि खादति मितानि करोति च मन्त्रसाधनं

तदपि कृतान्तदन्तयन्त्रकचक्रमणैर्विदीर्यते ॥ २ ॥”

इत्यादि ॥ ४ ॥ एवं राजा-चन्द्रो नः-अस्मभ्यं १ अस्माकं २ वा अं-पर० ददते । किं० ? 'खी' खं-सुखं देवसम्बन्धि अस्यास्तीति खी । इदं रोहिण्या वचनम् ॥ २ ॥ पू० ६ ॥ असौ राजा-चन्द्रः चन्द्रग्रहः नो-न अं-पर० ददते । किं० ? यतः 'खी' खं-निन्दा अयं पापिष्ठो मां पीडयति इत्यादिरूपा यस्य स खी । द्वितीयचतुर्थपञ्चमाष्टमनवमद्वादश इत्यर्थः । द्वितीयादिचन्द्रो हि कृते अशुभे लोकैर्निन्द्यते । यदुक्तं रत्नकोशे—

“जन्मस्थः कुरुते पुष्टिं, द्वितीये नास्ति निर्वृतिः ।

तृतीये राजसन्मानं, चतुर्थे कलहागमः ॥ १ ॥

पञ्चमेऽर्थपरिभ्रंशः, षष्ठे धान्यधनागमः ।

सप्तमे राजपूजा च, अष्टमे प्राणसंशयः ॥ २ ॥

नवमे कार्यहानिः स्यात्, सिद्धिश्च दशमे भवेत् ।

एकादशे जयो नित्यं, द्वादशे मृत्युमादिशेत् ॥ ३ ॥”

१०

॥ ७ ॥ एवं राजा-यक्षः असौ-प्रत्यक्षः नः-अस्मभ्यं १ अस्माकं २ वा आराधितः इति अर्थवशात् गम्यम् अं-पर० ददते । किं० ? खी-सुखवान् । इदं यक्षदीयमानपरब्रह्मणां यक्षसेवकानां वचनम् ॥ २ ॥ पू० ७मी० ॥ ९ ॥ असौ राजा-यक्षो अनाराधित इति शेषः अं-पर० नो-न ददते । किं० ? 'खी' पूर्ववत् ॥ १ ॥ पूर्व ९मी० ॥ १० ॥ सर्वे० ॥ ६५३ ॥ १५

र-अज-आ नः अददत ^१ईसौख्यम् ॥ ६५४-६५७ ॥

रः-कामः अजो-हरः आ-ब्रह्मा, ततो द्वन्द्वे कृते राजाः-कन्दर्पेश्वरब्रह्माणः । एते त्रयोऽपि देवाः नः-अस्मभ्यं १ अस्माकं २ वा ईसौख्यं इसौख्यं च-लक्ष्मीसौख्यं काम-सौख्यं च अददत-अदुरित्यर्थः । अत्र 'हुदाजू दाने' (पा० धा० १०९१) इत्यस्य धातोरात्मने-पदविवक्षायां अनद्यतनीविषये प्रथमपुरुषबहुवचने अददत इति रूपम् । एवमग्रेऽपि विज्ञे-२० यम् । अर्थाः ॥ ४ ॥ सर्वे० ॥ ६५७ ॥

र-अज-आ नः अददत ^३ईसौख्यम् ॥ ६५८-६६१ ॥

रो-रविः अजः-स्मरः अः-कृष्णः, ततो द्वन्द्वे कृते राजाः-रवि-स्मर-कृष्णाः नः-अस्मभ्यं १ अस्माकं २ वा ईसौख्यं अददत-अदुरित्यर्थः ॥ २ ॥ एवं हे र!-हे अग्निदेवते! अजाः-छागाः, हुता इति शेषः, नः-अस्मभ्यं १ अस्माकं २ वा ईसौख्यं-स्वर्गादिसौख्यं २५ राज्यादिसौख्यं वा अददत-अदुरित्यर्थः । पूर्वमी० ॥ ४ ॥ इदं अग्निहोत्रं (त्रि?) वाक्यम् । तेषां हि अयं अभिप्रायः-अजादिहोमात् स्वर्गादिमुखं प्राप्यते ॥ ४ ॥ सर्वे० ॥ ६६१ ॥

१ 'रम्भकोशे' इति ख-पाठः । २ अर्थान्तरे तु 'र! अजाः नः०' इति पाठः । ३-४-५ 'ईसौख्यम्' इति ख-पाठः ।

† अनेन विज्ञेन सूच्यते यदुत्तार्थान्तरे ईकारस्थाने इकारः इकारस्थाने ईकारो वा शेषः ।

राजानः अददत ईसौख्यम् ॥ ६६२-६६३ ॥

राजानो-नृपाः ईसौख्यं-लक्ष्मीसौख्यं ईसौख्यं-कामसौख्यं च अददत-अदुरित्यर्थः ॥ २ ॥ सर्वे० ॥ ६६३ ॥

राजानः ! दद तेसौख्यम् ॥ ६६४ ॥

५ हे राजानः !-हे नृपाः ! यूयमिति क्रियासामर्थ्याद् गम्यम् । 'तेसौख्यं दद' ता-लक्ष्मीः इः-कामः तयोः सौख्यं तेसौख्यं दद-अदद्ध्वमित्यर्थः । अत्र ददेति परोक्षामध्य-मपुरुषबहुवचने रूपम् । एवमग्रेऽपि ज्ञेयम् । सर्वे० ॥ ६६४ ॥

र-अ-अः जा ! नो ददते *सौख्यम् ? ॥ ६६५-६६६ ॥

हे जाः-हे जेतृपुरुषाः ! रः अर्थात् अग्निदेवः अः-कृष्णः अः-गरुडः । ततो द्वन्द्वे १० कृते राः-अग्नि-विष्णु-गरुडाख्या देवाः नो-न सौख्यं सुखं ददते ? अपि तु ददते इत्यर्थः । एवं नो-न असौख्यं ददते ॥ २ ॥ सर्वे० ॥ ६६६ ॥

राजानः ! अददत ईसौख्यम् ॥ ६६७-६७२ ॥

हे राजानः !-हे चन्द्रमसः ! भवन्त इति शेषः क्रियासामर्थ्याद् गम्यः ईसौख्यं-कामसौख्यं अददत-अदुरित्यर्थः । संयोगिनीनामिति शेषः ॥ १ ॥ एवं ईसौख्यं-लक्ष्मीं १५ (लक्ष्मीसुखं) अददत । देवत्वेन स्वसेवाजुषां लक्ष्मीसौख्यदानत्वात् तेषाम् । अत्र चन्द्र-मसां बहुत्वं जैनमतमाश्रित्य—

“दो ससि दो रवि पढमे दुगुणा लवणम्मि धाइय(यई?)संडे ।

बारस ससि बारस रवि तप्पभिइ निदिट्ठससिरविणो ॥ १ ॥

तिगुणा पुविल्लज्जुया अणंतराणंतरम्मि खित्तम्मि ।

२० कालोए बायाला विसत्तरी पुक्खरद्धम्मि ॥ २ ॥”

इत्यादिप्रकारेणासङ्ख्येयत्वं चन्द्रमसाम् ॥ सर्वे० ॥ २ ॥ एवं हे राजानः !-हे यक्षाः ! भवन्त इति शेषः ईसौख्यं ईसौख्यं वा अददत, अदुरित्यर्थः ॥ २ ॥ अर्थयोजना स्वयं कार्या । एवं हे राजानः !-हे यमाः ! भवन्तः ईसौख्यं १ ईसौख्यं वा २ अददत ? अपि तु नेत्यर्थः ॥ एवं ॥४॥ सर्वे० ॥ ६७२ ॥

१ छाया—

द्वौ शशिनौ द्वौ रवी प्रथमे द्विगुणा लवणे धातकीखण्डे ।

द्वादश शशिनो द्वादश रवयः तत्प्रभृति निर्विष्टशशिरवयः ॥

त्रिगुणाः पूर्वोक्तयुता अनन्तरानन्तरे क्षेत्रे ।

कालोदधौ द्विचत्वारिंशद् द्वासप्ततिः पुष्कराधे ॥

२ 'कुपा' इति क्ष-कौठः ।

राजानोऽददत ई सौख्यम् ॥ ६७३ ॥

राजानो-नृपाः ई-लक्ष्मीं च पुनः सौख्यं-सुखं अददत ॥ १ ॥ एवं राजानो-नृपाः ई-कामं सुखं (सौख्यं ?) यथा स्वात् तथा अददत । घातूनामनेकार्थत्वात् प्रमदाज्जं काम-वन्तं कृतवन्त इत्यर्थः । अत्र चित्रादित्वादनुस्वारागमनगमनयोर्न विशेषः । यदवादि (श्रीवाग्भट्टैः) श्रीवाग्भट्टालङ्कारे (श्लो० २०) —

“वमक-श्लेष-चित्रेषु, ववयोर्दलयोर्न मित् ।

नानुस्वार-विसर्गौ तु, चित्रभङ्गाय सम्मतौ ॥ १ ॥”

इत्यादि । एवमग्रेऽपि । नन्वत्र चशब्दस्य कथमसतोऽपि ग्रहणम् ? सत्त्वमाह भवान् । तथापि महाग्रन्थान्तरे प्रयोगदर्शनात् युक्तम् । यदुक्तं श्रीहेमचन्द्रहृदयसिसारोद्धार-कक्षपुटे—

“यथा अहर्नयमानो, गामश्वं पुरुषं पशुम् ।

वैवस्वतो न तृप्यति, सुराया इव दुर्मदी ॥१॥” ॥ ६७३ ॥

राजानोऽददत ई सौख्यम् ॥ ६७४-६८५ ॥

हे सौख्यम् !-सौख्यसौख्यवतोरभेदोपचारात् हे सौख्यवत्पुरुष ! राजानो-नृपाः १ चन्द्राः २ यक्षाः ३ यमाः ४ वा ई-लक्ष्मीं ई-कामं वा अददत । शेषं पूर्ववत् ॥ ६ ॥ एवं १५ ई इति इ इति वा पादपूरणे । राजानो-नृपाः १ चन्द्राः २ यक्षाः ३ यमाः ४ सौख्यं-सुखं अददत । अर्थयोजना० । पूर्वोक्त ८ मीलने ॥ १६ ॥ सर्वे० ॥ ६८५ ॥

राजानः ! दद तेसौख्यम् ॥ ६८६-६८९ ॥

हे राजानः !-हे नृपाः ! १ चन्द्राः ! २ यक्षाः ! ३ यमाः ! ४ वा । यूयमिति शेषः । ‘तेसौख्यं’ ता-लक्ष्मीः इः-कामः तयोः सौख्यं तेसौख्यं दद इति ४ । अर्थयोजना स्वयं १० विधेया ॥ ४ ॥ सर्वे० ॥ ६८९ ॥

रा जा नो ददत ईसौख्यम् ॥ ६९०-६९५ ॥

जा-जेतारः पुरुषाः नः-अस्मभ्यं १ अस्माकं २ वा नो-न वा ३ ईसौख्यं-लक्ष्मी-सौख्यं १ ईसौख्यं-कामसौख्यं २ वा अददत ॥ ६ ॥ अर्थयोजना स्वयं० । किं० ? ‘राः’ राजन्त इति राः । सर्वे० ॥ ६९५ ॥

रा जाः ! नो दद तेसौख्यम् ॥ ६९६-६९७ ॥

हे जाः ! यूयं तेसौख्यं-लक्ष्मीकामसुखं नो-न दद । अथवा नो-न दद ! अपि तु अदद्वध्वमित्यर्थः । अर्थयो० २ । किं० ? ‘राः’ पूर्ववत् । सर्वे० ॥ ६९७ ॥

राजा नोऽददत ईसौख्यम् ॥ ६९८-७०० ॥

राजाः-यतयः, व्युत्पत्त्यादि पूर्ववत्, नः-अस्मभ्यं १ अस्माकं २ वा ईसौख्यं अद-
दत । अथवा राजा-यतयो नो-न ईसौख्यं-कामसौख्यं अददत ॥ ३ ॥ सर्वे० ॥ ७०० ॥

लाजानो ददते सौख्यम्* ॥ ७०१-७१४ ॥

५ रलयोरैक्यात् लाजाः-तन्दुलाः नः-अस्मभ्यं १ अस्माकं २ वा सौख्यं-सुखं ददते ।
अत्र केनचिदजीर्णतन्दुलेन जीर्णतन्दुलस्य पुंसः पृष्ठं यदुत्त भो ! युष्माकं तन्दुलाः की-
दृशाः ? ततस्तैरुक्तमिदं वचनम् ॥ २ ॥ एवं लाजाः-तन्दुलाः नः-अस्मभ्यं १ अस्माकं २
वा असौख्यं ददते । इदं तद्विपरीतजनानां वचनम् । सर्वे० ॥ ४ ॥ एवं लाजाः नो-न सौख्यं
१ असौख्यं २ वा ददते । अर्थयोजना स्वयं कार्या ॥ २ ॥ पूर्व ४ मीलने ॥ ६ ॥

१० एवं लाजाः-तन्दुलाः हे नः !-हे पुरुष ! सौख्यं १ असौख्यं २ वा ददते । अर्थयो०
पूर्व ६ मीलने ॥ ८ ॥

एवं “नः पुनर्वन्धबुद्धयोः” इति वचनात् । उ इति पादपूरणे सम्बोधने वा । हे न !
-हे बुद्ध ! लाजाः-तन्दुलाः सौख्यं १ असौख्यं २ वा ददते । तदभिलाषकाणां अनभि-
लाषकाणां च ॥ पूर्व ८ मीलने ॥ १० ॥

१५ एवं नः-अस्माकं लाजाः अस्मदीयतन्दुलाः सौख्यं १ असौख्यं २ च ददते ।
अर्थयो० । पूर्व १० मीलने ॥ १२ ॥

एवं लाजानां तन्दुलानां अनः-शकटं लाजानः-तन्दुलशकटं सौख्यं ददते । अप्राप्त-
तन्दुलस्येति शेषः । एवं लाजानः-तन्दुलशकटं असौख्यं ददते तथाविधानां केषाञ्चित्
॥ २ ॥ पूर्व १२ मीलने ॥ १४ ॥ सर्वे० ॥ ७१४ ॥

२० लाजा नो अददत ईसौख्यम् ॥ ७१५-७३६ ॥

लाजाः-तन्दुलाः नः-अस्मभ्यं १ अस्माकं २ वा ईसौख्यं-लक्ष्मीसौख्यं ऋद्धिसुखं
अददत-अदुरित्यर्थः । तन्दुलेभ्यो हि लक्ष्मीसौख्यं भवत्येवेति अर्थयोजना । अन्यथा वा
यथासम्भवं विधेया ॥ २ ॥ एवं लाजा नः-अस्मभ्यं १ अस्माकं २ वा ईसौख्यं-कामसुखं
अददत-अदुरित्यर्थः । अर्थयो० । २ (पूर्व)मीलने ॥ ४ ॥ एवं लाजा नो-न ईसौख्यं ईसौख्यं
२५ वा अददत । अर्थयो० २ । पूर्व ४ मीलने ॥ ६ ॥ एवं लाजाः-तन्दुलाः नः-अस्मभ्यं १
अस्माकं २ वा ई-लक्ष्मीं ई-कामं सुखं यथा स्यात् तथा अददत-अदुः । अर्थयो० । ४ ।
पूर्व ४ मीलने ॥ ८ ॥ एवं नो-न ई-लक्ष्मीं चकारस्य पूर्वोक्तरीत्या सौख्यं च अद-
दत । एवं कामवाचिना इशब्देन सममपि अर्थः कार्यः । २ । पूर्व ८ मीलने ॥ १० ॥ एवं

१ ‘यतिनः’ इति क-पाठः । २ अर्थान्तरेषु ‘नः !’, ‘न ! उ’, ‘लाजा-अनः’ इति । ३ अर्थान्तरयोजना
पूर्ववत् ।

हे नः !-हे पुरुष ! लाजा ईसौख्यं १ ई च पुनः सौख्यं वा अददत । १ । एवं इसौख्यं १ ई च पुनः सौख्यं वा अददत ॥ ४ ॥ अर्थयो० । पूर्व १० मीलने ॥ १४ ॥ एवं उ इति सम्बोधने हे न !-बुद्ध ! लाजा ईसौख्यं १ ई च पुनः सौख्यं वा २ अददत । एवं इसौख्यं ई-कामं सौख्यं-सुखं च वा अददत । अर्थयो० ४ । पूर्व १४ मी० ॥ १८ ॥ एवं नः-अस्माकं लाजाः अस्मदीयतन्दुलाः ईसौख्यं १ इसौख्यं वा २ अददत अदुरित्यर्थः २ । पूर्व १८ मीलने ॥ २० ॥ एवं लाजानः-तन्दुलशकटं ईसौख्यं इसौख्यं वा २ अददत अदुः । पूर्व २० मीलने ॥ २२ ॥ एवं सर्वमीलने ॥ ७३६ ॥

लाजा ! नो दद तेसौख्यम् ॥ ७३७-७३८ ॥

हे लाजाः !-हे तन्दुलाः ! यूयं तेसौख्यं-लक्ष्मी-कामसुखं नो-न दद । अथवा नो-न दद ? अपि तु अददूध्वमित्यर्थः ॥ २ ॥ सर्वे० ॥ ७३८ ॥

लाजा नो ददते सौख्यम् ॥ ७३९-७७६ ॥

एवं यथा सप्तत्रिंशदर्थाः तन्दुलवाचिना लाजशब्देन पूर्वं प्रदर्शिताः । तथा “लाजा भृष्टधान्ये स्युरक्षते” इति अनेकार्थतिलकवचनात् लाजा-भृष्टधान्यानि तद्वाचिनाऽपि लाजशब्देन सप्तत्रिंशदर्थाः कार्याः । यथा लाजा-भृष्टधान्यानि नः-अस्मभ्यं १ अस्माकं वा २ सौख्यं ददते इत्यादि । एवं सर्वेऽपि ॥ ७७६ ॥

लाज-अनो ददते सौख्यम्* ॥ ७७७-७७८ ॥

“लाजः स्यादाद्रतन्दुले । लाजास्तु भृष्टधान्ये स्युर्लाजं पुनरुशीरके” इति श्रीहैमानेकार्थ(का० २ श्लो० ८९-९०)वचनात् लाजानि-वालकाः तेषां अनः-शकटं लाजानः-वालकशकटं सौख्यं असौख्यं च ददते । भोगिनां योगिनां चेत्यर्थयोजना । सर्वे० ॥ ७७८ ॥

लाज-अनः अददत ईसौख्यम् ॥ ७७९-७८० ॥

लाजानो-वालकशकटं ईसौख्यं-लक्ष्मीसुखं १ कामसुखं २ (वा) अददत-अदात् । अर्थयो० ॥ २ ॥ सर्वे० ॥ ७८० ॥

लाजाणः ददते^१ सौख्यम्* ॥ ७८१-७९६ ॥

लाजाः-तन्दुलास्तान् अणति-गच्छति गत्यर्थानां प्राप्त्यर्थत्वात् प्राप्नोतीति लाजाणः । अचम्प्रत्ययः तन्दुलप्रापकः । एवंविधः कोऽपि जनः सौख्यं १ असौख्यं २ च ददते । अर्थयो० ॥ २ ॥ एवं लाजाणः ईसौख्यं इसौख्यं वा अददत । पूर्व २ मी० ॥ ४ ॥ एवं भृष्टधान्यप्रापकवाचिनाऽपि लाजाणशब्देन ४ अर्थाः कार्याः । यथा लाजाणः-भृष्टधान्यप्रापकः सौख्यं असौख्यं च ददते इत्यादि पूर्व ४ मी० ८ । एवं वालकप्रापकवाचि-

ननु हि लज्जापशब्देन च अर्थाः कार्याः । पूर्वं ८ मी० ॥१२॥ एवं लाजाः-आर्द्रतन्दुलाः
पृथुकः इत्यर्थः तान् अणतीति लाजाणः-पृथुकप्रापको जनः सौख्यं १ असौख्यं २ वा
ददते । एवं पूर्ववत् ४ पूर्वं १२ मी० १६ । सर्वे० ॥ ७९६ ॥

राजा अणः ददते सौख्यम्* ॥ ७९७-८०० ॥

५ अणः-शब्दः सौख्यं असौख्यं च ददते । किं०? 'राजा' रञ्जयति जनमनांसीति
राजा, मधुरगीतादिध्वनिरित्यर्थः । एवं ईसौख्यं इसौख्यं च अददत । अर्थयो० ॥ ८००॥

ला जा-नो ! ददते सौख्यम्* ॥ ८०१-८०४ ॥

“जाया जनन्योर्जाबन्तः” इति श्रीविश्वशम्भु(श्लो० ३५)वचनात् जाया-जनन्याः
नुः-स्तुतिर्यस्य स जानुः; अथवा जया-मात्रया हेतुभूतया नुः-स्तुतिर्यस्य स जानुः;
१० अथवा जयेन आ-सामस्त्येन नुः-स्तुतिर्यस्य स जानुस्तत्सम्बोधने हे जानो ! । “लो
महेन्द्रे मृते गत्यां, ला च लक्ष्मीर्लम्बरे” इति विश्वशम्भु(श्लो० १०४)वचनात् ला-
इन्द्राः सौख्यं १ असौख्यं २ च ददते । इदं शचीनां बलादीनां च वचनम् ॥२॥ एवं ला-
इन्द्राः हे जानो ! ईसौख्यं इसौख्यं च अददत २ ॥ पूर्व २ मी० ४ ॥ एवं सर्वे० ॥ ८०४॥

ला ! जाः नो दद तेसौख्यम्* ॥ ८०५-८१० ॥

१५ हे लाः !-हे इन्द्राः ! यूयं तेसौख्यं-लक्ष्मी-कामसौख्यं नो दद ॥ १ ॥ एवं नो-
न दद ? अपि तु ददध्वमित्यर्थः ॥ २ ॥ किं० लाः ? 'जाः !' प्रतिपक्षजेतारः ! ॥२॥ एवं हे
लाः !-हे इन्द्राः ! जाः-जेतारः पुरुषाः नः-अस्मभ्यं १ अस्माकं २ वा सौख्यं १ असौख्यं
२ वा ददते । अर्थयो० ॥४॥ पूर्व २ मी० ॥ ६ ॥ सर्वे० ॥ ८१० ॥

ला ! जा नो ददते असौख्यम् ॥ ८११-८१५ ॥

२० हे लाः !-हे इन्द्राः ! जा-जेतारः-अस्मत्पराभवकारिणः प्रतिपक्षाः नः-अस्मभ्यं १
अस्माकं २ वा असौख्यं ददते । इदं परामिभूतदेवानामिन्द्रं प्रति वचनम् ॥२॥ एवं नो-न
सौख्यं ददते १ ॥३॥ एवं हे जाः !-हे जेतृपुरुषाः ! लाः-इन्द्राः नो-न सौख्यं ददते । इदं
बलादीनां वचनम् । एवं नो-न असौख्यं ददते । इदं शचीनां वचनम् ॥२॥ पूर्व ३ मी०
५ ॥ सर्वे० ॥ ८१५ ॥

२५ ला ज ! आ नो ददते सौख्यम्* ॥ ८१६-८१९ ॥

“ला च लक्ष्मीर्लम्बरे” इति विश्वशम्भु(श्लो० १०४)वचनात् ला-लक्ष्मीः । हे
ज !-हे जेतृपुरुष ! आ इति सम्बोधने । नः-अस्मभ्यं १ अस्माकं २ वा सौख्यं असौख्यं
वा २ ददते । इदं भोगिनां योगिनां च वचनम् ॥४॥ सर्वे० ॥ ८१९ ॥

लाः जाः नो ददते सौख्यम्* ॥ ८२०-८२९ ॥

“लः स्याद् द्रुमशाखायां” इति कालिदासवचनात् लः-द्रुमशाखा तत्र अतन्ति-सततं गच्छन्तीति लाः-कपयः हे जाः ! नो-न सौख्यं १ असौख्यं वा २ ददते । एवं ले-अम्बरे अटन्तीति लाः-खेदाः । हे ज !-हे जेतृपुरुष ! आः इति पादपूरणे । नः-अस्मभ्यं १ अस्माकं २ वा सौख्यं १ असौख्यं वा २ ददते ॥ ४ ॥ एवं नः-अस्मभ्यं १ अस्माकं वा २ ५ ईसौख्यं इसौख्यं २ वा अददत ॥ ४ ॥ सर्वे० ८ ॥ पूर्व १२ मीलने ॥ २० ॥ सर्वे० ८२९ ॥

लाः ! ज-अनः ददते सौख्यम्* ॥ ८३०-८४१ ॥

(हे) लाः !-हे इन्द्राः ! १ हे खेदाः ! २ (वा) जानां-जेटृपुरुषाणां अनः-शकटं जानः सौख्यं असौख्यं च ददते ॥ सर्वे० ४ ॥ एवं जायाः-जनन्या वा अनः-शकटं जानः सौख्यं १ असौख्यं २ च ददते । सम्बोधनपदद्वयं पूर्ववत् ॥ ८ ॥ पूर्व ४ मी० १२ । सर्वे० ८४१ ॥ १०

ल-अजाः नो ददते सौख्यम्* ॥ ८४२-८७७ ॥

अजन्ति-क्षिपन्तीति अजाः-क्षेपकाः, लस्य-इन्द्रस्य अजाः-क्षेपकाः लाजाः । ये केचन एवंविधाः नः-अस्मभ्यं १ अस्माकं २ वा सौख्यं १ असौख्यं २ वा ददते ॥ ४ ॥ अर्थयोजना स्वयं० । एवं लायाः-लक्ष्म्या अजाः-क्षेपकाः लाजाः-लक्ष्मीतिरस्कारकारिणः पुरुषाः नः-अस्माकं १ अस्मभ्यं २ वा सौख्यं १ असौख्यं २ वा ददते । अर्थयो० । पूर्व १५ ४ मी० ८ ॥ एवं ले-आकाशे अजन्ति-गच्छन्तीति लाजाः-ग्रहाः नः-अस्मभ्यं० इत्यादि पूर्ववत् ४ कार्याः । पूर्व ८ मी० १२ ॥ एवं लाः-द्रुमशाखाः तासु अजन्ति-गच्छन्ति-एकस्याः शाखायाः सकाशात् अन्यस्यां शाखायां कुर्दनेन यान्तीति लाजाः-वानराः नः-अस्मभ्यं० इत्यादि ४ कार्याः । पूर्व १२ मी० १६ ॥ एवं १६ अपि अर्थाः ईसौख्यं १ इसौख्यं वा २ अददत-अदुरित्यर्थः । इत्येवंरीत्या द्विगुणाः कार्या जाताः ॥ ३२ ॥ एवं ‘ला आदाने’ २० (पा० धा १०५८) इत्युक्तत्वात् लाधातुः । हे जाः ! नो-न असौख्यं सौख्यं २ वा ददते इति वैयाकरणानां अवैयाकरणानां च वचनं ॥ २ ॥ एवं राधातुरपि २ ॥ ४ ॥ पूर्व ३२ मी० ३६ ॥ सर्वेऽपि सङ्कलिताः ॥ ८७७ ॥

ल-अज ! अनः ददते सौख्यम्* ॥ ८७८-९२७ ॥

लस्य-इन्द्रस्य अजः-क्षेपकः लाजः १; अथवा लायाः-लक्ष्म्याः अजः-क्षेपकः लाजः २५ २; एवं राजः-कामक्षेपकः ३; एवं राजः-हर्षक्षेपकः ४; रा-रमणी तस्याः अजः-क्षेपकः वा राजः ५; तत्सम्बोधने हे राज ! ॥ ५ ॥ अनः-शकटं सौख्यं १ असौख्यं २ वा ददते । ममेति शेषः । अयमर्थः-यो हि कोऽपि इन्द्रमवगणयति तं प्रति कस्यचित् प्रियशकटस्य अप्रियशकटस्य वा पुरुषस्योष्किरियं जाताः ॥ १० ॥ एवं हे लाज ! ५ न्युत्पत्त्यादि पूर्ववत् ।

१ ‘ज ! आः’ इत्यर्थान्तरेषु । २ ‘राया’ इति ग-पादः ।

“नः पुनर्वन्धबुद्धयोः” इति (एकाक्षर०) वचनात् अनः-अबन्धः सौख्यं १ असौख्यं २ च ददते २ ॥ १० ॥ इमानि प्रियबन्धाऽप्रियबन्धयोर्वचनानि । पूर्व १० मी० २० ॥

(लाजाः ! नो ददते सौख्यम्*)

एवं हे लाजाः ! ५ व्युत्पत्त्यादि पूर्ववत् । नो-बुद्धोऽवगततत्त्वः सौख्यं १ असौख्यं ५ २ ददते । इमानि ज्ञानिमूर्खयोर्वचनानि २ ॥ १० ॥ पूर्व २० मी० ३० ॥

(लाजाः ! ना उ ददते सौख्यम्*)

हे लाजाः ! ५ उ इति आमन्त्रणे । ना-पुमान् सौख्यं १ असौख्यं २ च ददते । अर्थयोजना स्वयं कार्या ॥ १० ॥ पूर्व ३० मी० ४० ॥

(लाजाः ! नो दद ! तेसौख्यम्)

१० एवं लाजाः ! राजाः ! वा ५ यूयं तेसौख्यं-लक्ष्मीकामसुखं नो-न दद ५ । एवं नो न दद ? अपि तु अदद्ध्वमित्यर्थः ॥ १० ॥ पूर्व ४० मी० ५० ॥ सर्वे० ॥ ९२७ ॥

ल-अ-अजाः नो ददते सौख्यम्* ॥ ९२८-९३३ ॥

“ल इन्द्रे चलने स्मृतः” इति तिलकानेकार्थवचनात् लेन-चलनेन गत्या अस्य-वायोः अजाः-क्षेपकाः लाजाः ‘विशेषणाद् विशेष्यप्रतीतेः’ (इति न्यायात्) लाजाः-अश्वाः १५ नः-अस्मभ्यं १ अस्माकं २ वा नो-न सौख्यं १ असौख्यं २ वा ददते । इदं प्रियाश्वानां तद्विपरीतानां च पुरुषाणां वचनं ॥ ६ ॥ सर्वे० ॥ ९३३ ॥

ल-अ-आ जा ! नो ददते सौख्यम्* ॥ ९३४-९३५ ॥

ले-आकाशे अतन्ति-गच्छन्ति अटन्तीति वा लाः एवंविधाः आः-चन्द्राः लाजाः । हे जाः !-हे जेतारः ! पुरुषाः ! लाजाः नो-न सौख्यं ददते । इदं विरहिण्या वचनम् । २० एवं नो-न असौख्यं ददते । इदं संयोगिन्या वचनम् ॥ २ ॥ सर्वे० ॥ ९३५ ॥

राजा नो ददते अः सौख्यम्* ॥ ९३६-९६८ ॥

अः-कृष्णः नः-अस्मभ्यं १ अस्माकं २ वा सौख्यं १ असौख्यं २ च ददते । किं० अः ? ‘राजा’ स्वामी ॥ ४ ॥ एवं शिवश्वायुरब्रह्मश्चन्द्रश्चाग्निश्चाचकेनाऽपि अशब्देन समं प्रत्येकं ४ अर्थाः कार्याः । यत्र स्वाम्यर्थो न सम्भवति तत्र राजते शोभते इति २५ कर्तव्यम् । ततः पञ्चगुणिताः चत्वारो जाताः २० ॥ पूर्व ४ मी० २४ ॥ सर्वे० ॥ ९५६ ॥ एवं अर्हत्सिद्धश्चाचकेनाऽपि अनिरुद्धः (३) वाचकेनाऽपि अशब्देन समं प्रत्येकं चत्वारः चत्वारोऽर्थाः कार्याः । त्रिगुणिताः जाताः १२ ॥ सर्वे० ॥ ९६८ ॥

राजा नः अददत इः सौख्यम् ॥ ९६९-९८९ ॥

इः-कामः नः-अस्मभ्यं १ अस्माकं २ वा सौख्यं अददत-अदात् । किं० इः ?
'राजा' रञ्जयति कामिजनमनांसीति राजा । राजते वा राजा । एवं इः-कामः नः-अस्माकं
सौख्यं अददत ? अपि तु नेति काक्का व्याख्येयम् । आरक्तविरक्तयोर्वचनमेतत् । एवं अस्य-
ईश्वरस्य अपत्यं इः-विनायकः १ एवं अस्य-वायोः अपत्यं इः-हनुमान् पवनपुत्रत्वात् ५
तस्य २, एवं अस्य-चन्द्रस्य अपत्यं इः-बुधः ३, एवं अस्य-अग्नेः अपत्यं इः-अग्निपुत्रः
४ एवं अस्य-गरुडस्य अपत्यं इः-गरुडपुत्रः ५, एवं अस्य अर्हतोऽपत्यं इः-गणधरादिः
६ इत्यर्थवाचिनाऽपि ईशब्देन समं प्रत्येकं त्रयः त्रयोऽर्थाः कार्याः । जाताः षड्भिर्गुणिताः
१८ । पूर्वं ३ मी० २१ । अर्थयोजना स्वयं कार्या । अत्र सर्वत्र विसर्गलोपः चित्रादित्वात्
न दोषाय ॥ सर्वे० ॥ ९८९ ॥

१०

राज ! आ नः अददत ईः सौख्यम् ॥ ९९०-१००४ ॥

हे राज ! हे राज ! वा । पूर्वोक्तार्थपञ्चकमध्ये कस्यापि सम्बोधनम् । आ इति
सम्बोधने पादपूरणे वा । ईः-लक्ष्मीः नः-अस्मभ्यं १ अस्माकं २ वा सौख्यं अददत-
ददते स्म । इदं तथाविधपुरुषं प्रति लक्ष्मीवाञ्छकानां वचनम् । एवं नः-अस्माकं सौख्यं
अददत ? अपि तु न इति काक्का व्याख्येयम् । अर्थाः ३ । एवं भूमिश्मदिरामोह- १५
३ महानन्द ४ वाचिनाऽपि ईशब्देन समं अर्थत्रयं २ कार्यम् । जाताः १२ ॥ पूर्वं ३ मी०
१५ ॥ सर्वे० १००४ ॥

५ ५ ५ ५

॥ ऐं श्रीसर्वज्ञाय नमः ॥

अथ पुनः प्रकारान्तरेण खण्डनया अर्थानाह—

राजा अ ! नोदद ! ते सौख्यम् ॥ १-१४० ॥

२०

अदति अतति वा अः, कायति कामयते वा कः, भातीति भं-नक्षत्रं इति 'क्वचित्'
(सिद्ध० ५-१-१७१) सूत्रे बृहद्वृत्तिव्याख्यानात् अदति-अतति-सततं गच्छति संसारे
इति अः-प्राणी अर्थात् कश्चिन्नरादिः तत्सम्बोधनं हे अ ! । अथास्यैवासाधारणविशेषणमाह—
हे नोदद ! नोदनं नोदः-प्रेरणं भो त्वमिदं कार्यं कुर्वित्यादिरूपः तं ददातीति नोददः ।
'असाधारणविशेषणात् विशेष्यप्रतीतेः' इति न्यायात् एवंविधः कोऽपि प्रेरणादायकः पुरुष- १५
विशेषस्तत्सं० हे नोदद ! ते-तुभ्यं राजा-नृपतिः सौख्यं-सुखं, ददात्विति शेषः । इदमा-
शीर्वचनम् । अत्र सप्तसु अर्थेषु नोददशब्दः प्रेरणादायको ज्ञेयः । हे अ ! नोदद ! ते-
त्वया सौख्यं दीयतामित्यर्थात् अर्थप्रकरणाद् वा गम्यम् । अत्र युष्मच्छब्दस्य तृतीयैकव-
चने ते इत्यादेशः । यदुक्तम्—

“वैपरीत्यविधानेन, निधमो नेव्यते बुधैः ।

अतः सर्वविभक्तीनां, भवन्ति वसुनसादयः ॥”

इत्यादि । तथा—“गन्तव्या ते वसतिरलका नाम यक्षेश्वराणां” (मेघदूते पृ० श्लो० ७)
 इत्यादि महाकविश्रीकालिदासप्रयोगदर्शनाच्च । अथवा “ते मे त्वया मयाऽर्थे सातत्येऽपि
 ५ नित्यसहार्थयोरपि” इति अव्ययवृत्तिव्याख्यानात् ते इति त्वयाऽर्थे निपातः । एव-
 मग्रेऽपि सदाऽनुसर्तव्यम् । किं० त्वया ? ‘राजा’ राजते इति राट् तेन राजा २ । हे अ !
 नोदद ! ते-त्वया राजा सौख्यं नीयतामिति क्रियापदमर्थाक्षेपात् लभ्यम् । अत्र ‘णीञ्
 प्रापणे’ (पा० धा० ९०१) इत्यस्य धातोर्द्विकर्मकत्वात् कर्मद्वयम् ॥ ३ ॥ हे अ ! नोदद !
 ते-तव राजा सौख्यं, ददात्विति शेषः । इदमप्याशीर्वचनम् ॥ ४ ॥ हे अनोदद ! ते-तव
 १० राजा-भवदीयो नृपः सौख्यं, दत्तामिति शेषः ॥ ५ ॥ हे अ ! नोदद ! ते-तव राजा सौख्यं
 वर्तते, सौख्यहेतुत्वात् सौख्यकारकत्वात् तदभेदकत्वेन सौख्यमेव, मुखचन्द्र इत्यादि कवि-
 शिष्यो(क्षो?)दाहरणात् ॥ ६ ॥ हे अ ! नोदद ! ते-तव राजा-भवदीयो नृपः सौख्यं सा-
 क्षात् सौख्यमेव, ममेति शेषः ॥ ७ ॥ एवं नञ्पूर्वेणापि प्रेरणादायकवाचिनोददपदेन पूर्व-
 विधिना सप्तार्थाः कार्याः । यथा-हे अ ! अनोदद !-हे अप्रेरणादायक ! ते-तुभ्यं राजा-
 १५ नृपतिः सौख्यं-सुखं, ददातु इति शेषः । इत्यादि व्युत्पत्तिरर्थयोजना च स्वयं कार्या ।
 सर्वे० ॥ १४ ॥

नोदनं नोदः-प्रेरणं तं दयते-पालयतीति नोददः-प्रेरणापालकः । अत्र हि केनापि
 कस्यचित् प्रोक्तम्-भो महानुभाव ! सुपात्राय दानं देहीति प्रेरणा चक्रे । ततस्तेनापि परम-
 हितोपदेशत्वात् तथैवाकारितरां तस्मात् सोऽपि नोदद इत्युच्यते तत्सं० हे नोदद ! अ
 २० इति अत्रापि विशेष्यसम्बोधनपदं कार्यम् । यथा-हे अ ! हे नोदद !-प्रेरणापालक ! ते-
 तुभ्यं राजा-नृपतिः सौख्यं ददात्वित्यादि दिग्मात्रेणापि प्रेरणापालकवाचिनोददपदेन
 केषलेन नञ्समासपूर्वेण च पूर्ववत् १४ अर्थाः कार्याः । सर्वे० ॥ २८ ॥ अत्र राजा अ !
 अनोदद ! ते सौख्यं इत्यत्र पदमध्ये वारद्वयं “सवर्णे दीर्घः सह” (सारस्वते सू० ५२)
 इति सूत्रं स्मरणीयम् । एवमग्रेऽपि सर्वत्र ज्ञातव्यम् ॥ २८ ॥

१ इदं तु तृतीयं चरणं, सम्पूर्णं पद्यं तु यथा—

सन्तप्तानां त्वमसि शरणं तत् पयोद ! प्रियायाः

सन्देशं मे हर धनपतिकोपविश्लेषितस्य ।

गन्तव्या ते वसतिरलका नाम यक्षेश्वराणां

बाह्योद्यानस्थितहरशिरश्चन्द्रिकाबोधितहृदया ॥७॥”

२ ‘त्वया गन्तव्येऽर्थे’ इति श्रीमहिषायाः टीकायाम् ।

३-४ ‘वाचिना ददुः’ इति ग-घ-पाठः ।

नोद-प्रेरणं विषक्षितरूपं द्यति-खण्डयतीति सोऽपि नोददः-प्रेरणखण्डकः । केनापि कस्मैचिदुक्तं यदुत भो देवानुप्रिय ! यत्यादिभ्यो दानं देहीति । तत्तत्सोनाह्वित-तदीयवचनेन न कृतं तस्मात् सोऽपि नोददः । ततः हे अ ! हे नोदद ! ते-तुभ्यं राजा सौख्यं ददातु इत्यादि प्रकारेण पूर्ववदत्रापि १४ अर्थाः प्रेरणखण्डकवाचिनोददपदेन केवलेन नञ्समासपूर्वेण च कार्याः । सर्वे० ॥ ४३(२१) ॥ ५

नोदनं नोदः-प्रेरणं तेन तत्र दो-दानं यस्य यस्मात् यस्मिन् वा सोऽपि नोददः, यो हि स्वयमदाता सन् परप्रेरणया दानं ददाति सोऽपि नोदद इत्युच्यते । ततः हे अ ! हे नोदद ! ते-तुभ्यं राजा-नृपतिः सौख्यं ददातु इत्यादिना प्रकारेणापि १४ अर्थाः प्रेरणा-दानवाचिनोददपदेन केवलेन नञपूर्वेण च कार्याः । अर्थयोजनाऽपि स्वयं कार्या । अत्र दो दानवाचको ज्ञेयः । यदुक्तं श्रीविश्वशम्भुनाममालायां (श्लो० ६७)-

“दो दाने पूजने क्षीणे, दानशौण्डे च पालके ।
देवे दीप्तौ दुराधर्षे”

इत्यादि । सुधाकलशोऽप्याह (श्लो० २४-२५)-

“दो दाने दायकेऽपि च ।

दाने दातरि दा केचित् विदुर्दा छेदबन्धयोः”

इत्यादि । एवमग्रेऽपि यत्र कुत्रापि यदर्थवाचिनोदशब्दस्य कार्यं स्यात् तत्र सर्वत्रापि एतस्मात् स्थलात् तदर्थवाची दशब्दोऽनुसर्तव्यः । सर्वे अर्थाः ॥ ५६ ॥

नोदः-प्रेरणं तेन तस्मात् तस्मिन् वा दः-पूजनं यस्मात् यस्य यस्मिन् वा सोऽपि नोददः । यो हि परप्रेरणया गुर्वादीन् पूजयति (सोऽपि नोददः) । ततः हे नोदद ! अ ! ते-तुभ्यं राजा-नृपतिः सौख्यं ददातु इत्यादि पूर्ववदत्रापि १४ अर्थाः प्रेरणापूजनवाचिना २० नोददपदेन केवलेन नञपूर्वेण च कार्याः । सर्वे० ॥ ७० ॥

नोदे-प्रेरणे दः-क्षीणोऽशक्तो नोददः, यो हि प्रेरणं कर्तुमतीवाशक्तो वृद्धावस्थां प्राप्त इत्यर्थः, तत्सं० नोदद ! । अ ! ते-तुभ्यं राजा सौख्यं ददातु इत्यादिना पुनरपि १४ अर्थाः प्रेरणक्षीणवाचिना नोददपदेन केवलेन नञपूर्वेण च कार्याः । सर्वे० ॥ ८४ ॥

नोदः-प्रेरणं तेन तस्माद् वा दो-दानशौण्डः, यो हि स्वयं कीकटः सन् परप्रेरणया २५ दानशौण्डो भवति सोऽपि नोदद इत्युच्यते, तत्सं० हे नोदद ! अ !-प्राणिन् ! ते-तुभ्यं राजा-नृपतिः सौख्यं ददातु इत्यादि १४ अर्थाः प्रेरणादानशौण्डवाचिनोददपदेन केवलेन नञपूर्वेण च कार्याः । सर्वे० ॥ ९८ ॥

नोदः-प्रेरणं तेन तस्माद् वा दः-पालकः, यः सोऽपि नोददः । यो हि स्वयं परम-पालयन् त्वममुं प्रतिपालयेति परप्रेरणया परं पालयति सोऽपि नोदद इत्युच्यते, ततस्तत्सं० ३०

हे नोदद ! अ !-प्राणिन् ! इत्यादि विधिना १४ अर्थाः प्रेरणापालकवाचिना नोददपदेन के० नञ्पूर्० कार्याः । सर्वे० ॥ ११२ ॥

नोदे-प्रेरणे दो-देवो यस्य सोऽपि नोददः । यस्य हि देवोऽपि कार्यावसरे त्वमेवं कुर्विति प्रेरणं करोति एवंविधो यः कोऽपि, अथवा नोदे-प्रेरणे द इव-देव इव यः सः]

५ यो हि देववत् प्रेरणां विधत्ते तत्सं० हे नोदद ! अ !-प्राणिन् ! इत्याद्यर्थाः १४ पूर्ववदत्रापि एतदर्थद्वयवाचिना नोददपदेन के० नञ्पूर्० कार्याः । सर्वे० ॥ १२६ ॥

१ (नोदः-प्रेरणं तेन तस्मिन् वा दो-दीप्तिर्यस्य सोऽपि नोददः । यो हि परप्रेरणया दीप्तिमानित्यर्थः । तत्सं० हे नोदद ! अ !-प्राणिन् ! इत्यादि १४ अर्थाः । पुनरपि प्रेरणादीप्तिवाचिना नोददपदेन के० नञ्पूर्० कार्याः । सर्वे० ॥ १४० ॥)

१० अथ पुनः प्रकारान्तरेण अर्थानाह—

राजा अ ! अनोदद ! ते सौख्यम्* ॥ १४१-६२३ ॥

अनः-शकटं ददातीति अनोदः-शकटदाता तं अनोदं-शकटदातारं प्रति ददातीति अर्थाक्षेपात् मूल्यं यच्छतीति अनोदद इत्युच्यते । अत्र हि केनचित् शकटार्थिना प्रोक्तं यदुत भो लोकाः ! यो मह्यं शकटं ददाति तस्मै अहं मूल्यं यथायोग्यं दद्मि । ततः केनापि १५ तस्मै शकटं दत्तं ततस्तेनापि तस्य मूल्यं दत्तम्, तस्मात् सोऽनोदद इत्युच्यते, तत्सं० हे अनोदद ! अ !-प्राणिन् ! ते-तुभ्यं राजा-नृपतिः सौख्यं ददातु इत्यादि ७ अर्थाः शकट-दातृदायकवाचिना अनोददपदेन कार्याः । सर्वे० ॥ १४७ ॥

अनः-शकटं ददातीति अनोदः, तमपि दधते-पालयतीति अनोददः । अत्रापि केनचित् पथिश्रान्तेन प्रोक्तम्-यो हि मम श्रान्तस्य निषीदनाय शकटं ददाति तमहं याव- १० जीवं पालयामि । यावदहं अयं चाजीवावस्तावदेनं धनधान्यद्रव्याद्यवष्टम्भदानेन निर्वाह-यामि । ततः केनापि दत्तमनः तस्य, ततस्तेनापि स पालितः, तस्मात् सोऽनोदद उच्यते तत्सं० हे अनोदद ! अ !-प्राणिन् ! ते-तुभ्यं राजा सौख्यं ददातु इत्यादि ७ अर्थाः शकट(दातृ)पालकवाचिना अनोददपदेन कार्याः ॥ १५४ ॥

अनः-शकटं ददातीति अनोदः-शकटदाता, तमप्यनोदं द्यति-खण्डयतीति अनो- २५ ददः । अत्र हि केनापि कारणेन केनापि राज्ञा इति मर्यादा कृता यदुत यः कोऽपि कस्मैचिदपि शकटं दास्यति तमहं हनिष्यामि, ततोऽवगणिततद्वचनेन केनापि शकटं कस्मैचिद् दत्तं, ततो जातप्रबलकोपेन तेन स मारितः, तस्मात् सोऽप्यनोदद इत्युच्यते, तत्सं० हे अनोदद ! हे अ !-प्राणिन् ! ते तुभ्यं राजा-नृपतिः सौख्यं ददातु इत्यादि अर्थाः ७ शकटदातृमारक-वाचिना अनोददपदेन केवलेन कार्याः । सर्वे० ॥ १६१ ॥

१ '१४०' इति ख-पाठः । २ अनुब्रुह्मन्तर्गतः पाठः ख-प्रती नास्ति । ३ 'अत्रापि' इति ख-पाठः ।

४ 'पालयते' इत्यधिकः ख-पाठः ।

अनः-शकटं दयते-पालयति इति अनोदः-शकटपालकः, तं प्रति अर्थाक्षेपात् द्रव्यादि ददातीति अनोददः । अत्रापि मर्यादा कृता-यो मम शकटं पालयति-रक्षति तस्याहं धनादिकं दद्वि । ततः केनापि शकटं पालितं, ततस्तेनापि तस्य धनादि दत्तं, तत् सोऽप्यनोदद उच्यते, तत्सं० हे अनोदद ! । हे अ !-हे प्राणिन् ! ते-तुभ्यं इत्यादि ७ अर्थाः । सर्वे० ॥ १६८ ॥

अनः-शकटं पालयतीति अर्थसामर्थ्याद् धातूनामनेकार्थत्वाद् वा बलाद् रक्षतीति अनोदः, तमपि द्यति-खण्डयति यः सोऽप्यनोददः । अत्र हि केनापि कस्यापि मन्दिरायां निजशकटं रक्षणाय मुक्तमासीत्, ततः कियत्कालान्तरेण शकटस्वामिना तत्पार्श्वच्छकटं याचितं, ततस्तेन जातलोभेन रक्षितं, न तु दत्तम्, ततस्तेन रुष्टेन स मारितः, तस्मात् सोऽप्यनोदद उच्यते, तत्सं० हे अनोदद ! । हे अ !-प्राणिन् ! इत्यादि ७ अर्थाः शकटर-१० क्षमकारकवाचिना अनोददपदेन केवलेन कार्याः । सर्वे० ॥ १७५ ॥

अनः-शकटं द्यति-खण्डयति इति अनोदः, तमपि दयते-पालयतीति अनोददः । अत्रापि केनापि केलिप्रियेण प्रोक्तम्-भो बलिष्ठ ! यद्येतत् शकटं निजबलेन भङ्गि (भनक्षि ?) तदाऽहं यावज्जीवं पूर्वोक्तप्रकारेण त्वां पालयामि, ततस्तेन शकटं भग्नं, ततस्तेनापि स पालितः, तस्मात् सोऽप्यनोदद उच्यते तत्सं० इत्यादि ७ अर्थाः शकटखण्डकपालकवा-१५ चिना अनोददपदेन केवलेन कार्याः । सर्वे० ॥ १८२ ॥

अनः-शकटं द्यति-खण्डयति इति अनोदः-शकटखण्डकः, तमपि द्यति-खण्डयतीति अनोददः । अत्रापि केनापि शकटप्रियेण निजद्वेषिणं प्रत्युक्तम्-यदि त्वं शकटं भङ्क्ष्यसि तदाऽहं त्वामपि हनिष्यामि । ततस्तेन चटितप्रबलप्रकोपेन तच्छकटं भग्नम् । ततस्तेनापि स मारितः, तत्सं० हे अनोदद ! । अ !-प्राणिन् ! ते-तुभ्यं राजा-नृपतिः २० सौख्यं ददातु इत्यादि ७ अर्थाः शकटभङ्गकमारकवाचिना अनोददपदेन केवलेन कार्याः । सर्वे० ॥ १८९ ॥

अनः-शकटं ददातीति अनोदः, तस्मै दो-दानं यस्य सोऽप्यनोददः, तत्सं० हे अनोदद ! । हे अ !-प्राणिन् ! ते-तुभ्यं राजा सौख्यं ददातु इत्यादि ७ पूर्ववत् कार्याः । अर्थयोजनादिकमपि स्वयं कार्यम् । सर्वे० ॥ १९६ ॥

अनोदः-शकटदायकः, तस्य तस्मै वा दः-पूजनं यस्य सोऽप्यनोदद इत्युच्यते, तत्सं० हे अनोदद ! इत्यादि ७ अर्थाः पूर्ववत् कार्याः । सर्वे० ॥ २०३ ॥

अनोदः-शकटदायकः स चासौ दः-क्षीणश्च अनोददः तत्सं० हे अनोदद ! हे अ !-प्राणिन् ! इत्यादि ७ अर्थाः पूर्ववत् कार्याः । सर्वे० ॥ २१० ॥

१ 'मन्दिरे' इति ख-पाठः । २ 'मन्दिरं मन्दिरा कुटिः' इति श्रीशब्दरत्नाकरे (का० ४, श्लो० ३४) । ३ 'पश्चात्' इति ग-घ-पाठः ।

अनोदः-शकटदायकः स चासौ दो-दानशौण्डः अनोददः, तत्सं० हे अनोदद !
हे अ !-प्राणिन् ! इत्यादि ७ अर्थाः पूर्ववत् कार्याः । सर्वे० ॥ २१७ ॥

अनोदः-शकटदायकः, स चासौ दः-पालकश्च अनोददः, तत्सं० हे अनोदद !
अ !-हे प्राणिन् ! इत्यादि ७ अर्थाः शकटदायकपालकवाचिना अनोददपदेन केवलेन
५ कार्याः । सर्वे० ॥ २२४ ॥

अनोदः-शकटदायकः, तद्वत् दो-दीप्तिर्यस्य सोऽप्यनोददः, तत्सं० हे अनोदद !
हे अ !-हे प्राणिन् ! इत्यादि ७ अर्थाः शकटदायकदीप्तिवाचिना अनोददपदेन केवलेन
कार्याः । सर्वे० ॥ २३१ ॥

अनः-शकटं दयते-पालयतीति अनोदः, तस्मै दो-दानं यस्य सोऽप्यनोददः,
१० तत्सं० हे अनोदद ! हे अ !-प्राणिन् ! ते-तुभ्यं राजा सौर्यं ददातु इत्यादि ७ अर्थाः
शकटपालकदानवाचिना अनोददपदेन केवलेन कार्याः । सर्वे० ॥ २३८ ॥

अनोदाय-शकटपालकाय दः-पूजनं यस्य सोऽप्यनोददः, तत्सं० हे अनोदद !
अ !-प्राणिन् ! इत्यादि ७ अर्थाः शकटपालकपूजनवाचिना अनोददपदेन केवलेन कार्याः ।
सर्वे० ॥ २४५ ॥

१५ अनोदः-शकटपालकः, स चासौ दः-क्षीणश्च अनोददः, तत्सं० हे अनोदद ! हे
अ !-प्राणिन् ! इत्यादि ७ अर्थाः शकटपालकक्षीणवाचिना अनोददपदेन केवलेन कार्याः ।
सर्वे० ॥ २५२ ॥

अनोदः-शकटपालकः, स चासौ दो-दानशौण्डोऽनोददः, तत्सं० हे अनोदद ! हे
अ !-प्राणिन् ! इत्यादि ७ अर्थाः शकटपालकदानशौण्डवाचिना अनोददपदेन केवलेन
२० कार्याः । सर्वे० ॥ २५९ ॥

अनोदः-शकटपालक एवंविधः कोऽपि, तद्वद् दो-दीप्तिर्यस्य सोऽप्यनोददस्तत्सं०
हे अनोदद ! इत्यादि ७ अर्थाः शकटपालकदीप्तिवाचिना अनोददपदेन केवलेन कार्याः ।
सर्वे० ॥ २६६ ॥

अनोदः-शकटखण्डकः, तस्मै दो-दानं यस्य सोऽप्यनोददस्तत्सं० इत्यादि ७ अर्थाः
२५ शकटखण्डकदानवाचिना अनोददपदेन केवलेन कार्याः । सर्वे० ॥ २७३ ॥

अनोदः-शकटखण्डकः तस्मै तस्य तस्मात् तस्मिन् वा दः-पूजनं यस्य सोऽप्य-
नोददस्तत्सं० हे अनोदद ! हे अ !-प्राणिन् ! इत्यादि ७ अर्थाः शकटखण्डकपूजनवाचिना
अनोददपदेन केवलेन कार्याः । सर्वे० ॥ २८० ॥

अनोदः-शकटखण्डकः, स चासौ दः-क्षीणः अनोददः, तत्सं० हे अनोदद ! इत्यादि
३० ७ अर्थाः शकटखण्डकक्षीणवाचिना अनोददपदेन केवलेन कार्याः । सर्वे० ॥ २८७ ॥

अनोदः-शकटखण्डकः स चासौ दः-पालकः अथवा तस्य दः-पालकः, तत्सं० हे अनोदद ! हे अ !-प्राणिन् ! इत्यादि ७ अर्थाः शकटखण्डकपालकवाचिना अनोददपदेन केवलेन कार्याः । सर्वे० ॥ २९४ ॥

अनोदः-शकटखण्डकः कोऽप्येवंविधो बलिष्ठः, तद्वद् दो-दीप्तिर्यस्य सोऽप्यनोददः, तत्सं० इत्यादि ७ अर्थाः शकटखण्डकदीप्तिवा० कार्याः । सर्वे० ॥ ३०१ ॥ ५

अथ पुनः प्रकारान्तरेण अर्थानाह—

अनः-शकटं अर्थात् शकटरूपं दैत्यं (तं) घति-खण्डयति इति अनोदो-नारायणः । एवं अग्रेऽपि नारायणवाचि अनोदशब्दस्य व्युत्पत्तिः कार्या । तं दयते-पालयतीति अनोददः अर्थानन्दगोकुली । तेन हि बाल्यावस्थायां हरिः पालितो-निजगृहे रक्षितः पुत्रवदिति श्रुतिः । सम्बन्धस्तु शास्त्रान्तरादवसेयः । तत्सम्बोधनं हे अनोदद ! हे अ !-प्राणिन् ! ते- १० तुभ्यं राजा सौख्यं ददातु इत्यादि ७ अर्थाः नन्दगोकुलिवाचिनाऽनोददपदेन केवलेन कार्याः । अत्र 'अ' इति विशेष्यं(?) पूर्ववद् गण्यम् । ततः तेआदेशस्यावैषम्यम् । सर्वे० ॥ ३०८ ॥

अनोदवत्-नारायणवत् दो-दानं यस्य सोऽप्यनोददस्तत्सं० हे अनोदद ! इत्यादि ७ अर्थाः नारायणदानवाचिना अनोददपदेन के० कार्याः । सर्वे० ॥ ३१५ ॥

अनोदो-नारायणस्तस्य तस्मिन् वा दः-पूजनं यस्य सोऽप्यनोददः, तत्सं० हे १५ अनोदद ! हे अ !-प्राणिन् ! इत्यादि ७ अर्थाः नारायणपूजनवाचिना अनोददपदेन के० कार्याः सर्वे० ॥ ३२२ ॥

अनोदवत्-नारायणवत् दो-दानशौण्डो यः सोऽप्यनोददः, तत्सं० इत्यादि ७ अर्थाः नारायणदानशौण्डवाचिना अनोददपदेन के० कार्याः । सर्वे० ॥ ३२९ ॥

अनोद एव-नारायण एव दो-देवो यस्य सोऽप्यनोददः, तत्सं० हे अनोदद ! २० इत्यादि ७ अर्थाः नारायणदेववाचिना अनोददपदेन के० कार्याः । सर्वे० ॥ ३३६ ॥

अनोदवत्-नारायणवत् दो-दीप्तिर्यस्य सोऽप्यनोददः, तत्सं० हे अनोदद ! हे अ !-प्राणिन् ! इत्यादि ७ अर्थाः नारायणदीप्तिवाचिना अनोददपदेन के० कार्याः । सर्वे० ॥ ३४३ ॥

अनोदवत्-नारायण इव ददाति अर्थाद् दानं यच्छतीति अनोददः, एवंविधः २५ कोऽपि दाता, तत्सं० इत्यादि ७ अर्थाः नारायणसमदायकवाचिना अनोददपदेन के० कार्याः । सर्वे० ॥ ३५० ॥

अनोदो-नारायणस्तद्वद् दयते अर्थाद् दयावत्त्वेन परप्राणान् रक्षतीति अनोददः, तत्सं० हे अनोदद ! इत्यादि ७ अर्थाः नारायणपालकवाचिना अनोददपदेन के० कार्याः । सर्वे० ॥ ३५७ ॥

अनोदो-नारायणस्तद्वत् द्यति अर्थादरीन् खण्डयतीति सोऽप्यनोददः, तत्सं० हे अनोदद ! हे अ !-प्राणिन् ! इत्यादि ७ अर्थाः पूर्ववत् कार्याः । सर्वे० ॥ ३६४ ॥

पुनः प्रकारान्तरेण अर्थानाह—

अः-कृष्णः तद्वन्नोदं-प्रेरणं ददातीति अनोददः, तत्सं० हे अनोदद ! हे अ !-प्राणिन् ! इत्यादि ७ अर्थाः कृष्णप्रेरणदायकवाचिना अनोददपदेन केवलेन कार्याः । एवमप्रेऽपि अनोददशब्दस्य यथासम्भवं व्युत्पत्तिः कार्या । सर्वे० ॥ ३७१ ॥

अः-कृष्णस्तद्वन्नोदं अर्थात् परकृततिरस्काररूपं प्रेरणं द्यति-खण्डयतीति अनोददः तत्सं० हे अनोदद ! इत्यादि ७ अर्थाः कृष्णप्रेरणखण्डकवाचिना अनोददपदेन केवलेन कार्याः । सर्वे० ॥ ३७८ ॥

१० अः-कृष्णः तद्वन्नोदं अर्थात् प्रेरणं अर्हत्प्रणीतधर्मोद्यमरूपं दयते-पालयतीति अनोददः तत्सं० हे अनोदद ! हे अ !-प्राणिन् ! इत्यादि ७ अर्थाः कृष्णप्रेरणपालकवाचिना अनोददपदेन केवलेन कार्याः । सर्वे० ॥ ३८५ ॥

अनोदो-हरिप्रेरणं भो त्वमिदं कार्यं कुर्वित्यादिरूपः, तं ददातीति अनोददः तत्सं० हे अनोदद ! इत्यादि ७ अर्थाः हरिप्रेरणदायकवाचिना अनोददपदेन के० कार्याः । सर्वे० ॥ ३९२ ॥

अनोदं-हरिप्रेरणं दयते-पालय[ती]ति यः सोऽप्यनोददः, तत्सं० हे अनोदद ! इत्यादि ७ अर्थाः हरिप्रेरणपालकवाचिना अनोददपदेन के० कार्याः । सर्वे० ॥ ३९९ ॥

अनोदं-हरिप्रेरणं द्यति-खण्डय[ती]ति यः सोऽप्यनोददः, हर्षाज्ञाखण्डकः कश्चिदित्यर्थः, तत्सं० हे अनोदद ! इत्यादि ७ अर्थाः हर्षाज्ञाखण्डकवाचिना अनोददपदेन के० कार्याः । सर्वे० ॥ ४०६ ॥

अनोदेन-हरिप्रेरणेन दो-दानं यस्य सोऽप्यनोददः । यो हि स्वयं दानमददत् हरिप्रेरणया ददातीति ततस्तत्सं० हे अनोदद ! इत्यादि ७ अर्थाः हरिप्रेरणदानवाचिना अनोददपदेन के० कार्याः । सर्वे० ॥ ४१३ ॥

अनोदो-हरिप्रेरणं तेन दः-पूजनं त्वमिमं पूजयेति पूजास्वरूपं यस्य सोऽनोददः । २५ यो हि स्वयं गुर्वादीनपूजयन्नपि हरिप्रेरणया पूजयतीति तत्सं० हे अनोदद ! इत्यादि ७ अर्थाः हरिप्रेरणपूजनवाचिना अनोददपदेन के० कार्याः । सर्वे० ॥ ४२० ॥

अनोदं-हरिप्रेरणं तत्र दः-क्षीणः अर्थात् तत्कर्तुमक्षमः, तत्सं० हे अनोदद ! इत्यादि ७ अर्थाः हरिप्रेरणक्षीणवाचिना अनोददपदेन के० कार्याः । सर्वे० ॥ ४२७ ॥

अनोदो-हरिप्रेरणं तेन दो-दानशौण्डो यः सोऽप्यनोददः । यो हि स्वयम- ३० दाता सन् हरिप्रेरणया दानशौण्डो भवति तत्सं० हे अनोदद ! इत्यादि ७ अर्थाः हरिप्रेरणदानशौण्डवाचिना अनोददपदेन के० कार्याः । सर्वे० ॥ ४३४ ॥

अनोदो-हरिप्रेरणं तस्य दः-पालको यः सोऽप्यनोददः, तत्सं० हे अनोदद !
इत्यादि ७ अर्थाः हरिप्रेरणपालकवाचिना अनोददपदेन के० कार्याः । सर्वे० ॥ ४४१ ॥

अनोदो-हरिप्रेरणं तेन दो-दीप्तिर्यस्य सोऽप्यनोददः, तत्सं० हे अनोदद !
इत्यादि ७ अर्थाः हरिप्रेरणदीप्तिवाचिना अनोददपदेन के० कार्याः । सर्वे० ॥ ४४८ ॥

एवं “अः शिवे केशवे वायौ” (विश्व० श्लो० ५) इत्याद्युक्तत्वात् यथा विष्णुवाचिना ५
अशब्देन समं पूर्वं ३६४(५?) अर्थेभ्य आरभ्य ४४८ अर्थान् यावत् ये ८४ अर्थाः कृतास्तथा
शिवावाचिना अशब्देनापि ८४ अर्थाः कार्याः । यथा अः-शिवस्तद्वन्नोदं-प्रेरणं-ददा-
तीति अनोददः, तत्सं० हे अनो० हे अ !-हे प्राणिन् ! ते-तुभ्यं राजा-नृपतिः सौख्यं ददातु
इत्यादिविधिना ८४ अर्थाः पूर्ववत् कार्याः । अर्थयोजनाऽपि स्वयं कार्या । सर्वे० ॥ ५३२ ॥

एवं अर्हद्वाचिनाऽपि अशब्देन समं पूर्ववत् ८४ अर्थाः कार्याः । अः-अर्हन् १०
तद्वन्नोदं-प्रेरणं धर्मोपदेशरूपं लोकानां ददातीति अनोददः-अम्बडादिः, तत्सं० हे
अनोदद ! हे अ !-हे प्राणिन् ! ते-तुभ्यं राजा सौख्यं ददातु इत्यादि० सर्वे० ॥ ६१६ ॥

अः-विधिः तस्मै तस्य तत्र वा नोदं-प्रेरणं ददाति सोऽप्यनोददः, एवंविधः को-
ऽपि । अर्थयोजना स्वयं कार्या तत्सं० हे अनोदद ! हे अ !-प्राणिन् ! इत्यादि ७ अर्थाः
विधिप्रेरणदायकवाचिना अनोददपदेन केवलेन कार्याः । सर्वे० ॥ ६२३ ॥ १५

राजा अ ! आ-नोद-द ! ते सौख्यम् ॥ ६२४-७५६ ॥

आ-विधिस्तद्वन्नोदं-प्रेरणं ददातीति सोऽप्यनोददः तत्सं० हे आनोदद ! हे अ !-
प्राणिन् ! ते-तुभ्यं राजा-नृपतिः सौख्यं ददातु इत्यादि ७ अर्थाः विधिप्रेरणदायकवा-
चिना आनोददपदेन केवलेन कार्याः । सर्वे० ॥ ६३० ॥

आवत् नोदं-परकृतं प्रेरणं द्यति-खण्डयति सोऽप्यनोददः तत्सं० इत्यादि ७२०
अर्थाः विधिसमप्रेरणखण्डकवाचिना आनोददपदेन के० कार्याः । सर्वे० ॥ ६३७ ॥

आनोदं-विधिप्रेरणं दयते-पालयतीति सोऽप्यनोददः तत्सं० इत्यादि ७ अर्थाः
विधिप्रेरणपालकवाचिना आनोददपदेन के० कार्याः । सर्वे० ॥ ६४४ ॥

आनोदं-विधिप्रेरणं द्यति-खण्डयति सोऽप्यनोददः, विध्याज्ञाविराधक इत्यर्थः,
तत्सं० हे आनोदद ! हे अ !-प्राणिन् ! इत्यादि ७ अर्थाः विधिप्रेरणविराधकवाचिना २५
आनोददपदेन के० कार्याः । सर्वे० ॥ ६५१ ॥

आनोदो-विधिप्रेरणं तेन तस्माद् वा दो-दानं यस्य सोऽप्यनोददः, यो हि स्वयम-
दाता सन् विधिप्रेरणया ददातीति तत्सं० हे आनोदद ! हे अ !-प्राणिन् ! इत्यादि ७
अर्थाः विधिप्रेरणदानवाचिना आनोददपदेन के० कार्याः । सर्वे० ॥ ६५८ ॥

आनोदो-विधिप्रेरणं तेन तस्माद् वा दः-पूजनं यस्य सोऽप्यनोददः, तत्सं० हे ३०

आनोदद ! हे अ !-प्राणिन् ! इत्यादि ७ अर्थाः विधिप्रेरणपूजनवाचिना आनोददपदेन के० कार्याः । सर्वे० ॥ ६६५ ॥

आनोदो-विधिप्रेरणं तेन दो-दानशौण्डो यः सोऽप्यानोददः तत्सं० इत्यादि ७ अर्थाः विधिप्रेरणदानशौण्डवाचिना आनोददपदेन के० कार्याः । सर्वे० ॥ ६७२ ॥

५ आनोदस्य-विधिप्रेरणस्य दः-पालकः सोऽप्यानोददः तत्सं० इत्यादि ७ अर्थाः विधिप्रेरणपालकवाचिना आनोददपदेन केवलेन कार्याः । सर्वे० ॥ ६७९ ॥

आनोदो-विधिप्रेरणं तेन दो-दीप्तिर्यस्य सोऽप्यानोददः तत्सं० इत्यादि ७ अर्थाः विधिप्रेरणदीप्तिवाचिना आनोददपदेन के० कार्याः । सर्वे० ॥ ६८६ ॥

एवं आचार्यवाचिना आशब्देनापि समं ब्रह्मवाचिआशब्दवत् ७० अर्थाः कार्याः ।
१० आ-आचार्यस्तद्वन्नोदं-प्रेरणं धर्मोपदेशरूपं ददातीति आनोददः, तत्सं० हे आनोदद ! हे अ !-प्राणिन् ते-तुभ्यं राजा-नृपतिः सौख्यं ददातु इत्यादि । सर्वे० ॥ ७५६ ॥

अथ पुनः प्रकारान्तरेण अर्थानाह—

राजा अ ! अनोदद ! ते सौख्यम् ॥ ७५७-२१४७५ ॥

नोदनं नोदः-प्रेरणं, न नोदः अनोदः, तेन अनोदेन ददातीति अनोददः । यो
१५ हि प्रेरणमन्तरेण स्वयमेव दानादि ददातीति तत्सं० हे अनोदद ! हे अ !-प्राणिन् ! ते-तुभ्यं राजा-नृपतिः सौख्यं ददातु इत्यादि ७ अर्थाः पूर्ववदत्रापि अप्रेरणदायकवाचिना अनोददशब्देन केवलेन कार्याः । सर्वे० ॥ ७६३ ॥

एवं अनोदेन-प्रेरणमन्तरेण दयते-परान् पालयतीति सोऽप्यनोददः, तत्सं० हे अनोदद ! हे अ !-प्राणिन् ! इत्यादि ७ अर्थाः अप्रेरणपालकवाचिना अनोददपदेन
२० केवलेन कार्याः । सर्वे० ॥ ७७० ॥

अनोदेन-प्रेरणाभावेन द्यति-शत्रून् खण्डयतीति अनोददः तत्सं० इत्यादि ७ अर्थाः अप्रेरणखण्डकवाचिना अनोदपदेन के० कार्याः सर्वे० ॥ ७७७ ॥

अनोदेन-प्रेरणाभावेन दो-दानं यस्य सोऽप्यनोददः तत्सं० इत्यादि ७ अर्थाः अप्रेरणदानवाचिना अनोददपदेन के० कार्याः । सर्वे० ॥ ७८४ ॥

२५ अनोदेन-प्रेरणमन्तरेण दः-पूजनं यस्य सोऽप्यनोददः तत्सं० इत्यादि ७ अर्थाः अप्रेरणपूजनवाचिना अनोददपदेन केवलेन कार्याः । सर्वे० ॥ ७९१ ॥

म विद्यते नोदः-प्रेरणं यस्य यस्मिन् वा सोऽप्यनोदः, स चासौ दः-क्षीणश्च अनोददः तत्सं० इत्यादि ७ अर्थाः अप्रेरणक्षीणवाचिना अनोददपदेन केवलेन कार्याः सर्वे० ॥ ७९८ ॥

३० अनोदेन-प्रेरणमन्तरेण दो-दानशौण्डो यः सोऽप्यनोददः इत्यादि ७ अर्थाः अप्रेरण० कार्याः । सर्वे० ॥ ८०५ ॥

अनोदः-प्रेरणाभावस्तेन दः-पालकः अनोददः, तत्सं० हे अनोदद ! हे अ !-प्राणिन् !
इत्यादि ७ अर्थाः प्रेरणाभावपालकवाचिना अनोददपदेन के० कार्याः । सर्वे० ॥ ८१२ ॥

अनोदः-प्रेरणारहितः स चासौ दः-पालकः अनोददः तत्सं० इत्यादि ७ अर्थाः प्रेर-
णारहितपालकवाचिना अनोददपदेन के० कार्याः ॥ ८१९ ॥

अनोदे-अप्रेरणे दो-दीप्तिर्यस्य सोऽप्यनोददः तत्सं० इत्यादि ७ अर्थाः अप्रेरण-
दीप्तिवाचिना अनोददपदेन के० कार्याः । सर्वे० ॥ ८२६ ॥

पुनः प्रकारान्तरेण अर्थानाह—

(राजा अ ! आ-नोद-द ! ते सौख्यम् ।)

आ-सामस्त्येन नोदे नोदेन नोदनात् वा दो-दानं यस्य सोऽप्यनोददः तत्सं०
हे आनोदद ! हे अ !-प्राणिन् ! ते-तुभ्यं राजा-नृपतिः सौख्यं ददातु इत्यादि ७ अर्थाः १०
कार्याः । अर्थयोजनाऽपि सर्वत्र स्वयमेव कार्या । सर्वे० ॥ ८३३ ॥

आ-सामस्त्येन नोदात् नोदे वा दः-पूजनं यस्य सोऽप्यनोददः तत्सं० इत्यादि ७
अर्थाः कार्याः । सर्वे० ॥ ८४० ॥

आ-सामस्त्येन नोदे-प्रेरणे दः-क्षीणः आनोददः तत्सं० इत्यादि ७ अर्थाः कार्याः ।
सर्वे० ॥ ८४७ ॥

आ-सामस्त्येन नोदे-प्रेरणे दो-दानशौण्डो यः सोऽप्यनोददः तत्सं० इत्यादि ७
अर्थाः कार्याः । सर्वे० ॥ ८५४ ॥

आ-सामस्त्येन नोदे-प्रेरणे दो-देव इव यः सोऽप्यनोददः तत्सं० इत्यादि ७
अर्थाः कार्याः । सर्वे० ॥ ८६१ ॥

आ-सामस्त्येन नोदे नोदेन वा दो-दीप्तिर्यस्य सोऽप्यनोददः तत्सं० इत्यादि ७ २०
अर्थाः कार्याः । सर्वे० ॥ ८६८ ॥

पुनः प्रकारान्तरेण अर्थानाह—

(अनोदं) अप्रेरणं-प्रेरणारहितं दं-कलत्रं यस्य सोऽप्यनोददः तत्सं० हे अनोदद !
हे अ !-प्राणिन् ! इत्यादि ७ अर्थाः कार्याः । सर्वे० ॥ ८७५ ॥

एते अर्थाः नोदद-अनोदद-आनोददपदैर्नानार्थवाचकैर्जाताः ॥

२५

अथ ददादपदाभ्यामर्थानाह—

(राजानः अ ! दद ! ते सौख्यम् ।)

दं-दानं ददातीति ददो-दाता तत्सं० हे दद ! हे अ !-प्राणिन् ! राजानो-नृपाः
ते-तव सौख्यं ददतामिति शेषः इत्याशीर्वचनम् । एवमप्येऽपि सर्वत्र यथाऽवसरं
ददपदस्य व्युत्पत्तिः कार्या । अर्थयोजना स्वयं कार्या ॥ १ ॥ हे दद ! हे अ !-प्राणिन् ! ३०

ते-तुभ्यं राजानो-नृपाः सौख्यं ददतामिति बन्धुवचनम् ॥ २ ॥ हे दद ! हे अ !-प्राणिन् !
 ते-त्वया राजानो नृपाः सौख्यं नीयन्तां इति क्रियापदमर्थाक्षेपात् सर्वत्र ग्राह्यम् । सम-
 र्थनयुक्तिः पूर्वोक्ता स्मरणीया ॥ ३ ॥ हे दद ! हे अ !-प्राणिन् ! ते-तव राजानो-भव-
 दीयनृपाः सौख्यं ददतामिति शेषः ॥ ४ ॥ हे दद ! हे अ !-प्राणिन् ! ते राजानो-नृपाः
 ५ सौख्यं प्राप्नुवन्तु इत्यप्याशीर्वचनम् ॥ ५ ॥

(राजा नः अ ! दद ! ते सौख्यम् ।)

हे दद ! हे अ !-प्राणिन् ! नः-अस्माभिर्हेतुभूतैः राजा ते-तव सौख्यं ददातु
 ॥ ६ ॥ हे दद ! हे अ !-प्राणिन् ! ते-तव राजा-त्वदीयो नृपः सौख्यं प्राप्नोतु इत्यप्या-
 शीर्वचनम् । कैः कृत्वा ? नः-अस्माभिः सेवकभूतैरिति गम्यम् ॥ ७ ॥ हे दद ! ते-तव
 १० राजा नः-अस्मभ्यं सौख्यं ददातु ॥ ८ ॥ हे दद ! हे अ !-प्राणिन् ! ते-त्वया नः-वयं
 सौख्यं नीयामहे । किं० (त्वया) ? 'राजा' नृपेण । व्युत्पत्तिः पूर्ववत् कार्या ॥ ९ ॥ हे दद ! हे
 अ !-प्राणिन् ! ते-तव राजा नः-अस्मत् सौख्यं प्राप्नोतु ॥ १० ॥ हे दद ! हे अ !-प्राणिन् !
 ते-तव राजा नः-अस्माकं सौख्यं करोत्विति शेषः ॥ ११ ॥ हे दद ! हे अ !-प्राणिन् !
 ते-त्वया नः-अस्माकं सौख्यं दातव्यमिति शेषः । किं० त्वया ? 'राजा' नृपेण ॥ १२ ॥
 १५ हे दद ! हे अ !-प्राणिन् ! ते-त्वया नः-अस्माकं सौख्यं कर्तव्यम् । किं० त्वया ? 'राजा'
 नृपेण ॥ १३ ॥ हे दद ! हे अ !-प्राणिन् ! ते-त्वया नः-अस्मत् सौख्यं प्राप्यताम् । किं०
 त्वया ? 'राजा' नृपेण ॥ १४ ॥

हे दद ! हे अ !-प्राणिन् ! ते-तुभ्यं राजा सौख्यं ददातु किं० राजा ? 'नः' बुद्धः ।
 व्युत्पत्त्यादि सर्वं पूर्ववत् । "नः पुनर्वन्धबुद्धयोः" इत्येकाक्षरनाममाला ॥ १ ॥ हे दद !
 २० ते-तव राजा सौख्यं ददातु । किं० राजा ? 'नः' अवगततत्त्वः ॥ २ ॥ हे दद ! हे अ !-
 प्राणिन् ! ते-तव राजा-त्वदीयनृपः सौख्यं ददातु । किं० राजा ? 'नो' बुद्धः ॥ ४ ॥ एवं
 नञ्समासपूर्वेणापि अनशब्देनार्थचतुष्टयं पूर्ववत् कार्यम् । यथा-हे दद ! ते-तुभ्यं राजा
 सौख्यं ददातु । किं० राजा 'अनः' अबुद्धः-अनवगततत्त्वः, मूर्ख इति यावत् । अर्थयो-
 जनादिकमपि सर्वं स्वयं कार्यम् ॥ ४ ॥ सर्वे पूर्वोक्तमीलने ॥ २२ ॥ हे दद ! हे अ !-प्राणिन् !
 २५ ते-तुभ्यं राजा सौख्यं ददातु । किं० राजा ? 'अनः' बन्धनरहितः । एवं पूर्ववदत्रापि ४
 अर्थाः कार्याः ॥ ४ ॥ जाताः ॥ २६ ॥ हे दद ! हे अ !-प्राणिन् ! ते-तुभ्यं राजा-नृपतिः
 सौख्यं ददातु । किं० राजा ? 'अनः' । "नकारः कीर्तितो ज्ञाने" इत्यादि (श्रीवरुचिकृते
 एकाक्षरनिघण्टके श्लो० २२) वचनात् ज्ञानरहितो जड इति यावत् । इत्यादि ४
 अर्थाः पूर्ववदत्रापि कार्याः । पूर्वोक्तमीलने ॥ ३० ॥ एवं नञ्समासपूर्वेणापि दानदायक-
 ३० वाचिना ददपदेन समं ३० कार्याः । अर्थयोजनाऽपि स्वयं कार्या । व्युत्पत्त्यादि पूर्ववत् ।

१ तृतीयार्थानिर्देशात् प्रतिभाति यदुतात्र पाठप्रपातः, परन्तु एतद्व्याख्येकारि यत् प्रतिचतुष्टयेऽप्येवम् ।

२ इत्यादिशब्देन 'नः श्रुतेऽपि परिकीर्तितः' इति ज्ञायते ।

३ 'पूर्वोक्तो ज्ञाने मीलने' इति ख-पाठः, 'पूर्वोक्तो ज्ञाने मीलने' इति ग-पाठः ।

यथा हे दद ! हे अ !-प्राणिन् ! राजानो-नृपाः ते-तव सौख्यं ददतामित्यादि ३० अर्थाः पूर्वोक्तरीत्या कार्याः । पूर्व३०मीलने जाताः ॥ ६० ॥

पुनः प्रकारान्तरेण अर्थानाह—

दं-पूजनं ददातीति ददः-धातूनामनेकार्थत्वात् पूजाकारकः अर्थाजिनप्रतिमादि-पूजाकृत् कोऽपि भव्यजीवः तत्सं० हे दद ! हे अ !-प्राणिन् ! राजानो-नृपाः ते-तव सौख्यं ५ ददतामित्यादि ६० अर्थाः पूर्ववदत्रापि पूजनदायकवाचिना ददपदेन केवलेन नञ्समास-पूर्वेण च कार्याः । अर्थयोजनाऽपि स्वयं कार्या । सर्वे० ॥ १२० ॥

दो-दानशौण्डस्तद्वद् ददातीति ददः तत्सं० हे दद ! हे अ !-प्राणिन् ! इत्यादि ६० अर्थाः दानशौण्डदायकवाचिनाऽपि ददपदेन केवलेन नञ्पूर्वकेण (च) कार्याः । सर्वे० ॥ देभ्यो-देवेभ्यो ददाति अर्थात् बल्यादि यच्छतीति ददः, तत्सं० हे दद ! हे अ !-प्राणिन् ! १० इत्यादि ६० अर्थाः देवदायकवाचिना ददपदेन के० नञ्० कार्याः । सर्वे० ॥ २४० ॥

देन-दीप्त्या दानादि ददातीति ददः, तत्सं० हे दद ! हे अ !-प्राणिन् ! इत्यादि ६० अर्थाः दीप्तिदायकवाचिना ददपदेन के० नञ्पू० कार्याः । सर्वे० ॥ ३०० ॥

दान्-क्षीणान् दयापरत्वात् दयते-पालयतीति यः सोऽपि ददः, तत्सं० हे दद ! हे अ !-प्राणिन् ! (इत्यादि) ६० (अर्थाः) क्षीणपालकवाचिना ददपदेन (केव०) नञ्पूर्वेण च १५ कार्याः । सर्वे० ॥ ३६० ॥

दान्-दानशौण्डान् ददते-पालयति यः सोऽपि ददः-कोऽपि सुराजा तत्सं० इत्यादि ६० अर्थाः दानशौण्डपालकवाचिना ददपदेन के० नञ्पू० कार्याः । सर्वे० ॥ ४२० ॥

दं-कलत्रं दयते-पालयति यः सोऽपि ददः, तत्सं० हे दद ! हे अ !-प्राणिन् ! इत्यादि ६० (अर्थाः) कलत्रपालकवाचिना ददपदेन केवलेन० कार्याः । सर्वे० ॥ ४८० ॥ २०

दं-दानं द्यति-खण्डयति इति ददः अर्थाद् दाननिषेधकः कोऽपि पापमतिः, तत्सं० हे दद ! हे अ !-प्राणिन् ! इत्यादि ६० अर्थाः दाननिषेधकवाचिना ददपदेन के० नञ्पू० कार्याः । सर्वे० ॥ ५४० ॥

दं-पूजनं द्यति-खण्डयति सोऽपि ददः अर्थाद् भगवत्पूजानिषेधकः पापिष्ठः कश्चित्, तत्सं० हे दद ! हे अ !-प्राणिन् ! इत्यादि ६० अर्थाः पूजननिषेधकवाचिना ददपदेन के० २५ नञ्पू० कार्याः । सर्वे० ॥ ६०० ॥

दान्-क्षीणान् द्यति-खण्डयति सोऽपि ददः, कोऽपि महानिर्दयोऽतीव पापिष्ठः, तत्सं० हे दद ! हे अ !-प्राणिन् ! ६० अर्थाः क्षीणखण्डकवाचिना ददपदेन के० नञ्पू० कार्याः । सर्वे० ॥ ६६० ॥

दान्-दानशौण्डान् द्यति-खण्डयति यः सोऽपि ददः अर्थाद् यः कोऽपि सु(कु)राजा ३०

दानशौण्डान् जनान् विलोक्य दण्डयति इति स हि दद उच्यते तत्सं० हे दद ! इत्यादि ६० (अर्थाः) दानशौण्डखण्डकवाचिना ददपदेन के० नञ्पू० कार्याः । सर्वे० ॥ ७२० ॥

दं-दीप्ति अर्थात् परेषां द्यति-खण्डयति इति सोऽपि ददः, तत्सं० हे दद ! इत्यादि ६० अर्थाः दीप्तिखण्डकवाचिना ददपदेन के० नञ्पू० कार्याः । सर्वे० ॥ ७८० ॥

५ दो-देवस्तद्वदरीन् द्यति-खण्डयतीति ददः, तत्सं० हे दद ! इत्यादि ६० अर्थाः देव(वत्)खण्डकवाचिना ददपदेन के० नञ्पू० कार्याः । सर्वे० ॥ ८४० ॥

दं-कलत्रं द्यति-खण्डयति सोऽपि ददः-स्त्रीघातकारकोऽधमः, तत्सं० हे दद ! इत्यादि ६० अर्थाः स्त्रीमारकददपदेन के० नञ्पू० कार्याः । सर्वे० ॥ ९०० ॥

दस्य-दानस्य दो-दानं यस्य सोऽपि ददः, तत्सं० हे दद ! इत्यादि ६० अर्थाः दान-
१० दानवाचिना ददपदेन के० नञ्पू० कार्याः । सर्वे० ॥ ९६० ॥

दो-दानं तेन दः-पूजनं यस्य सोऽपि ददः, तत्सं० हे दद ! हे अ !-प्राणिन् ! इत्यादि ६० अर्थाः दानपूजनवाचिना ददपदेन के० नञ्पू० कार्याः । सर्वे० ॥ १०२० ॥

दे-दाने दः-क्षीणः ददः, दानं दातुमसमर्थ इत्यर्थः, तत्सं० इत्यादि ६० अर्थाः दानक्षीणवाचिना ददपदेन के० नञ्पू० कार्याः । सर्वे० ॥ १०८० ॥

१५ दे-दाने दो-दानशौण्डो यः सोऽपि ददः, तत्सं० इत्यादि ६० अर्थाः दानदान-
शौण्डवाचिना ददपदेन के० नञ्पू० कार्याः । सर्वे० ॥ ११४० ॥

दस्य-दानस्य दः-पालकः सोऽपि ददः, तत्सं० इत्यादि ६० अर्थाः दानपालकवा-
चिना ददपदेन के० नञ्पू० कार्याः । सर्वे० ॥ १२०० ॥

दे-दाने द इव-देव इव यः सोऽपि ददः, यो हि दानावसरे देव इवोदारचित्तो
२० भवति तत्सं० इत्यादि ६० अर्थाः दानदेववाचिना ददपदेन के० नञ्पू० कार्याः । सर्वे०
॥ १२६० ॥

दो-दानं तेन तत्र वा दो-दीप्तिर्यस्य सोऽपि ददः, तत्सं० हे दद ! हे अ !-प्राणिन् !
इत्यादि ६० अर्थाः दानदीप्तिवाचिना ददपदेन के० नञ्पू० कार्याः । सर्वे० ॥ १३२० ॥

दः-पूजनं पूजा तस्य दो-दानं यस्य यस्माद् यस्मिन् वा सोऽपि ददः, तत्सं०
२५ इत्यादि ६० अर्थाः पूजनदानवाचिना ददपदेन केवलेन नञ्पू० कार्याः । सर्वे० ॥ १३८० ॥

दे-पूजने दः-क्षीणो यः सोऽपि ददस्तत्सं० इत्यादि ६० अर्थाः पूजनक्षीणवाचिना
ददपदेन के० नञ्पू० कार्याः । सर्वे० ॥ १४४० ॥

देन-कलत्रेण सह दः-क्षीणः ददः । यस्य हि स्त्रिया समं अतितीव्रं कामं भुञ्जान-
स्य देहः क्षीणस्तत्सं० हे दद ! इत्यादि ६० अर्थाः कलत्रक्षीणवाचिना ददपदेन के०
३० नञ्पू० कार्याः । सर्वे० ॥ १५०० ॥

देन-पूजनेन उपलक्षितो दो-दानशौण्डः सोऽपि ददः, तत्सं० इत्यादि ६० अर्थाः पूजनदानशौण्डवाचिना ददपदेन के० नञ्पूर्० कार्याः । सर्वे० ॥ १५६० ॥

दस्य-पूजनस्य दः-पालकः ददः, तत्सं० इत्यादि ६० (अर्थाः) पूजनपालकवाचिना ददपदेन के० नञ्पूर्० कार्याः । सर्वे० ॥ १६२० ॥

दः-पूजनं तेनोपलक्षितो दो-देवो यस्य सोऽपि ददः, तत्सं० इत्यादि ६० अर्थाः पूजन० कार्याः । सर्वे० ॥ १६८० ॥

देन-पूजनेन दो-दीप्तिर्यस्य सोऽपि ददः, तत्सं० इत्यादि ६० अर्थाः पूजनदीप्तिवाचिना ददपदेन के० नञ्पूर्० कार्याः । सर्वे० ॥ १७४० ॥

देभ्यः-क्षीणेभ्यो दो-दानं यस्य सोऽपि ददः, तत्सं० इत्यादि ६० अर्थाः क्षीणदानवाचिना ददपदेन के० नञ्पूर्० कार्याः । सर्वे० ॥ १८०० ॥

दं-कलत्रं तस्मै तस्य तस्मिन् वा दो-दानं यस्य सोऽपि ददः, तत्सं० इत्यादि ६० अर्थाः कलत्रदानवाचिना ददपदेन के० नञ्पूर्० कार्याः । सर्वे० ॥ १८६० ॥

दं-क्षीणं दं-कलत्रं यस्य सोऽपि ददः, तत्सं० इत्यादि ६० अर्थाः क्षीणकलत्रवाचिना ददपदेन के० नञ्पूर्व० कार्याः । सर्वे० ॥ १९२० ॥

दानां-क्षीणानां दः-पूजनं यस्य सोऽपि ददः, तत्सं० इत्यादि ६० अर्थाः क्षीणपूजन-वाचिना ददपदेन के० नञ्पूर्० कार्याः । सर्वे० ॥ १९८० ॥

दानां-क्षीणानां दः-पालकः सोऽपि ददः, तत्सं० इत्यादि ६० अर्थाः क्षीणपालकवाचिना ददपदेन के० नञ्पूर्० कार्याः । सर्वे० ॥ २०४० ॥

दः-क्षीणः दो-दीप्तिर्यस्य सोऽपि ददः, तत्सं० इत्यादि ६० अर्थाः क्षीणदीप्तिवाचिना ददपदेन के० नञ्पूर्० कार्याः । सर्वे० ॥ २१०० ॥

दवत्-दानशौण्डवत् दो-दानं यस्य सोऽपि ददः, तत्सं० इत्यादि ६० अर्थाः दानशौण्डदानवाचिना ददपदेन के० नञ्पूर्० कार्याः । सर्वे० ॥ २१६० ॥

दस्य-दानशौण्डस्य दः-पूजनं यस्य सोऽपि ददः, तत्सं० इत्यादि ६० अर्थाः दानशौण्डपूजनवाचिना ददपदेन के० नञ्पूर्० कार्याः । सर्वे० ॥ २२२० ॥

दो-दानशौण्डः स चासौ दः-क्षीणः ददः, तत्सं० इत्यादि ६० अर्थाः कार्याः । सर्वे० ॥ २२८० ॥

दो-दानशौण्डस्तस्य दः-पालकः यः सोऽपि ददः, तत्सं० इत्यादि ६० अर्थाः दानशौण्डपालकवाचिना ददपदेन के० कार्याः । सर्वे० ॥ २३४० ॥

दवत्-दानशौण्डवत् दो-दीप्तिर्यस्य सोऽपि ददः, तत्सं० इत्यादि ६० अर्थाः दानशौण्डदीप्तिवाचिना ददपदेन के० नञ्पूर्० कार्याः । सर्वे० ॥ २४०० ॥

दः-पालकः तस्मै दो-दानं यस्य सोऽपि ददः, तत्सं० इत्यादि ६० अर्थाः पालक-दानवाचिना ददपदेन के० कार्याः । सर्वे० ॥ २४६० ॥

दस्य-पालकस्य दः-पूजनं यस्य सोऽपि ददः, तत्सं० इत्यादि ६० अर्थाः पालक-पूजनवाचिना ददपदेन के० नञ्पू० कार्याः । सर्वे० ॥ २५२० ॥

५ दः-पालकः स चासौ दः-क्षीणश्च ददः, तत्सं० इत्यादि ६० अर्थाः पालकक्षीण-वाचिना ददपदेन के० नञ्पू० कार्याः । सर्वे० ॥ २५८० ॥

दः-पालकः स चासौ दो-दानशौण्डश्च ददः, तत्सं० इत्यादि ६० अर्थाः पालक-दानशौण्डवाचिना ददपदेन के० नञ्पू० कार्याः । सर्वे० ॥ २६४० ॥

दः-पालकः दो-देवो यस्य सोऽपि ददः, तत्सं० इत्यादि ६० अर्थाः पालकदान-
१० वाचिना ददपदेन के० नञ्पू० कार्याः । सर्वे० ॥ २७०० ॥

दं-पालकं दं-कलत्रं यस्य सोऽपि ददः, तत्सं० इत्यादि ६० अर्थाः कार्याः । सर्वे० ॥ २७६० ॥

दः-कोऽपि पालकः तद्वद् दः-दीप्तिर्यस्य सोऽपि ददः, तत्सं० इत्यादि ६० अर्थाः पालकदीप्तिवाचिना ददपदेन के० नञ्पू० कार्याः । सर्वे० ॥ २८२० ॥

१५ दाय-देवाय दो-दानं यस्य सोऽपि ददः, कोऽपि देवभक्त इत्यर्थः, तत्सं० इत्यादि ६० अर्थाः देवदानवाचिना ददपदेन के० नञ्पू० कार्याः । सर्वे० ॥ २८८० ॥

दानां-देवानां दः-पूजनं यस्य सोऽपि ददः, तत्सं० इत्यादि ६० अर्थाः देवपूजन-वाचिना ददपदेन के० नञ्पू० कार्याः । सर्वे० ॥ २९४० ॥

दवत्-देववत् अर्थात् वैश्रमणदेववत् दो-दानशौण्डो यः सोऽपि ददः । अत्र
१० वैश्रमणदेवोपमा च दानशूरत्वात् । स हि दानशूरो भवति । यदुक्तं श्रीस्थानाङ्गसूत्रे चतुःस्थानके-“चैत्तारि सूरा पञ्चत्ता । तं जहा-खंतिसूरा १ तवसूरा २ दाणसूरा ३ जुद्धसूरा ४; खंतिसूरा अरिहंता, तवसूरा अणगारा, दाणसूरा वेसमणा, जुद्धसूरा वासुदेवा” इत्यादि । तत्सं० इत्यादि ६० अर्थाः देवदानशौण्डवाचिना ददपदेन के० नञ्पू० कार्याः । सर्वे० ॥ ३००० ॥

१५ दानां-देवानां दः-पालकोऽर्थादिन्द्रः, अथवा दो-देवो दः-पालको यस्य सोऽपि ददः, तत्सं० इत्यादि ६० अर्थाः देवपालकवाचिना ददपदेन के० नञ्पू० कार्याः सर्वे० ॥ ३०६० ॥

१ ‘तस्मिन्’ इति ग-घ-पाठः । २ ‘पालकः तस्मै दो’ इति क-पाठः ।

३ छाया—

चत्वारः शूराः प्रज्ञेताः, तद्यथा-क्षान्तिशूराः तपःशूराः दानशूराः युद्धशूराः । क्षान्तिशूरा अहंन्तः, तपःशूरा अणगाराः, दानशूरा वैश्रमणाः, युद्धशूरा वासुदेवाः ।

दो-देवस्तद्वत् दो-दीप्तिर्यस्य सोऽपि ददः, तत्सं० हे दद !-हे अ !-प्राणिन् इत्यादि ६० अर्थाः देवदीप्तिवाचिना ददपदेन के० कार्याः । सर्वे० ॥ ३१२० ॥

देन-दीप्त्या दो-दानं सोऽपि ददः, तत्सं० इत्यादि ६० अर्थाः दीप्तिदानवाचिना ददपदेन के० नञ्पू० कार्याः । सर्वे० ॥ ३१८० ॥

देन-दीप्त्या दः-पूजनं यस्य सोऽपि ददः । यो हि देवादिपूजां कुर्वन् दीप्तिमान् ५ भवति सोऽपि ददः इत्यादि ६० अर्थाः दीप्तिपूजनवाचिना ददपदेन के० नञ्पू० कार्याः । सर्वे० ॥ ३२४० ॥

देन-दीप्त्या दः-क्षीणः सोऽपि ददः, तत्सं० इत्यादि ६० अर्थाः दीप्तिपूजनवाचिना ददपदेन के० नञ्पू० कार्याः । सर्वे० ॥ ३३०० ॥

देन-दीप्त्या उपलक्षितो दो-दानशौण्डो यः सोऽपि ददः, तत्सं० इत्यादि ६० अर्थाः १० दीप्तिदानशौण्डवाचिना ददपदेन के० नञ्पूर्वेण च कार्याः । सर्वे० ॥ ३३६० ॥

देन-दीप्त्या दो-देवो यः सोऽपि ददः । यो हि दीप्त्या कृत्वा देव इव दृश्यते तत्सं० इत्यादि ६० अर्थाः दीप्तिदेववाचिना ददपदेन के० नञ्पू० कार्याः । सर्वे० ॥ ३४२० ॥

अत्र पूर्वोक्तेषु सर्वेषु अर्थेषु तृतीया-चतुर्थी-प्रथमा-पञ्चमीविभक्तिबहुवचनेषु अस्मच्छ-१५ ब्दस्य नसादेशो विज्ञेयः । यदुक्तं श्रीकालापकमहाव्याकरणे-“युष्मदस्मदोः पदं पदात् षष्ठीचतुर्थीद्वितीयासु वसन्सौ युष्मदस्मदोः पदं पदात् परं षष्ठीचतुर्थीद्वितीयासु बहुत्वे निष्पन्नं यथासङ्ख्यं वसन्सावित्येतावादेशौ वा प्राप्नोति । पुत्रो युष्माकं पुत्रोऽस्माकं, पुत्रो वः पुत्रो नः । पुत्रो युष्मभ्यं पुत्रोऽस्मभ्यं, पुत्रो वः पुत्रो नः । पुत्रो युष्मान् पुत्रोऽस्मान्, पुत्रो वः पुत्रो नः । युष्मदस्मदोरिति किम् ? पुत्रस्तेषां स्वामी । पदादिति किम् ? युष्माकं २० अस्माकम् । तथाऽत्र सूत्रे षष्ठी-चतुर्थी-द्वितीयास्विति व्यतिक्रमनिर्देशात् क्वचित् पञ्चमी-तृतीया-प्रथमास्वपि वसन्सादयो भवन्ति । तथा च विष्णुवार्तिके—

“प्रथमायां तृतीयायां, पञ्चम्यां चापि साधितम् ।

प्राप्नोति युष्मदादीनां, वसन्सादीन् पदं क्वचित् ॥ १ ॥”

यथा—“एकं दृष्ट्वा धनुःपाणिं, मानुषं समुपस्थितम् ।

२५

राजसं बलमुत्सृज्य, किं वो भीता इव स्थिताः ? ॥ १ ॥”

इदं रावणवाक्यम् । अत्र वो यूयमित्यर्थः ।

“श्रुतं वञ्चित्रगुप्तस्य, भाषितं मनसः प्रियम् ।”

अत्र वो युष्माभिरित्यर्थः । एवमग्रेऽपि—

“गेये केन विनीतौ वां, कस्य चेत्यं कवेः कृतिः ।

इति राज्ञा स्वयं पृष्टौ, तौ वाल्मीकिमशंसतुः ॥”

अत्र वां युष्मामित्यर्थः । अत्रोक्ते कर्मणि प्रथमा ।

५ “देशे विचरतस्तस्य, लक्षणानि निबोध मे ।” इति ।

अत्र मे इति मत्सकाशादित्यर्थः । इति पञ्चमी” । अत्र यद्यपि उदाहरणे युष्मच्छब्दस्य वसादेश एव तथापि तद्वत् अस्मच्छब्दस्यापि नसादेशो विज्ञेयः । तथा अनेनैव सूत्रबले-नास्मच्छब्दस्यापि तृतीयैकवचने ते इत्यादेशः समर्थनीयः । एवं सर्वत्र यथासम्भवं समर्थना विधेया । सर्वे० ॥ ३४२० ॥

१० एवं यक्षवाचकस्य सूर्यवाचकस्य च राजन्शब्दस्यार्थाः कार्याः । तत एते ४२९५ अर्थाः पञ्चवारं गुणिताः जाताः २१४७५ ॥

अथ पुनरपि प्रकारान्तरेण अर्थानाह—

राज-आनः अ ! दद ! ते सौख्यम् ॥१-६॥

हे दद !—हे दानदायक ! हे अ !—प्राणिन् ! राज्ञः आनो-मुखश्वासो राजानः-राज-
१५ मुखश्वासः ते-तुभ्यं सौख्यं-सुखं ददातु । अर्थयोजना स्वयं कार्या ॥ १ ॥ हे अ !—हे प्राणिन् ! हे दद !—हे दानदायक ! राजानो-राजमुखश्वासः ते-तव सौख्यं दत्ते ॥ २ ॥ हे अ !—हे प्राणिन् ! हे दद !—हे दानदायक ! ते-तव राजानो-भवन्नृपमुखश्वासः सौख्यं दत्ताम्, ममेति शेषः । राज्ञा समं मम संयोगो भवत्विति शेषः । इदं नृपपार्श्ववर्तिसेवक-जनं प्रति कामातुरायाः कामिन्या वचनम् ॥ ३ ॥ राज्ञः आनः-प्राणः बलमिति यावत्
२० राजानो-राजप्राणः हे अ !—हे प्राणिन् ! हे दद !—हे दानदायक ! ते-तुभ्यं सौख्यं ददातु । यावद् राजा जीवति तावत् त्वं सुखी भवेत्यर्थः । इदं दानदायकं राजोपजीविनं सेवकविशेषं प्रति निजबन्धुजनवचनम् इत्यादि ३ अर्थाः राजमुखश्वासवाचिराजन्शब्द-वदत्रापि राजप्राणवाचिराजानःशब्दस्य ददपदेन समं कार्याः । सर्वे० ॥ ६ ॥

राज-आ नः ! दद ! ते सौख्यम् ॥ १-४६ ॥

२५ राजभिः-नृपैः कृत्वा आ-शोभा येषां ते राजाः-राजसेव्याः केचन महापुरुषाः हे नः !—हे नर ! हे दद !—हे दानदायक ! ते-तुभ्यं ते-तव वा सौख्यं ददतामित्या-शीर्षवचनम् ॥ १-२ ॥ ते राजाः नः-अस्माकं १ अस्मभ्यं २ वा सौख्यं ददतामित्याशी-र्वचः । जाताः ४ ॥ एवं नञ्पूर्वेण ददपदेनापि ४ अर्थाः कार्याः । जाताः ८ ॥ पूर्व ६ षट् मीलने जाताः १४ ॥ “ऋशब्दः पावके सूर्ये, धर्मे दाने धने पुमान्” इति (विश्वशब्दमु०

श्लो० ११) उक्तत्वात् अरं-धर्म १ दानं २ धनं ३ सूर्यं ४ आ-सामस्येन अजन्ति-
गच्छन्ति 'गत्यर्थानां ज्ञानार्थत्वात्' प्राप्नुवन्तीति रत्वे कृते राजाः-धर्मिष्ठाः १ गुणिनः
२ पुण्याढ्याः ३ सूर्यसेवकाश्च ४ हे नः !-हे नर ! हे दद !-हे दानदायक ! ते-तुभ्यं १
तव २ वा सौख्यं ददताम् । ततः ॥ ८ ॥ एवं ते राजाः धर्मिष्ठादयः चत्वारः नः-अस्मभ्यं
१ अस्माकं २ वा सौख्यं ददताम् । एतेऽपि ८ पूर्व ८ मीलने १६ ॥ एवं नञ्पूर्वेणापि ५
ददपदेन समं १६ अर्थाः कार्याः । जाताः ३२ ॥ पूर्व १४ मीलने जाताः ४६ ॥

राजा आ नः ! दद ! ते सौख्यम् ॥

आ-धर्मः । किंविशिष्टः ? राजा-रजको दीप्यमानो वा । व्युत्पत्त्यादि पूर्ववत् । हे
नः !-हे नर ! हे दद ! ते-तुभ्यं १ तव २ वा सौख्यं ददातु २ । एवं नञ्पूर्वेणापि दद-
पदेन २ अर्थौ कार्यौ । जाताः ४ । एवं अः-अर्हन् । किं० ? 'राजा' स्वामी इत्यादि १०
प्रकारेणापि ४ अर्थाः कार्याः । जाताः ८ ॥ एवं राजाः-सिद्धाः व्युत्पत्त्यादि पूर्ववत् इत्यादि
प्रकारेणापि ४ अर्थाः कार्याः । जाताः १२ ॥ एवं आ-आचार्यः । किं० ? 'राजा'
रजकः इत्यादि प्रकारेणापि ४ अर्थाः कार्याः । जाताः १६ ॥ पूर्व ४६ मीलने जाताः ६२
अर्थाः ॥ आ (अः ?)-सूर्यः । किं० ? 'राजा' स्वामी दीप्यमानो वा । हे नः !-हे नर ! हे
दद !-दानदायक ! ते-तुभ्यं १ तव २ वा सौख्यं ददातु २ । एवं अददपदेनापि समं २, १५
एवं ४ । सर्वे० ॥ ६६ ॥ एवं अः-कृष्णः । किं० ? 'राजा' इत्यादिप्रकारेण पूर्ववत् ४
अर्थाः कार्याः । एवं अः-ईश्वरः । किं० ? 'राजा' इत्यादिप्रकारेण ४ । जाताः ७० ॥ एते
७० अर्थाः दानदायकददपदेन केवलेन नञ्समासपूर्वेण च जाताः ।

एवं दं-पूजनं पूजां ददातीति ददः ॥ १ ॥ दो-दानशौण्डस्तद्वत् ददातीति ददः
॥ २ ॥ देभ्यो-देवेभ्यो ददातीति ददः ॥ ३ ॥ देन-दीप्त्या ददातीति ददः ॥ ४ ॥ दान् १०
-क्षीणान् दयते-दयापरत्वात् पालयतीति ददः ॥ ५ ॥ दान्-दानशौण्डान् दयते-
पालयतीति ददः ॥ ६ ॥ दं-कलत्रं दयते-पालयतीति ददः ॥ ७ ॥ दं-दानं द्यति-
खण्डयतीति ददः ॥ ८ ॥ दं-पूजनं द्यति-खण्डयतीति ददः ॥ ९ ॥ दान्-क्षीणान्-द्यति
खण्डयतीति ददः ॥ १० ॥ दान्-दानशौण्डान् द्यति-खण्डयतीति ददः ॥ ११ ॥ दं-
दीप्तिं द्यति-खण्डयतीति ददः ॥ १२ ॥ दो-देवस्तद्वत् द्यति-अरीन् खण्डयतीति ददः १५
॥ १३ ॥ दं-कलत्रं द्यति-खण्डयतीति ददः ॥ १४ ॥ दस्य-दानस्य दो-दानं यस्य
सोऽपि ददः ॥ १५ ॥ दो-दानं तेन दः-पूजनं यस्य सोऽपि ददः ॥ १६ ॥ दे-दाने
दः-क्षीणो यः सोऽपि ददः ॥ १७ ॥ दे-दाने दो-दानशौण्डो यः सोऽपि (ददः)
॥ १८ ॥ दस्य-दानस्य दः-पालकः सोऽपि ददः ॥ १९ ॥ दे-दाने द इव-देव इव
यः सोऽपि ददः ॥ २० ॥ दो-दानं तेन तत्र वा दो-दीप्तिर्यस्य सोऽपि ददः ॥ २१ ॥ ३०
दः-पूजनं तस्य दो-दानं यस्य सोऽपि ददः ॥ २२ ॥ दे-पूजने दः-क्षीणो यः सोऽपि

- ददः ॥ २३ ॥ देन-कलत्रेण सह दः-क्षीणः सोऽपि ददः ॥ २४ ॥ देन-पूजनेन उपलक्षितो दो-दानशौण्डो यः सोऽपि ददः ॥ २५ ॥ दस्य-पूजनस्य दः-पालकः सोऽपि ददः ॥ २६ ॥ देन-पूजनेन उपलक्षितो दो-देवो यस्य सोऽपि ददः ॥ २७ ॥ देन-पूजनेन दो-दीप्तिर्यस्य सोऽपि ददः ॥ २८ ॥ देभ्यः-क्षीणेभ्यो दो-दानं यस्य सोऽपि ददः ॥ २९ ॥ दं-कलत्रं तस्मै दो-दानं यस्य सोऽपि ददः ॥ ३० ॥ दं-क्षीणं दं-कलत्रं यस्य सोऽपि ददः ॥ ३१ ॥ दानां-क्षीणानां दः-पूजनं यस्य सोऽपि ददः ॥ ३२ ॥ दानां-क्षीणानां दः-पालको यः सोऽपि ददः ॥ ३३ ॥ दः-क्षीणः दो-दीप्तिर्यस्य सोऽपि ददः ॥ ३४ ॥ दवत्-दानशौण्डवत् दो-दानं यस्य सोऽपि ददः ॥ ३५ ॥ दस्य-दानशौण्डस्य दः-पूजनं यस्य सोऽपि ददः ॥ ३६ ॥ दो-दानशौण्डः स चासौ दः-क्षीणः सोऽपि ददः ॥ ३७ ॥ दो-दानशौण्डस्तस्य दः-पालकः सोऽपि ददः ॥ ३८ ॥ दवत्-दानशौण्डवत् दो-दीप्तिर्यस्य सोऽपि ददः ॥ ३९ ॥ दः-पालकः तस्मै दो-दानं यस्य सोऽपि ददः ॥ ४० ॥ दस्य-पालकस्य दः-पूजनं यस्य सोऽपि ददः ॥ ४१ ॥ दः-पालकः स चासौ दः-क्षीणश्च सोऽपि ददः ॥ ४२ ॥ दः-पालकः स चासौ दः-क्षीणश्च सोऽपि ददः ॥ ४३ ॥ दः-पालकः स चासौ दो-दानशौण्डश्च सोऽपि ददः ॥ ४४ ॥ दः-पालको दो-देवो यस्य सोऽपि ददः ॥ ४५ ॥ दं-पालकं दं-कलत्रं यस्य सोऽपि ददः ॥ ४६ ॥ दः-पालकस्तद्वद् दो-दीप्तिर्यस्य सोऽपि ददः ॥ ४७ ॥ दाय-देवाय दो-दानं यस्य सोऽपि ददः ॥ ४८ ॥ दानां-देवानां दः-पूजनं यस्य सोऽपि ददः ॥ ४९ ॥ दवत्-देववत् अर्थात् वैश्रमणदेववद् दो-दानशौण्डो यस्य सोऽपि ददः ॥ ५० ॥ दानां-देवानां दः-पालको यः सोऽपि ददः ॥ ५१ ॥ दो-देवस्तद्वत् दो-दीप्तिर्यस्य सोऽपि ददः ॥ ५२ ॥ देन-दीप्त्या दो-दानं यस्य सोऽपि ददः ॥ ५३ ॥ देन-दीप्त्या दः-पूजनं यस्य सोऽपि ददः ॥ ५४ ॥ देन-दीप्त्या दः-क्षीणः सोऽपि ददः ॥ ५५ ॥ देन-दीप्त्या उपलक्षितो दो-दानशौण्डो यस्य सोऽपि ददः ॥ ५६ ॥ देन-दीप्त्या दो-देवो यः सोऽपि ददः ॥ ५७ ॥ अनेनापि भिन्नार्थवाचकेन सप्तपञ्चाशत्प्रमितेन ददपदेन केवलेन नञ्समासपूर्वकेण च प्रत्येकं पृथक् पृथक् सप्ततिः सप्ततिः ७० अर्थाः कार्याः । ततः सप्तपञ्चाशत् ५७ सप्तत्या २५ गुणिता जाताः ३९९० ॥ ततः दानार्थवाचकददपदनिष्पन्नसप्तत्यर्थ ७० मीलने जाताः ४०६० ॥ एते ४०६० अर्थाः पूर्वोक्त २१४७५ अर्थमीलने जाताः २५५३५ अर्थाः ॥

सु-सुष्ठु च तत् खं च सुखं-प्रधानवितर्कः तस्य सुखस्य समाहारः सौख्यम् ॥ १ ॥ अत्र खशब्दो वितर्कः । यदुक्तं श्रीविश्वशम्भुना एकाक्षर(नाम)मालायां (श्लो० २४-२५)-

“(वाच्यलिङ्गः) खशब्दोऽर्कः, वितर्कं व्योम्नि वेदने ।

३०

प्रश्ननिन्दानृपक्षेप-सुखशून्येन्द्रिये दिवि ॥ १ ॥

अवसानेऽपवर्गेऽपि परब्रह्मण्यपीरितः ॥”

इत्यादि । एवमग्रेऽपि यत्र यत्र स्थाने यदर्थवाचकः स्वशब्दो विलोक्यते तत्र तत्र एतदुक्तं स्मरणीयम् । सु-सुष्ठु च तत् खं-वित् सुखं-प्रधानसंवित् तस्य समाहारोऽपि सौख्यम् ॥ २ ॥ सु-सुष्ठु च तत् खं-प्रश्नः सुखं-प्रधानप्रश्नः—मुक्तिः कथं प्राप्यते ? संसारत् कथं छुट्यते ? धर्मः केन विधिना आराध्यते ? इत्यादिरूपः तस्य समाहारोऽपि सौख्यम् ॥ ३ ॥ सु-सुष्ठु च तत् खं च-निन्दा सुखं-प्रधाननिन्दा—अयं संसारः असारः, एते कषायाः नरकहेतवः, तस्माद् दूरे त्याज्याः इत्यादि तिरस्काररूपेत्यर्थः, तस्य समाहारोऽपि सौख्यम् ॥ ४ ॥ अथवा सु-पूजनं तस्य खं-निन्दा सुखं तस्य समाहारोऽपि सौख्यम् ॥ ४ ॥ सु-सुष्ठु च तत् खं च सुखं-विशिष्टसुखं तस्य समाहारोऽपि सौख्यम् ॥ ५ ॥ सु-सुष्ठु च तत् खं च सुखं-विशिष्टस्वर्गः तस्य समाहारोऽपि सौख्यम् ॥ ६ ॥ सु-सुष्ठु च तत् खं-परब्रह्मसुखं तस्य समाहारोऽपि सौख्यम् ॥ ७ ॥ सु-सुष्ठु च सा ख्या-ज्ञानं सुख्या तस्याः समाहारोऽपि सौख्यम् ॥ ८ ॥ सु-सुष्ठु च खं-मोक्षसुखं तस्य भावोऽपि सौख्यम् ॥ ९ ॥ सुखस्य समाहारो भावो वाऽपि सौख्यम् ॥ १० ॥ अत्र यथापूर्वं सुखवाचिसौख्यशब्देन समं २५५३५ अर्थाः जाताः । तथा च वितर्कसमाहारादिपृथक्पृथगर्थवाचिसौख्यशब्दनवकेनापि समं प्रत्येकं पृथक् पृथक् २५५३५ अर्थाः कार्याः । ततः २५५३५ अर्था दशवारं गुणिता जाताः २५५३५० अर्थाः ॥ यथा—हे अ !—प्राणिन् ! हे नोदद ! ते—तुभ्यं राजा—नृपतिः सौख्यं प्रधानवितर्कसमाहारं ददातु इत्यादिदिग्मात्रमर्थकरणे अर्थयोजनाऽपि सर्वत्र स्वयमेव विधेया । मया विस्तारमीत्या न सर्वत्र लिख्यते । ततः यथा एते २५५३५० अर्थाः केवलेन सौख्यशब्देन समं जातास्तथा एतावन्त एवार्थाः नञ्समासपूर्वेणापि सौख्यशब्देन समं कार्याः । यथा हे अ !—हे प्राणिन् ! हे नोदद ! ते—तुभ्यं राजा—नृपतिः असौख्यं-दुःखं ददातु इत्यादिपूर्वोक्तप्रकारेण कार्याः । २० ततो द्विगुणिता जाताः ५१०७०० अर्थाः । एते एव अर्थाः काकुवचनेन समं द्विगुणिताः सन्तो जाताः सर्वे ॥ १०२१४०० ॥ यथा हे अ !—हे प्राणिन् ! हे नोदद ! ते—तुभ्यं राजा—नृपतिः सौख्यं ददातु ? अपि तु नेत्यर्थः । इत्यादि दिग्मात्रप्रदर्शनप्रकारेण अन्येऽपि अर्थाः कार्याः । अर्थयोजना तु यत्र न कृता भवति तत्र सर्वत्र स्वयं कार्या तदर्थिभिः सद्भिः । मया तु गन्धविस्तरमीत्या न लिखिता ॥ १०२१४०० ॥

२५

अथ पुनः प्रकारान्तरेण शृङ्खलानामप्रश्नोत्तरमेदेन अर्थदर्शनम्—

“कः सन्तापकरो भवेद् विरहिणां ? संहृतिरष्टीवतः

का स्यात् ? प्रेरणदानदातृजनयोः सम्बोधनं किं पृथक् ? ।

रूपं दम्त इति ध्वनेर्वदत भो कीदृक् चतुर्थ्यादिमं ?

क स्याद्याधिनरेश्वरस्य विजयो ? विष्णुमिया पृच्छति ॥ १ ॥”

२५

“परब्रह्मार्थिभक्तानां, कीदृक् किं ददते प्रभुः ? ।

राजन्वत्यः प्रजाः प्राहुः, किं पदं ? वद कोविद ! ॥ २ ॥”

राजा नो ददते सौख्यम् ॥

(राजा जानो ! नोद ! दद ! दते ते असौ सौखी अम्)

- ५ व्याख्या-विरहिणां जनानां सन्तापकरः को भवेत् ? । उत्तरम्-‘राजा’ चन्द्रः ।
अङ्गीवतो-नलकीलस्य संहृतिः का-सम्बोधनं किम् ? । उत्तरम्-हे ‘जानो !’ । तथा
प्रेरणं च दानदातृजनश्च प्रेरणदानदातृजनौ तयोः पृथक् पृथक् सम्बोधनं किम् ? उत्तरम्-
हे ‘नोद !’ हे ‘दद !’ दं-दानं ददातीति ददस्तत्सं० । दन्त इति ध्वनेः-शब्दस्य चतुर्थ्या-
दिमं-चतुर्थीविभक्तिप्रथमवचनसत्कं रूपं भो पण्डिताः ! यूयं वदत-कीदृक् स्यात् ? उत्त-
१० रम् ‘इते’ । विष्णुप्रिया-लक्ष्मीः पृच्छति-न्यायिनरेश्वरस्य विजयः कः स्यात् ? उत्तरम्-
‘ते असौ’ लङ्गे । प्रभुः-स्वामी कीदृक् सन् परब्रह्मार्थिभक्तानां किं ददते ? उत्तरम्-
‘सौखी अं’ सुखानां समाहारः सौखं सौख्यमस्यास्तीति सौखी सन् अं-परब्रह्म ददते ।
हे कोविद ! त्वं वद राजन्वत्यः प्रजाः किं पदं प्राहुः-प्रवदन्ति ? तदा उत्तरम् । राजेति,
राजा-नृपो नः-अस्माकं सौख्यं ददते न्यायित्वात् । राजन्वत्य इति शोभनो राजा यासु
१५ ताः राजन्वत्यः, मतौ निपातनात् रूपसिद्धिः । यदाहुः हेमसूरिपादाः-‘राजन्वान् सुराज्ञि’
(सिद्ध० अ० २, पा० १, सू० ९८) सुराजकेऽर्थे राजन्वान् मतौ निपात्यते । राजन्वान्
देशः । राजन्वत्यः प्रजाः इति । इति अर्थद्वयं सर्वमीलने ।

अथ पदोत्तरनामप्रश्नोत्तरभेदेन अर्थदर्शनम्—

- कृष्णं का व्रजति प्रमोदवशातः ? का सर्वभक्षा मता ?
२० ध्वस्तं किं हरिणा ? कलत्रवधकस्याहूतिरावेद्यताम् ।
कृष्णः पृच्छति-का च कस्य दयिता ? कः प्रेम धत्ते शिवा ?
कीदृक् ना भजते च कं सुसुखिनो जल्पन्ति किं प्राणिनः ? ॥ १ ॥
“राजा नो ददतेऽसौख्यम् ॥”

(रा अजा अनः दद ! ते अ ! सा औ खी अम्)

- २५ प्रमोदवशात् का स्त्री कृष्णं प्रति याति ? उत्तरम् ‘रा’ । “रा रमा रमणी बाला”
इति (विश्वशम्भु० श्लो० १०१) वचनात् रमा, लक्ष्मीरित्यर्थः । सर्वभक्षा का मता ?
उत्तरम् ‘अजा’ गलस्तनी । हरिणा-नारायणेन किं ध्वस्तम् ? उ० ‘अनः’ शकटम्,
शकटनामा दैत्य इत्यर्थः । कलत्रवधकस्य-स्त्रीखण्डकस्य सम्बोधनं कथ्यताम् । उ०
हे ‘दद !’ “दं कलत्रं” इति (सुधा० श्लो० २५) वचनात् दं-कलत्रं द्यति-खण्डयतीति
३० ददस्तत्सं० हे दद ! । कृष्णः पृच्छति-का कस्य दयिता ? । उ० हे अ !-हे कृष्ण !

सा-लक्ष्मीः ते-तव । शिवा-पार्वती क-कुत्र प्रेम धत्ते ? उ० 'औ' ईश्वरे । कीदृक् पुमान् कं भजते-सेवते ? उ० 'खी अं' । खी-ज्ञानवान् । "अः स्वादर्हति" इति वचनात् जैनमते अं-अर्हन्तं वैष्णवमते अं-कृष्णं वा । सुसुखिनः-अत्यन्तसुखभाजो जनाः किं वदन्ति ? उ० 'राजा नो ददतेऽसौख्यम्' । राजा-यमो नः-अस्माकं असौख्यं ददते, अपहरणात् ॥ अर्थद्वयम् ॥ २ ॥

अथ पुनः प्रकारान्तरेण अर्थानाह—

(राजाः नोदद ! ते सौख्यम्)

हे नोदद !—हे प्रेरणादायक ! ते-तुभ्यं राजाः-सूर्यः अ[ज]ः-ब्रह्मा अः-कृष्णः, ततो द्वन्द्वे कृते राजाः सूर्य-ब्रह्म-कृष्णाः, एते त्रयोऽपि देवाः सौख्यं, ददतामिति शेषः । असौख्यं वा ते-तव ददतां इति शापवचनम् ॥ २ ॥ हे नोदद !—प्रेरणखण्डक ! राजा-१० चन्द्रः अः-ईश्वरः आः-स्वयंभूः । ततो द्वन्द्वे कृते राजाः ते-तुभ्यं तव वा सौख्यं असौख्यं वा ददताम् ॥ २ ॥ अर्थयोजना स्वयं कार्या । सर्वे० ॥ ४ ॥ पूर्वद्वयमीलने ॥ ६ ॥ पुनः पूर्वोक्त १०२१४०० मीलने १०२१४०६ ॥ पुनः पूर्वोक्त १००० सहस्रार्थमीलने जाताः १०२२४०६ ॥

संवति १६४९प्रमिते श्रावणसुदि १३दिनसन्ध्यायां 'कश्मीर'देशविजयमुद्दिश्य १५ श्रीराजश्रीरामदासवाटिकायां कृतप्रथमप्रयाणेन श्रीअकम्बरपातिसाहिना जलाल(लुही)-दीनेन अभिजातसाहिजातश्रीसिलेमसुरत्राणसामन्तमण्डलिकराजराजिविराजितराजसभायां अनेकविधवैयाकरणतार्किकविद्वत्तमभट्टसमक्षं अस्मद्गुरुवरान् युगप्रधानखरतरभट्टारक-श्रीजिनचन्द्रसूरीश्वरान् आचार्यश्रीजिनसिंहसूरिप्रमुखकृतमुखसुमुखशिष्यत्रातसपरिक-रान् असमानसन्मानबहुमानदानपूर्वं समाहूय अयमष्टलक्षार्थी ग्रन्थो मत्पाश्चाद् वाचयां-१० चक्रेऽवक्रेण चेतसा । ततस्तदर्थश्रवणसमुत्पन्नप्रभूतनूतनप्रमोदातिरेकेण सज्जातचित्तच-मत्कारेण बहुप्रकारेण श्रीसाहिना बहुप्रशंसापूर्वं 'पठतां पाठ्यतां सर्वत्र विस्तार्यतां सिद्धि-रस्तु' इत्युक्त्वा च स्वहस्तेन गृहीत्वा एतत् पुस्तकं मम हस्ते दत्त्वा प्रमाणीकृतोऽयं ग्रन्थः । अतः सोपयोगित्वात् श्रीसाहीनपि समुद्दिश्य अर्थमाह—

राजा नः ददते सौख्यम् ॥

२५

रा-पङ्क्तिरथन्यायेन श्रीः तथा उपलक्षितः अः-अकारः श्रीअः तथा अजो-ब्रह्मा सोऽपि पर्यायेण कः "को ब्रह्मा" इति (विश्वशम्भु० श्लो २१) उक्तत्वात् । ततः श्रीअपूर्वः कः श्रीअकः । तथा 'अः शिवे केशवे वायौ' इत्यादि श्रीविश्वशम्भु(श्लो० ५)वचनप्रामा-ण्यात् अः-वायुः, स च पर्यायेण "वो वाते वरुणे रुद्रे" इति सुधाकलश(श्लो० ३९) वचनात् वः । ततः पूर्वमीलने श्रीअकवः । "यमकश्लेषचित्रेषु वययोर्दलयोर्न भित्" इति १०

(वाग्भटालङ्कारे श्लो० २०) उक्तत्वात् वकारस्थाने वकारो गण्यः । ततः श्रीअकवः । ततः अः (?) अपरनामा आ-अग्निः, स तु पर्यायेण “रो ध्वनौ । तैक्ष्ण्ये वैश्वानरे कामे” इति (काव्यकल्पलतायां तृतीयप्रताने चित्रप्रपञ्चे) श्रीअमरकविवचनात् रः । ततः सर्वमीलने सन्धौ च राजाः-श्रीअकवरः नः-अस्मभ्यं सौख्यं-सुखं ददते । प्रजानामिति ५ शेषः । प्रजानां च सुखदानं न्यायित्वात्, परमकृपापरत्वात्, शुल्कादिमोचनकत्वात्, षड्-दर्शनीसन्मानदायकत्वात्, शत्रुञ्जयादिमहातीर्थरक्षाकारकत्वात्, श्रीजैनादिधर्मभक्तत्वात्, सर्वसम्मतत्वाच्च । अत्र श्रीसाहेरेव पद्यबन्धेन स्वकृतैव मया वर्णना लिख्यते—

- न्यायो नीवृति सर्वतः प्रकटितः शुल्कं त्वया त्याजितं
तीर्थस्थानवहत्पथाश्च विहिताः षड्दर्शनी प्रा(प्री?)णिता ।
१० गोरक्षादिकृते अमारिपटहो यदापितस्तत्प्रभो !
धर्मात् ते विजयः सदैव समरे लोकेऽपि धर्माज्जयः ॥ १ ॥-शार्दूल०
न्यायो नीवृति रामचन्द्रनृपतेर्दानं च कर्णप्रभोः
श्रीमद्विक्रमभूपतेरुपकृतिः श्रीपाण्डवानां जयः ।
सत्कीर्तिश्च नलस्य शस्तगुण इत्येकैक एवाभवद्
११ दृश्यन्ते भवति प्रभो ! क्षितितले सर्वेऽपि ते साम्प्रतम् ॥ २ ॥-,,
संसारे यदपूर्वं, वस्तु समस्तं तदस्ति ते द्वारि ।
अकवर ! परं त्वपूर्वां, न्यायो नो दृश्यते कापि ॥ ३ ॥-आर्या
दाने देवतरुः परोपकरणे श्रीविक्रमाधीश्वरो
धैर्यं ‘मेरु’गिरिस्तथा जलनिधिर्गम्भीरतायां हरिः ।
२० ऐश्वर्यं सुमर्ता बृहस्पतिरसौ देशोपमा दृश्यते
नो जीवप्रतिपालने तव भुवि श्रीपातसाहिप्रभो ! ॥ ४ ॥-शार्दूल०
स्वमानरक्षणात् तुष्टो, रत्नराशिरदात् तव ।
त्रयोदश सुरत्नानि, विषं च तव वैरिणाम् ॥ ५ ॥-अनु०
अत्रत्या रक्षिताः सर्वे, साहिनाऽनिमिषास्ततः ।
२५ स्तम्भा (?) न स्थातुमिच्छन्ति, दैत्यभीताः सुरा अपि ॥ ६ ॥”
दत्तं श्रीजिनचन्द्राणां, श्रीअकव्वरसाहिना ।
सप्तभीतिहृते मन्ये, अमारिदिनसप्तकम् ॥ ७ ॥”
अहो साहेरियं शक्ति-र्यदुरोरुपदेशतः ।
वदेऽमरपदं येन, स्वेच्छासञ्चारिणामपि ॥ ८ ॥

इत्यादि । सर्वसम्मीलने जाता अर्थाः १०२२४०७ ॥

अत्र अष्टलक्षेभ्योऽर्थेभ्यो यत् साधिकं लक्षद्वयमधिकं जातमस्ति तत् ये अर्था अष्ट-
लक्षार्थीमध्ये केचन न सम्भवन्ति अर्थयोजनया वा न मिलन्ति तत्र स्थाने स्थाप्यम् ।
ततोऽष्टलक्षार्थी सम्पूर्णा अविघटा अविसंवादिनी च ज्ञेया । जाताः सर्वे अर्थाः अष्टौ
लक्षाः ॥ ८००००० ॥

५

॥ अथ प्रशस्तिः ॥

वर्धमानो जिनो जीयाद्, वर्धमानो गुणव्रजैः ।
तीर्थं यदीयमद्यापि, जागर्ति जगतीतले ॥ १ ॥-अनु०

श्रीगौतमाद्या गणधारिवर्या
यच्छन्तु मे वाञ्छितमच्छबुद्धयः ।

१०

यद्वाक्यमुक्ताफलदामराम
कुर्वन्ति कण्ठे कृतिनः प्रकामम् ॥ २ ॥-इन्द्रवंशा (?)

श्रीहरिभद्रमुनीन्द्र-प्रमुखा मां पूर्वसूरयः पान्तु ।
हन्मञ्जूषामध्ये, यद्गुणरत्नानि धार्यन्ते ॥ ३ ॥-आर्या

श्रीमद्देवाचार्याः, पूर्वाचार्याः प्रभूतगुणवर्याः ।

१५

समभूवन् भवसागर-तारणवरतरणिचरणयुगाः ॥ ४ ॥-आर्या
तस्य पट्टमलङ्चक्रे, नेमिचन्द्राख्यसूरिराद् ।

यद्बचोऽमृतपानेन, प्राप्नुर्निर्जरतां नराः ॥ ५ ॥-अनु०

तदनु द्योतविद्योती, सूरिरुद्योतनोऽभवत् ।

उद्यद्विहारविख्यातः, प्रद्योतन इवाद्भुतः ॥ ६ ॥-अनु०

२०

यकः शोधयामास वै सूरिमन्त्रं
गिरीन्द्रार्बुदस्याद्भुते शृङ्गभागे ।

विधायाष्टमं सैन्नमन्नागनाथ-

स्ततो वर्धमानामिधः सूरिरासीत् ॥ ७ ॥-भुजङ्गप्रयातम्

श्रीमद्गुल्भराजराजसदसि 'श्रीपत्तने' पत्तने

२५

वादं श्वेतपटैः प्रभूतकपटैः साकं सदा लम्पटैः ।

कृत्वा यः प्रकटीषकार वसतेर्मार्गं मनोहारिणं

सूरिभूरिजयो जिनेश्वरगुरुर्जातो जगद्विश्रुतः ॥ ८ ॥-शार्दूल०

१ 'सागरतारण' इति ख-पाठः, प्रो. पिटर्सनरिपोर्टेनास्ति ग्रन्थे चतुर्थेविभागे (पृ० ६९) तु 'सागरतरणे
वरतरणचर' इति पाठः ।

२ 'सन्नतं आगनाथ' इति ख-ग-घ-पाठश्चिन्तनीयः ।

‘संवेगरङ्गशाला’, येन कृता जगति लोकहितहेतुः ।

जातः श्रीजिनचन्द्रः, सूरिस्तत्पट्टसमचन्द्रः ॥ ९ ॥—आर्या

अतिचङ्गनवाङ्गीवृत्तिकार ! खरतरगणनायक ! सुगुणधा(धी?)र !

यशसा युतं ! जय चिरमभयदेवसूरीश्वर ! सुरकृतचरणसेव ! १०—आर्यागीतिः

कृत्वा समीपेऽभयदेवसूरे—

येनोपसम्पद्ग्रहणं प्रमोदात् ।

पपे रहस्यामृतमागमानां

सूरिस्ततः श्रीजिनवल्लभोऽभूत् ॥ ११ ॥—उपजातिः

जिग्यिरे येन योगिन्य—श्रुतुःषष्टिर्यतीन्दुना ।

सूरिः श्रीजिनदत्तोऽभूत्, तत्पदाम्बुजभास्करः ॥ १२ ॥—अनु०

ततस्तनुभृतां प्रियः समजनिष्ट शिष्टक्रियः

प्रणष्टतिमिरोत्करः सुजिनचन्द्रसूरीश्वरः ।

कवित्वसुममालिको न(व?)रमणीमनोज्ञालिको

नमस्त्रिखिलनायकः प्रबलसौख्यसन्दायकः ॥ १३ ॥—पृथ्वी

जिनपतिसूरिजिनेश्वर—सूरीश्वरजिनप्रबोधजिनचन्द्राः ।

तत्पट्टेऽनुक्रमतो—ऽभूवन् भूषीठविख्याताः ॥ १४ ॥—आर्या

यस्यादेशात् ‘खरतर’वसत्याख्यचैत्यं प्रचक्रे

तेजःपालो विपुलविभवोऽपि स्वयं तत्र चैत्ये ।

यः प्रातिष्ठत् त्रिभुवनगुरोः शान्तिनाथस्य विम्बं

सोऽभूच्छ्रीमज्जिनकुशलराट् सूरिराजीतुराषाट् ॥ १५ ॥—मन्दाक्रान्ता

नम्रानेकविवेकसेकविलसत्क्षमापालजम्बालज—

प्रत्यग्रप्रतिबोधबन्धुररविः प्रत्यर्थिभूभृत्पविः ।

यः ‘कूर्चालसरस्वती’ति सुतरां ख्यातिं क्षितौ प्राप्तवान्

स श्रीमज्जिनपद्मसूरिसुगुरुर्जातस्ततस्तारकः ॥ १६ ॥—शार्दूल०

तच्चारुचरणनीरज—चञ्चुरतरचञ्चरीककरणिरभूत् ।

स श्रीमज्जिनलब्धिः, सूरिः सौभाग्यगुणलब्धिः ॥ १७ ॥—आर्या

तदनु विगतच(त?)न्द्राः पश्चिमाभ्योधिमन्द्राः

कुशलकुमुदचन्द्राः प्रत्तभव्याङ्गिभद्राः ।

१ सुप्रितोऽस्याः पूर्वार्धः श्रीजिनदत्तसूरिप्रस्थमाकाश्या (सूर्यपुरे) ।

२ ‘सुर’शब्दो नास्ति ग-घ-प्रत्ययोः ।

प्रणमदमरचन्द्रा निर्जितश्लोकचन्द्रा

इह भुवि जिनचन्द्राः सूरिराजीसुरेन्द्राः ॥ १८ ॥-मालिनी

यहीक्षिताः समभवन् पंदिनः सुशिष्याः

श्राद्धाश्च सङ्घपतयोऽर्पितवासयोगात् ।

प्राप्तोदयः प्रवरलब्धिसमृद्धिसिद्धेः

पात्रं ततोऽजनि जिनोदयसूरिराजः ॥ १९ ॥-वसन्तसिङ्ग

रेजिरे राजराजास्या, राजराजिनमस्कृताः ।

श्रीजिनराजसूरीन्द्रा, भव्यराजीवभास्कराः ॥ २० ॥-अनु०

श्रीम'जैसलमेरुदुर्ग'नगरे 'जावाल'पुर्या तथा

श्रीम'देवगिरौ' तथा 'अहि'पुरे 'श्रीपत्तने' पत्तने ।

भाण्डागारमबीभरद् वरतरैर्नानाविधैः पुस्तकैः

स श्रीमज्जिनभद्रसूरिसुगुरुर्भाग्याद्भुतोऽभूद् भुवि ॥ २१ ॥-शार्दूल०

ततः क्रमाच्छ्रीजिनचन्द्रसूरिः, समुद्रसूरिर्जिनहंससूरिः ।

माणिक्यसूरिर्गुणरत्नसूरिर्जातस्ततः सारविचारसूरिः ॥ २२ ॥-उप०

तदीयपदपूर्वाद्रि-प्रकाशनरविप्रभाः ।

श्रीजिनचन्द्रसूरीन्द्रा, जयन्ति जयिनोऽधुना ॥ २३ ॥-अनु०

येभ्यो मुदाऽदायि युगप्रधान-पदं प्रभुश्रीमदकब्धरेण ।

प्रभूतभाग्योदयसुप्रसिद्धा, जयन्तु ते श्रीजिनचन्द्रसूरयः ॥ २४ ॥-उप० (?)

श्रीसाहिवाक्याद् गुरुभिः प्रमोदाद्, ये वर्यमाचार्यपदे प्रतिष्ठिताः ।

आग्रघशोराशिविराजमाना, जयन्ति ते श्रीजिनसिंहसूरयः ॥ २५ ॥-उप०

तच्चारुचरणाम्भोज-चञ्चरीकमनाः सना ।

गणिः सकलचन्द्राख्यो, विख्यातो मुख्यशैक्षकः ॥ २६ ॥-अनु०

तच्छिष्योऽभ्यस्तिवृद्ध्यर्थं, गणिः समयसुन्दरः ।

वाचकः संव्यधाद् वृत्ति-मर्थरत्नावलीमिमाम् ॥ २७ ॥-अनु०

श्रीजिनसिंहमुनीश्वर-वाचकवरसमयराजगणिराजाम् ।

मद्विद्यैकगुरुणा-मनुग्रहो मेऽत्र विज्ञेयः ॥ २८ ॥-आर्या

मात्सरेणाहतो मूर्खो-ऽसहमानः परोन्नतिम् ।

सच्छास्त्रं दूषयत्येव, वारिकुम्भमरिष्टवत् ॥ २९ ॥-अनु०

मात्सर्यमुत्सार्य विचार्य सम्यक्

ज्ञात्वा प्रयासं मम दुष्करं च ।

५

कृत्वा प्रसादं कवयो गुणज्ञाः

प्रमाणयन्तु स्फुटमेतदर्थान् ॥ ३० ॥-उप०

यदत्र शास्त्रे मतिमान्द्यदोष-

वशादशुद्धं किमपि स्फुटं स्यात् ।

विशोधयन्तुग्रथियः प्रसद्य

१०

तृणं यथा निर्मलसौधकुण्डात् ॥ ३१ ॥-उपेन्द्र०

श्रीविक्रमनृपवर्षात्, समये रसजलधिरागसोम(१६४६)मिते ।

श्रीमल्'लाभ'पुरेऽस्मिन्, वृत्तिरियं पूर्णतां नीता ॥ ३२ ॥-आर्या

अर्थरत्नावली वृत्तिः, कविकण्ठावलम्बिनी ।

वाच्यमाना चिरं नन्द्याद्, यावच्चन्द्रदिवाकरौ ॥ ३३ ॥-अनु०

१५


इति श्रीमत्स्वरतरगच्छाधिराजश्रीजिनमाणिक्यसूरिपट्टालङ्कारश्रीअकम्बरसाहि-

जलालदी(लुही)नप्रदत्त'युगप्रधान'पदविरुद्धश्रीश्रीश्रीमज्जिनचन्द्रसूरिशिष्य-

मुख्यपण्डितप्रवरसकलचन्द्रगणिमणिशिष्यवाचकसमयसुन्दर-

गणिविरचिता अर्थरत्नावलीनाम्नी अष्टलक्षार्थी

सम्पूर्णा ॥ श्रीः ॥



श्रीशुभतिलकोपाध्यायविरचितं
॥ गायत्रीविवरणम् ॥

ॐ नमः ॥ श्रीजिनाय नमः ॥

चिदात्मदर्शसङ्क्रान्त-लोकालोकविहायसे ।
परिवागवर्तिरूपाय, प्रणम्य परमात्मने ॥ १ ॥-अनु०
गम्भीरार्थामपि श्रुत्वा, किञ्चिद् गुरुमुखाम्बुजात् ।
परेषामुपयोगाय, 'गायत्री' विवृणोम्यहम् ॥ २ ॥-अनु०
इमां ह्यनादिनिधनां, ब्रह्मजीवानुवेदिनः ।
आमनन्ति परे मन्त्रं, मननत्राणयोगतः ॥ ३ ॥-अनु०
गायन्तं त्रायते यस्माद्, गायत्रीति ततः स्मृता ।
आचारसिद्धावप्यस्या, इत्यन्वर्थ उदाहृतः ॥ ४ ॥-अनु०

मन्त्रश्च स प्रमाणकोटिसण्टङ्कमाटीकते यः सर्वपार्षदो भवति अर्हमित्यादिवदिति सर्वदर्शनामिप्रायेण गायत्री व्याख्यानायोपक्रम्यते । सा चेयं सूत्रतः—
ॐ भूर्भुवःस्वस्तत् सवितुर्वरेण्यं भर्गो देवस्य धीमहि धियोऽयो नः । प्रचोदयात्

अस्य व्याख्या—ॐमिति परमेष्ठिपञ्चकमाह । कथमिति चेदुच्यते—अर्हन्त इत्याद्यक्षरं १५
अः । अशरीरा इति सिद्धास्तदाद्यक्षरं अः । आचार्या इत्याद्यक्षरं आ । उपाध्याया इत्या-
द्यक्षरं उः । मुनीत्याद्यक्षरं अस्वरम् सन्धिवशात् ओम् । पदैकदेशेऽपि पदसमुदायोपचारादे-
वमुक्तिः । तदेवासाधारणगुणसम्पदा विशिनष्टि—भूर्भुवःस्वरिति । भूरित्यव्ययं भूलोके ।
भुव इति भूलोके । स्वरिति स्वलोके । त्रयाणां द्वन्द्वे भूर्भुवःस्वः । अधस्तिर्यगूर्ध्वरूपं लोकत्रयं
तत् तनोति—ज्ञानात्मना व्याप्नोति भूर्भुवःस्वस्तत् । प्रसिद्धा ह्यर्हत्सिद्धानां सर्वद्रव्यपर्याय-२०

१ 'पारे वाग्वृत्तिः' इति प्रतिभाति । २ 'मुपकाराय' इति ख-पाठः । ३ 'मनादि' इति ख-पाठः । ४ 'परं'
इति क-पाठः । ५ 'गायितं गायितं यस्मात्' इति ख-पाठः । ६ 'स एव प्रमाणकोटिमाटीकते' इति ख-पाठः ।
७ 'अर्हमित्यस्य अः । [अ] सिद्धा अकर्मका इति तेषामपि अः । आचार्याणां आ । उपाध्यायानां उः । जातं ओ इति ।
मुनीनां मकारे ॐ इति । पदै०' इति ख-पाठः ।

८ उक्तं च—

“अरिहंता असरीरा आचरिया उवज्झाया मुणिणो ।

पंचकखानिप्पसो ॐकारो पंच परमेहो ॥”

९ 'विशेषणतया विशिनष्टि । भूरित्यव्ययं भूवाचकम् । भुव इति पाताललोके' इति ख-पाठः ।

- विषयेण केवलज्ञानात्मना लोकत्रयव्याप्तिः ज्ञानात्मनोः स्यादभेदात्, शेषत्रयस्यापि अज्ञान-
विषयत्वात् “सर्वगतं समत्तं” इति (विशेषावश्यके गा० २७५१) वचनात् सामान्य-
रूपतया ज्ञानाद् वा । अत एव सवितुर्वरेण्यं—सहस्ररश्मेः सकाशात् प्रधानतरं, तदुद्यो-
तस्य देशविषयत्वात् प्रस्तुतपञ्चकसम्बन्धिनो भावोद्द्योतस्य सर्वविषयत्वात् । आहुश्च
५ पूज्याः (श्रीभद्रबाहुस्वामिनः आवश्यकनिर्युक्तौ लोगस्साधिकारे)—“चंदाइच्चगहाणं”
इत्यादि । न चाचार्यादित्रयस्य कैवलिकज्ञानलम्भो नास्तीति वाच्यम् । तेषामपि कैवलिक-
ज्ञानोपलब्धानां भावानां सामान्येन ज्ञानसद्भावादित्युक्तं भर्गोदे इति । भर्ग इति ईश्वरः ।
उरिति ब्रह्मा दयते—पालयति जगदिति दो—विष्णुः ‘क्वचिद्’ (सिद्ध० ५-१-१७१)
इति हे रूपम् । लोके हि जगद् ब्रह्मोत्पादयति रजोगुणाश्रितः, विष्णुः स्थापयति सत्त्व-
१० गुणाश्रितः । ईश्वरः संहरति तामसभावाश्रितः इति । भर्गश्च उश्च दश्चेति भर्गोदः, द्वन्द्वैक-
वद्भावात्, तस्मिन् । किंविशिष्टे ? ‘वसि’ वसतीति वस् विचि रूपं तस्मिन् वसि । क्व वसि
इत्याह—‘अधीमहि’ अस्य (—विष्णोः) अपत्यं इः—कामः तस्य मह्यो—भूमयः इमह्यः—
कामिन्यस्ता अधिकृत्य अधीमहि—स्त्रीषु तिष्ठमाने, रुयायत्तात्मनीत्याशयः । प्रतीतं चैत-
दीश्वर-ब्रह्म-विष्णुषु कामिनीपरवश(क)त्वम् । पार्वत्यनुनयार्थमीश्वरस्य ताण्डवाडम्बर-
१५ श्रुतेः । ब्रह्माणमधिकृत्य वेदेऽप्युक्तम्—“प्रजापतिः स्वां दुहितरमकामयत्” । विष्णोस्तु
गोप्तादिवल्लभोपदर्शकतत्तद्वचनश्रवणात् । पठ्यते च—

“राधा पुनातु जगदच्युतदत्तदृष्टि-

मन्थानकं विदधती दधिरिक्तभाण्डे ।

तस्याः स्तनस्तबकलोलविलोचनालि-

देवोऽपि दोहनधिया वृषभं निरुन्धन् ॥”-वसन्त०

२०

१ सम्पूर्णा गाथा तच्छाया च यथा—

“सर्वगतं समत्तं, सुते चरिते न पज्जवा सव्ये ।

देसविरहं पडुच्चा, दोणह वि पडिसेहणं कुज्जा ॥”

सर्वगतं सम्यक्तत्वं श्रुते चरित्रे न पर्यवाः सर्वे ।

देशविरतिं प्रतीत्य द्वयोरपि प्रतिषेधनं कुर्यात् ॥

२ ‘अत आह’ इति ख-पाठः ।

३ समग्रा गाथा तच्छाया चैवम्—

“चंदाइच्चगहाणं, पहा पयासेइ परिमियं खित्तं ।

केवलिकज्ञानलम्भो, लोगालोगं पयासेइ ॥”

सम्प्रा-ऽऽदित्यप्रहाराणां प्रभा प्रकाशयति परिमितं क्षेत्रम् ।

कैवलिकज्ञानलम्भो लोकालोकं प्रकाशयति ॥

४ ‘समोगुणाश्रितः’ इति ख-पाठः । ५ ‘अरादिषु’ इति ख-पाठः । ६ ‘ईश्वरेण हि कामान्धेन पा-
र्वत्याः पुरो नाट्यं कृतं, ब्रह्मा’ इति ख-पाठः ।

इत्यादि । शिष्यं प्रति शिक्षामाह—हे नः !—नर ! नृशब्दस्यामन्त्रणे रूपम् । स बहुमानं ह्याम-
न्त्रितः शिष्यः प्रस्तुतार्थश्रवणे उत्साहितो भवति, अतो विशेषणमाह—‘धियोऽयो !’ इति ।
‘युक् मिश्र[व]णे’ (सिद्ध० धा०) इत्ययं परैरमिश्र[व]णे चेत्यधीयते, अतो यौति—पृथग्भ-
वतीति युः । विचि छान्दसत्वाद् गुणाभावः । न युरयुः तस्यामन्त्रणं हे अयो !—अपृथग्भूत !
कस्याः ? ‘धियः’ बुद्धितः । यतः त्वं बुद्धेरपृथग्भूतो बुद्धिमान्—प्रेक्षापूर्वकारी, अतस्त्वं ५
शिष्यसे । तदन्यत्र हि रक्त-द्विष्ट-मूढ-पूर्वव्युद्गाहितादावुपदेशानर्हत्वात् अन्धकारनृत्तानु-
कारी प्रयास इति । पुनर्व्युत्पाद्यस्यैव विशेषणान्तरमाह—‘प्रच !’ इति । प्रकृष्टं चरतीति
प्रचः—प्रकृष्टाचारो मार्गानुसारिप्रवृत्तिरितियावत् ‘क्वचिद्’ (सिद्ध० ५-१-१७१) इति
डे रूपम् । यथा वा प्रचः—हंस इति, प्रकृष्टाचारे ह्युपदेशसाफल्यं, आचारपराश्रुत्वाणां शा-
स्त्रसद्भावप्रतिपादने प्रत्युत प्रत्यवायसम्भवात् । किम् ? ‘उदयात्’ उदयं प्राप्तम् । अनन्य- १०
सामान्यगुणातिशयसम्पदा प्रतिष्ठितमाराध्यत्वेन परमेष्ठिपञ्चकं कर्तृभूतमिति । अयमिह
तात्पर्यार्थः—ईश्वर-ब्रह्म-विष्णुषु उपलक्षणत्वादन्येष्वपि कपिल-सुगतादिषु दैवतेषु मध्ये
भो पुरुष ! ज्ञानवन् ! प्रकृष्टाचार ! परमेष्ठिपञ्चकमेव पूर्वदर्शितदिष्मात्रैर्गुणातिशययोगा-
दाराध्यतया प्रतिष्ठितम्, अतस्तदेवाराधनीयं, तदेव चोपासनीयं, तदेव शरणतया प्रति-
पत्तव्यं, तदाज्ञामृतरस एवास्वादनीयः, तद्व्यतिरिक्ताराध्यान्तरस्यासद्भावात् । भावेऽपि १५
(च) वस्तुतस्तत्त्वानुपपत्तेः, तद्दोषाणां लेशत इहैव निर्णीतत्वात्, तद्व्यवच्छेदेन चाराध्य-
तायामतिप्रसङ्गः । उक्तं च—

“कामानुषक्तस्य रिपुप्रहारिणः, प्रपञ्चिनोऽनुग्रहशापकारिणः ।

सामान्यपुंवर्गसमानधर्मिणो, महत्त्वकृत्सौ सकलस्य तद् भवेत् ॥”

इति । इह चाधीमहि वसीति विशेषणेन तेषां रागसूचनं, सौहचर्याद् द्वेष-मोहावप्यवसेयौ, २०
तेषामायुधादिसद्भावात् पूर्वापरव्याहृतार्थागमाद्यभिधानाच्च, यदुक्तम्—

“रागोऽङ्गनासङ्गमनानुमेयो, द्वेषो द्विषदारणहेतिगम्यः ।

मोहः कुवृत्तागमदोषसाध्यः ॥”

इत्यादि । आचार्यादीनां न सर्वथा रागादिक्षय इति चेत् ? न, तेषामप्यासोपदेशेन रागा-
दिक्षयार्थं प्रवृत्तेस्तथाविधरागाद्यसद्भावात् तदत्यन्तक्षयस्य च भावित्वात् भाविनि भूतवदु- २५
पचारात् वीतरागितैवेति, भावाचार्यादिभिरेवान्नाधिकार इति सर्वं समञ्जसम् । इत्यार्हता-
भिप्रायेण मन्त्रव्याख्या ॥

१ ‘विशेष्यसे’ इति ख-पाठः । २ ‘पुनः शिष्यस्यैव’ इति ख-पाठः । ३ ‘त्रेण गुणा’ इति ख-पाठः ।
४ ‘तथाहि—कामा०’ इति ख-पाठः । ५ ‘विशेषणे द्वेषस्योपलक्षणं आयुधादिसद्भावेन द्वेषस्यापि तेषां सद्भावात् ।
इति त्रैलोक्याभिप्रायेण व्याख्या ॥ १ ॥’ इति ख-पाठः । ६ तर्करहस्यदीपिकाऽनुसारेण (पृ० ४५) अक्षरं
चरणं (वेदम्)—“नो यस्य देवः स स वैवर्महम्” ।

(ॐ भूर्भुवःस्वस्तत् ! सवितुर्वरेण्यं भर्गोदेवस्य धीमहि धियो यो नः
प्रचोदयात् ॥)

अथाऽक्षपादाः [स्वं वेदनी (दिनः) ?] स्वं देवम्—ईश्वरं प्रणिदधानाः प्रार्थनापुरःसरमे-
वमभिदधते—ॐ भूर्भुवःस्वरित्यादि । ओमिति सर्वविद्यानामादिबीजं समग्रागमोपनिषद्-
भूतम्, अशेषविघ्नविघातनिघ्नम्, अखिलदृष्टादृष्टफलसङ्कल्पकल्पद्रुमोपममित्यस्य प्रणिधान-
स्यादावुपन्यस्तं परममङ्गलम् । न चैतद्व्यतिरिक्तं अन्यत् तत्त्वमस्ति वस्तुत इति । हे भूर्भु-
वःस्वस्तदिति लोकत्रयव्यापिन् !, आक्षपादानां हि शिवः सर्वगत इति । तथा सवितुः-
भास्वतो वरेण्य !—प्रधानतर !, सर्वज्ञत्वात् । वरेण्यं इति अनुनासिकस्तु ‘अइउवर्णस्या-
न्तेऽनुनासिकोऽनीदादेः’ (सिद्ध० १-२-४१) इति लक्षणवशात् । यथा—

१० “सामं साम ध्रुवं तावद्, दधिं दधि मधुं मधु ।

श्रूयन्ते सुभ्रुवामत्र, न यावन्मधुरा गिरः ॥”

विशेष्यमाह—हे भर्ग ! उदे ! इति । उत्कृष्ट इः—कामो यस्य स उदिः तस्यामन्त्रणं
(हे) उदे ! । अर्वाचीनावस्थापेक्षया विशेषणमिदम् । प्रार्थनामाह—अवस्य इति क्रियापदद्वयं
यथासङ्ख्यमुत्तरपदद्वयेनाभिसम्बध्यते । तत्र अव—रक्ष पालय वर्धयेतियावत् । किमित्याह—
१५ धीं—मतिं कर्मपदम् । धीर्बुद्धिः ज्ञानं तत्त्वाधिगम इत्यनर्थान्तरम् । धियः ईः—श्रीः धीः तां,
धीयुक्तां वा श्रियम्, ईश्वरतः प्रार्थना ज्ञानस्य “ईश्वरात् ज्ञानमन्विच्छेत्” इति वचनात् ।
तथा स्य—विनाशय । ‘पौंच अन्तकर्मणि’ (सिद्ध० धा०) इत्यस्य रूपम् । किमित्याह—
अहिधियः कर्मतापन्नाः । अहिः—सर्पः तस्येव धियः क्रूरताद्याः परापचिकीर्षादिवार्ताः ।
नः—अस्माकं, बुद्धिं वर्धय क्रूरताद्याः कुबुद्धीश्च विध्वंसयेत्यर्थः । पुनर्विशेषणान्तरमाह—हे
२० यो !—मिश्रित ! सम्बद्ध ! ‘युक् मिश्रणे’ (सिद्ध० धा०) इत्यस्य विचि रूपम् । कया
इत्याह—‘प्रचोदया’ ‘चुदण् सञ्चोदने’ (सिद्ध० धा०) ततः चोदनं चोदः [स]—शृङ्गार-
भावसूचनं, प्रकृष्टश्चोदो यस्याः सा प्रचोदा अर्थात् पार्वती तया सहेति वाक्यशेषः ।
अर्वाचीनावस्थापेक्षया, पार्वतीपीनपयोधरप्रणयीत्याकृतम् । परमपदावस्थायां तु प्रचोदया
अयो !—अमिश्रित ! इति व्याख्येयम् । “षडिन्द्रियाणि षड् विषयाः षड् बुद्धयः सुखं
२५ दुःखं शरीरं चेत्येकविंशतिप्रभेदभिन्नस्य दुःखस्यात्यन्तोच्छेदो मोक्षः” इति नैयायिकवच-
नप्रामाण्यात् । तथा उदे ! इति प्राचीनविशेषणमपि । उत्क्रान्त एः—कामादित्युदिस्तस्या-
मन्त्रणं उदे ! इति योज्यम् । तथा अत् ! इति विशेषणम् । अत्ति—भक्षयति जगदिति अत्
सृष्टिसंहारकत्वात् । उक्तं च (श्रीहारिभट्टीये षड्दर्शनसमुच्चये श्लो० १३)—

१ ‘अथवाऽक्षः’ इति क-पाठः । २ ‘समस्तागमानामुपनिषद्भूतम्, अतोऽस्य प्रणिधानं परममङ्गलत्वादावौ-
पन्यस्तं न चै०’ इति ख-पाठः । ३ ‘तत्त्वान्तरं’ इति ख-पाठः । ४ ‘यथा’ इति ग-पाठः । ५ ‘वर्णस्यादिना
विशेष्य०’ इति ख-पाठः । ६ ‘धीमिति कर्म’ इति क-पाठः । ७ ‘कुबुद्धीर्विनाशय, पुनः०’ इति ख-पाठः ।
८ ‘स्यायां’ इति ग-पाठः । ९ ‘विति सिद्धिसंख्या०’ इति ख-पाठः ।

“अक्षपादमते देवः, सृष्टिसंहारकृत् शिवः ।

विभुर्नित्यैकसर्वज्ञो, नित्यबुद्धिसमाश्रयः ॥”-अनु०

इति नैयायिकाभिप्रायेण मन्त्रव्याख्या ॥ २ ॥

अथ वैशेषिकाभिप्रायेणाप्येवमेव, तैरपि शिवस्य देवतयाऽभ्युपगमात् । नवरं तन्मते परमपदावस्थास्वरूपमेवम्-“बुद्धिसुखदुःखेच्छाद्वेषप्रयत्नधर्माधर्मसंस्काररूपाणां नवानां विशेषगुणानामत्यन्तोच्छेदो मोक्षः” इति ॥ ३ ॥

ॐ भूर्भुवःस्वस्तत् ! सवितुर्वरेण्यं भर् गोदेवस्य धीम ! हि धियो यो ! नः प्रचोदयात् ।

अथवा साङ्ख्याः स्वं देवं-कपिलं प्रणिदधाना इदं वदन्ति-हे ‘धीम !’ धीः-बुद्धिः तां ‘माहृ(ग्) मानशब्दयोः’ (सिद्ध० धा० ?) शब्दयति-प्ररूपयति इति धीमः-१० भगवान् कपिलस्तस्यामन्त्रणम् । ॐ भूर्भुवःस्वस्तदिति पूर्ववत् ।

“अमूर्तश्चेतनो भोगी, नित्यः सर्वगतोऽक्रियः ।

अकर्ता निर्गुणः सूक्ष्म, आत्मा कपिलदर्शने ॥”

इति वचनात् । सवितुर्वरेण्यमित्याक्षपादपक्षवत् । कपिलमेवोपयोगसम्पदा विशेषयति-भर् इति । ‘डुभृङ्गृक् पोषणे च’ (सिद्ध० धा०) । विभर्तीति भर्-पोषकः । विचि गुणे १५ च रूपम् । कस्येत्याह-‘गोदेवस्य’ । गोशब्देनात्र खुरककुदसास्त्रालाङ्गलविषाणाद्यवयवसम्पन्नः पशुरुच्यते । अनेन च विधेयता लक्ष्यते । ततो गोरिव विधेयानि-वश्यानि देवानि-इन्द्रियाणि यस्य स तथा तस्य, जितेन्द्रियस्येत्यर्थः । न च गोर्विधेयता कवीनां न रुढिः, “गौरिवैति विधेयताम्” इत्यादि लक्ष्यदर्शनात् । धीमेति व्याख्यातमेव । ‘हि’ स्फुटम् । ‘धियो यो !’ इति । हे बुद्धितत्त्वात् पृथग्भूत !, प्रकृतिपुरुषविवेकदर्शनात् २० “निवृत्तायां प्रकृतौ पुरुषस्य स्वरूपावस्थानं मोक्षः” इति वचनात्, प्रकृतिवियोगे च बुद्ध्यादीनामपि विगमात्, कारणाभावे कार्याभावात् । धिय इति पदं पुनरावृत्त्या पञ्चम्यन्तं प्रचोदयेत्यनेन सम्बध्यते । ततश्च धियो-बुद्धितत्त्वात् नः-अस्मानपि प्रचोदय-प्रेरय, व्यपनयेत्यर्थः । पष्ठ्यन्तं वा धिय इति । षष्ठी च “कर्मणि शेषजा” यथा-‘माषाणामश्रीयात्’ । तथा “न केवलं यो महतां विभाषते” इत्यत्र । ततश्च नः-अस्माकमपि धिर्यं प्रकृति-२५ हेतुकां व्यपनयेति भावः । स्वयं मुक्तोऽस्मान् मोचयेतेतियौवत् । ‘अत्’ इति । अदिति दान्तमव्ययं आश्चर्यार्थम् । तथाच अदिति आश्चर्यरूप ! तत्कारणेऽनिवृत्तत्वात् तस्यामन्त्रणं हे अद् ! । ‘विरामे वा’ (सिद्ध० १-३-५१) इति दस्य तः । इति साङ्ख्याभिप्रायः ॥ ४ ॥

१ ‘वैशेषिकाभिप्रायेण व्याख्या’ इत्यधिकः ख-पाठः । २ ‘बुद्धितत्त्वं तन्मिमीते-माहृ०’ इति ख-पाठः ।

३ ‘वा ततो माषाणामश्रीयादित्यादिवत् विभं’ इति ख-पाठः । ४ ‘भावः’ इति ख-पाठः । ५ श्लोकार्थाद्वैतार्थः ।

अथवा वैष्णवाः स्वं देवं-हरिं प्रणिदधाना इंदुमुज्जिरन्ति-३० भूर्भुवःस्वस्तदि-
त्यादि । ओमिति प्राग्वत् । भूर्भुवःस्वस्तदिति लोकत्रये व्यापिन् !

“जले विष्णुः स्थले विष्णु-विंष्णुः पर्वतमस्तके ।

सर्वभूतमयो विष्णु-स्तस्माद् विष्णुमयं जगत् ॥ १ ॥”

- ५ इति वचनात् । अथवा भूरित्याश्रयो भुवः-पृथिव्याः । स्वस्तदिति “स्वर्गे परे च लोके स्वः”
इत्यमरकोशः (श्लो० २८४४) वचनात् स्वः-परलोकस्तं तनोतीति स्वस्तत्-परलोकहेतुः
“गतिमिच्छेज्जनार्दनात्” इति वचनात् भवेत्यध्याहारात् न इत्यग्रे तनपदस्येह सम्बन्धनाद्
अस्माकमाराधकानां परलोकः सुखावहो भवेदिति हृदयम् । तथा सवितुर्वरेण्यमिति ।
सवितुः-जनकात् वरेण्य !-प्रधानतर !, प्रजानामायतिसुखं पालनात् पितुरप्यधिकतरप्रे-
१० मन्नित्यर्थः । अनुनासिकस्तु प्राग्वत् । तथा भर्गोदेवेति । भर्गश्च उच्च तयोरपि देवः, पूज्य-
त्वात्, बाणाहवादौ पार्वतीपतेः पराजयश्रवणात्, ब्रह्मणस्तु हरेर्नाभिपुण्डरीकजन्मतया
प्रसिद्धेः । तथा स्य इति त्यदस्तदर्थस्यामन्त्रणेऽसौ प्रयोगः । ततश्च हे स्य !-हे स !
स्मृतिपथप्रविष्टत्वादेवं विशेषणोपन्यासः । “संस्कारप्रबोधसम्भूतमनुभूतार्थविषयं तदित्या-
कारं संवेदनं स्मरणम्” इति स्मृतिलक्षणात् । अनेन प्रणिधानैकतानता ध्वन्यते, तथा
१५ मतुल्लोपादभेदोपचाराद् वा धियः-पण्डिताः । ‘अहं मह पूजायां’ (सिद्ध० धा०) इति
धातोः क्विबन्तस्य मह इति रूपम् । महतीति महः-पूजकः, आराधक इतियावत् ।
धियां महः धीमहः-तथाविधविद्वज्जनपर्युपासकपुरुषस्तस्मिन्नाराधके यका धीः-बुद्धिर्ज्ञानं
तस्य अयुः-अपृथग्भूतस्तस्यामन्त्रणं हे अयो !, सद्गुरुसेवातत्पराणां बुद्धिगोचर इत्यर्थः ।
न ह्यनुपासितसद्गुरूणां लौकायतिकादीनां परमात्मा ज्ञानगोचरतामश्नति । यो न इत्य-
२० न्तरा अकारप्रश्लेषात् हे अ !-विष्णो ! न इति योजितमेव । प्रचोदयादिति प्रकृष्टः
चोदः-शृङ्गारभावसूचनं यस्याः सा प्रचोदा, प्रचोदा चासौ या च-लक्ष्मीः प्रचोदया,
तां अतति-सातत्येन गच्छति (इति) प्रचोदयात्, तस्यामन्त्रणं हे प्रचोदयात् ! यद्वा
पूर्वं नः इति न योज्यते, सामर्थ्यादेवास्माकमिति प्रतीतेः । ततश्च आनःप्रचोद इति
ज्ञेयम् । हे (अ ! हे) ‘अनःप्रचोद !’ अनः-शकटं तत् प्रचोदयति-प्रेरयति इति अनःप्र-
२५ चोदस्तस्यामन्त्रणम् । शैशवे हि विष्णुना चरणेन शकटं पर्यस्तमिति श्रुतिः । ततः
‘समानानां तेन दीर्घः’ (सिद्ध० १-२-१) इति सन्धौ आनःप्रचोदेति भवति । ननु
च योपदात् परे आनःप्रचोदपदे यवानःप्रचोद इति भवितव्यं कथमत्र योनःप्रचो-
देति ? नैवं कातश्चे ‘पदात् एदोत् परः पदान्ते लोपमकार’ इति सूत्रे एदोऽयामिति
सिद्धे यत् परग्रहणं तदिष्टार्थं । तेन कचिदाकारोऽपि लुप्यते, ततोऽत्राकारलोपात्

१ ‘वेण व्याख्या’ इति ख-पाठः ।

२ ‘अथ’ इति ख-पाठः ।

३ ‘एवमाहुः’ इति ख-पाठः ।

४ ‘इत्यादि वचनात्’ इति क-पाठः ।

५ अतः परं पाठो नास्ति ख-पाठम्, वैष्णवविश्रामिणी व्याख्यापरी-
तमन्त्रः ।

सिद्धं यो नः प्रचोदेति । न चैवं प्रकाराः प्रयोगा न लभ्यन्त इति वाच्यम् । “बन्धुप्रियां बन्धु-
जनोऽऽब्रुवाच” इति (कुमार० स० १, श्लो० २६) महाकवि(कालिदास)प्रयोगदर्शनात् ॥
अथवा स्वस्तदिति विशेषणमेव, प्रचोदेति पुनः क्रियापदम् । अन इति कर्मपदं, अन्तरा-
त्मसारथिना प्रवर्तनीयत्वात् अन इवानः—शरीरं तत् प्रचोद । ‘चुदण सञ्चोदने’ (सिद्ध०
धा०) इत्यस्य चुरादेर्णिचो अनित्यत्वात् तदभावे हौ रूपं, सञ्चोदनं च नोदनमिति, धातु- ५
पारायणकृता तथैव व्याख्यानात्, ततश्च प्रचोद—प्रकर्षेण नुद—स्फेदय । नह्यमुग्धकायक-
लिमनुत्सृज्य कचिदपि परमसुखलाभः । उक्तं हि वेदे—“अशरीरं वा व सन्तं प्रियाप्रिये न
स्पृशतः । न ह वै सशरीरस्य प्रियाप्रिययोरपहतिरस्ति” । इति वैष्णवाभिप्रायः ॥ ५ ॥
(ॐ भूर्भुवः स्वस्तत् ! सवितुर्वरेण्यं भर्गो देवस्य धीमहि धियो यो नः प्रचोदयात्)

यदि वा सौगताः स्वं देवं-बुद्धं भट्टारकं प्रणिदधाना एवमाहुः-ॐ भूर्भुवःस्वरि-
त्यादि । अमिति प्राग्वत् । हे भूः !-आधार ! भुवो-भव्यलोकस्य स्वः-परलोकं तनोति-
विस्तारयति प्रज्ञापयतीति यावत् स्वस्तत् । आत्मनाऽस्तित्वेऽपि परलोकाभ्युपगमात्
“आत्मा नास्ति पुनर्भवोऽस्ति” इति वचनात् । “आत्मानास्तित्वं च-पञ्चेमानि भिक्षवः !
संज्ञामात्रं प्रतिज्ञामात्रं संवृतिमात्रं व्यवहारमात्रम् । कतमानि पञ्च !, अतीताद्वा अनाग-
ताद्वा प्रतिसंख्यानिरोधः आकाशं पुद्गलाः” इति बुद्धोक्तिप्रामाण्यात्, अत्र पुद्गल इत्यात्मा,
सवितुः-तैपनस्य वरेण्य !-प्रधान !, रविवान्धवत्वात् सप्तमस्य बुद्धस्य शाक्यसिंहाभि-
धानस्य । भर् गोदेवस्येति । विभर्तीति भर्-पोषकः । कस्येत्याह-“गोदेवस्य” गोभिर्भूता-
र्थगर्भाभिर्वाग्भिः दीव्यति-स्तीतीति गोदेवस्तस्य । यदि नामासंवेदयताऽपि डिम्भेन भग-
वते बुद्धाय कल्पितः पांशुमुष्टी राज्यं फलितस्तदा किं नामाश्चर्यं भावसारस्तुतिपराणां
मनीषितसिद्धिविधाने । तथा हे ‘धीम !’ धियं-ज्ञानमेव मिमीते-शब्दयति प्ररूपयतीति
धीमः । बहिरर्थाकाराणामविद्यादर्शितत्वादवस्तुत्वेन ज्ञानाद्वैतस्य तन्मते प्रमाणत्वात् । उक्तं
च मुनीन्द्रपादोपजीविभिः—

“ग्राह्यग्राहकनिर्मुक्तं, विज्ञानं परमार्थसत् ।
नान्योऽनुभाव्यो बुद्ध्याऽस्ति, तस्या नानुभवोऽपरः ॥
ग्राह्यग्राहकवैधुर्यात्, स्वयं सैव प्रकाश्यते ।
बाह्यो न विद्यते ह्यर्थो, यथा बालैर्विकल्प्यते ॥
वासनालुठितं चित्त-मर्थाभासे प्रवर्तते ।”

१ मेघयतां बहुवचं दृष्टम् । २ छान्दोग्योपनिषदि (अ० ८, ख० १२) प्रारम्भे उल्लेखोऽयम्, परन्तु तत्र दत्तवाक्यद्वयकं पूर्वापरीक्षाकः । ३ 'अथ' इति ख-पाठः । ४ 'आत्मनस्तु पुनर्भावो' इति ख-पाठः-
शिवशक्तिकः । ५ 'सम्प्राप्तं' इति ख-पाठः । ६ 'प्रभातमं' इति ख-पाठः । ७ 'इवेवेरिय' ! इति ख-पाठः ।
८ साहित्यस्येव अत्राद्यं नक्षत्रमकस्मिन् अशुभाकारमुखिभिः सङ्घर्षेण समुत्पद्यतीत्यात्मा तर्कद्वयदीप्तिका-
निष्ठायाः ।

इत्यत्र बहु वक्तव्यं, तत् तु ग्रन्थगौरवभयाभ्योच्यते, गमनिकामात्रफलत्वात् प्रयासस्य । ‘हि’ स्फुटम् । हे यो !—पदैकदेशे पदसमुदायोपचारात् हे योगिन् ! “बुद्धे तु भगवान् योगी” इत्यभिधानचिन्तामणिशेष(श्लो० ७९)वचनात् योगी-बुद्धस्तस्यामन्त्रणम् । अस्माकं धियो-बुद्धीरभिप्रेततत्त्वज्ञानं प्रति चोदय-व्यापारय । ‘अत्’ इति अतति-सातत्येन गच्छ-
 १५ तीत्यत्, गत्यर्थानां ज्ञानार्थत्वात् सर्वज्ञ इत्यर्थः । इति बौद्धाभिप्रायः ॥ ६ ॥

जैमिनीयाः पुनः सर्वज्ञं देवतात्वेन न प्रतिपन्नाः, किन्तु नित्येभ्यो वेदवाक्येभ्य एव तेषां तत्त्वनिश्चयः, साक्षादतीन्द्रियार्थदर्शिनः कस्यचिदपि तन्मते अभावात् । यदुक्तम्—
 “अतीन्द्रियाणामर्थानां, साक्षाद् द्रष्टा न विद्यते ।
 वचनेन हि नित्येन, यः पश्यति स पश्यति ।”

१० अतस्ते वेदवाक्यप्रामाण्यात् वैश्वानरं गुरुतया पर्युपासते इति तत्प्रणिधानार्थं वेदस्तुति-
 गर्भं इदं पठन्ति—ॐ भूर्भुवःस्वरित्यादि । तत्र सुखावबोधाय पदविभागः क्रियते—
 ॐ भूर्भुवःस्वस्तत् । सवितुः । व । रे । आप्यं । भर्गोदे । वस्य । धीमहि । धियः । अयः ।
 नः । प्रचोदयात् ।

अधुना अक्षरार्थः कथ्यते— धियो-बुद्धयो नः-अस्माकं, भवन्त्विति वाक्यशेषः ।
 १५ किम्भूता भवन्तु ? ‘अयः’ अयन्ति-गच्छन्तीत्ययो-गामिन्यः । केत्याह-‘रे’ अग्नौ । अग्नि-
 शब्देनात्र तदाराधनादि ग्राह्यम् । अतश्चाग्न्याराधनादावस्मन्मतयः प्रवर्तनशीला भवन्त्वित्ययमर्थः सम्पन्नः । किंविशिष्टे रे ? ‘भर्गोदे’ अवतीत्यूः-दाहकः । अवतेः श्रीसिद्धहैम-
 धातुपाठे दहनार्थतया पठितत्वात्, भर्गः-ईश्वर ऊः-दाहको यस्यासौ भर्गोः-कामः, यत् कालिदासः (कुमारसम्भवे स० ३, श्लो० ७२)—

२० “क्रोधं प्रभो ! संहर संहरेति, यावद् गिरः खे मरुतां चरन्ति ।
 तावत् स वह्निर्भवनेत्रजन्मा, भस्मावशेषं मदनं चकार ॥”

तं ददात्याराधकेभ्य इति भर्गोदस्तस्मिन् । अग्नितर्पिणां शास्त्रे सम्पत्सम्प्राप्त्यभिधानात् सम्पदां च कामभोगहेतुत्वात् । तथाच शिवधर्मोत्तरसूत्रम्—

२५ “पूजया विपुलं राज्य-मन्निकार्येण सम्पदः ।
 तपः पापविशुद्ध्यर्थं, ज्ञानं ध्यानं च मुक्तिदम्” ॥

इति । पुनः ‘किंविशिष्टे ? ‘धीमहि’ धियः-पण्डिताः महाः-पूजका यस्य स तथा तत्र ।

१ ‘प्रायेण मन्त्रव्याख्या’ इति ख-पाठः । २ श्रीमल्लिखेणसूरिकृतायां स्याद्वादमञ्जर्यां (पृ० ८७) साक्षिरूपेण उल्लिखिते पद्ये पूर्वार्धमिदम्, उत्तरार्धं तु यथा—नित्येभ्यो वेदवाक्येभ्यो यथार्थत्वनिश्चयः, इदमुत्तरार्धं समक्षि श्रीहारीभट्टीये पददर्शनसमुच्चये (भ० ६, श्लो० २), परन्तु तत्र पूर्वार्धमेवम्—“तस्मादतीन्द्रियार्थानां साक्षाद् द्रष्टृस्त्वतः” इति । ३ पद्यपूर्वकोऽयं पाठः क-प्रती नास्ति । ४ ‘किंभूते’ इति ख-पाठः । ५ ‘तस्मिन्’ इति ख-पाठः ।

किं स्वच्छन्देनास्मन्मतयः पावकतर्पणादौ प्रवर्तन्ताम् ? नेत्याह-प्रचोदयादिति चोदनं चोदया, चोदनेत्यर्थः । 'णिवेत्त्यासश्रन्थघट्टवन्देरनः' (सिद्ध० ५-३-१११) इत्यनेन अनप्राप्तात्रपि शलिप्रत्ययादिति बाहुलकादः, णेर्लुक्प्रसङ्ग इति चेन्न । णिलुकोऽनित्यत्वात् । तथा च धातुपारायणं-भीष्यादिभ्योऽनापवादे(?) अप्रत्ययेऽपि णेर्लुकि भीषादीनां सिद्धवद् विधानाणिलुकोऽनित्यत्वज्ञापनार्थं, तेन "चिन्तया सुप्रकम्पया" इत्यादि सिद्धम् । इति । ५ चोदना च क्रियां प्रति प्रवर्तकं वचनं यथा-"अग्निहोत्रं जुहुयात् स्वर्गकामः" (तैत्तिरीय-संहितायाम्) इति । व्याचकार च षड्दर्शनसमुच्चयकारः—

“चो(नो?)दनालक्षणो धर्म-श्चोदना तु क्रियां प्रति ।

प्रवर्तकं वचः प्राहुः, स्वःकामोऽग्निं यथा यजेत् ॥”

इति (षड्दर्शनसमुच्चये अ० ६, श्लो० ४) । प्रकर्षेण चोदयः प्रचोदयोऽस्मिन्नस्तीति । १५ 'अभ्रादिभ्यः' (सिद्ध० ७-२-४६) इति बहुवचनस्याकृतिगणज्ञापनार्थत्वात् अप्रत्यये प्रचोदयो-वेदस्तस्मात्, वेदोपदेशमाश्रित्येत्यर्थः । 'गम्ययपः कर्माधारे' (सिद्ध० २-२-७४) इति पञ्चमी । 'किंविशिष्टाद् वेदात् ? 'सवितुः व' वशब्दस्य "कादम्बखण्डद-लितानि व पङ्कजानि" इत्यादिषूपमानार्थस्य रूढत्वादादित्यादिवत्, समस्तार्थसार्थप्रकाशक-तया भास्करतुल्यादित्यर्थः । तस्माद् वेदादस्मन्मतयः अङ्ग्याराधनादौ प्रवर्तन्ताम् । अत्र १५ यत्तदोर्नित्याभिसम्बन्धाद् यतो विद्यते, किं तत् ? 'ॐ' ओमित्यक्षरं, छन्दसामादिभूतत्वात् तस्य । किंविशिष्टम् ? 'भूर्भुवःस्वस्तत्' भुवनत्रयव्यापि । न हि किञ्चिदभिधेयसमाविष्टं वस्तु गुरुसम्प्रदाययुक्त्याऽन्विष्यमाणं अत्रान्तरे शब्दपर्यायैर्नावाप्यते, सर्वैरपि प्रवादिभिरविगा-नेनास्य सकलभुवनत्रयकमलाधिगमबीजतयोपवर्णितत्वादिति परिभावनीयमेतत् । अत एव चास्यासाधारणं विशेषमाह-आण्यमिति । आण्यते-उच्चार्यते स्मर्यते इति आण्यं-प्रणि-२० धेयम् । कस्येत्याह-'वस्य' उः-ब्रह्मा, उः-शङ्करश्च, अः-कृष्णः । सन्धिवशात् वं-पुरुषत्रयं तस्यापि ध्येयमिति भावः । वस्येति कर्तरि षष्ठी 'कृत्यस्य वा' (सिद्ध० २-२-८८) इति लक्षणात् । यद्वा वेदात् । किंविशिष्टात् ? सवितुः-उत्पादयितुः, प्रतिपादयितुरितियावत् । किं तदिति व्याप्यमाह-ओमित्यादि । शेषं पूर्ववत् । नवरं वशब्दो वाक्यालङ्कारे ज्ञेयः । रे आण्यमित्याकारलोपः प्राक्तनवाचोयुक्तेरेवावसेयः । तदयं समुदायार्थः-यस्मिन् वेदे २५ आदावखिलजगन्नयव्यापी देवत्रयेणापि प्रणिधेयः प्रणव उद्गीयते यश्च समस्तार्थप्रकाशनै-कभास्करस्तस्य वेदस्योपदेशमाश्रित्य कामसम्पत्कारणे विद्वज्जनाभ्यर्चनीये चाङ्ग्याराधने आस्माकीना बुद्धयः प्रवर्तनशीलाः सन्तु । इति भट्टदर्शनाभिप्रायेण व्याख्या ॥ ७ ॥

१ 'वेदस्तस्माद् वेदापदेशः' इति ख-पाठः । २ 'वेति उपमार्थं सवितुः सर्वार्थप्रकाशकत्वेन सूर्यसमानात् तस्माद्' इति ख-पाठः । ३ 'लोकत्रयव्यापि । तर्हि किञ्चि०' इति ख-पाठः । ४ 'मन्त्रोकारशब्दस्य पर्यायो नैवाप्यते सर्वैरपि प्रवादिभिरप्यविगाने नास्य०' इति ख-पाठः । ५ 'वान्तरमाह' इति ख-पाठः । ६ 'पुरुषोत्तमः' इति ख-पाठः । ७ 'वः तस्य वस्य तेनापि ध्येयमित्यर्थः रे आण्यमित्या' इति ख-पाठः । ८ 'प्रवर्तन्तामिति भट्टदर्शनेन मन्त्रव्याख्या' इति ख-पाठः ।

अथवा सामान्येन सर्वप्रवादिसंवादस्वरूपस्य परमात्मनः प्रणिधानमिदम्—^१भूर्भुवः स्वस्तदित्यादि । ओमिति प्राग्वत् । भूर्भुवः स्वस्तदिति हे सर्वव्यापिन् ।। “वेदेऽप्युक्तम्—“पुरुष एवेदं” इत्यादि । सवितुर्वरेण्यमित्यत्रानुनासिकश्चोक्तनीत्या । भर्गोदेवेति भर्गश्च उश्च उश्च तेषामपि देव आराध्यः । न च वाच्यं तेषामाराध्यो नास्तीति, तेषामपि सन्ध्याबन्धनादिश्रवणात् । तथा—

“पञ्चाशैकोनके कोष्ठे, अकारादिप्रविस्तरे ।
तत्र मध्यस्थितं देवि !, शिवं परमकारणम् ॥
अष्टवर्गान्तगं बीजं, कवर्गस्थ च पूर्वकम् ।
वह्निनोपरि संयुक्तं, गगनेन विभूषितम् ॥
एतद्देवि ! परं तत्त्वं, योऽभिजानाति तत्त्वतः ।
संसारबन्धनं छित्त्वा, स यांति परमां गतिम् ॥”

इत्यादिवचनप्रामाण्यात् । स्य-अन्तय । कमित्याह—‘धीम्’ धीः—चित्तं तत्र य इः—कामस्तं, मनःकामे हि ध्वंसिते ध्वस्तावेव वाकायकामौ, तथा अहिधियः—कूरतांघ्राः ताः अग्न्यपनय, चं विनाऽपि समुच्चयस्य गम्यमानत्वात्—

१५ “अहरहर् नयमानो, गामश्वं पुरुषं पशुम् ।
वैवस्वतो न तृप्यति, सुराया इव दुर्मदी ॥”

इत्यादाविव तथासत्त्वम् । तथा योनिं सचित्तादिकां चतुरशीतिलक्षसङ्ख्यावच्छिन्नां वा करोतीति योनयति इति ण्यन्तात् किपि णिलुकि च योन्—संसारः तस्मात् योनः—संसारमहोदधेः प्रचोदय—अपनय, अस्मानिति शेषः । कामक्रोधादिभावशत्रुध्वंसनपूर्वमस्मान्मुक्तिं प्रापयेत्यभिप्रायः । प्रचोदयेत्यनेनैव कामादिविध्वंसनमर्थापन्नं मुक्ततायास्तन्नान्तरीयकत्वात् नार्थः ‘स्यधीमहि धियः’ इत्यनेन चेत्, न, मुक्त्यर्थिना पूर्वं कामादिपराजयो विधेय इत्युपायोपेयभावज्ञापनार्थत्वाददोषः । तथा अत् इति सौगतपक्षवत् साङ्ख्यपक्षवद् वेति सर्वदर्शनाभिप्रायतो मन्त्रव्याख्या ॥ ८ ॥

अथासौ गायत्री सर्वबीजाक्षरनिधिरिति द्विजप्रवादमाश्रित्य कैतिचिन्मन्त्राक्षर-
२५ बीजानि प्रदर्शयन्ते, तद्यथा—ओमिति बीजाक्षरमक्षपादपक्षदर्शितप्रभावदिङ्मात्रं च भर्गोदे इत्यनेन ध्यानकार्यापेक्षं वर्णसूचनम् । तथाहि—भर्ग इतीश्वरस्तेन च श्वेतवर्णो लक्ष्यते

१ ‘अथ सर्वदर्शनसंवादस्वरूपस्य परमेश्वरस्य’ इति ख-पाठः । २ ‘परमेश्वरस्य’ इति ग-पाठः । ३ ‘पूर्व-वत्’ इति ख-पाठः । ४ ऋग्वेदे पुरुषसूक्ते । ५ ‘पुरुष एवेदं’ सर्वं यजुतं यच्च भर्ग्यम् । उतायुतवस्येदानीं यद्वर्णनातिरोहति’ इति । ६ ‘मिति पूर्ववत् भर्गश्च’ इति ख-पाठः । ७ ‘गच्छेत्’ इति ग-पाठः । ८ ‘विना-शाय’ इति ख-पाठः । ९ ‘धीः—बुद्धिः’ इति ख-पाठः । १० ‘ताघ्राः ता अपि विनाशव’ इति ख-पाठः । ११ ‘शत्रोविधेयः इत्युपायोपेयभावज्ञापनार्थत्वाददोषः’ इति ख-पाठः । १२ ‘दर्शनेषु मन्त्राः’ इति ख-पाठः । १३ ‘कानिचिन्मन्त्राक्षराणि दर्शयन्ते’ इति ख-पाठः ।

शान्तिकपौष्टिकादौ । उरिति ब्रह्मा । स च पीतवर्णं ध्वनति स्तम्भादौ पीतरक्तयोः कवि-
रुन्धैक्यात् रक्तवर्णस्यापि ग्रहणं वक्ष्याकर्षणयोः । द इति कृष्णस्तेन च कृष्णवर्णो गम्यते
धूम्रत्वेऽपि सादृश्यादेवमुक्तं, वो द्वेषोच्चाटनावसानेषु इत्यादिरन्योऽपि, श्रीमतोऽस्य बीजा-
क्षरस्य प्रणिधानविधिर्यथाऽऽस्नायमवसेयः ॥

यदि वा ओमित्यनेन—

“वैट्टकला अरिहंता, निपुणा सिद्धा य लोटकल सूरी ।

उवज्ज्ञाय विसुद्धकला, दीहकला साहुणो सुहया” ॥

इति (भस्तिभरस्तोत्रगतदशम) गायोक्तग्रहस्येन परमेष्ठिपञ्चकमेव महानन्दार्थिना (जनेन)
ध्येयमिति ॥ अथवा भूरित्यनेन पृथ्वीतत्त्वमुच्यते । भुइत्यनेन भुवनं जलतत्त्वम् । वइत्यनेन
वह्नि तत्त्वम् । स्वस्तत्सवि इत्यनेन वाय्वाकाशतत्त्वे । तत्र स इत्यनेन समीरणतत्त्वम् । १०
विरित्यनेन वियत्तत्त्वम् । स्वर-ऊर्ध्वलोकं मुखमस्तकरूपं तनोति-व्याप्नोति इति स्वस्तत्,
तच्च तत् सविता चेति समासः ।

“तत्त्वपञ्चकमिदं विनियोगात् स्मर्यमाणमघजातिविधाति ।

कल्पवृक्ष इव भक्तिपराणां पूरयत्यभिमतानि न कानि ? ॥”

अथवा रेण्यं धीमहि इति हि हकारे (रे)रेफे च धी इति ईकारे च ण्यं इति बिन्दौ च १५
योजिते (ह्रीं) मायाबीजं, तदप्यचिन्त्यशक्ति, सर्वमन्त्रेषु सार्वभौमायितत्वात् । इदमेव माया-
बीजं मुद्रादिकं (!) महिधियोयोनः इति नात्परस्य विसर्गस्य क्रमाद् योजने नम इति भावात्
तदन्तो महामन्त्रः “वर्णान्तः पार्श्वजिनः” इत्यादिवचनप्रामाण्यात्, तथा वरेण्यमिति
वस्थाऽकारात् परे रगतैकारे ऐमिति बिन्दौ च वाग्बीजं, ऐं । अधीमहीत्यत्रार्हतपक्षे इः-काम
उक्तः, अतस्तद्रबीजमपि (स्मरबीजं) खचितसकलीकाररूपं निरूपितम् । तथा वैष्णवपक्षे या २०
इति लक्ष्मीर्व्याख्याता ततस्तेन लक्ष्मीबीजमुपक्षिप्तं रिच(ख)चितश्रीस्वरूपम् । अथवा महि
इति हि व्यञ्जनहकारे सवितुरिति सस्वरसकारे ओमित्योकारे च योजिते ह्रसोम् भवति ।
ततो वाग्बीजस्मरबीजप्रमुखप्रस्तुताक्षराणां संयोगे श्रीपद्मावती-त्रिपुरादिमहादेवता-
रार्थिनाः परममन्त्राः सर्वार्थसिद्धिनिबन्धनं भवन्ति विविधानुस्मर्यमाणा इति । तथा स्व इति

१ ‘लक्षयति’ इति ख-पाठः ।

२ छाया—

वृत्तकला अरिहन्ता निपुणाः सिद्धाश्च लोटकलाः सूरयः ।

उपाध्याया विशुद्धकला दीर्घकलाः साधवः सुखदाः ॥

३ श्रीमान्तुक्कसूरिकृते भस्तिभरेत्यपरनामके पञ्चपरमेष्ठित्वे ‘सरणं’ इति पाठान्तरम् । ४ ‘वाकाशः’
इति ख-पाठः । ५ ‘इति वायुतत्त्वम्’ इति ख-पाठः ।

६ ‘अना महासिद्धि’ इति ख-पाठः ।

अर्थ. ११

स्वरः । भर्ग इति ऊकारादुष्माणः । सवितुरिति द्वादशसङ्ख्यासूचनम् । तत् ऊष्माणः सवि-
 तृस्वरान्तास्तक्षकस्यापि विषोर्मिहृत इति रहस्यम् । महि इति मस्थाकारात् परे हि हकारे रे च
 ण्यमिति बिन्दौ च योजिते सिद्धचक्रस्यादिबीजं सर्वदेवतानामेकलीलागृहं प्रणवस्यकलं
 सम्पत्सम्पादननिपुणं अर्हमिति बीजाक्षरं सूचितम् । इत्यनया दिशा अन्यदपि विद्वद्भिः
 ५ स्वप्रज्ञाऽनुसारेण वाच्यम् । “सांयोगिका अमी अर्थाः” इति चोक्तेः, किमाह? सर्वेषामपि
 मन्त्राक्षराणां संयोगिकत्वात्, संयोगमात्रस्यैव चाभिधेयत्वात् । तथा चाभिधीयते—

“अमन्त्रमक्षरं नास्ति, नास्ति मूलमनौषधम् ।

अधना पृथिवी नास्ति, संयोगाः खलु दुर्लभाः ॥”

इति । एवं रक्षादिमन्त्राण्यपि वाच्यानि । यथा—अत्र मायाबीजमुक्तं तदुपरि यन्नन्यासः
 १० (किञ्चित्ते) । तथा वश्यादिभावाः (प्रयोगाः) अपि ज्ञेयाः । यथा भर्गो इति गोशब्दात्
 गोरोचना महि इति मनःशिला देव इति वा वह्निशिखं अरुगे षट्द (?)मित्यर्थः । प्रचोदबा-
 दिति बाहलानि एभिः सवितुरिति विशब्दाद् विशेषको विलेपनं वा । यो इति योशब्दात्
 योनिमतीनां—स्त्रीणां न इति नशब्दान्तराणां नरेन्द्राणां च प्रियताकरम् । तथा प्रचोद-
 यादिति प्रकारात् प्रदीपनानां विषाणामसाध्यतानिदानमित्यादि । अधीमहीति अकारादजा-
 १५ मेषशृङ्गी तस्याः प्रचोद इति वा दलानि—पत्राणि भा ? भर्गोदेवेति गोशब्दात् गोधूमस-
 क्तवाः भा ? मदीति मात्—मधु धूलिः भा २ सवितुरिति सात् सर्पिषा सह भर्गो इति भात्
 भक्षयेत् । परेण्यमिति वात् बलवीर्यकरं प्रचोद प्रात् प्रभञ्जनहरं इत्याद्यौषधिविधयोऽ-
 न्यत्र ज्ञेयाः ॥

चक्रे श्रीशुभतिलको-पाध्यायैः स्वमतिशिल्पकल्पनया ।



श्रीविवेकसागरविरचितः

॥ हरिशब्दार्थमर्भितः श्रीवीतरामस्तवः ॥

इन्द्रे-भा-ऽश्व-शुक-पुंवा-ऽहि-पवन-स्वर्णा-शुं-लोकान्तरे-

भारि-ब्रह्म-कपी-न्दु-पीते-गरुड-श्री-शुक-विष्णव-ऽर्कजैः ।

सूत-ऋकन्द-शनी-श-वंश-वरुण-प्राणा-ऽग्नि-भीता-ऽसितै-

रथैस्त्वां हरिजैः क्रमाज्जिनपते ! त्रिंशन्मितैः स्तौम्यहम् ॥ १ ॥-शार्दूल०

भज भक्तिविनमनरेशहरिं १ भज कर्ममहीरुहभङ्गहरिम् २ ।

भज सिद्धिपुरीपथपान्थहरिं ३ भज योगिमनःसहकारहरिम् ४ ॥ २ ॥-पादाकुलकम्

भज वैणिफणिहृ(क्ष)तवादिहरिं ५ भज भीमभवानिलहानिहरिम् ६ ।

भज पापरंजव्रजनाशहरिं ७ भज सौवशरीररुगस्तहरिम् ८ ॥ ३ ॥

भज शोकतटाकतपोऽर्कहरिं ९ भज चिद्धिदिताङ्गिसमस्तहरिम् १० ॥

भज दर्पमतङ्गजराजिहरिं ११ भज पारगतं तिमिरौघहरिम् १२ ॥ ४ ॥

भज यन्त्रितपञ्चहृषीकहरिं १३ भज वादिकदम्बककोकहरिम् १४ ॥

भज चम्पकसूनविशेषहरिं १५ भज मारसरीसृपजग्धिहरिम् १६ ॥ ५ ॥

भज दत्तनमज्जननैकहरिं १७ भज लोकादैनूद्भवशास्तिहरिम् १८ ॥

भज तं नरकक्षयकारहरिं १९ भज रूपरमापरिभूतहरिम् २० ॥ ६ ॥

भज केवलकाञ्चनसिद्धिहरिं २१ भज हासहिमप्रभशीलहरिम् २२ ।

भज सौख्यविधातृर्तृतीयहरिं २३ भज मोहविषाभ्यवहारहरिम् २४ ॥ ७ ॥

भज जन्मपवित्रितहारिहरिं २५ भज संयमनीरधिवासहरिम् २६ ।

भज रक्षितसर्वजनौघहरिं २७ भज कर्मसमिद्दहनैकहरिम् २८ ॥ ८ ॥

भज दुस्तरसंसृतिसङ्गहरिं २९ भज नेत्रविकारविनाशहरिम् ३० ।

भज शारदचन्द्रसमानयशोधनसारसुगन्धितभूवलयम् ॥ ९ ॥

जिनवर ! परमार्हतस्तवस्ते व्यरचि मया गुरुसोमसुन्दरास्य (?) ।

प्रक्षिप्त सुविशालराजराजद्गुणं मम वर्धविवेकसागरं त्वम् ॥ १० ॥

ॐ ॐ ॐ ॐ

१. भेकः । २. रविप्रवृत्तिकरः । ३. भवान्तरम् । ४. सूर्यः । ५. पीतवर्णः । ६. स्वर्णैर्गैः अभिवीकृतमरुतैः ।
७. पद्मद्वयः । ८. स्वात्मिकार्तिकेयः । ९. वागेव फणिलः-सर्पास्तैर्ममिता वादिन एव हरयो-भेका येन । १०. भकाशान्कोऽपि
वर्तते शब्दोऽयम् । ११. इन्द्रियम् । १२. दैत्यः । १३. तृतीयः शनिः सुखकारकोऽस्ति इति रत्नमालापाम् ।

* वृत्तरत्नाकरेऽस्य लक्षणमेवम्-मात्रासमकं भवमालग्नतम्, उपवित्रा नवमे परपुके, अष्टाश्वो भाद्
शतपुषिभ्यः जानकाश्वान्पुषेर्विश्लोकः, तद्युगकाद् वानवास्तिका स्यात्, वाणाङ्गनकसु यदि लक्षिभ्यः । यद्यतीतहृत्तवि-
विधलक्ष्मणसुसैर्मात्रासमादिपादैः कलितम् अनिबन्धनपरिमाणसहितं प्रथितं जगत्सु 'पद्मकुलकम्' ॥

॥ श्रीऋषभजिनस्तुतिः ॥

कामक्रीडाच्छन्दोनिबद्धा सारङ्गशब्दार्थसङ्कलिता च ।

(सावचूरिः ।)

- श्रीनाभेयं योगिध्येयं देहज्योतिःसारङ्गं (१)
 ५ सर्वश्रेयःश्रेयःपद्यागत्यामाद्यत्सारङ्गम् (२) ।
 कर्मक्षोणीजन्मश्रोणीश्रेणीध्वंसे सारङ्गं (३)
 नौम्युत्कण्ठाव्याप्तस्वान्तः सावस्थान्ना सारङ्गम् (४) ॥ १ ॥
 अर्हद्वृन्दं कृतानन्दं चञ्चच्चक्षुःसारङ्गं (५)
 विश्वासत्यव्याधादित्यच्छायाभेदैः सारङ्गं (६) ।
 १० क्षामाक्षेयं दक्षक्षोणीकौमुद्यामुत्सारङ्गं (७)
 श्रेयोरत्याः कण्ठाश्लेषे स्तोष्ये नन्दत् सारङ्गम् (८) ॥ २ ॥
 स्तौम्यध्वान्तं ध्वस्तध्वान्तं श्रीसिद्धान्तं सारङ्गं (९)
 भव्याम्भोजेष्वविर्भूतानन्दाम्भोरुत्सारङ्गम् (१०) ।
 अज्ञानालीपाथोदालीशत्या(?) दृष्यत्सारङ्गं (११)
 १५ वन्दारूपां भीदारूपां वक्षोवृक्षे सारङ्गम् (१२) ॥ ३ ॥

१ श्रीनाभिराजसुतम् । २ साधुध्यानगम्यम् । ३ शरीरकान्तिस्तया सुवर्णोपमम् । ४ सकलकल्याण-
 समीचीनमार्गगमनविषये बलवत्सारङ्गमिव सारङ्गम्-अश्वम् । ५ कर्माणि अष्टौ तान्येव क्षोणी-पृथिवी
 जन्तोः-जन्मवतो या श्रोणिर्गुह्याकारा तद्ध्वंसने सारङ्गं-हस्तिनम् । ६ अहं उत्कण्ठाव्याप्तस्वान्तः-हर्ष-
 पूरितमनाः श्रीनाभेयं जिनम् । ७ स्वकीयबलेन सारङ्गं-सिंहम् । ८ अहं अर्हद्वृन्दं स्तोष्ये-स्तवीमि ।
 कीदृशम् अर्हद्वृन्दं-जिनसमूहं ? कृतानन्दं-सम्पादितहर्षं रचितप्रमोदम् । ९ देदीप्यमाननयनाभ्यां मृग-
 म् । १० सर्वमृषाबादपर्वकालीनसूर्यप्रभाभेदने सारङ्गमिव सारङ्गं-राहुतुल्यम् । ११ कृशीभूतदुरितम् ।
 १२ दक्षाः-प्रवीणास्त एव क्षोणीकौमुद्याः-पृथ्वीचन्द्रज्योत्स्नास्तासां मुदः-हर्षास्तेषां सम्पादने सारङ्गमिव
 सारङ्गं-चन्द्रम् । १३ माङ्गल्यरत्याः-कल्याणकामस्त्रिया आलिङ्गने नन्दन्-माद्यत् सारङ्गमिव सारङ्गं-
 कन्दर्पम् । १४ नुवीमि अध्वान्तं-प्रकाशरूपं सिद्धान्तं स्तौमि सारङ्गं-सूर्यम् । १५ भव्यकमलेषु
 प्रकटीभूतप्रमोदजलरुहपालीषु सारङ्गं-हंसम् । १६ अज्ञानसमूहजलधरश्रेणीहरणविषये दृष्यत्-माद्यत्
 सारङ्गं-वायुम् । १७ अभिवन्दिताम् । १८ भयकाष्ठानाम् । १९ पञ्जरवृक्षे सारङ्गं-शुकसदृशम् ।

जैनाध्यक्षं दक्षं यक्षं सुष्ठुच्छायासारङ्गं (१३)

सौव्या वाण्या गौम्भीर्येण ध्वस्तोद्गर्जत्सारङ्गम् (१४) ।

अहत्सर्पद्वाक्योद्गर्जत्पर्जन्याम्भःसारङ्गं (१५)

वन्दे श्रीडाकामक्रीडाकासारश्रीसारङ्गम् (१६) ॥ ४ ॥

इति श्रीकृष्णभजिनस्तुतिः कामक्रीडाऽऽख्या ।

५

श्रीगुणविजयगणिगुम्फितः

॥ श्रीमहावीरजिनस्तवः ॥

(सारङ्गशब्दार्थमयः)

चन्द्रा-ऽदित्यं-मराल-दन्ति-पेवनैः सिंहं क्षमाभृद्-धनैः

वीणा-कम्बु-रमासमुद्भव-रसा-कपूर-शर्वो-दकैः ।

१०

लक्ष्मीकान्त-कुठार-खड्ग-कुसुमेदीपां-ऽऽपंगा-कौमुदै-

निर्ग्रन्था-ऽलि-पयोरुहा-ऽगुरु-पिकैर्वह्न्य-ऽश्वे-कार्तस्वैः ॥ १ ॥-शार्दूल०

रमण-चित्रक-लोचन-कज्जलैर्वदन-चित्र-भुजङ्गम-चन्दनैः ।

कुल-सुवास-महोदधिनन्दिनी-प्रमदसप्रमदैर्वनिविश्रुतैः ॥ २ ॥-द्रुत०

व्यामा-भेक-रथाङ्ग-रत्न-गरुडैः कीर-पुंवङ्गो-ज्वल-

१५

प्रेङ्खद्वर्णनभो-ऽम्बुपैः सुफलवद्वाक्-सौरिका-खञ्जनैः ।

वेणी-राङ्ग-कुण्ड-कुण्ड लसद्वंशस्फुरद्वाहनै-

रथैर्वीरविभुं नभोरस(६०)मितैः सारङ्गजैः संस्तुवे ॥ ३ ॥-शार्दूल०

भविककुमुदबोधनसारङ्गं कोविदकोकनयनसारङ्गम् ।

सुकृतसरोवरतटसारङ्गं दुष्कृततरुभञ्जनसारङ्गम् ॥ ४ ॥-पादाकुलकम्

२०

कुनयरजोहरणे सारङ्गं कितवकरटिदारणसारङ्गम् ।

निश्चलतानिर्जितसारङ्गं कुगतिदहनतर्जनसारङ्गम् ॥ ५ ॥

सुस्वरतातर्जितसारङ्गं चारुनिरञ्जनतासारङ्गम् ।

सुन्दररूपविजितसारङ्गं सर्वसहनगुणतासारङ्गम् ॥ ६ ॥

१ अहं जैनाधिष्ठायकं दक्षं-प्रवीणं यक्षं शोभनकान्त्या प्रवालसदृशम् । २ स्वकीयया वाचा ।
३ गम्भीरत्वेन । ४ निराकृतगर्जायमानमेघसदृशम् । ५ जितविस्तारिवचनरूपगर्जारवयुक्त-
जलधरजलपाने सारङ्गं-चातकम् । ६ लज्जायुतकामकेलितडागलक्ष्मीशोभाकारि सारङ्गं-कमलम् ।
७ सर्वगुर्वक्षरमयं कामक्रीडाख्यं पञ्चदशवर्णात्मकं छन्दः ('एकन्यूनौ विद्युन्माळापादौ चेह्नीलाखेलः'
इति लक्षणात्मकं लीलाखेलापरनामकम्) ।

- श्वासपराजितवरसारङ्गं दुर्मदविधिवदने सारङ्गम् ।
 दुरितमलापनयनसारङ्गं मन्मथभस्मकरणसारङ्गम् ॥ ७ ॥
 कुमतिलतालवने सारङ्गं करपङ्कजसमतासारङ्गम् ।
 समवसरणसञ्चितसारङ्गं त्रिभुवनभवनसुभगसारङ्गम् ॥ ८ ॥
 ५ निर्मलतागङ्गासारङ्गं भ्रूमञ्जुलताजितसारङ्गम् ।
 शमरसरत्नाकरसारङ्गं सज्जनमनपङ्कजसारङ्गम् ॥ ९ ॥
 अद्भुतपरिमलसुखसारङ्गं देवसमुद्राहितसारङ्गम् ।
 कण्ठचमत्कृतकलसारङ्गं दुर्नयधिततगहनसारङ्गम् ॥ १० ॥
 दमितकरणचञ्चलसारङ्गं मुक्तरजतमणिगणसारङ्गम् ।
 १० निर्वृतिमृगनयनसारङ्गं कुमतकुरङ्गहननसारङ्गम् ॥ ११ ॥
 त्रिभुवनवर्तिसुजनसारङ्गं सिद्धिवधूलोचनसारङ्गम् ।
 शशिसोदरसुन्दरसारङ्गं सौवरमादर्शितसारङ्गम् ॥ १२ ॥
 कीलितकोपविषमसारङ्गं वाणीशीतलतासारङ्गम् ।
 पावितनिजनिरुपमसारङ्गं मृगमदजैत्रवदनसारङ्गम् ॥ १३ ॥
 १५ निजवशनिर्मितमतिसारङ्गं सुरपतिभिर्विनुतं सारङ्गम् ।
 विदलितमोहविपुलसारङ्गं देवीकृतवापीसारङ्गम् ॥ १४ ॥
 गगनचलितगुरुवृषसारङ्गं ज्ञातकुले निर्जरसारङ्गम् ।
 रोषभुजङ्गदमनसारङ्गं ज्ञानमहाभूरुहसारङ्गम् ॥ १५ ॥
 स्वीयवशीकृतमैनसारङ्गं लेख्यागुणगालितसारङ्गम् ।
 २० दानावर्जितभविसारङ्गं निगदितनियतनिपुणसारङ्गम् ॥ १६ ॥
 केलिकृते रक्षितसारङ्गं जनरञ्जनलोचनसारङ्गम् ।
 लुञ्छितभुजगसदृशसारङ्गं धर्मकथालापितसारङ्गम् ॥ १७ ॥
 अङ्गरजोमृगमदसारङ्गं मोहरजनिबोधनसारङ्गम् ।
 स्वरमाधुर्यमथितसारङ्गं वीरं भजत सुकृतसारङ्गम् ॥ १८ ॥
 २५ इत्थं वीरजिनः स्तुतो नवनवैः सारङ्गशब्दोद्भवैः
 सङ्गावैः सनयं गुणादिविजयेनानन्दरोमोद्गमम् ।
 हर्षोत्कर्षवशेन पेशलतरैर्भावैः सुरैः सन्नत-
 श्चित्तप्रीतिकरं परं पदमयं दद्यान्मुदा देहिनाम् ॥ १९ ॥-शार्दूल०

५ ५ ५ ५

पण्डितश्रीलक्ष्मीकल्लोलगणिकृतं
परागशब्दाष्टोत्तरशतार्थनिबद्धं
॥ साधारणजिनस्तवनम् ॥

श्रीदेवेन्द्रनरेन्द्रमौलिमुकुटोद्घृष्टांग्रियुग्मं जिनं
नत्वाऽकुर्मि 'पराग'शब्दविविधार्थोत्पत्तिमालां च याम् ।
पापं पिण्डि तदीयपुण्यवशतो यन्मामकीनं विभो !-
ऽभिध्यातीतफलापवर्जनमुधाविष्वाणकारस्करः ॥ १ ॥-शार्दूल०
वक्राब्जवायुजितपद्मपरागपूरं
हृन्मन्दिरस्थलपरागहतप्रचारम् ।
प्रोद्दीप्तकाञ्चनपरागसवर्णवर्णं
त्वज्जापरागरसिकः स्तुतिमानये त्वाम् ॥ २ ॥-वसन्त०
देवाऽपराग ! निकृतिप्रततिप्रतान-
च्छेदे कुठार ! सुपरागसमाङ्गगङ्गम् ।
त्वां संश्रयाम्यनिमिषाधिपचापराग-
संसारमुक्त ! भुवि विस्तृतसम्पराग ! ॥ ३ ॥-,,
स्वामिन् ! जय त्वमनिशं सपरम्पराऽऽग-
मादिप्रकाशक ! चिरं गतपापराग ! ।
यश्चाप्युवकथ ऋषिराजिषु पुष्पराग-
वृत्तिं विघट्टितमणीवकचापराग ! ॥ ४ ॥-,,
पूर्वापरस्वरविपर्ययतः पराग !
तत्त्वावबोधमिहिरोद्गमने पराऽग ! ।
त्वं किं परागमयसे मयि मुक्तिदाने
हृत्सापरागसि जितारिरश्च प्रसीद ॥ ५ ॥-,,
तृष्णापरागविरतं निरतं क्रियायां
लीलापरागतिचरन्तमघं हरन्तम् ।
विश्वाऽपरागपतिशुद्धयशोऽभिरामं
वन्दे प्रियंवद ! परागणनीयशीलम् ॥ ६ ॥-,,

भूवाः परागपुरुषेषु कृपां दधानो
मायापरागवनितावधवैनतेयः ।
यः कोपरागरहितस्त्वमसीन ! तेन
सेवे भवन्तमपरागमशैलवज्रम् ॥ ७ ॥-वसन्त०

५

ध्वस्तोपरागपरभागविभूषिताङ्गं
सूरापरागमसमीकृतकर्मधर्मम् ।
पुण्यापरागजनदत्तभवं भजेयं
देवाऽपरागणितलक्षणसञ्चयं त्वाम् ॥ ८ ॥-,,

१०

सेवाऽपरागणितसौख्यकरं श्रयामि
हृत्तापरागहरणं करणं गुणानाम् ।
प्रोद्यत्परागतिगतं शरणं जनाना-
मिष्टार्थसाधनसुपर्वपरागकल्पम् ॥ ९ ॥-,,

१५

तेजोविराजितपराङ्गसमीपराग-
द्वेषच्छिदं धनहयद्विपरागहीनम् ।
गेमे(ये) सति द्रुतपराग ! नमस्करोमि
गेस्थे(ये?) जयेऽकलितपापपरागमाशु ॥ १० ॥-,,

२०

गेस्थेजिते जननमृत्युजरापरागं
मां देहि तच्छिवपदं विलसत्परागम् ।
रास्नेहतस्मरपरागपकोपराग-
रिक्तं परागणधरस्थितिकार्यकारिन् ! ॥ ११ ॥-,,

२५

पस्था(?)ङ्गदेवकृतचन्दनसत्परागो
यो द्वापरागमगिरोऽस्ति न जङ्गपूकः ।
गेयं विधाय कृतदुष्कृतसम्पराग-
मीडे प्रतीतमपरागमभिख्यया तम् ॥ १२ ॥-,,
गेपाग्रगे जितपुनर्भवभापराग-
रास्थानके तमुदिते भुवने पराग ! ।
गेशे कृते निहतमोहमहापराग !
गेस्थे पणे कुरु सुखं शमधीपराग ! ॥ १३ ॥-,,

गेऽर्थेपरागकरणोद्यमिनं नमामि
 गेसो स्थिते खलपरागभयप्रमुक्तम् ।
 गेन्नेकृतेऽर्पितपरागधराधव ! त्वां
 पेहे स्थिते शुचिपरागपवित्रकीर्तिम् ॥ १४ ॥-वसन्त०

गेस्थे भवे सकलजन्तुकृतापराग !
 गेदे निर्वर्हितकषायमहत्पराग ! ।
 गेशे विधेहि सुखमुज्झितदुष्पराग !
 गेवे सति त्रिजगदङ्गिकृपापराग ! ॥ १५ ॥-,, ५

पेसौपरागसमधैर्य ! सुवर्यवीर्य !
 पेसे परागशिवभीरुमभिष्टुवे त्वाम् ।
 ये नीकृते धनवधूप्रभुतापराग-
 रामोदिते शुचिपरागरदालिकान्ते ! ॥ १६ ॥-,, १०

रित्रां कृतेनुचितदेहपरागलेप-
 रित्रां गते जय परागभवाधिकश्रीः ।
 उन्नेति रःसुविहिते जनतापराग-
 गेधे कृते गलितमोहमदापराग ! ॥ १७ ॥-,, १५

परांगनायास्तु पवे पराग, सङ्गेन मुक्तं मनसा नतोऽस्मि ।
 पेवे कृते देव नमत्पराग !, संत्यक्तरक्तास्थिपराङ्गसङ्ग ! ॥ १८ ॥-उपजातिः
 प्राप्तापरागाधभवाब्धितीरं, वन्दे पराऽगारविमुक्तचिन्तम् ।
 तृष्णापरागर्वरुषा निषूदनं, वशापरागाह्यगुणोपपन्नम् ॥ १९ ॥-,, २०

दिव्यापरागर्जनतामतीतं, सेवापरागस्त्यमुखर्षिवन्द्यम् ।
 परागभस्तिच्छवितोऽधिकप्रभं, परागजाविःकृतसद्गतिं श्रये ॥ २० ॥-इन्द्रवंशा
 परागतार्थप्रतिपादनात् प्रियं, जनंपराऽ(जनापरा)गर्ह्यवचःपरम्परम् ।
 परागलहूपणधोरणीज्जं, परागदाधिघ्नमहं नवीमि ॥ २१ ॥-उपेन्द्रवंशा
 परागरुत्तमत्स्थितिमूर्त्तिसेव्यं, परागरुद्रव्यसुधूपयोग्यम् ।
 परागमाचारविचारणीयं, पराऽगदंकारमहं भजामि ॥ २२ ॥-उपेन्द्रवंशा २५

माद्यत्परागम्यपदप्रदान-दक्षं परागर्वगुणं श्रयध्वम् ।
 सुरूपरागोत्थविकारतर्जकं, जरापरागत्वरभीतिवर्जितम् ॥ २३ ॥-इन्द्रवंशा

परागजावारिविशुद्धवंशः, परागरिष्टस्थितिभेददर्शी ।

सेवापरारि(गा)नतचक्रमाजः, कृपापराऽगालिदवाक्य ! जीयाः ॥ २४ ॥—उपजातिः

यो दीपरागाङ्गिसमात्मबोधनो, विलापरागादिविमुक्तचेताः ।

निःस्वापराऽगास्वतरस्वरूपः, सुरापरागाद्यगुणः सुसेव्यः ॥ २५ ॥—,,

५

अपूर्वरार्णा(गा)ङ्गपरागजात-शीलं पराऽगन्धवचःप्रकाशम् ।

परागतिप्राप्त ! परागतिज्ञं, स्तोष्ये परागोपगतिं प्रतीतम् ॥ २६ ॥—,,

वन्दे परागर्भगतिव्यतीतं, सदापरागाढतपःप्रवृत्तम् ।

कृपापराङ्गारकशोणपाणिं, परां गरीयःपदवीं श्रयन्तम् ॥ २७ ॥—,,

श्रीमद्वाचकचक्रवर्तिसुगुरुश्रीहर्षकल्लोलसच-

१०

छिष्यः पण्डितमण्डलीबहुमतः श्रीलक्ष्मिकल्लोलकः ।

सैवेदं रचयाञ्चकार सुपरागार्थाष्टयुक्तं शतं

तेनामोतु कृती जनः शिवसुखं पुण्येन लब्धोदयम् ॥ २८ ॥—शार्दूल०

इति परागशब्दाष्टोत्तरशतार्थनिबद्धं साधारणजिनस्तवनम् ।

महामहोपाध्यायचक्रवर्तिश्रीहर्षकल्लोलगणिक्रमकमलमरालायमानेन

१५

पण्डितलक्ष्मीकल्लोलगणिना रचयाञ्चक्रे ॥



पण्डितश्रीगुणविनयगणिगुम्फितः
॥ 'सर्व्वत्थ'शब्दार्थसमुच्चयः ॥

प्रणम्यैश्वर्यतः सर्वान्, शर्व्ववद् गोविलासिनः ।
सर्व्वत्थेति वरे शब्दे, क्रियतेऽर्थसमुच्चयः ॥

सर्वाणि अस्त्राणि हस्तेषु येषां ते सर्वास्त्राः-सुभटाः 'दीर्घह्रस्वौ मिथो वृत्तौ' (सिद्ध० ५ अ० ८, पा० १, सू० ४) इति ह्रस्वः ॥ १ ॥

सर्व्वे च ते अर्थाश्च सर्व्वार्थाः ॥ २ ॥

सार्व्वो-भगवान् तद्वत् तिष्ठन्ति इति सार्व्वस्थाः-गणधराः । 'ह्रस्वः संयोगे' (सिद्ध० ८-१-८४) इति ह्रस्वः ॥ ३ ॥

सा-श्रीः तद्धेतुत्वात् सा अर्व्वणि-हये तिष्ठतीति 'अर्व्वस्था सा चासौ अर्व्वस्था चेति' १० सार्व्वस्था-अच्छुसा देवी ॥ ४ ॥

सद् वस्त्रं येषां ते सद्वास्त्राः-दौषिकाः ॥ ५ ॥

व्यथां अर्हन्तीति व्यथ्याः-परपीड्याः-कातराः तैः सह वर्तन्त इति सव्यथ्याः-निर्व्वल-वला भूपालाः ॥ ६ ॥

सर्व्वान् त्रायन्त इति सर्व्वत्राः-गुरवः ॥ ७ ॥

१५

आसन् 'आस उपवेशने' (पा० धा० १०२१) भावक्किवन्तः, सव्ये-वामभागे अर्थात् शकटस्य आसु सव्यासु, ततः त्रस्यन्तीति सव्यास्त्राः-निस्थामानो वृषभाः 'अन्यतोऽपि च' (कातन्त्रे सू० ६३६) इति उपप्रत्ययः ॥ ८ ॥

सह व्यथैः-अपार्थक्यैः प्रयोजनैः निर्व्वर्तन्त इति सव्यथ्याः ॥ ९ ॥

विशिष्टया अर्थ इति संज्ञया सह वर्तन्त इति सव्यथ्याः-यौगाः, नैयायिकमते हि द्रव्या-२० दीनां त्रयाणां अर्थ इति संज्ञा ॥ १० ॥

सद्भिः व्यस्ताः-खण्डिताः सद्बुव्यस्ताः-खलाः ॥ ११ ॥

सार्व्वत्राः सार्व्वमित्यर्थः वन्दे इति क्रिया देवमनुष्य० इत्यत्र 'बहुलम्' (सिद्ध० ५-१-२) इति वचनात् अन्यत्रापि द्वितीयार्थे सप्तम्यर्थे च त्राप्रत्ययः ॥ १२ ॥

शर्व्वो-महेशः तस्य अस्त्राणि, प्राकृतत्वात् पुंस्त्वम् ॥ १३ ॥

२५

१ गायकवाडपौर्वात्यमन्दिर(Oriental Institute)सत्कायाः प्रतेराधारेण पाठान्तराणि सूचितानि पण्डितवर्यैः श्रीयुतलालचन्द्रैः । तेषु यानि विशेषेणोपयुक्तानि तेषां समावेशो मूळभागे निर्दिष्टो मया { } एतच्चिह्नेन, अवशिष्टानि तु प्रायः सन्निवेशितानि दिष्पणीयानि ।

सन्-प्रधानः { यो } विः-पक्षी अर्थाद् गरुडः, स एवास्त्रं विधातकत्वाद् येषां ते
सद्व्यवस्थाः-सर्पाः ॥ १४ ॥

सार्वः-अर्हन् तस्य अर्थाः-वाच्याः सार्वार्थाः-अतीता-ऽनागत-वर्तमानकालभाविनः
पदार्थाः खलु भगवत एव वाच्या भवन्ति, नान्यस्य ॥ १५ ॥

५ सार्वस्य-अर्हतः वाक्ये अर्थाः-हेतवः सार्वार्थाः अनन्ताः ॥ १६ ॥

सार्वार्थाः-समस्तद्रव्याणि जिनैर्दीक्षासमये परित्यक्ताः ॥ १७ ॥

सार्वार्थाः समस्तेभ्यः पापेभ्यो ये अर्थाः-निवृत्तयः उपरमा इति यावत् ते आश्रिता
जिनैरिति ॥ १८ ॥

सर्वे च ते अर्थाश्च-अभिधेयाः सर्वार्थाः भगवतां वाच्या भवन्ति ॥ १९ ॥

१० सर्वार्थाः-समग्रप्रकाराः व्याख्या भगवद्भिरेव विधातुं शक्यन्ते, सुरनरतिरश्चां स्वस्वभा-
वाऽनुगतत्वाद् अर्हद्वाणीनामिति ॥ २० ॥

सार्वार्थाः-न्यक्षसांसारिकवस्तूनि श्रीजिनैः परित्यक्ताः ॥ २१ ॥

अत्र सप्तस्वर्थेषु “अर्थो हेतोः प्रयोजने ॥ निवृत्तौ विषये वाक्ये प्रकार-द्रव्यवस्तुषु ।”
इत्यनेकार्थः (हे० का० २, श्लो० २२४-२२५) सर्वेषां गुणानां अर्थन-प्रार्थनं येषां ते
१५ सर्वार्थाः-जिनाः ॥ २२ ॥

श्रव्याः-श्रवणार्हाः धर्मोपचयहेतुत्वाद् अर्था यासु ताः श्रव्यार्थाः-भगवद्वाण्यः ॥ २३ ॥

‘पुलङ् प्रसूतौ’ () सवनार्हाः सव्याः ते च अर्था विद्यन्ते येषां ते
सव्यार्थाः, यतोऽर्थाः सर्वेऽपि भगवद्भिरेव पूर्वं प्रादुष्कृताः सूत्राणि च गणभृद्भिरिति ॥ २४ ॥

‘पुलक्षेपे’ () सवानार्हाः-निन्द्यार्हाः सव्याः-आन्तरवैरिणः तेषां विधाताय
२० अर्थो येषां ते सव्यार्थाः ॥ २५ ॥

सवनं-मोक्षलक्ष्म्या सह सन्धानम् ॥ २६ ॥

यद्वा सवनं-कर्मशत्रूणां पीडनम् ॥ २७ ॥

यद्वा सवनं-करुणया आत्मन आर्द्राभावः ॥ २८ ॥

यद्वा सवनं-कर्मसेनाया मथनम् ॥ २९ ॥

१५ यद्वा सवनं-त्रिजगदैश्वर्यविधानम् ॥ ३० ॥

यद्वा सवनं-विशुद्धभावे गमनम्, तत् कर्तुमर्हाः सव्याः, ईदृग्विधा अर्थाः-सम्यग्ज्ञा-
नादयो हेतवो { विद्यन्ते } येषां ते सव्यार्थाः ॥ ३१ ॥

अत्र षट्स्वर्थेषु ‘पुनञ् सन्धा-क्लेश-पीडनमथे’ () ‘पुञ् पुल्लैश्वर्य-प्रसवयोः’
() इति धातुप्रयोगाः ।

सन्-विद्यमानोऽङ्के वस्तुः-छागो येषां ते सद्बस्ताः-श्रीकुन्धुस्वामिनः ॥ ३२ ॥

सवनं-मेरुशिखरेऽमिषवः तदर्हाः सव्याः, अर्ध्यन्ते मोक्षलक्ष्म्या ये तेऽर्ध्याः, पश्चात् कर्मधारये सव्यार्ध्याः ॥ ३३ ॥

सर्वेषु ज्ञानादिषु आस्था {-यत्नो } येषां ते सर्वास्थाः ॥ ३४ ॥

सर्वाणि वस्तूनि ज्ञानस्यास्थायामालम्बने विद्यन्ते {येषां} ते सर्वास्थाः ॥ ३५ ॥

सर्वेषां देवादीनां व्याख्यानावसरे द्वादशसङ्ख्या आस्थाः-सभा येषां ते सर्वास्थाः ॥ ३६ ॥

सर्वेषां मोक्षमुखानां आस्था-अपेक्षा येषां ते सर्वास्थाः ॥ ३७ ॥

“आस्था यत्नालम्बनयोरास्थानापेक्षयोः” इति (हैमेऽनेकार्थे का० २, श्लो० २२५) चतुर्वर्थेषु आस्थाशब्दः पृथगर्थः ।

सवः-यागः विधेयतया विद्यते येषां ते सविनः-यागकर्तारो मिथ्यात्विनः, तैर्न स्तूयन्त इति सव्यस्ताः ‘अन्यतोऽपि च’ (कान्तरे सू० ६३६) इति डः, सद्दृष्टिमिरेव खल्वहन्तः स्तूयन्त इति ॥ ३८ ॥

सन्-बन्धुरो विः-पक्षी हंसः, सः अस्तः-क्षिप्तो गत्या यैस्ते सव्यस्ताः ॥ ३९ ॥

सद्विः-प्रधानकान्तिः, भावक्विवन्तः । तत्र आस्था-यत्नो येषां ते सद्ब्यस्थाः ॥ ४० ॥

सद्विः-चारुगतिः एकसमयेन इतो मोक्षगमनात् तत्र अर्थो येषां ते सद्ब्यर्थाः ॥ ४१ ॥

शस्य-श्रेयसो वीः-व्याप्तिस्तत्र आस्था-अपेक्षा येषां ते शव्यस्थाः ॥ ४२ ॥

सताम्-आभवं विद्यमानानां कर्मणां या वीः-तिरस्कारः सा एव अर्थो येषां ते सद्ब्यर्थाः ॥ ४३ ॥

शस्य-सुखस्य वीः-प्रयोजनं सा अर्ध्यते यैस्ते शव्यर्थाः ॥ ४४ ॥

अत्र पञ्चस्वर्थेषु ‘वील् कान्ति-गति-व्याप्ति-क्षेप-प्रयोजन-खादनेषु’ () २० इति धातुप्रयोगे भावक्विवन्तरूपाणि ।

शस्य-शुभस्य वीः-वरणं ‘वीग् वृत्याम्’ () भावक्विवन्तः, तत्र अर्थो येषां ते शव्यर्थाः ॥ ४५ ॥

सति मोक्षे वान्ति-गच्छन्तीति सद्वाः ॥ ४६ ॥

यद्वा सतः कर्मरिपून् वान्ति-हिंसन्ति इति सद्वाः ‘आतो० विच्’ (कातन्त्रे सू० ६५४) २५ अर्ध्यन्त इति अर्ध्याः । पश्चात् कर्मधारयः सद्ब्यर्थाः ‘दीर्घह्रस्वौ मिथो वृत्तौ’ (सिद्ध० ८-१-४) इति ह्रस्वः ॥ ४७ ॥

सन्तो मोक्षे गत्वराः 'षट् गतौ' (सिद्ध० धा०) क्तिप्, विशिष्टा ईः-कान्तिः भावक्कि-
वन्तः तस्यैवार्थो येषां ते व्यर्थाः, पश्चाद् विशेषणद्वयकर्मधारयः सद्ब्यर्थाः ॥ ४८ ॥

सर्वेषां दुःखानां असनं-तिरस्करणं सर्वासु 'असूय क्षेपे' () भावक्किवन्तः
तत्र तिष्ठति सर्वासुस्थाः 'सुपि स्थः' (पाणिनीये ३-२-४) इति कः ॥ ४९ ॥

५ सति विद्यमानस्य लोकालोकाकाशस्य केवलज्ञानेन वसनं वंस आच्छादने, 'वसकूल
स्तुतौ' () भावक्किवन्तः, तां तन्वन्तीति सद्बस्ताः, 'तनु(यी) विस्तारे' (सिद्ध०
धा०) 'अन्यतोऽपि च' (कान्तं सू० ६३६) इति डः ॥ ५० ॥

सति निरुपद्रवे स्थाने वसन् वस्-निवसनं तथा तंसयन्ति-भूषयन्ति स्वात्मानमिति
सद्बस्ताः "तसिकयलङ्कृतौ" () डप्रत्ययः ॥ ५१ ॥

१० सत्सु-सप्तसु क्षेत्रेषु वपति धर्मबीजमिति सद्भाः डप्रत्ययः, स्तूयन्ते लौकैरिति स्ताः 'ष्टुञ्
स्तुतौ' (सिद्ध० धा०) डप्रत्ययः पश्चाद् विशेषणकर्मधारयः ॥ ५२ ॥

सत् कर्मणां विशरणं 'पट् विशरणे' क्तिप् तथा वन्द्यन्ते-स्तूयन्त इति सद्भाः 'वदिङ्
अभिवादनस्तुत्योः' () डप्रत्ययः । अश्रन्ति-भक्षयन्ति देहमिति अशो-रोगाः
क्तिप् ताः त्रासयन्ति-निवारयन्ति इति 'त्रसक् निवारणे' () पश्चात् कर्म-
१५ धारयः सद्-वस्त्राः 'अन्यतोऽपि च' (कान्तं सू० ६३६) इति डः ॥ ५३ ॥

सद्भिः उद्यन्ते-वाद्यन्त इति सद्बशः क्तिप्, ताम्यन्ति-खिद्यन्ते संयमार्थमिति ता
डप्रत्ययः पश्चात् कर्मधारये सद्बशताः ॥ ५४ ॥

सतः-व्याख्यानार्हपदार्थान् वदन्तीति सद्वाः, स्त्यायन्ति-सङ्घातयन्ति गुणानिति
स्ताः डप्रत्ययः पश्चाद् विशेषणद्वयकर्मधारयः ॥ ५५ ॥

२० सन्-रुचिरो यो वाद्-शब्दनं 'वाश् शब्दे' () भावक्किवन्तः तेन स्तूयन्त
इति सद्वाशताः ॥ ५६ ॥

सतां-श्रवणार्हणां भव्यानां पुरो वचनं वः डप्रत्ययः, तेन अर्थ्यन्ते ये ते सद्बार्थाः ॥ ५७ ॥

सन्-रम्यो [यो] वो-महेशः तद्वद् अर्थ्यन्ते ये ते सद्बार्थाः ॥ ५८ ॥

सन् यो वो-वातः तद्वद् अप्रतिबद्धत्वं अर्थ्यते यैस्ते सद्बार्थाः ॥ ५९ ॥

२५ श्रव्याः-प्राप्याः विषयतया अर्था येषां ते श्रव्यार्थाः 'श्रु गतौ' (), 'ये गत्यर्थास्ते
प्राप्त्यर्थाः' इति वचनात् ॥ ६० ॥

सः-सूर्यः तद्वद् विशिष्टा या ईः-कान्तिः सा अर्थ्यते यैस्ते सव्यर्थाः ॥ ६१ ॥

स्ते-परोक्षे अतीन्द्रियतया विविधा ये अर्थास्ते सव्यर्थाः, ते अर्हद्भिः प्रणीता इति ॥ ६२ ॥

श्रवणार्हाः श्राव्याः-ज्ञेयाः 'श्रु गतौ' 'ये गत्यर्थास्ते ज्ञानार्थाः' इति तैऽर्थ्याः येषां ते श्राव्यार्थाः ॥ ६३ ॥

श्राम्यन्ति-तपस्यन्ति संयमानुष्ठानेन इति श्राः डप्रत्ययः, तान् अवति नरकपाप्मात् इति श्रौः-धर्मः 'अव रक्षणे' (सिद्ध० धा०) क्तिप् ऊव् वृद्धिश्च तं यन्ति-जानन्तीति श्राव्यः । 'ईल् गतौ' () अर्थ्यन्त इति अर्थ्याः पश्चात् कर्मधारयः श्राव्यर्थ्याः ॥ ६४ ॥ ५

श्राम्यन्ति-खिद्यन्ते कृपया परदुःखवीक्षणेन इति श्राः 'श्रमु भ्यत्रिङ् तपःखेदयोः' () डप्रत्ययः । अविः-मेषः तस्य अर्थो येषां ते अव्यर्थाः, तदङ्गोद्भवाया ऊर्णायाः साधुरजोहरणदशोपयोगित्वात् पश्चात् श्राश्च ते अव्यर्थाश्चेति श्राव्यार्थाः-साधवः ॥ ६५ ॥

श्राम्यन्तीति शाः 'शम् उपशमे' डप्रत्ययः, विगतोऽर्थो-द्रव्यं येभ्यस्ते तत्परित्याग-कर्तृत्वाजिनानामिति व्यर्थाः, पश्चात् कर्मधारये शव्यर्थाः ॥ ६६ ॥ १०

स्यन्ति-नाशयन्ति दुःखानीति साः 'षोय नाशे' () डः । अर्वो-वधः कर्म-रिपूणां 'अर्व वधे' () अव् स एवार्थो येषां ते अर्वार्थाः, पश्चात् साश्च ते अर्वार्थाश्चेति सार्वार्थाः ॥ ६७ ॥

सा-लक्ष्मीस्तां विशेषेण अर्थयन्ते-याचन्त इति साव्यर्थाः, 'अर्थत्कङ् याचने' ॥ ६८ ॥

श्रवणं श्रवः श्रव् तत्त्वानां आकर्णनं स विद्यते येषां ते श्रविणो-भव्याः तैः अर्थ्यन्ते ये १५ ते श्रव्यर्थ्याः ॥ ६९ ॥

सति-मोक्षे वसतीति सद्वास्ता-श्रीजिनः, 'वस् निवासे' () तृच् ॥ ७० ॥

शलन्ति-शिवं गच्छन्ति इति शाः 'शलज् गतौ' () डः, उः-सुखम्, ईः-केवललक्ष्मीः व्यां ते-अर्थ्येते येस्ते व्यर्थ्याः शाश्वते व्यर्थ्याश्चेति शव्यर्थ्याः ॥ ७१ ॥

शलयन्ते-श्लाघन्ते यान् लोका इति शाः 'शलङ्क् श्लाघे' डः, वीः-विशिष्टं ज्ञानं १० 'ईल् गतौ' तस्या अर्थो येषां ते व्यर्थाः, शाश्वते व्यर्थाश्चेति शव्यार्थाः ॥ ७२ ॥

सन्यन्ते-सेव्यन्ते लोकैरिति साः 'पन् सम्भक्तौ' डप्रत्ययः अवनं अवः-तत्त्वार्थशब्दनं 'उङ् शब्दे' अच् । स विद्यते येषां ते अविनः-सभ्याः, तैः अर्थ्यन्ते ये ते अव्यर्थ्याः, साश्च ते अव्यर्थ्याश्च साव्यर्थ्याः ॥ ७३ ॥

सनन्ति-ददति सर्वेषां अभयदानमिति साः, 'पण् दाने' () डे रूपम्, अवनं १५ अवः अच्, एकेन्द्रियादिजन्तूनां रक्षणम् १, मोक्षगमनम् २, प्रीतिकारिणी कान्तिः ३, धर्मप्रीतिः ४, तृप्तिः ५, तत्त्वानामवगमनम् ६, मोक्षपुरीप्रवेशः ७, धर्मस्य श्रवणम् ८, त्रिज-गत्स्वामित्वम् ९, शिवसुखयाचनम् १०, विशुद्धा क्रिया ११, तत्त्वश्रवणेच्छा १२, तपो-दीप्तिः १३, धर्मस्य प्राप्तिः १४, संयमस्त्रिया आलिङ्गनम् १५, कर्मरिपूणां हिंसनम् १६,

दारुणपापदारुणां दहनम् १७, शुभो भावः १८, निर्मलाध्यवसायस्य वृद्धिः १९ एवं ॥९२॥
स विद्यते येषां ते अविनः-साधवः तैः अर्थ्यन्ते ये ते अव्यर्थ्याः, पश्चात् साश्च ते अव्यर्थ्या-
श्चेति साव्यर्थ्याः, 'अत्र रक्षण-गति-कान्ति-प्रीति-तृप्त्यवगमन-प्रवेश-श्रवण-स्वाम्यर्थ-
याचन-क्रियेच्छा-दीह्यवास्यालिङ्गन-हिंसा-दहन-भाववृद्धिषु' १९ एवम् ॥ ९२ ॥

५ शीयन्ते-तीक्ष्णीकुर्वन्ति स्वशेमुपीशस्त्रीं विविधशास्त्रशाणोल्लेखेनेति शदः, 'शदु शा-
तने' क्तिप्, विध्यन्ति-ताडयन्ति कर्मशत्रूनिति व्याः 'व्यधौ ताडने' () डः, तिष्ठन्ति
धर्ममार्ग इति स्थाः, पश्चाद् विशेषण {त्रय} कर्मधारये शद्व्यस्थाः-साधवः ॥ ९३ ॥

सदन्ति-विसीदन्ति पापकारणेनेति सदः 'षट्जौश् विषादे' () क्तिप्, विगतः
इः-कामो येभ्यस्ते वयः, अः-कृष्णः तेन स्तूयन्त इति अस्ताः, डः, पश्चाद् विशेषणत्रय-
१० कर्मधारये सद्व्यस्थाः-श्रीनेमिस्वामिनः ॥ ९४ ॥

शवा विद्यन्ते यस्मिन् भूभागे स शवी-स्मशानादिभूभागः तत्र आ-समन्तात् देवादि-
भिरक्षोभ्यत्वेन तिष्ठन्तीति शब्दास्थाः-साधुविशेषाः, द्वादशप्रतिमावोढारो हि तत्रैव किल
निवसन्तीति ॥ ९५ ॥

सा-लक्ष्मीः तां अवन्तीत्येवंशीलाः, शीलार्थे णिनिः, साविनः, अश्रन्ति-अशुभनृ-
१५ णानि अदन्तीति अशः, तदपनेतृत्वाद् धाः-भयाद् रक्षितारः "थो भीत्राणे" इत्येकाक्षर-
नाममालावचनात् । पश्चात् विशेषणत्रयकर्मधारये साव्यस्थाः-श्रीजिनाः ॥ ९६ ॥

सत्-सत्यं वाचि विद्यते येषां ते अव्यभिचारिवचनत्वात् सद्वाः 'क्वचित् (डः)' (सिद्ध०
५-१-१७१) इति डः, अतन्ति-सातत्येन गच्छन्ति प्राप्नुवन्त्यात्मानमिति अदः-दुःख-
२० व्यूहाः 'अत सातत्यगमने' 'ये गत्यर्थास्ते प्राप्त्यर्थाः' इति वचनात् क्तिप्, तेषां दलीकरणे
था इव-अद्रय इव ये ते अत्थाः "थो भीत्राणे भवेऽद्रा" () इति (एकाक्षर०)
वचनात्, पश्चात् सद्वाश्च ते अत्थाश्च सद्वात्थाः ॥ ९७ ॥

सन्तः सुरासुरादिलोकैः पूजिताः । "सच्छोभने प्रशस्ते स्याद् विद्यमाने च सत्यपि ।
सत्यपूजितयोश्च" () इत्यनेकार्थवचनात्, वौति सिद्धिशिलालक्षणे उप-
२५ रितनाकाशे आ-समन्तात् तिष्ठन्तीति-व्यास्थाः, "विः खगे खेऽपि" ()
इति वचनात् सन्तश्च ते व्यास्थाश्च सद्व्यास्थाः-श्रीजिनाः ॥ ९८ ॥

श्रीः-अतिशायिनी प्रभा १, गभीरार्था मरस्वती २, त्रिजगदैश्वर्यकमला ३, ज्ञानादि-
सम्पत् ४, "श्रीः प्रभा-भारती-लक्ष्मी-सम्पत्सु" इति () वचनात्, तां अवन्ती-
त्येवंशीलाः श्र्याविनः, अर्थ्यन्ते मोक्षार्थिभिरिति अर्थ्याः पश्चात् श्र्याविनश्च ते अर्थ्याश्चेति

१ श्रीअमरचन्द्रसूरिकृतायां काव्यकल्पलताभिधायं कविशिक्षायां तृतीये प्रताने पञ्चमे सप्तके ११०-
तमे पृष्ठे पाठो यथा—

"थो भीत्राणे महीध्रे दं पत्न्यां दा दादु-दानयोः"

२ 'रितलाकाशे' इति पाठान्तरम् ।

श्याव्यर्थः—श्रीजिनाः, 'सर्वत्र०' (सिद्ध० ८-२-७९) रलुक्, 'अधो म-न-यां' (सिद्ध० ८-२-७८) यलुक् ॥ १०२ ॥

शीः—सिद्धिशिलाशय्यायां शयनं अप्रच्युतित्वेनावस्थानमित्यर्थः तां अवन्ति—इच्छन्ति इत्येवंशीलाः श्याविनः, 'अव इच्छायाम्' (सिद्ध० धा०) ते च ते अर्थ्याश्चेति श्याव्यर्थः ॥ १०३ ॥

शीः—कर्मरिपूणां हिंसनं तां अवन्ति—जानन्तीत्येवंशीलाः श्याविनः 'अव गतौ' (सिद्ध० धा०) । आ—ब्रह्मा तद्वत् सम्यग्ज्ञानादित्रयविधातृत्वेन स्तूयन्त इति 'क्वचित्०' (सिद्ध० ५-१-१७१) इति डे आस्ताः पश्चात् कर्मधारये श्याव्यास्ताः ॥ १०४ ॥

त्सरुः—खड्गमुष्टिः सा अर्थ्यते यैस्ते त्सर्व्यर्थः—शूराः, तैः किल वैरिमण्डलमण्डलाग्रमुष्टीरुत्सार्य तस्यैव तैः कृत्वा प्रतिघातः क्रियत इति ॥ १०५ ॥

स्वः—स्वर्गस्तस्य प्राप्त्यर्थं विशिष्टोऽर्थो येषां ते स्वर्व्यर्थाः—सरागसाधवः ॥ १०६ ॥

स्वर्वतां—शोभनहयानामर्थो येषां ते स्वर्वर्थाः—सन्तृपाः "यस्याश्वास्तस्य मेदिनी" () इति वचनात् ॥ १०७ ॥

स्वः—स्वर्गः उपलक्षणत्वात् समस्तोऽपि परलोकः स व्यस्तो यैस्ते स्वर्व्यस्ताः—लोकायतिकाः ॥ १०८ ॥

शरुः—कोपः सोऽस्तो यैस्ते शर्वस्ताः—क्षीणकषायाः साधवः ॥ १०९ ॥

शरोः—वज्रस्य धरणे अर्थो येषां ते शर्वर्थाः—पुरन्दराः ॥ ११० ॥

शरूणां—शराणामभिवैरिप्रक्षेपणे आस्था—यत्नो येषां ते शर्वास्थाः—वीराः "शरुः कोपे शरे वज्रे" (हैमे का० २, श्लो० ४५०) इत्यनेकार्थोक्तेः ॥ १११ ॥

स्वरोः—अध्वरस्य विधाने अर्थो येषां ते स्वर्वर्थाः—याज्ञिकाः ॥ ११२ ॥

स्वरु{वद्}—वज्रवदक्षोभ्या अर्था येषु ते स्वर्वर्थाः—श्रीजिनागमाः ॥ ११३ ॥

स्वरुवद्—बाणवत् प्रतिवादिप्रत्यर्थिप्रतिघातकत्वेन विजयिनः कलियुगेऽर्थो येषां ते स्वर्वर्थाः—नवाङ्गीवृत्तिकारिणः श्रीअभयदेवसूरयः "स्वरुः स्याद् यूषखण्डके । अध्वरे कुलिशे बाणे" (हैमे का० २, श्लो० ४५४-४५५) इत्यनेकार्थोक्तेः ॥ ११४ ॥

शावाः—बालाः शावेत्युपलक्षणं तेन तरुणप्रवयसामपि ग्रहणं ते विद्यन्ते यस्मिन् गच्छे २५ स शावी—श्रीमद्बृहत्खरतरगच्छः तस्य पालने आस्था—यत्नो येषां ते शाव्यास्थाः—श्रीजिनचन्द्रसूरयः, 'ह्रस्वः संयोगे' (सिद्ध० ८-१-८४) इति ह्रस्वः ॥ ११५ ॥

सेत्यनेन वीत्यनेन च स्वगुरु-कविनाम सूचितं तत्र सेत्यनेन तुलादण्डमध्यग्रहणन्यायेन उभयपार्श्वस्थयोर्जयो{र्मयो}र्ग्रहणं, तथा {च} 'जयसोमा' इत्यागतम् । तेषां शिष्येण वीत्यनेन च तद्व्यायेनैव गुण-नययोर्ग्रहणम् । तथा च 'गुणविनय' इति सिद्धम् । तेन १० गुणविनयेन प्ररूपिता ये अर्था{-हेतव}स्ते सव्यर्थाः तत्त्वोद्बोधका भवन्ति ॥ ११६ ॥

सा लक्ष्मीः तद्धेतुत्वात् सा आः—ब्रह्मा तेन वीयते—जन्यते या सा आवीः—ब्रह्मपुत्री
'वील् प्रजनने' () क्विप्, पश्चात् सा चासौ आवीश्च सावीः तथा प्रकटिता ये
अर्थास्ते सान्वयार्थाः ॥ ११७ ॥

सरस्वत्या हि मन्मुखद्वारा अमी 'सबत्थ'शब्दस्यैतावन्तोऽर्थाः प्रकाशिता इति कवि-
'गर्वपरिहारः', यदहं विदधाम्यर्थजातं तत्र श्री { भगवत्या } वाग्देवतायाः प्रसाद इति ध्येयम् ॥

इति श्रीप्रमोदमाणिक्यगणिशिष्यश्रीजयसोमगणिशिष्यपण्डितगुणविनयगणिभिरमी अर्थाः
स्वबुद्ध्योत्प्रेक्षिता इति यत्किञ्चिदिहायुक्तमिवाभाति तदपि प्राकृतशैल्या सर्वमपि
सङ्गच्छते न दोषलवोऽप्याशङ्क्य इति विज्ञप्तिरस्ति ॥ श्रीरस्तु ॥



श्रीमद्रत्नशेखरसूरिसिन्धुब्धं ॥ 'परवाया'शब्दार्थनिरूपणम् ॥

“सुअणा १ पवरतुरंगा २ सारहिणो ३ नाणिणो ४ अ वाइवरा ५ ।
सूआरा ६ जूआरा ७ गणिआ ८ वरगायणा ९ विप्पा १० ॥ १ ॥
धणिवरकुविंदभवणा ११ कणा सुभिक्षम्मि १२ गिम्हि जलहितडा १३ । ५
धुत्ता १४ दुन्नयसत्ता १५ धम्मिअचित्ता य धम्मम्मि १६ ॥ २ ॥
वेअविऊ १७ अ दयालू १८ वेला असुहा १९ पडो २० महासुहडो २१ ।
असई २२ सुतंतुवाओ २३ महवाओ २४ पाउसि जवासो २५ ॥ ३ ॥
मज्जवसणी २६ अ अंतिमजलहिठिई २७ मच्छसंकुलतडागा २८ ।
अणुकूलपवणपोआ २९ अयवालगिहा ३० य जलहिमुहा ३१ ॥ ४ ॥ १०
परपत्थणापरमणा ३२ निच्चदरिदा ३३ महासमुहा ३४ य ।
हलवाहगा ३५ य वहगा ३६ कुंभारा ३७ गिरिणई ३८ मरुभू ३९ ॥ ५ ॥
कम्हारमही ४० सिद्धा ४१ महद्दुमा ४२ निवठिई ४३ सयपई ४४ अ ।
मेरीओ ४५ फलिअसाली ४६ मंतिवरा ४७ धुत्तमिच्ची ४८ अ ॥ ६ ॥
तिपढमनरगा ४९ निवकन्नगा ५० य राया ५१ य जायगा ५२ सुगिहा ५३ । १५
सुहडा कुविआ ५४ तिसिआ ५५ वणउद्देसा य केरिसया ५६ ॥ ७ ॥
पागयभासाइ इहं वणचउक्केण चेव पइपसिणं ।
पच्चुत्तरं पयच्छसु जइ अइछेयत्तणं वहसि ॥ ८ ॥”

ईषद् विमृश्य तयोक्तम्—‘परवाया’ इति । तत्र सुजनाः परवाचः प्राणान्तेऽप्यन्यथाऽ-
करणात्, प्रकृष्टगिर इत्यर्थः १ । २०

प्रवराश्वाः—परवाजाः प्रकृष्टवेगाः ‘क-ग-च-ज-त-द-प-य-वां प्रायो लुग’ (सिद्धहैमे अ०
८, पा० १, सू० १७७) इति जलुक्, ‘अवर्णो यश्रुतिः’ (सिद्ध० ८-१-१८०) इति
अवर्णस्य यः २ ।

सारथयः—प्रवाजाः, प्रकृष्टरवेण आजः—क्षेपः प्रेरणमर्थाद् वृषयोर्येषाम् ३ ।

ज्ञानिनः—परावायाः अवायः—निश्चयः, ‘दीर्घ-ह्रस्वौ मिथो वृत्तौ’ (सिद्ध० ८-१-४) २५
इति ह्रस्वः ४ ।

बादिवराः—परवादाः ५ ।

सूपकाराः—परपाकाः, ‘पो वः’ (सिद्ध० ८-१-३३१) इति पस्य वः ६ ।

१ श्रीरत्नशेखरसूरिसूत्रितल आद्यप्रतिक्रमणसूत्रस्य अर्थदीपिकाऽऽख्यस्योपज्ञविवरणान्तर्गतमिवम् ।

- द्यूतकाराः-परपाताः, पाशकपातनादि ७ ।
 गणिकाः-परव्याजाः, व्याजः-कपटम् ८ ।
 वरगायनाः-प्रारवायाः प्रकृष्ट आरवस्य आयः-विस्तारो येषाम् ९ ।
 विप्राः-परव्यादाः परं-श्रेष्ठं विशेषेण अदन्तीति 'कर्मणोऽण्' (सिद्ध० ५-१-७२) १० ।
 ५ धनिवरकुविन्दावासाः-परावायाः, आवायः-कुविन्दशाला ११ ।
 सुभिक्षे कणाः-परव्राताः प्रकृष्टसमूहाः १२ ।
 ग्रीष्मजलधितटाः-परवाताः, वातः-वायुः १३ ।
 धूर्ताः-परव्याचाः, 'व्यचत् व्याजीकरणे' (सिद्ध० धा०) व्यचनं व्याचः-वचनम् १४ ।
 दुर्नयसत्त्वाः-परापायाः, अपायः-अनर्थः १५ ।
 १० धार्मिकचित्ता धर्मे-परवादाः, 'बद स्थैर्ये' (सिद्ध० धा०) प्रकृष्टस्थैर्याः १६ ।
 वेदविदः-परवाकाः वाक्-ऋग्-यजुःसमूहात्मकं वाक्यम् १७ ।
 दयालुः-परपाता, परान् पातीति शीलार्थे तृन् १८ ।
 अशुभवेला परपाता, पातः क्रान्तिसाम्यादिः १९ ।
 पटः-परव्याता, 'व्येग् संवरणे' (सिद्ध० धा०) परं व्ययति-आच्छादयतीति तृन् २० ।
 १५ महासुभटः-परपायाः, पररक्षकशस्त्रः २१ ।
 असती-परव्यागाः, प्रकृष्टविरुद्धापराधाः २२ ।
 सुतन्तुवायः-परवाता, 'वेग् तन्तुसन्ताने' (सिद्ध० धा०) प्रकृष्टं वयतीति तृन् २३ ।
 महावाता-(परवाता?), 'वाक् गतौ (गतिगन्धयोः?)' (सिद्ध० धा०) तृन् २४ ।
 प्राङ्गृषि यवासः-परपाता, 'पै (ओवै) शोषणे' (सिद्ध० धा०) तृन् २५ ।
 २० मद्यव्यसनी-परपाता, प्रकृष्टं पिबतीति तृन् २६ ।
 अन्त्याब्धिस्थितिः-परव्यापा, प्रकृष्टविस्तारा २७ ।
 मत्स्यसकुलतडागाः-परवाकाः, बकसमूहो वाकम् २८ ।
 अनुकूलपवनाः पोताः-परव्यायाः, 'व्ययी गतौ' (सिद्ध० धा०) प्रकृष्टगमनाः २९ ।
 अजापालगृहाः-प्ररपाजाः, प्ररपन्तीत्यचि प्ररपाः-अजा यत्र ३० ।
 २५ अब्धिमुखाः-परावायाः, प्रकृष्टः अपामायः-लाभो यत्र ३१ ।
 परप्रार्थनापरमनसः-परव्यजाः, परेषु विशेषेण आजो-गतिर्येषाम् ३२ ।
 नित्यदरिद्राः-परापायाः, परं-दूरमपगतमयो-भाग्यं येभ्यः ३३ ।
 महाऽब्धयः-परापायाः, परा भृशार्थे परापां-भृशापाम् आयो येषु ३४ ।
 हालिकाः-परवापाः प्रकृष्टोत्तयः ३५ ।
 ३० वधकाः-परपापाः ३६ ।
 कुम्भकाराः-परापाकाः, आपाकः-मृद्भाण्डपाकस्थानम् ३७ ।
 गिरिनदी-प्ररवापू (!) '(डुधु) रु(कुं)क् शब्दे' (सिद्ध० धा०) अचि प्ररवा आपो यत्र ३८ ।

मरुभूः-परापाऽगा दूरमपगतवृक्षा ३९ ।

काश्मीरमही-परवाक्, वाक्-सरस्वती ४० ।

सिद्धाः-परापाकाः, प्रकृष्टमपगतमकम्-अर्घं येभ्यः ४१ ।

महाद्रुमाः-परपादाः, पादाः-मूलानि ४२ ।

नृपस्थितिः-परवाक्, परान्-शत्रून् वाजति-अवक्षिपतीति क्विप् ४३ ।

५

शतपदी-परपाद्, बहुत्वात् प्रकृष्टां हिः ४४ ।

मेर्यः-परव्यावाः 'उंङ् (कुंङ् गुंङ् घुंङ् डुंङ्) शब्दे' (सिद्ध० धा०) 'युवर्णवृद्धवशरणग-
मृद्ग्रहः' (सिद्ध० ५-३-२८) इति अलि अवः-शब्दः, परान् (अवान्-) शब्दान् व्ययति-
आच्छादयतीति 'आतो डोऽहूवावामः' (सिद्ध० ५-१-७६) इति डे परव्योऽवो यासाम् ४५ ।

फलितशालयः-परवाचाः, वचाः-शुकास्तत्समूहो वाचम् ४६ ।

१०

मन्त्रिवराः-परावापाः, आवापः-अरिचिन्तनम् ४७ ।

धूर्तमैत्री-परापाता, आपातः-तत्कालः ४८ ।

त्रयः प्रथमनरकाः-परापाकाः, परेभ्यः-परमाधार्मिकेभ्य आप्यत इति परापम् अकं-
दुःखं येषु ४९ ।

नृपकन्याः-परवायाः, 'व्रींश् वरणे' (सिद्ध० धा०) प्रकृष्टो व्रायो यासाम् ५० ।

१५

राजानः-परपायाः, परः पायः-रक्षा येषाम् ५१ ।

याचकाः-परव्याताः, 'अत सातत्यगमने' (सिद्ध० धा०) अतनम् आतः, परेषु विशेषेण आतो येषाम् ५२ ।

सुगृहाः-परव्यायाः, परेभ्यो विशिष्टा आया-ध्वजधूमादयो येषु ५३ ।

कुपिताः सुभटाः-परावापाः, परे-शत्रौ अवापः-प्राप्तिर्येषाम् ५४ ।

२०

तृपिताः-(परपायाः), परं-केवलं पिबन्तीति परमते 'तन्व्यधी(णश्वसातः)' (सिद्ध०
५-१-६४) इति णे परपायाः ५५ ।

वनोद्देशाः-परव्यायाः, प्रकृष्टो वीनामायः-आगमनं येषु ५६ ।


वाजः पक्ष-मुनि-निस्वनेष्वपि वाजं सर्पि-वोरि-यज्ञा-ऽन्नेषु, पाकः शिशु-दैत्ययोरपि,
पततीति 'वा ज्वलादि(दुनीभूग्रहास्तोर्णः)' (सिद्ध० ५-१-६२) इति णे पातः, पतती-
त्यचि पतः-पक्षी, तत्समूहः पातम्, व्याजोऽपदेशोऽपि, अगोऽच्चेऽपि, "अजश्छागे हरे
विष्णौ, रघुजे वेधसि स्मरे" (हैमेऽनेकार्थे का० २, श्लो० ८०) उप्यतेऽस्मिन्निति वापः
क्षेत्रेऽपि, पापः पापिष्ठेऽपि, अगः शैलसरीसृपा-ऽर्केष्वपि, पादोऽंशु-तुर्यांशा-ऽंहि पर्य-
न्ताद्रि-पूजास्वपि, आवापः पात-भेदा-ऽऽलवाल-प्रक्षेप-भाण्डपचन-वलयेष्वपि आ-
पातः पातेऽपि, वको रक्षोभेद-श्रीद-शिव-मल्ली-(वकोटे)ष्वपि,

३०

"पदं स्थाने विभक्त्यन्ते, शब्दे वाक्यैकवस्तुनोः ॥

त्राणे पादे पादचिह्ने, व्यवसाय-प्रदेशयोः ।"

(हैमेऽनेकार्थे का० २, श्लो० २४१-२४२) । मङ्गलमते पदं चरणन्यासा-ऽक्षचिह्नयो-
रपि, वचा औषधि-शारकयोः, वपा विवर-भेदयोः, व्रजोऽध्व-गोष्ठ-सङ्घेषु, व्यजा ऊषाक-
र्षणाय रज्जुवद्धघट्यादिनिक्षेपमार्गे प्रेरणदण्डे च, 'वज्र व्रजण् मार्गणसंस्कारगत्योः'
(सिद्ध० धा०) 'मार्गण संस्कारेऽपि' इत्यन्ये, एतयोरचि वज्रः व्रजः, वदपचादिभ्योऽचि
५ वदः पच इत्यादि २७, वकादीनां व्रता(पदा)दीनां च यथायोगं समूहाद् यणि वाकं पाद-
मित्यादि, एवं १४९, तथा 'पां पै उवैग् (ओवै?) व्यैग् वैग् 'वद व्यक्तायां वाचि'
(सिद्ध० धा०) कण्ठमते 'पद स्थैर्ये' अव रक्षणादि १९ अर्थेषु, 'अक अग कुटिल(लायां)
गतौ' (सिद्ध० धा०) 'वज्र व्रज अयि वयि पयि पदिच् गतौ' (सिद्ध० धा०) 'वाक्
गति-गन्धनयोः' (सिद्ध० धा०) 'वीक् प्रजन-कान्त्य-ऽसन-खादनेषु (च)' (सिद्ध०
१० धा०) अन्ये असनस्थानेऽशनमाहुः, 'पीङ्च् पाने' (सिद्ध० धा०) 'व्रीङ्च् वरणे'
(सिद्ध० धा०) 'पतण् गतौ वा' (सिद्ध० धा०) एषां घञि पायः वा इत्यादि ४४, 'ईङ्-
च गतौ' (सिद्ध० धा०) 'वातण् गतिमुखा-ऽऽसेवनयोः' 'सुखासवनयोः' इत्येके एषां
'यु-यवर्ण(वृद्धशरणगमृद्ग्रहः)' (सिद्ध० ५-३-२८) इत्यलि अयः वातः 'वचण् वदि-
(विद!)ण् भाषणे' (सिद्ध० धा०) 'संदेशने' इत्येके, 'आप्लृण् लम्भने' (सिद्ध० धा०)
१५ एषां युजादित्वात् णिजभावपक्षे घञि वाकादि 'व्ययण् वित्तसमुत्सर्गे' (सिद्ध० धा०)
'गतौ' इत्येके, पदिण्(दणि?) गतौ, (सिद्ध० धा०) अनयोर्णिजनित्यत्वेऽनदन्तत्वेन घञि
व्यायादि १४, 'व्रंग्क् (व्यक्तायां वाचि)' (सिद्ध० धा०) 'वचंक् (भाषणे)' (सिद्ध०
धा०) वक्तीतिशीलः क्विपि वाक् २ ओवे 'वांक् गतिगन्धने(न योः)' (सिद्ध० धा०)
तृनि वाता २ पात्याद्यादन्तसप्तकात् 'तन्व्यधी०' (सिद्ध० ५-१-६४) इति णे पायादि
२० ७ 'अज गतौ' अद् अत् आप् अक् अग् णिचोऽनित्यत्वे वा णः, एषां क्विपि अवाज
इत्यादि १०, वैग् डे परवः १९ अर्थेष्वधधातोरचि अवः, परश्चासाववश्च परावः, परं पिब-
तीति क्विपि परपाः, एवं पात्याद्यादन्तैरपि अग्रे आयादि योज्यम् २८, अद्वर्जाजादि-
भ्योऽयाऽवोऽश्वाऽविअजातादि (?) २९, आङ् पूर्वपात्यादिवदपचादिसकर्मधातुभ्यः 'कर्म-
णोऽण्' (सिद्ध० ५-१-७२) इत्यणि परवायाः परवादाः परपाचा इत्यादि ५६, पूर्वोक्त-
२५ धातूनां यथाप्राप्तं णिचि शेषाणां तु सर्वेषां णिणि क्विपि पात् वात् इत्यादि, पायः वायः
इत्यादि ७८, एवं ३६१, एषामाचष्टे इत्याद्यर्थे णिजि क्विपि पुनः ३६१, एवं ७२२
प्रश्नोत्तराण्यत्र, प्रकर्षेण राजत इति क्वचिद्धे प्रः, अनेनापि सर्वरूपाणि रूपाष्टकवर्जं स्युः,
तथा च १४३६, पूर्वोत्तरपदयोर्मिथो यथाऽहं परावर्त्तं विशेषस्वण्डने च न सङ्ख्या ।



पण्डितगुणरत्नमुनिवरकृताः ॥ नमस्कार-प्रथम-पदा-ऽर्थाः ॥

(नमोऽर्हद्भ्यः) नमो अरिहंताणं । नमोऽर्हद्भ्य इति मुख्योऽर्थः ॥ १ ॥

(नमोऽरि-हन्तृभ्यः) अरयः-वैरिणस्तेषां हन्तारः अरिहन्तारः-सर्ववैरिविनाशकाः, चक्रवर्तिन इत्यर्थः, तेभ्यो नमोऽस्तु इति तत्सेवकवचः ॥ २ ॥

(नमोऽरि-हन्तृभ्यः) अथवा अरा विद्यन्ते यत्र तत् अरि-चक्रं, तेन हन्तारो-वैरिविनाशकाः, चक्रवर्तिन इत्यर्थः, तेभ्यो नमोऽस्तु ॥ ३ ॥

(न-मोदा-ऽरि ह-त्राणम्) हो-जलं तस्य त्राणं-रक्षणं, सरोवरमित्यर्थः, तद् वर्तते किम्भूतम्? मोदो-हर्षः तस्य अरिरिव अरिः शोकः, न विद्यते मोदारिः-शोको यस्मात् तत् नमोदारि । नखादिगणान्नजोऽवस्थानम् । “प्रक्रियां नातिविस्तरां” (सारस्वतादौ) इत्या-१० दिवत् ॥ ४ ॥

(नम ओ अरि-हं त्राणम्) अरि-चक्रं हन्ति-गच्छति प्राप्नोति इति अरिहं-चक्रधरं, विष्णुम् । ‘नम’ इति क्रियापदं पञ्चम्या मध्यमपुरुषैकवचने । किम्भूतं विष्णुम्? त्राणं-शरणभूतं, तत्सेवकानाम् । ‘ओ’ इति सम्बोधने ॥ ५ ॥

(नमोदलि ह-तानं) हो-जलं तस्मात् तानो-विस्तारः उत्पत्तिः यस्य तत् हतानं-कम-१५ लम् । (तद्) वर्तते । किम्भूतम् ? ‘नमोदलि’ नमः-प्रह्वीभावः तेन उत्-प्रबला उद्धता अलिनः-भ्रमरा यत्र एवंविधम् । अनुस्वाराभावः चित्रत्वात्, रलयोरैक्यं च तस्मादेव ॥ ६ ॥

(नमोदरि हन्ता-ऽऽनम्) नमो अरि० । नमं-नमत् उदरं नमोदरं, नमोदरं विद्यते यस्य तत् नमोदरि, बुभुक्षाक्रान्तोदरं भिक्षाचरवृन्दमित्यर्थः । तद् वर्तते किम्भूतम्? ‘हन्ताणं’ हन्तशब्देन भिक्षा उच्यते । देशीभाषया हन्त-भिक्षा, तथा आनं-जीवनं यस्य २० (तत्) हन्तानम् ॥ ७ ॥

(न मोअ-लिह-त्राणम्) मोअशब्देन प्रश्रवणम् । ‘अणहारे मोअनिंवाइ’ इति

१ ‘नखादयः’ इति सिद्धहैमे (३-२-१२८) । २ ‘अलयः’ इति ख-पाठः ।

३ श्रीदेवेन्द्रसूरिकृतस्य प्रत्याख्यानभाष्यस्य पञ्चदशगाथायाश्चतुर्थे चरणमिदम् । सम्पूर्णा गाथा सच्छाया चैवम्—

“खाइमे भक्तोषफलाइ साइमे सुंठिजीरअजमाइ ।

महु-गुड-तंबोलाइ, अणाहारे मोअनिंवाइ ॥”

खादिमे भक्तोषफलादि स्वादिमे शुण्ठिजीरकाजाजादि ।

मधु-गुड-ताम्बूलादि अणाहारे प्रश्रवणमिम्बादि ॥

प्रश्रवणस्य लिहः-पानकारी । 'लिहीक् आस्वादने' (सिद्ध० धा०) तस्यैवंविधकष्टकर्तु-
रपि त्राणं-शरणं न स्यात् । ज्ञानं विनेत्युपस्कारः । "सोपस्कराणि सूत्राणि भवन्ति" इति
न्यासः ॥ ८ ॥

(न मौकलि-हन्त्रा-ऽऽनम्) मौकलिः-वायसः । 'स्वराणां स्वराः' (सिद्ध० ८-४-२३८)
५ इत्यकारः । तस्य हन्ता-घातकः, तस्य आनं-जीवनं न स्यात् । लोके हि एवं रुढिः-वाय-
सस्य भक्षकश्चिरजीवी स्यात् । तत्रायं अर्थो न समर्थः । तस्य हननेऽपि अधिकं जीवनं
नैवेत्यर्थः ॥ ९ ॥

(न-मोदा-ऽऽरि भ-त्राणम्) 'हन्ताणं' भानि-नक्षत्राणि तेषां त्राणं-रक्षणं यस्य, सर्वन-
क्षत्रत्राता, चन्द्रः इत्यर्थः । 'पश्यत' इति क्रियाऽध्याहारः । चन्द्रं किम्भूतम्? 'नमोदारि'
१० नो-बुद्धिः मोदो-हर्षः आरः-प्रापणम्, आरो विद्यते यस्य स आरी, बुद्धिमोदयोः आरी ।
शुभे चन्द्रे हि शुभा बुद्धिः हर्षश्च प्राप्यते । 'आरि' इत्यत्रानुस्वाराभावो न दोषाय, चित्र-
त्वात् । 'ख-घ-थ-ध-भां हः' (सिद्ध० ८-१-१८७) इत्यादौ भकारस्य हकारः क्वचित्
आदावपि भवतीति वचनात्, बाहुलकाच्च ॥ १० ॥

(न-मोदा-ऽहं त्राणं) त्राणं-सत्पुरुषशरणं वर्तते । किम्भूतम्? 'नमोदाहं' नो-ज्ञानं
१५ मोदो-हर्षः तयोः अहं-योग्यम् ॥ ११ ॥

(न-मोदहं तानम्) तानं-वस्त्रम् । लोके हि तानकयोगाद् वस्त्रनिष्पत्तिः । कारणे
कार्योपचारात् तानं-वस्त्रम् । किम्भूतम्? 'नमो अरिहं' नृणां-मनुष्याणां मा-शोभा,
तस्या उदहं-भृशं योग्यम्, मनुजशोभाकारि इत्यर्थः ॥ १२ ॥

(नमोदरी हन्त आ-नम्) 'हन्त' इति खेदे । नमं-नमत् कृशम् उदरं यस्याः सा नमो-
२० दरी-कृशोदरी, स्त्री इत्यर्थः । सा 'आनं' आ-समन्तात् नं-बन्धनम् । स्त्रियः सर्वत्र
बन्धनरूपा इति ॥ १३ ॥

(नम अहंदाज्ञाम्) 'अरिहन्ताणं' अहंदाज्ञां प्रति नम-प्रह्वीभवेति शिष्यस्य कथ-
नम् ॥ १४ ॥

(न मोपरि हन्ता) मः-शिवः । 'शिव'शब्देन मोक्षो ज्ञेयः । तस्य उपरि हन्ता-गन्ता
२५ न वर्तते कश्चित् जीवः, मुक्तेरुपरि अलोकसद्भावेन कस्यापि गमनाभावात् । 'हन्ता'
इत्यत्र 'हनंक् हिंसा-गत्योः' (सिद्ध० धा०) इति गत्यर्थः ॥ १५ ॥

(न म उअ इह अ-तानम्) इह-जगति अं-परब्रह्म तस्य तानं-विस्तारं त्वं 'उअ
पश्य' (सिद्ध० ८-२-२११) । सर्वस्मिन् जगति ब्रह्मैवास्तीति वेदान्तिमतम् । न मः-

१ 'भक्तिक' इति क-पाठः । २ 'बाहुलकाद् वा' इति ख-पाठः । ३ 'गमनं नास्ति' इति ख-पाठः ।
४ उअ पश्येत्यस्यार्थं श्रीहेमचन्द्रसूरिभिः प्राकृतव्याकरणस्य स्वोपज्ञवृत्तौ निर्दिष्टा गाथा तच्छाया च यथा—
"उअ निबलनिष्कंदा भिसिणीपचमि रेहइ बलाभा । निम्मक-मरगय-भायण-परिदिभा सङ्ग-सुप्ति च ॥"
पश्य निबलनिःस्पन्दा भिसिनीपात्रे राजति बलाका । निर्मकमरकवभाजनपरिस्थिता शङ्खशुक्तिरिव ॥

विधाता, “मध्वन्द्रे (च) विधौ शिवे” (श्रीसुधाकलशप्रणीतायामेकाक्षरनाममालिकायां श्लो० ३४), विधाता-जगत्कर्ता कोऽपि तन्मते न वर्तते इत्यर्थः ॥ १६ ॥

(न मा ऊ अ-रि हा-ऽतानम्) न विद्यते रा-द्रव्यं यस्य तत् अरि, निर्द्रव्यं कुलमित्यर्थः । तत् किम्भूतम् ? ‘हंताणं’ हो-निवासः तस्य अतानं-लाघवं यस्य तत् । निर्धनस्य गृहलाघवं स्यात् । तानो-विस्तारः, अतानं-लाघवम् । ‘न मा’ इति निषेधद्वयं प्रकृत-५ मर्थं ब्रूते । ‘ऊ’ इति पूरणे ॥ १७ ॥

(नमोत्परिधं ता-ऽऽनम्) तः-तस्करः तस्य आ-समन्तात् नं-बन्धनम् । किम्भूतम् ? ‘नमोत्परिधं’ नमन्-आरतः परतोऽपि द्वारादिषु मिलन् उत्-प्रबलः परिधः-अर्गला यत्र तदेव चौरबन्धनं स्यात् ॥ १८ ॥

(न मा ऊ अरि-ह सन्तानम्) अरी-प्राप्नुवन् हकारो यत्र । एतावता सकारः १० तस्मात् अन्तानं इति योज्यते । तदा स(सा?)न्तानं इति स्यात् । ततः सन्तानं मा-लक्ष्मीः च ऊः-रक्षणं न स्यात्, दुर्गतिपातत इति ॥ १९ ॥

(नमोऽर्हद्भ्यः) अर्हन्तः-सामान्यकेवलिनः तेभ्यो नमः ॥ २० ॥

(नमोऽर्हद्भ्यः) अर्हद्भ्यः-पूज्येभ्यो मार्तापित्रादिभ्यो नमः ॥ २१ ॥^१

(नं ओ अर्हन्तं अत णं) ‘ओ’ इति सम्बोधने । नं-बुद्धिम् अर्हन्तं-प्राप्नुवन्तं बुद्धि-१५ निधानं मञ्चिणम् । ‘अत सातत्यगमने’ (सिद्ध० धा०) । अत-जानीहि । ‘गत्यर्था ज्ञानार्थाः’ इति । ‘स्वराणां स्वराः’ (सिद्ध० ८-४-२३८) इत्याकारः । ‘णं’ वाक्यालङ्कारे ॥ २२ ॥

(नमोऽर्हतः) अर्हतः-स्तुत्यान् सत्पुरुषान् नमः, स्तुग्-द्विषार्हः शत्रु, शत्रुः स्तुत्ये इति ॥ २३ ॥

(नं अर्हतः उअ) नं-ज्ञानम् अर्हतः-प्राप्तान् श्रुतकेवलिनः । ‘उअ पश्य’ (सिद्ध० २० ८-२-२११) ॥ २४ ॥

(न-मा-ऊ-अरिहं ता अण) नं-ज्ञानं तस्य मा-प्रामाण्यम् । ऊः-धारणं तस्य अ-रिहं-योग्यं । ज्ञानप्रामाण्यवादिनं जनं त्वं अण-वद । ‘अण-रण(वण-व्रण-वण-भण-भ्रण-मण-धण-ध्वण-घ्रण-कण-क्कण-चण शब्दे)’ (सिद्ध० धा०) इति दण्डकधातुः । ता-तावत् प्रक्रमे । अन्तेऽनुस्वारः प्राकृतत्वात् ॥ २५ ॥

(नमः अर्हा-ऽन्त-अणं) अर्हः-प्राप्तोऽन्तो यैः । एवंविधा ‘अण’ स्ति अनन्तानुबन्धिनी यस्य तन्, पदैकदेशे पदसमुदायोपचारात् । सम्यग्दृष्टिपुरुषं क्षाधिकसम्यक्त्ववन्तं प्रति नमः ॥ २६ ॥

(नम उत-लिहं त्राणं) त्राणं-भोजनमाजनमण्डनयोग्यं वस्तु, तं नम-अन्तर्भूतणि-

१ ‘पितृप्रभृतिभ्यः’ इति ख-पाठः । २ अत्र पूर्वापरीभाषः ख-पुस्तके ।

गर्थत्वात् प्रह्वीकुरु, मण्डयेति भोजनकारिवचः । तत् किम्भूतम् ? उत-सम्बद्धं लिहं-भोजनं यस्मात् (तत्) ॥ २७ ॥

(नमौकोऽर्हं तार्णम्) तार्णं-तृणसमूहो वर्तते । किम्भूतम् ? नमं-नमत् कुटीरप्रायं यत् ओको-गृहं तस्याहं तृणैराच्छाद्यते गेहमिति ॥ २८ ॥

५ (न मोदाऽरि-हं तृणम्) तृणं वर्तते । किम्भूतम् ? 'मोदारिहं' मोदो-हर्षः तत्प्रधाना अरयस्तान् हन्ति-हिनस्ति मोदारिहम् । 'न' इति निषेधे । तृणमुखास्ते वैरिणो जीवन्तीत्यर्थः ॥ २९ ॥

(न-मोदाऽरि हन्त ऋणम्) ऋणं वर्तते । 'हन्त' इति खेदे । किम्भूतम् ? 'नमो-दारि' नं-बुद्धिः मोदो-हर्षः तस्य अरिः-वैरिभूतं वर्तते । ऋणे सति बुद्धि-हर्षौ नश्यत १० इत्यर्थः ॥ ३० ॥

(नं मोऽरिभा-ऽतः णं) अरिभं-रिपुनक्षत्रं तत्र अतो-गमनं यस्य सः । 'अत सातत्य-गमने' (सिद्ध० धा०) । एवंविधो मः-चन्द्रः । नं-बन्धनं, विग्रहमित्यर्थः तम् । "णकारो निष्फले प्रकटे च" () इति वचनात् णं-निष्फलम् । करोतीत्यध्याहारः । "अरिहन्ताग्रे प्रथमैकवचनस्य व्यत्ययोऽप्यासाम्" () इति वचनादपभ्रंशापेक्ष- १५ या 'स्यस-जस-शसां-लुक्' (सिद्ध० ८-४-३४४) इति लुक् । एवमन्यत्रापि ज्ञेयम् ॥ ३१ ॥

(न मोऽरि-भं आकः अ-णं) भशब्देन राशिरप्युच्यते, भवनमपि, ततो अरिभं-रिपु-भवनम् । यदा मः-चन्द्रो न आकः-न प्राप्तः तदा अणं-सफलं, कार्यं स्यादिति शेषः । पष्ठभवने चन्द्रस्त्याज्य इत्यर्थः ॥ ३२ ॥

(नमोदरि-हं ता अनः) ता-तावत् अनः-शकटं वर्तते । किम्भूतम् ? 'नमो अरिहं' १० नमोदरिहं नमं-नमत् नीचैर्भवत् पुनः उत-उच्चैर्भवत् एवंविधं यत् अरि-चक्रं ताभ्यां हन्ति-गच्छति । शकटं हि चक्राभ्यां चलतीति ॥ ३३ ॥

(न मोऽरि-हन्ता णं) मः-ईश्वरो वर्तते । किम्भूतः ? 'अरिहन्ता' अरं-शीघ्रम् इः-कामः तस्य हन्ता, 'णं' अलङ्कारे ॥ ३४ ॥

(न ओजोऽर्हं ता-ऽणः) ता-शोभा तत्प्रधानोऽणः-शब्दः साधुशब्दो यशः । 'न ओ- १५ जोऽर्हं' ओजो-बलं तस्य योग्यं न, बलेन यशो न स्यादित्यर्थः । मकारोऽलाक्षणिकः । 'अणं' इत्यत्र 'लिङ्गमतन्त्रं' (सिद्ध० ८-४-४४५) इति क्लीबत्वेन न दोषः ॥ ३५ ॥

(नामूः अरमिभा-ऽन्ता-ऽणः) अरम्-अत्यर्थम् । इभान्तः-हस्तिविनाशी सिंहः तस्य अणः-शब्दः, सिंहनाद इत्यर्थः । तं त्वं अय-प्राप्नुहि । इति सुभटस्योच्यते । यतो अमूः बन्धनं न स्यात् । 'स्वराणां स्वराः' (सिद्ध० ८-४-२३८) इत्योकारः ॥ ३६ ॥

(नमोऽजारि-हन्तृभ्यः) “अजश्छागे हरे विष्णौ रघुजे वेधसि स्मरे” (हैमे का० २, श्लो० ८०) इत्यनेकार्थवचनात् अजः-ईश्वरः सोऽरिर्यस्य सः अजारिः-कन्दर्पः, तस्य हन्तृभ्यो-नीरागेभ्यो नमः ॥ ३७ ॥

(न मा ओ ! अ-लिहं त्राणम्) कस्यचिद् धनवतो धर्मपराङ्मुखस्योच्यते । ‘लिहींक् आस्वादने’ (सिद्ध० धा०) लिहनं लिहः बाहुलकाद् भावे कः । न विद्यते लिहो यस्य^५ (तद्) अलिहम्-अभक्ष्यत्वं अज-क्षिप, त्यजेत्यर्थः । अवतेर्वृद्ध्यर्थात् किपि । औस्त-स्यामन्त्रणे हे ओ ! धनवृद्ध ! मा-लक्ष्मीः त्राणं न भवतीति, विरतिरेव त्राणं स्यादिति अभक्ष्यार्थं त्यजेत्यर्थः ॥ ३८ ॥

(न मोचः अज-लिह-तानाम्) अजः-छागः तं लिहन्ति भक्षयन्तीति अजलिहाः । एवं-विधास्ताः-तस्करास्तेषां मोचो-मोक्षो न स्यात् । ते कर्मभिः न मुच्यन्ते इत्यर्थः । मोचनं^{१०} मोच इति णिगन्तादच् ॥ ३९ ॥

(न मोचा लिह-ता न) मोचा-कदली वर्तते । किम्भूता ? लिहो-भोज्यं तस्य ता-शोभा यस्याः सा । भोज्ये सारभूता । न नेति निषेधद्वयं प्रकृतार्थम् ॥ ४० ॥

(न मा अर्हा-ऽन्ता णं) अर्हा-पूजा तस्या अन्तो-विनाशो यस्यां सा अर्हान्ता । ईदृशी मा-लक्ष्मीः न भवति । लक्ष्मीः सर्वत्र पूजां प्राप्नोतीत्यर्थः । ‘णं’ अलङ्कृतौ ॥ ४१ ॥^{१५}

(न मोऽजा-ऽरि-हन्ता न) मातीति मः ‘क्वचिद्भुः’ (सिद्ध० ५-१-१७१) प्रमाणवेदी पुरुषः । किम्भूतः ? अजः-परमात्मा तस्य अरिः-निषेधकः, प्रतिवादीति यावत्, तस्य हन्ता-निवारकः । परमेश्वरं यो न मन्यते तं निवारयति प्रमाणवेत्ता पुरुषः, सर्वज्ञं स्थापयतीत्यर्थः । नञ्द्वयं प्रकृत्यर्थे ॥ ४२ ॥

(नमोऽजा-ऽर्ह-ता-अणं) अजः-सर्वज्ञः तस्य अर्हः-पूजा तस्य तां-शोभां अणति-वदति^{२०} उपदिशति यः तं पुरुषं (प्रति) नमोऽस्तु । पूजास्थापकः पूजार्हः स्यादित्यर्थः ॥ ४३ ॥

(न मोऽर्हा-ऽन्ता-ऽणः)

“अन्तः स्वरूपे निकटे, प्रान्ते निश्चय-नाशयोः ।

अवयवेऽप्यथाऽर्हन् स्यात्, पूज्ये तीर्थकरेऽपि च ॥”

इति (हैमे का० २, श्लो० १७१) वचनात् मः-शिवोऽस्ति किम्भूतः ? ‘अर्हान्ताणः’^{२५} अर्ह-सर्वेषां योग्यम् अन्तः-स्वरूपं तस्य अण-उपदेष्टा । ‘अण शब्दे’ (सिद्ध० धा०) । “मञ्चन्द्रे (च) विधौ शिवे” (सुधा० श्लो० ३४) इत्येकाक्षरनिघण्टुः । ईश्वरः सर्वपदार्थ-यथास्थितवादी न स्यात्, तदुक्ततत्त्वव्यभिचारात् ॥ ४४ ॥

(नमोऽजा-ऽरिहं ता-ऽणं) अजः-छागः तेन, 'ऋक् गतौ' (सिद्ध० धा०) इयति अजारीः-छागवाहनो बह्विः शीलार्थ इन् । तं 'हिंद् गति-वृद्धोः' (सिद्ध० धा०) हाययति-वर्धयतीति अजारिहः-वह्निवर्धकोऽग्निहोत्री तं पुरुषं नमोऽस्तु इत्युपहासः । तं किम्भूतम् ? 'ताणं' तां-शोभाम् अणति ताणः, वयं अग्निहोत्रिण इत्यभिमानी ॥ ४५ ॥

५ (न मोचां अलि-हन् अत णं) "मोचा शाल्मलि-कदल्योर्मोचा शिग्रौ" इत्यनेकार्थः (हैम० का० २, श्लो० ७३) । मोचा-शाल्मली तां त्वं न अत । 'अत सातत्यगमने' (सिद्ध० धा०) मा गच्छेति । यतः 'अलिहन्' अलीनां-भ्रमराणां हन्-गमनं णं निष्फलं वर्तते । 'हनंक् हिंसागत्योः' (सिद्ध० धा०) विचि रूपम् । भ्रमराणां भ्रमणं निष्फलं, सौरभरहित-त्वात् । ततस्त्वं मा गच्छेति मिश्रस्योक्तिः ॥ ४६ ॥

१० (नमोऽरि-हतेभ्यः) अरयो-वैरिणः अष्टविधकर्माणि । यदुक्तं (आवश्यकनिर्युक्तौ गा० ९२०) —

“अष्टविहं पि अ कम्मं अरिभूतं होइ सव्वजीवाणं ।

तं कम्ममरिं हंता अरिहंता तेण वुच्चंति ॥”

इति तैर्हतेभ्यः कर्मपीडितेभ्यो नमोऽस्तु । इति उपहासनमस्कारः ॥ ४७ ॥

१५ (न मोचं अर्हत्-त्राणम्) 'अरिहं' अर्हन्-तीर्थकरः तस्य त्राणं-शरणं न मोचं-न मोच्यमिति ॥ ४८ ॥

(न मोचं अर्हत्-त्राणम्) अर्हन्-तीर्थकरः तस्य त्राणं-शरणं न मोच्यम् ॥ ४९ ॥

(न मोचं अरि-ह-त्राणम्) अरि-अष्टविधं कर्म हतवन्तः ते अरिहाः-सिद्धाः तेषां त्राणं शरणं न मोच्यम् ॥ ५० ॥

२० (न मः मोदा-ऽरि-हतानाम्) मोदारिः-शोकः तेन हतानां-पीडितानां न मः-शिवं न स्यात् ॥ ५१ ॥

(न मोदोऽरि-हतानाम्) अरिहतानां-बाह्यवैरिपीडितानां न मोदः-हर्षो न स्यात् ॥ ५२ ॥

(नमः अरि हतेभ्यः) अरि इति अव्ययं सम्बोधने । हतेभ्यो-निन्देभ्यो नम इत्युपहास्यम् ॥ ५३ ॥

२५ (नमोऽगा-ऽरि-हा-ऽन्ता-ऽणं) अगाः-पर्वताः तेषां अरिः-इन्द्रः तस्य हो-निवासः स्वर्गः तस्य अन्तः-स्वरूपं, “अन्तः स्वरूपे निकटे” इति (हैमे का० २, श्लो० १७१) वचनात्,

१ 'नमो० अरिभिर्हतानाम्-अष्टविधकर्मपीडितेभ्यो नमः-उपहासनमस्कारः' इति ख-पाठः ।

२ छाया—

अष्टविधमपि च कर्म अरिभूतं भवति सर्वजीवानाम् ।

तं कर्मारिं हन्ति अरिहन्तारस्तेनोच्यन्ते ॥

३ 'जिनः' इति ख-पाठः ।

तं अणति-वदति यः सं प्रज्ञापनादिसिद्धान्तवेदिनं नमः-प्रणतोऽस्मीत्यर्थः । 'अवर्णो य-
श्रुतिः' (सिद्ध० ८-१-१८०) न वकारबाहुलकात् इति अगारिरित्त्वम् ॥ ५४ ॥

(नमोऽर्हं त्वमत णम्) णं-ञं पण्डितं पुरुषं त्वम् अत-जानीहि । 'अत सातत्य-
गमने' (सिद्ध० धा०) । 'गत्यर्था ज्ञानार्थाः' । किम्भूतम् ? नमोऽर्हं-प्रणामयोग्यम् ॥ ५५ ॥

(न-म-उ अर्हदणम्) 'अरिहंताणं' अर्हन्-तीर्थकरः तस्य ऋणं-कर्म तीर्थकरनामकर्म-
त्यर्थः । किम्भूतम् ? 'नमो' नो-ज्ञानं मः-शिवं तयोः ऊः-प्राप्तिः यस्मात् । यत् कर्म-
ण्युदिते परमज्ञानं मोक्षश्च प्राप्यते एवेत्यर्थः ॥ ५६ ॥

(नमोत्तरीः हा-ऽन्ता) 'नमोत्तरीः' नमा-नमन्ती उत्-ऊर्ध्वं गच्छन्ती एवंविधा
तरीः-नौः । किम्भूता ? 'हान्ता' हं-जलं तस्य अन्तः-प्रान्तो यस्याः एवंविधा न स्यात् ।
क्षणं नमति क्षणाच्चोर्ध्वं याति तथा नावा जलप्रान्तो न स्यात्, जलप्रान्ते न गम्यते १०
इत्यर्थः ॥ ५७ ॥

(नृ-मोऽरि ह-ता-ऽऽनः) ना-पुरुषः तस्य मो-मस्तकः । किम्भूतः ? 'हतानः' "हः
शूलिनि करे नीरे" (सुधा० श्लो० ४५) इति हः-ईश्वरः तस्य ता-शोभा तां आनयति-
वर्धयति (इति) हतानः । नरमस्तको हि ईश्वरशोभाकरः तदाभरणं शिवस्य वर्तते । 'अरि'
सम्बोधने ॥ ५८ ॥

(नम अजं हता-ऽनम्) अजं-विष्णुं नम-प्रह्वीभव । किम्भूतम् ? 'हतानः' हतः
अनः-शकटदैत्यो येन तम् । 'इ-जे-राः पादपूरणे' (सिद्ध० ८-२-२१७) इति सूत्रात्
इकारमुक्तो रेफः पादपूरणे ॥ ५९ ॥

(न मा अजोऽरिहन्ता णम्) अजो-रघुतनयः अरिहन्ता-सर्ववैरिविनाशी अभूत् ।
'णं' अलङ्कारे । 'मा' 'न' इति निषेधद्वयं प्रकृतार्थम् ॥ ६० ॥

(नृ-मोदं रह तानम्) 'नमो अरहंताणं' अयमपि पाठोऽस्ति । ताना एकोनपञ्चाशत् ।
तानं-गीततानं रह-जानीहि । 'रहुण् गतौ' (सिद्ध० धा०) । गत्यर्थाश्च ज्ञानार्थाः । तानं
किम्भूतं ? 'नृमोदं' नृणां-पुरुषाणां मोदो यस्मात् ॥ ६१ ॥

(न मोचय अर्हदाज्ञाम्) अनेन पदेन अनुयोगचतुष्टयं व्याख्यायते । अरहंताणं अर्ह-
दाज्ञां न मोचय । मोचा-शाल्मली मोचां करोति मोचयति । मध्यमपुरुषैकवचने मोचयेति २५
सिद्धम् । शाल्मलितुल्यामसारां जिनाज्ञां मा कुरु । तैत्त्वरूपां तां जानीहि । इति चरण-
करणानुयोगः ॥ ६२ ॥

(नमः अर्हन्नकं त्राणम्) 'अरहं' अर्हन्नकं-साधुं त्राणं-शरणभूतं नमस्कुरु । पदैकदेशे
पदसमुदायोपचारात् अरहं अर्हन्नकम् । इति धर्मकथानुयोगः ॥ ६३ ॥

१ अनेन विग्रहेण 'नमो' इति पदस्य कर्मविशेषणत्वे संज्ञीतिः, नपुंसकत्वे ह्रस्वेन भाष्यम् ।

२ 'तास्वरूपां' इति क-पाठः । ३ 'अर्हन्नकः' इति क-पाठः ।

(न मोच-र-हन्ता ऋणम्) ऋधातोस्तप्रत्यये 'ऋहीघ्राधा(त्रोन्दनुदविन्तेर्वा)' (सिद्ध० ४-२-७६) इति ऋणप्रयोगः । ऋणं-क्षीणं पुरुषं मोचः-शिष्टः तस्य 'र'शब्देन रसो हन्ता-घातकोभवति । क्षयरोगी पुरुषः शिष्टुरसेन नीरोगः स्यादिति तात्पर्यम् । पदैकदेशे पदसमुदा-योपचारात् 'र'शब्देन रसः । नेयं स्वमतिकल्पना श्रीजिनप्रभसूरिरपि, 'पंडमाभवामुपूजा' इत्यस्यां गाथायां चतुरनुयोगीं व्याख्यानयद्भिरेवं व्याख्यातम्—“पंड इति पौषः । मा इति माघः । भ इति भाद्रपदः । तत्र अव इति अवमरात्रे सतीत्यर्थः । असु इति असु-भिक्षं-दुर्भिक्षं स्यात् । पु इति पुहवी । लोगो पुहवी सोवा तस्य ज्या ज्यानिः-हानिः स्यादित्यर्थः” । इति द्रव्यानुयोगः ॥ ६४ ॥

(न मोऽलि-हन् त्राणम्) 'नमो अरिहंताणं' अलिः-वृश्चिकराशिः तत्र 'हनंक् हिंसा-गत्योः' (सिद्ध० धा०) हन्ति-गच्छतीति विचि अलिहन्-वृश्चिकराशिगतो मः-चन्द्रः त्राणं-विपद्रक्षको न भवति । वृश्चिकराशौ चन्द्रस्य नीचत्वाद् दौर्बल्यम् । इति गणिता-नुयोगः ॥ ६५ ॥

(नमः अलि-हा-ऽन्तेभ्यः) “अलिः सुरा-पुष्पलिहोः” इति (हैमे अनेकार्थे का० २, श्लो० ४८०) वचनात् अलिः-सुरा तां जहाति अलिहं-सुरावर्जकम् । सुराया उपलक्षणत्वात् मांसाद्यपि ग्राह्यम् । मद्यादिवर्जकं अन्तः-स्वरूपं येषां तानि अलिहान्तानि-श्राद्धकुलानि तेभ्यो नमः-उद्यमो भवतु । श्राद्धकुलानि उदितानि सन्वित्यर्थः ॥ ६६ ॥

(नमः अ रे हं अताणम्) कश्चिच्छैवो वक्ति—हं-अहं रे-रामविषये नमो-नमस्कारम् अताणं-अतनवम्, कृतवानित्यर्थः । 'र'शब्देन राम उच्यते एकाक्षरनाममालायाम् । अतनवमिति ह्यस्तन्युत्तमैकवचनम् । अकारः पादपूरणे ॥ ६७ ॥

२० (नमः अ रे हं अताणम्) कश्चिज्जनो वक्ति-अहं रामे नमः नातनवम् । अकारो निषेधे । “अ-मा-नो-नाः प्रतिषेधवाचकाः” इति माला ॥ ६८ ॥

(नमोऽर-भन्ता णम्) नमो अरहताणं नं-बन्धनं । 'मीगश् हिंसायां' (सिद्ध० धा०) मीनाति-हिनस्ति । उप्रत्यये नमो-बन्धच्छोटकः, बन्दिमोक्षकरः स वर्तते । किम्भूतः ? 'अरहन्ता' रो-नरः, न रः अरः-अमर्त्यः, देव इत्यर्थः । अरान्-देवान् भनकीति अर-भन्-दैत्यः । तेभ्यः 'तायृङ् सन्तान-पालनयोः' (सिद्ध० धा०) तायते इति ताः किपि ।

१ सम्पूर्णा गाथा तच्छाया चैवम्—

“पंडमाभ-वासुपूजा, रक्ता ससि-पुष्पवंत ससिगोरा ।

सुवय-नेमी काला, पासो मल्ली पियंगाभा ॥”

पञ्चमभ-वासुपूज्यौ रक्तौ चन्द्र(प्रभ)-पुष्पदन्तौ शशिगौरौ । सुवत-नेमी कालौ पार्श्वौ मल्लीः प्रियङ्गवाभः ॥

२ रक्तयोरैक्येन अरिस्थाने अलिः । ३ सुधाकलशीयां (श्लो० ३७) प्रोक्तं च—“रः कामे तीक्ष्णे वैश्वानरे नरे । रामे वज्रे च ।”

‘व्योः प्वय् व्यञ्जने लुक्’ (सिद्ध० ४-४-१२१) इति चलोपे अरहन्ता । वन्दिमोक्षकरो-
मन्त्रमण्यादिः पदार्थो दैत्यभयवारको भवति । ‘णं’ पूरणे ॥ ६९ ॥

(न-मोऽरहन् त्राणम्) ‘न’शब्देन ज्ञानं तच्च पञ्चसङ्ख्यम् । एतावता नं पञ्चसङ्ख्याया
मं-ज्ञानं यस्य स नमः-पञ्चमज्ञानवान् केवली । ‘माङ्क् मान-शब्दयोः’ (सिद्ध० धा०) ।
मीयते इति मं-ज्ञानम् । बाहुलकाद् भावे डप्रत्यये सिद्धम् । केवली किम्भूतः ? ‘अरहन्’
अरा-देवाः तान् हन्ति-गच्छति प्राप्नोति अरहन् । देवस्य सेव्य इत्यर्थः । त्राणं-पट्काय-
रक्षकश्च ॥ ७० ॥

(न-मा-ऊ अ-र-हा-ऽन्तेभ्यः) अकारं रियन्तीति डे अराः । ‘रिंत् गतौ’ अकारप्रापकाः ।
हकारोऽन्ते येषां ते हान्ताः, अकारादयो हकारान्ता वर्णा इत्यर्थः । ‘नमो’ नं-ज्ञानं मा-
शब्दः ‘माङ्क् मान-शब्दयोः’ (सिद्ध० धा०) इति तयोः औः-अवगमनं भवति । अव-
धातुरवगमनार्थेऽपि वर्तते । अवनं ऊः भावे क्तिप् । ‘अरहन्ताणं’ इत्यत्र चतुर्थी ज्ञेया ।
वर्णेभ्यो ज्ञानं शब्दावगमश्च स्यादित्यर्थः ॥ ७१ ॥

(नमोदरा-भक् त्राणम्) त्राणशब्देन बृहत्पूपिकोच्यते जैनमुनिभाषया । ये लोके
मण्डका इति प्रसिद्धाः ते साधूनां त्राणका इति । त्राणानां समूहो त्राणम् । समूहार्थे
अण् । त्राणं किम्भूतम् ? नमं-नमत् उदरं यस्याः सा नमोदरा-बुभुक्षा तां भनक्तीति क्तिप् १५
‘स्वराणां स्वराः’ (सिद्ध० ८-४-२३८) इत्यकारः ॥ ७२ ॥

(न मौक-रहः ता-ऽऽनः) “मूको दैत्याऽवागदीनेषु” इत्यनेकार्थसङ्ग्रहः (हैमे का० २,
श्लो० ३०) मूकानां समूहो मौकम् । ‘षष्ठ्याः समूहे’ (सिद्ध० ६-२-९) इत्यण् । ‘रह
त्यागे’ (सिद्ध० धा०) मौकं रहति मौकरहो न स्यात् । कः ? तां-लक्ष्मीं आनयतीति तानः ।
धनोपार्जकः दीनसमूहवर्जको न स्यात् । दीनसमूहं प्रीणयतीति स दीनैः सेव्यत इ-
त्यर्थः ॥ ७३ ॥

(नमो-गा ण-रहन्तः) “णः प्रकटे निष्फले च प्रस्तुते ज्ञान-बन्धयोः” इति (सुधा०)
एकाक्षरनाममाला (श्लो० २२) वचनात् णो-बन्धः, कर्मबन्ध इत्यर्थः । तं रहन्तः-त्यजन्तः
पुरुषाः ‘नमोगाः’ स्युः । नमः-नमस्कारं गच्छन्ति-प्राप्नुवन्तीति नमोगाः-नमस्कारार्हाः
स्युः ॥ ७४ ॥

(न-मोचः ण-रहन्तः) णं-ज्ञानं रहन्तः-प्राप्नुवन्तः पुरुषाः ‘नमोचः’ स्युः । नमन्तीति
डे नाः-प्रणामकारिणः तान् मोचयन्ति संसारात् नमोचः, णिगन्तात् क्तिप् । ‘रहु गतौ’
(सिद्ध० धा०) रहन्त इत्यत्रानुस्वाराभावश्चित्रत्वात् ॥ ७५ ॥

(न मा ऊः अरहन्तः णं) ‘णसि कौटिल्ये’ (सिद्ध० धा०) नसनं नः-कौटिल्यम् । अर-
हन्तः-अप्राप्नुवन्तः पुरुषाः णं-प्रकटं यथा स्यात् तथा अवन्ति-दीप्यन्ते इति क्तिप् ऊः । १०

प्राकृतत्वाज्जसुलुक् 'स्यम्-जस्-शसां लुक्' (सिद्ध० ८-४-३४४) अपभ्रंशे 'व्यत्ययश्च' (सिद्ध० ८-४-४४७) इति भाषाव्यत्ययात् प्राकृतेऽपि ॥ ७६ ॥

(न मोऽरि-हन्ता आः न) मृदं करोति णिजि अचि मः-कुम्भकारोऽस्ति । किम्भूतः? अरि-चक्रं तेन अंहते-दीप्यते अरिहन्ता । सेलुक् न न भवतीति वेत्यर्थः । आः पाद-
५ पूरणे ॥ ७७ ॥

(नः मोक-रहन्तानाम्) मोकं-कायिकीं रहन्ताणं-त्यजतां परिष्ठापयतां साधूनां नो भवति अविधिना त्यजतां नः-कर्मबन्धः, विधिना त्यजतां तु नो-ज्ञानं स्यादिति विवक्ष-
यार्थद्वयम् ॥ ७८ ॥

अथ चतुर्दशस्वप्नवर्णनम्-(नम-करी ऋण-हन्ता णं) नमः-प्रह्वीभावः, सौम्यत्वमिति
१० यावत्, तेन अवति-दीप्यते । अवधातुरेकोनविंशत्यर्थेषु । तत्र दीप्त्यर्थोऽप्यस्ति । नमश्चासौ
करी-हस्ती । सौम्यो गज इत्यर्थः । सोऽदुःखहेतुत्वात् ऋणं-दुःखं, कारणे कार्योपचारात्
हन्ति-विनाशयति । अणमित्यत्र 'स्वराणां स्वराः' (सिद्ध० ८-४-२३८) इत्यात्वम् ।
'हन्ताणं' इत्यत्र 'पदयोः सन्धिर्वा' (सिद्ध० ८-१-५) इति सन्धौ 'अधो म-न-याम्'
(सिद्ध० ८-२-७८) यलोपे सिद्धिः ॥ ७९ ॥

१५ (नम ! उअ रथ-तानं) रहं-रथं तानयति-विस्तारयति स्थानात् स्थानान्तरं नयति,
'नवाऽखितकृदन्ते रात्रेः' (सिद्ध० ३-२-११७) इति मोऽन्ते रथंतानो-वृषभः तं 'उअ
पश्य' (सिद्ध० ८-२-२११) । नमेति हे नम ! नमतीति नमः तत्सम्बुद्धिः ॥ ८० ॥

(न-मोक्-करिहन्ता आनाम्) 'णहींच बन्धने' (सिद्ध० धा०) नह्यते इति भावे ड-
प्रत्यये नं-बन्धनं तस्योपलक्षणादन्याऽपि पीडा ग्राह्या । तस्मान्मोचयति नमोग् णिगन्ताद्
२० विच् करिहन्ता-सिंहः । नमोक् चासौ करिहन्ता च स तथा । केषाम्? 'आणम्'? 'अपी
असी गत्यादानयोश्च' (सिद्ध० धा०) इति चानुत्कृष्टशोभार्थादपेर्डे प्रत्यये अः-शोभ-
मानः, पुण्यबाह्वर इत्यर्थः । तेषां एवंविधः सिंहो दृष्टः । पीडाहंरः स्यादित्यर्थः ॥ ८१ ॥

(नमोदर-हं ता-ऽऽनम्) ता-लक्ष्मीः तस्याः आनं वर्णच्युतकादसनं वर्तते । किम्भूतम्?
'नमोदरहं' नमं-नमत् उदरं हं-जलं यत्र तत् तथा । 'एकार्थं चानेकं च' (सिद्ध० ३-
२५ १-२२) इति समासः । आसने स्थिता लक्ष्मीः स्वं जलेन सिञ्चति इति लक्ष्म्या अभिषेकः ।
स्वप्ने दृष्ट इति तथा वर्णितम् । वर्णच्युतिश्च नैषधस्यादिकान्ये (स० १, श्लो० १)-"तंथाऽऽ-
द्रियन्ते न बुधाः सुधामपि" इत्यत्र सुधाशब्देन वसुधां व्याकुर्वता दीकाकारेण महाकविना
दर्शिता ॥ ८२ ॥

१ 'हरेत्यर्थः' इति ख-पाठः । २ सम्पूर्णे पद्यमेवम्—

"निपीय यस्य क्षितिरक्षिणः कथा-सथाऽऽद्रियन्ते न बुधाः सुधामपि ।
मरुः सितच्छत्रितकीर्तिमण्डलः, स राक्षिरासीन्महसां महोज्ज्वलः ॥"

गज-वृषभ-सिंह-पद्मा-सन-स्रक्-चन्द्र-तपन-पताकाः ।

कुम्भा-ऽम्भोजसरो-ऽम्बुधि-विमान-रत्नोच्चयाऽग्नयः स्वप्नाः ॥—गीतिः

(इति) चतुर्दशस्वप्ननामानि, तत्र चत्वारि व्याख्यातानि । अथ स्रक् व्याख्यायते—

(नम-ऊ-अलि हन्त-आः नम्) हं-जलं तस्मात् तन्यते-विस्तरति उत्पद्यते इति यावत् हन्तं-कमलं कर्मकर्तरि डः कमलस्योपलक्षणादन्यान्यपि पुष्पाणि गृह्यन्ते । 'आसिक् उपवेशने' (सिद्ध० धा०) आसनं आम् । कमलादिपुष्पाणाम् आः-स्थानम्, एवंविधो यो नो-बन्धो रचनाविशेषः स्रक् रूपः तत् हन्तानं क्लीबत्वं प्राकृते लिङ्गस्यातन्त्रत्वात् । किम्भूतम्? 'नमो अरि' रलयोरैक्यं । नमः-प्रह्वीभावः परितो भ्रमणं तेन ऊः-शोभमाना अलयो यत्र तत् । अवतेः शोभावाचिनः क्विपि ऊः ॥ ८३ ॥

(न मोऽरिहन्ता न णं) मः-चन्द्रो वर्तते । किम्भूतः? 'णसि कौटिल्ये' (सिद्ध० धा०) १० नसते इति नः क्विप् । 'अम्वादेः (अत्वसः सौ)' (सिद्ध० १-४-९०) इति न दीर्घः, आदित्वात् । न नः-न कुटिलः, पूर्ण इत्यर्थः । एवंविधश्चन्द्रोऽरिहन्ताऽस्तु । 'णं' इत्यत्रानुस्वाराभावश्चित्रत्वात् ॥ ८४ ॥

अथ सूर्यः । (नमो अर-अहस्तानम्) अहर-दिनं तनोति-करोति अहस्तानो-दिनकरः । अरा विद्यन्ते यत्र तत् अरि-चक्रं तद्वदाचरति वृत्तत्वादाचारे क्यनि क्विपि तयो-लोपे अर, अर चासौ अहस्तानश्च वृत्तो दीप्यमानश्च सूर्यस्तं नमः ॥ ८५ ॥

(नमोदन् रंह तानम्) तानोद्भवत्वात् तानं-वस्त्रं, कारणे कार्योपचारात् । तानं किम्भूतम्? 'नमोदन्' नमं-नमनं सर्वदिक्षु प्रसरणं तेन अवते-कान्तिमद् भवति । क्विपि न मु दण्डं श्रयति । णिजि क्विपि पदस्य उलोपे दन् । न मु च तद् दन् च नमोदन् । एतावता ध्वज इत्यर्थः । 'स्वराणां स्वराः' (सिद्ध० ८-४-२३८) इत्योकारः । तं ध्वजं त्वं रंह-जानीहि । 'रहुण गतौ' (सिद्ध० धा०) 'गत्यर्था ज्ञानार्था' इति वचनात् ज्ञानार्थत्वम् । चान्द्रमते णिचोऽनित्यत्वाणिजभावे रंहेति सिद्धम् । अनुस्वारस्तदसत्त्वं चित्रत्वाददुष्टम् ॥ ८६ ॥

अथ कुम्भः । (न मा ओ कलः ! हान्तं अण) ओ कलः ! कलशं श्रयति णिजि क्विपि सम्बोधने । ओ कलः ! 'ओ' इति सम्बोधनपदम् । हे कलशाश्रयिन् ! पुरुष ! त्वम् । 'हिंद् गतिवृद्ध्योः' (सिद्ध० धा०) ह्यनं हो-वृद्धिः तस्या अन्तं-विनाशं न-मा अण-वद् । कलशाश्रयिणः पुरुषस्य वृद्धिरतो न स्यात् । कामकुम्भो हि कामितकरः, तेनैवमुच्यते । नकार-मकारौ निषेधवाचकौ । एकनिषेधेऽर्थसिद्धौ द्वितीयनिषेधः "द्विर्वचं सुबचं भवति" इति न्यायादवगन्तव्यः । लोकप्रधानत्वापेक्षया च निषेधद्वयं 'मो' 'न' करि २ इत्यादि ॥ ८७ ॥

१ क-प्रतौ नास्वत्रायं पाठः गजादिको व्याख्यातान्तरकः, किन्तु चतुर्दशस्वप्ननामप्रान्तकः समस्ति ९३-तमस्वप्नार्थस्य प्रारम्भे । २ 'शोभावात्' इति क-पाठः । ३ 'क्विपि' इति ख-पाठः । ४ 'सदं' इति ख-पाठः । ५ 'म' इति ख-पाठः ।

अथ पद्मसरः । (न मोद् रः हान्ताः न) रो वर्तते । किम्भूतः ? 'हान्ताः' हकारोऽन्ते यस्य । एतावता सकारः । तेन असति-शोभते इति हान्ताम् । एतावता सरः इति जातम् । अञ्जानि-कमलानि श्रयतीति णिचि क्विपि तलोपे अन्त्यस्वरादिलोपे । 'पदस्य' (सिद्ध० २-१-८९) इति जलोपे च 'अब्' इति जातम् । 'अन्त्यव्यञ्जनस्य' (सिद्ध० ८-१-११) इति प्राकृते वकारस्यापि लोपे अम् इति स्थितम् । एतावता पद्माश्रितं सर इत्यर्थः । किम्भूतम् ? मोदयति मोद्, एवंविधं न न । प्रकृतार्थे द्वौ निषेधौ । हर्षकारकमेवेत्यर्थः ॥ ८८ ॥

अथ सागरः । (नम-ऊ-जलध्यन्तः-आनन्) नमं नमनं-सर्वत्र प्रसरणं तेन ऊः-शोभमान एवंविधो जलध्यन्तः-समुद्रः । अन्तशब्दः स्वरूपे । किम्भूतः ? 'दुनदु समृद्धौ' (सिद्ध० धा०) आङ्पूर्वः नद् । आनन्दयति-समृद्धिं प्रापयति सेवकान्, रत्नाकरत्वात् । विचि 'आनन्' इति सिद्धम् ॥ ८९ ॥

अथ विमानः । (नम ओ अ-र-ह-अन्त ! ऋणम्) अन्तशब्देन 'पदेकदेशे पदसमुदायोपचारात्' निशान्तं-गृहम् । "रः कामे तीक्ष्णे वैश्वानरे नरे" इत्येकाक्षर(सुधा० श्लो० ३६) वचनात् रो-नरः न रः अरः । अरो-देवः । अरान्-देवान् हन्ति-गच्छति प्राप्नोति । देवाश्रितत्वात् अरहम्, एवंविधं अन्तं-निशान्तं अरहन्तम्, अमरविमानमित्यर्थः । तस्य सम्बुद्धौ हे अरहन्त ! त्वं ऋणं-दुःखं नामय-पराकुरु । 'नम' इत्यत्रान्तर्भूतो णिगर्थः । 'ओ' इति 'हे' इत्यर्थे ॥ ९० ॥

(नः म-ऊत-र-अह-अन्त-गण) "मश्चन्द्रे (च) विधौ शिवे" इति (सुधा० श्लो० ३४) वचनात् मः-चन्द्रः तेन ऊतं-कान्तं मोतं, चन्द्रकान्तमित्यर्थः । रः-अग्निः तत्तुल्यं, तथा अह-दिनं । अहः करोति णिजि क्विपि अहः-सूर्यः तद्वदन्तः-स्वरूपं यस्य, सूर्यकान्त इत्यर्थः । एतावता चन्द्रकान्ते वह्निवर्णसूर्यकान्तादीनि रत्नानि । उपलक्षणादन्यान्यपि रत्नानि ग्राह्याणि । तेषां गणः-समूहोऽस्ति । 'क-ग-च-ज-(त-द-प-य-वां प्रायो लुक्)' (सिद्ध० ८-१-१७७) इति गलुक् । 'पदयोः सन्धिर्वा' (सिद्ध० ८-१-५) इति सन्धिः । यथा चक्राव चक्रवाकः । 'णिश समाधौ' (सिद्ध० धा०) नेशति-समाधिं करोति चित्त-स्वास्थ्यं निर्मापयतीति डे नः ॥ ९१ ॥

अथाग्निः । (नम ओ अज-रथं त्रि-अणम्) अजः-छागो रथो-वाहनं यस्य सः अज-रथो-वह्निः तं त्र्यणं त्रयोऽणाः शब्दा यस्य सः, त्रिविधोऽग्निरिति कविसमयः । 'ओ' इति सम्बोधने । तं नम-प्रणमेति स्वप्ताः १४ ॥ ९२ ॥

(नमो अरहन्ताणं) नं-ज्ञानं । अरहन्ताणम्-अत्यजतां पुरुषाणां उख् भवति । 'उख् नखे'ति गत्यर्थो दण्डकधातुः । 'ओखणं ओग' विचि सिद्धम् । अन्त्यव्यञ्जनलोपे ओ-

१ 'चक्राओ' इति ख-पाठः । २ 'निमांतीति' इति ख-पाठः । ३ दक्षिण-गार्हपत्या-ऽऽहवनीयस्थानीयः ।

गतिर्भवतीत्यर्थः । गतिः सैव या सद्गतिः । यथा “कुले हि जातो न करोति पापं” इत्यत्र कुलं तदेव यत् सत्कुलमिति ॥ ९३ ॥

(नं ओ तर हन् ! तां नः) हंसं अणति-श्रयति वाहनतया णिजि क्किपि हन् । ‘ओ’ इति सम्बोधने । हे हन् !-हे सरस्वति ! नः-अस्माकं नं-ज्ञानं तां-शोभां च तर-देहि । वृधातुः दाने वर्तते (अन्यथा विपूर्वोऽपि दाने न प्रवर्तते) उपसर्गाणां धात्वर्थद्योतकत्वात् । ५ वृधातौ दानार्थोऽस्तीति ॥ ९४ ॥

(नम् ओ अर अहर् अन्त ! णं) अन्तशब्देन (पदैक) देशे समुदायोपचारात् हेमन्त इति । अहर्-दिनं नमतीति नमं-कृशं हे हेमन्तऋतो ! त्वं नमं-कृशं दिनं अर-प्रामुहि । ‘णं’ अलङ्कारे । हेमन्ते दिनलघुता इति प्रसिद्धम् ॥ ९५ ॥

(नमः अरे ह-तानाम्) “रः तीक्ष्णे” इति (विश्वशम्भुनाममालायां श्लो० १०१) १० वचनात् रं-तीक्ष्णं उष्णमिति यावत् । न रं अरं-अतीक्ष्णः, शिशिर ऋतुः इत्यर्थः, तस्मिन् अरे-शिशिरऋतावित्यर्थः । अपभ्रंशे इकारः । ‘व्यत्ययोऽप्यासाम्’ इति व्यत्ययः स्याच्च । हं-जलं तस्मात् तन्यन्ते-विस्तारं यान्ति हतानि-जलरुहाणि, पद्मानीत्यर्थः । तेषां नमो नमनं-कृशता भवति । शिशिरे हि कमलानि हिमेन शुष्यन्तीति प्रसिद्धम् ॥ ९६ ॥

(नम् उ सुरभ हान्तास् णं) हकारोऽन्ते यस्य स हान्तः । सकार इत्यर्थः । तेन अस-१५ ति-शोभते हान्ताम् । एवंविधो रभृशब्दः । पुनः किम्भूतः ? ‘उ’ ‘अ’ उकारेणासति-शोभते उ अप्र ‘अन्त्यव्यञ्जनस्य’ (सिद्ध० ८-१-११) इति षलोपः । उरह्(हः) इति शब्दः स सकारयुक्तः क्रियते तदा सुरह इति जातम् । कोऽर्थः ? सुरभिः-वसन्तऋतुः तमाचष्टे स्तौति इच्छति वा यः पुरुषः स सुरभ् णिजि तलोपे सिद्धम् । क्किप् लोपश्च । उ अरह् इत्यत्र अन्त्यव्यञ्जनलोपः । सुरभृशब्देन वसन्तस्तावकः पुरुष इत्यर्थः । “णः प्रकटं २० निष्फले च” इति (सुधा० श्लो० २२) वचनात् णं-प्रकटं यथा स्यात् तथा नम् स्यात् नमतीति नम्-प्रह्वीभावः, उद्युक्तः सर्वकर्मणीत्यर्थः ॥ ९७ ॥

(न मोदः रः हा-ऽन्तानः) “रः तीक्ष्णे” (विश्व० श्लो० १०१) इति वचनात् । रः-उष्णः, ग्रीष्मऋतुरित्यर्थः । किम्भूतः ? हं-जलं अन्तं आनयतीति हान्तानः, ग्रीष्मे जलशोषः स्यादित्यर्थः । मोदयतीति मोदः । एवंविधो न । ग्रीष्मः (प्रायः) परिताप-२५ करत्वान्न मोदकृत् ॥ ९८ ॥

(नमोऽरः हन्तानः) उ अर । कोऽर्थः ? ऋत्वरः ‘रह त्यागे’ (सिद्ध० धा०) रह्यते-त्यज्यते इति भावे उपत्यये रो-निन्दः, न रः अरः, उत्तम इत्यर्थः । ऋतुषु अरः-उत्तमः ऋत्वरः, सर्वऋतुप्रधान इत्यर्थः । स क इति विशेषणद्वारेणाह-‘हन्तानः’ हं-जलं तानयति-विस्तारयति हन्तानः । वर्षा ऋतुरित्यर्थः । किम्भूतः ? ‘नमः’ नमति-प्रह्वीकरोति २०

१ ‘प्रसिद्धिः’ इति ख-पाठः । २ हेमेऽनेकार्थे (का० १, श्लो० ११) अपि । ३ ‘व्यत्ययः’ इति सिद्ध० (८-४-४४७) ।

स्वोपमान् सर्वजनान् करोति अन्तर्भूतणिगर्थत्वात् नम् । सर्वव्यापारप्रवर्तक इत्यर्थः ॥९९॥

(नम अरहा-ऽन्त! न) 'अरहन्त०' आपो-जलं । 'रह त्यागे' (सिद्ध० धा०) रहन्ति-त्यजन्ति मुञ्चन्तीति अरहो-मेघाः तस्य अन्तो-विनाशो यस्मात् सः अरहान्तो-घना-त्ययः, शरद् इत्यर्थः । हे अरहान्त!-हे शरत्! त्वं । न निषेधे । 'नम' इति क्रियापदम् । मा नम-मा कृशीभव । शरदोऽतिरमणीयत्वादेवमुक्तिः ॥१००॥ इति षड् ऋतवः सम्पूर्णाः ॥

अथ नव ग्रहा वर्ण्यन्ते । तत्र सूर्यचन्द्रौ पूर्वं, तत्रापि चन्द्रः प्रथमः सिद्धान्तवेदिनां मते । (नमोऽरभं त्राणम्) "रः तीक्ष्णे" इति (विश्व० श्लो० १०१) वचनात् रः-तीक्ष्णः, न रः अरः, शीत इत्यर्थः । अरा-शीता भा-कान्तिः यस्य स अरभः-शीतगुः तं नमो-ऽस्तु । चन्द्रं किम्भूतं? त्राणं-शरणं, सर्वनक्षत्राणां ग्रहाणां च नायकमित्यर्थः ॥ १०१ ॥

१० अथ सूर्यः । (नमो रभं ता-ऽऽ-नम्) रा-तीक्ष्णा भा-कान्तिः यस्य स रभः, सूर्य इत्यर्थः । रभाय-सूर्याय नमः । 'व्यत्ययोऽप्यासाम्' (आसां) विभक्तीनां व्यत्ययोऽपि स्यादिति वचनात् चतुर्थ्यर्थे द्वितीया । चः पूर्वोक्तार्थसमुच्चये । किम्भूताय रभाय? 'तानाय' । "तकार-स्तस्करे युद्धे" (सुधा० श्लो० २३) इत्येकाक्षरवचनात् ताः-चौराः तेषां आ-समन्तात् नो-बन्धनं यस्मात् स तानः तस्मै । सूर्योदये हि चौराणां बन्धनं भवति ॥ १०२ ॥

१५ अथ भौमः । (न मौ अर! हन्ताऽऽन!) हे अर! । अरः किम्भूतः? 'आनः' आका-रस्य नो-बन्धो यत्र, एतावता आरः-कुजः । किम्भूतः? 'हन्तः' हो-जलं तस्य अन्तो यस्मात् स तथा, एवंविधो न, जलदाता इत्यर्थः । किम्भूतः सन्? 'मौः' "मश्चन्द्रे (च) विधौ शिवे" इति (सुधा० श्लो० ३४) वचनात् मः-चन्द्रः तं अवति-प्राप्नोतीति क्विपि मौः । चन्द्रयुक्तो हि भौमो वर्षाकाले वृष्टिदः ॥ १०३ ॥

२० अथ बुधः । (न मौजोरै० भं तानः) मो-ब्रह्मा । सः अवति-देवतात्वेन स्वामीभवति । क्विपि मौः । स्वाम्यर्थे अवधातुः । ततो मौः-रोहिणीनक्षत्रं, तस्मात् जायते इति मौजो-बुधः । "इयामाङ्गो रोहिणीसुतः" इति (अभिधान० का० २, श्लो० ३१) वचनात् 'रिहं' राः-धनं, तदेव भं-भवनं, धनभवनमित्यर्थः, तत्र गत इति शेषः । 'तानः' तां-लक्ष्मीं आनयतीति तानः । एवंविधो न? किन्तु एवंविध एवेति काकूत्तया व्याख्येयम् । धन-भवनस्थो हि बुधो लक्ष्मीप्रद इति ज्योतिर्विदः । रैशब्दस्य 'एत एत' (सिद्ध० ८-१-१४८) 'स्वराणां स्वराः' (सिद्ध० ८-४-२३८) इतीकारः ॥ १०४ ॥

अथ गुरुः । (नमः अद-ल-हन्ता आ-नः) "लश्चामृते" इति (सुधा० श्लो० ३९) वचनात् लः-अमृतम्, अदनम् अदो-भोजनम्, अदे-भोजने लः-अमृतं येषां ते अदला-देवाः, तान् हन्ति-गच्छति आचार्यतया प्राप्नोति अदलहन्ता-सुराचार्यः, जीव इत्यर्थः । किम्भूतः ।

१ 'सोद्यमान्' इति ख-पाठः । २ 'उमाङ्गो' इति ख-पाठः । ३ "बृहस्पतिः सुराचार्यो जीवश्चित्रशिखण्डिजः" इति अभिधान० (का० १, श्लो० ३२) ।

‘आनः’ आ-समन्तात् नो-ज्ञानं यस्मात् स आनः-ज्ञानदाता । किम्भूतः सन् ? ‘नमः’ नो-बुद्धिः पञ्चमं भवनं तत्र ‘मदुङ् स्तुति-मोद-मद-स्वप्न-करन्ति-गतिषु’ मन्दते-गच्छति नमः इत्ययमे सिद्धम् । लप्ते हि पञ्चमभवनस्थो गुरुर्ज्ञानदाता स्यादिति ॥ १०५ ॥

अथ शुक्रः । (नम उन्द-ल-भं तानम्) ‘तानः’ तकारस्य षोडशव्यञ्जनत्वात् तशब्देन षोडश उच्यन्ते । ‘अषी असी गत्यादानयोश्च’ (सिद्ध० धा०) इत्यत्र चानुकृष्टदीप्त्यर्थात् ५ असुधातोः क्विपि अस् इति रूपम् । असो-दीप्तयः, किरणा इति यावत् । ततः ता-षोडश असः-किरणाः तेषां नो-बन्धो योजना यस्य स तानः-शुक्रः । सन्धौ, दीर्घे ‘अन्त्यव्यञ्जनस्य’ (सिद्ध० ८-१-११) इति सलोपे प्राकृते रूपसिद्धिः । व्यञ्जनैश्च सङ्ख्याप्रतिपादनं ग्रन्थप्रसिद्धम् । यदुक्तं आरम्भसिद्धौ—

“विद्युन्मुख १ शूली २ शनि ३ केतू ४ लका ५ वज्र ६ कम्प ७ निर्घाताः ८ । १०

ङ ५ ज ८ ढ १४ द १८ ध १९ फ २२ ब २३ भ २४ सङ्ख्ये रविपुरत उपग्रहा धिष्ये ॥१॥” इत्यादि । “षोडशार्चिदैत्यगुरुः” इति (अभिधान० का० २, श्लो० ३४) वचनात् तानः-षोडशकिरणः, शुक्र इति यावत् । तं शुक्रं नम, धातूनामनेकार्थत्वात् भजस्वेत्यर्थः । किम्भूतः ? ऊ अरहं । ‘उन्दैप् क्लेदने’ (सिद्ध० धा०) उनत्ति-रोगैः क्लिप्तो भवति उन्दः तस्य । “लश्चामृते” इति (सुधा० श्लो० ३९) वचनात् लः-अमृतं तं भव-१५ तेऽन्तर्भूतणिगर्थत्वात् ‘भूङ् प्रासौ’ () धातोः प्रापयति डे रूपं उन्दलभः तम्, रलयोरैक्यम् । रोगार्तस्य हि शुक्रोऽमृतदाता । सञ्जीवनीविद्या शुक्रस्यैवेति तद्विदः । अथवा “भश्चालिशुक्रयोः” इति (सुधा० श्लो ३३) वचनात् भः-शुक्रः । अरः-शीघ्रगामी चासौ भश्च अरभः तं नम-सेवस्व । उ इति सम्बोधनम् । किम्भूतं भम् ? ‘तानं’ शुभकार्याणि तानयति-विस्तारय(ती)ति तानः तम् । शुक्रो हि शीघ्रगामी अनस्तमितः शुभः, शुभ-२० कार्याय भवति ॥ १०६ ॥

अथ शनिः । (नमोऽरं हन्ता आनम्) “आरः क्षितिसुतेऽर्कजे” इति विश्वप्रकाश- (रवर्गे २२) वचनात् आरः-शनिः । ‘स्वराणां स्वराः’ (सिद्ध० ८-४-२३८) इति प्राकृते अर इति जातम् । अथवा अरः कथम्भूतः ? ‘आनः’ अकारस्य नो-बन्धो यत्रेत्यनया व्युत्पत्त्या आर इति जातम् । आरं-शनिं नमोऽस्तु इत्युपहासनमस्कारः । यतो हन्ता-२५ जनपीडकः तस्मात् हे आर ! त्वां नमोऽस्तु इत्यर्थः ॥ १०७ ॥


अथ राहुः । (नम उदरहः तानः) ‘उदरह’ उदरेण हीयते उदरहो-राहुः । राहुस्तु उदरहीनः, शिरोमात्ररूपत्वात्, तस्य । किम्भूतः ? ‘नमः’ ‘नशौच् अदर्शने’ (सिद्ध० धा०) नश्यतीति डे नः । एवंविधो मः-चन्द्रो यस्मात् सः, उपलक्षणात् सूर्योऽपि ।

राहुस्तु चन्द्रसूर्यौ प्रस्यति(सते ?) इति राहोश्चन्द्रनाशः । पुनः किंविशिष्टः ? 'तानः' तो-
युद्धं तस्य नो-बन्धो रचना यस्मात् स तथा । राहुसाधनापूर्वं (सूर्यशशिभ्यां) युद्धं
क्रियते इतीदं विशेषणं युक्तिमत् ॥ १०८ ॥

अथ केतुः । (न मा उदरह-त-ऋणम्) उदरहो-राहुः । पूर्ववद् व्याख्या । तस्य तः-
५ पुच्छं केतुः । “तकारस्तस्करे युद्धे क्रोडे पुच्छे च” (सुधा० श्लो० २३) इत्येकाक्षरवच-
नम् । केतुस्तु राहुपुच्छत्वेन ज्योतिर्विदां सम्मतः । यतः-“तत्पुच्छे मधुहायां आपद्दुःखं
विपक्षपरितापः” (नीलकण्ठ्यां ?) । अत्र तत्पुच्छ इति राहुपुच्छं, केतुरित्यर्थः इति ताजिके ।
हे उदरह[त] ! त्वं ऋण-ऋणवदाचर । मा निषेधे । ऋणं यथा दुःखदायि तथा केतु-
रपि उदितः सन् जनपीडाकरः, तत एवमुच्यते । त्वं मा ऋण । नकारोऽपि निषेधार्थे ।
१५ “द्विर्बद्धं सुबद्धं भवति” इति निषेधद्वयम् । विशेषेण निषेधाय इति ॥ १०९ ॥

अथ नव रसा वर्ण्यन्ते । तत्र पूर्वं शृङ्गाररसः । (नमोदरि ! हन्त अण) यथा
कश्चित् कामी कुपितकामिनीप्रसत्तिकृते वक्ति । हे नमोदरि !-हे कृशोदरि ! त्वं अण-
वद । हन्तेति कोमलामन्त्रणे । नमं-नमत् कृशं उदरं यस्याः सा नमोदरी-क्षामोदरी
तस्याः सम्बोधनम् ॥ ११० ॥ १ इति नमस्कारप्रथमपदार्थाः ॥

१० १ पं० हर्षकुलगणिपादकृताः पं० समयकलशस्य लघुशिष्येणालेखि(षत) ।



१ 'प्रसिद्धः' इति स-पाठः । २ अबलिहरसाहकस्य व्याख्या न विद्यते तत्र को हेतुरिति विचार्यतां विच-
क्षणैः । ३ 'इति श्रीपरमगुरुश्रीजिनसायिकयसूरिशिष्यपण्डितविनयसमुद्रगुप्ताजपादुकाप्रसादासाहिताभिगमनप-
ण्डितगुणरत्नमुनिना लिखितम् । श्रीः श्रीः शुभं भवतु' इति स-पाठः ।

क-परिशिष्टम्

मलधारिगच्छीयश्रीसुधाकलशमुनिप्रणीता

॥ एकाक्षरनाममाला ॥

श्रीवर्द्धमानमानस्य सर्वातिशयसुन्दरम् ।

‘एकाक्षरनाममालां’ कीर्तयामि यथाश्रुतम् ॥ १ ॥

अः पुल्लिङ्गः शार्ङ्गधारिण्यस्वल्पार्थेऽव्ययः पुनः ।

विरञ्चावाश्च पुल्लिङ्ग आ वाक्ये सरणेऽव्ययः ॥ २ ॥

आः सन्तापेऽव्यये कुड्यामव्ययोऽर्जुनोऽस्मृतौ ।

इः कामे पुल्लिङ्ग इ वाऽव्ययः कोपोक्तिखेदयोः ॥ ३ ॥

ईः पद्मायामव्ययस्त्वी प्रत्यक्षे दुःखभावने ।

प्रकोपे सन्निधौ चैव पुल्लिङ्ग उर्वृषध्वजे ॥ ४ ॥

दोषोक्तौ मन्त्रणेऽप्यर्थे त्वव्ययस्त्वं व्ययस्तथा ।

प्रश्ने चाङ्गीकृतौ रोषे पुल्लिङ्ग ऊस्तु रक्षणे ॥ ५ ॥

ऊमव्ययः प्रकोपोक्तौ प्रश्ने ऋदेवमातरि ।

अव्यय ऋ तु कुत्सायां वचनेऽपि तथैव च ॥ ६ ॥

ऋस्त्वजे दानवाञ्छायां लृश्च स्याद् देवमातरि ।

लृवाराद्यां भवेदेस्तु विष्णावैस्तु वृषध्वजे ॥ ७ ॥

ओरुर्ध्वलिङ्ग आहूताव्ययः स्यादनन्त औः ।

सम्बोधने चाव्यय औ परब्रह्मण्यमः शिवे ॥ ८ ॥

कः सूर्यमित्रवाय्वग्निब्रह्मात्मयमकेकिषु ।

प्रकाशवक्रयोश्चापि कं नीरसुर(ख)मूर्धसु ॥ ९ ॥

कुर्भूकुत्सितशब्देषु पापीयसि निवारणे ।

ईषदर्थे च किंशब्दः कुत्सने क्षेपप्रश्नयोः ॥ १० ॥

वितर्काश्चर्यनिन्दासु किंशब्दः स्यात् कियानपि ।

स्वमिन्द्रियस्वर्गशून्यभूषाकाशसुखेषु च ॥ ११ ॥

१ ‘शालिमम्’ इति ख-दि-पाठः । २ ‘ययाक्रमम्’ इति ख-दि-पाठः । ३ ‘पुल्लिङ्गवार्जं’ इति ख-पाठः ।
४ ‘व्यधृतौ’ इति ख-पाठः । ५ ‘आव्ययः’ इति ख-पाठः । ६ ‘ऊमव्ययं कं अव्ययं’ इति ख-पाठः । ७ ‘लृते’
इति ख-पाठः । ८ ‘ऋश्च’ इति ख-पाठः । ९ ‘ऋवो’ इति ख-पाठः । १०-११ ‘ओ’ इति ख-पाठः ।

संविदि शून्यखण्डे च वर्तते खश्च भास्करे ।
 गो गन्धर्वे गणेशे च गीते गं गश्च गातरि ॥ १२ ॥
 गौर्वाणीबाणभूरश्मिवज्रस्वर्गाक्षिवारिषु ।
 दिशि धेनौ श्रुतैश्चर्या गणेशे वाऽपि गौः स्मृतः ॥ १३ ॥
 ५ शुः कुम्भे हनने घोषान्तर्भावकिङ्किणीष्वपि ।
 डो विषये भैरवे च चस्तरौ चन्द्रचोरयोः ॥ १४ ॥
 शुश्चकोरे समाख्यातश्चकारः पुनरव्ययः ।
 अन्योन्यार्थे विकल्पार्थे समासे पादपूरणे ॥ १५ ॥
 पक्षान्तरे समूहार्थे हेताववधृतावपि ।
 ११ अन्वान्व(च)ये तथा तुल्ययोगितायां च कीर्तितः ॥ १६ ॥
 छः सूर्ये छेदके ख्यातस्तथा संवरणे भवेत् ।
 छं च छन्दसि तडिति निर्मले च तथा स्मृतः ॥ १७ ॥
 जश्च जेतारि जनने विगते जिस्तु जेतारि ।
 जूर्विहायसि जवने पिशाच्यां विगतेऽपि च ॥ १८ ॥
 १५ झो नक्तं गायने नष्टे धर्धरध्वनिनामनि ।
 चारुवाक्चोरयोर्झस्तु व्युहिते गूढरूपके ॥ १९ ॥
 टः पृथिव्यां ध्वनौ वायौ करङ्के टं पुनर्भुवि ।
 चकोरेऽब्दे तथा टस्तु घण्टे शून्ये बृहद्ध्वनौ ॥ २० ॥
 चन्द्रस्य मण्डले रूद्रेऽथो वृषाङ्के ध्वनावपि ।
 २० बन्दिष्ट्वन्दे तथा डः स्यात् यामिनीपतिमण्डले ॥ २१ ॥
 ढो ढकायां समाख्यातस्तथा ढा निर्गुणे ध्वनौ ।
 णः प्रकटे निष्फले च प्रस्तुते ज्ञानबन्धयोः ॥ २२ ॥
 तकारस्तस्करे युद्धे क्रोडे पुच्छे च ता श्रियाम् ।
 तुः स्यात् पूर्वे निवृत्तौ च पूर्वस्मादवधारणे ॥ २३ ॥
 २५ विलक्षणे विकल्पार्थे थो भवेद् भयरक्षणे ।
 भूधरे च तथा भारे दो दाने दायकेऽपि च ॥ २४ ॥
 दाने दातरि दा केचिद् विदुर्दा छेदबन्धयोः ।
 दं कलत्रं तथा धं च धीरे च धनदे धने ॥ २५ ॥

१ 'बापि' इति ख-पाठः । २ 'घः' इति ख-पाठः । ३ 'चैव' इति क-पाठः । ४ 'व्यूहने' इति ख-पाठः । ५ 'घटे' इति ख-पाठः । ६ 'रूद्रे ढो' इति ख-पाठः । ७ 'धश्च' इति ख-पाठः । ८ 'धने' इति ख-पाठः ।

धस्तु चित्रेऽश्ववारे च धीर्बुद्धाविषुधावपि ।
 गुह्यकेशे विरञ्चौ धा तथा धूर्भारकम्पयोः ॥ २६ ॥
 धूर्ते धुरा कम्पने च नो बुद्धौ ज्ञानबन्धयोः ।
 अस्मानसम्यमस्माकमेषां स्थाने भवेच्च नः ॥ २७ ॥
 निषेधार्थेऽव्ययो नो च नकारस्तु नरस्तु ना ।
 निः श्रुते नेतरि ख्यातौ नुः स्तुतावव्ययस्तु नौ ॥ २८ ॥
 निः स्यात् क्षये च नित्यार्थे भृशार्थाश्रयराशिषु ।
 कौशले बन्धने मोक्षे संशये दानकर्मणि ॥ २९ ॥
 अधोभावोपरमयोः सन्निधानेऽव्ययो मतः ।
 नुः प्रश्ने च वितर्के च विकल्पेऽनुशयेऽव्ययः ॥ ३० ॥
 तरण्यां नौस्तथा ख्यातः पः पाने पवने पथि ।
 प्राण्डे च वर्णके पश्च पा पातरि तथा श्रुते ॥ ३१ ॥
 फकारो निष्फले जल्पे पुष्करे भयरक्षणे ।
 झञ्झावाते फले फेने फूत्कारे फूस्तथोदितः ॥ ३२ ॥
 ब्भकारो वरुणे पञ्चे कलहे विगतौ तथा ।
 भश्चालिशुक्रयोर्भावे भश्च दीप्तौ भये च भीः ॥ ३३ ॥
 भं धिष्ण्ये भूर्भुवि स्थाने मश्चन्द्रे तु विधौ शिवे ।
 मौलौ च बन्धने मूः स्यात् मा माने वारणेऽव्ययः ॥ ३४ ॥
 अस्मच्छब्दे द्वितीयायां मा च षष्ठ्यां च मे पुनः ।
 मा मातरि तथा लक्ष्म्यां यस्तु वाते यमेऽपि च ॥ ३५ ॥
 धातर्यपि पशौ यं स्यात् या याने यातरि श्रियाम् ।
 खद्वाङ्गेऽपि च रः कामे तीक्ष्णे वैश्वानरे नरे ॥ ३६ ॥
 रामे वज्रे च शब्दे स्यात् रा द्रव्ये कनके पुनः ।
 आश्रये नीरदे च स्यात् रुः सूर्ये रक्षणेऽपि च ॥ ३७ ॥
 भये शब्दे च री भ्रान्तौ लकारश्चलने पुनः ।
 ला दाने लृश्च लवने लश्च लौश्च बिडौजसि ॥ ३८ ॥
 लश्चामृते दिशायां च लीः श्लेषे बलये तथा ।
 वो वाते वरुणे रुद्रे सान्त्वने वांऽव्ययः पुनः ॥ ३९ ॥

१ 'नुः स्तुतौ च प्रकीर्तितः' इति ख-पाठः । २ 'क्षेपे' इति ख-पाठः । ३ 'दाहकर्मणि' इति ख-पाठः ।
 ४ 'फं फा वाते' इति ख-पाठः । ५ 'बः कुम्भे वरुणे' इति ख-पाठः । ६ 'भ' इति ख-पाठः । ७ 'मारणे'
 इति ख-पाठः । ८ 'यश्च धातरि सूर्ये स्यात्' इति ख-पाठः । ९ 'लृश्च' इति ख-पाठः । १० 'वाव्ययः'
 इति ख-पाठः ।

- पदार्थ उपमाने च विकल्पे च समुच्चये ।
 विः श्रेष्ठेऽतीते नानार्थे वै हेतौ पादपूरणे ॥ ४० ॥
 द्वितीयायाश्चतुर्थ्याश्च षष्ठ्या युष्मद्बहुत्वके ।
 वश्वासां तु विभक्तीनां द्वित्वे वां कथितो बुधैः ॥ ४१ ॥
 आकाशे विहगे विश्वं शं श्रेयसि सुखेऽव्ययः ।
 शां तु शान्ते च सांस्त्रायां शीः शये हिंसनेऽपि च ॥ ४२ ॥
 शुश्रन्द्रे षः सदारः स्यात् तथेष्टे प्रसवे तु पृः ।
 सः सूर्ये च परोक्षे च सं शङ्का वाऽव्ययस्तु सः ॥ ४३ ॥
 सङ्गार्थे शोभनार्थे च प्रकृष्टार्थसमर्थयोः ।
 प्रथमान्तर्तदः स्थाने स्मृतौ लक्ष्म्यां च सोच्यते ॥ ४४ ॥
 हः शूलिनि करे नीरे, क्रोधगर्भप्रभाषणे ।
 निवासेऽथाव्ययो हः स्यात् सम्बुद्धौ पादपूरणे ॥ ४५ ॥
 अव्ययो हा स्मृतः शोके तथा दुःखविषादयोः ।
 हि हेतौ पादपूर्तौ च विशेषे चावधारणे ॥ ४६ ॥
 स्फुटे दानेऽथाव्ययो ही दुःखहेतौ च विस्मये ।
 विषादे चाव्ययो हं त्वनुनये कोपभाषणे ॥ ४७ ॥
 हुमव्ययः परिग्रहे वितर्के वचने तु हौ ।
 हे कुत्सायां तथा हे' तु हेतौ सम्बोधने तु हौ ॥ ४८ ॥
 राक्षसे क्षस्तथा क्षेत्रे शब्दा ये व्यक्षरादयः ।
 खरान्ता व्यञ्जनान्ताश्च ज्ञेया ग्रन्थान्तरात् तु ते ॥ ४९ ॥
 मलधारिगच्छभर्तुः, सूरैः श्रीराजशेखरस्य गुरोः ।
 शिष्यः सुधाकलश इत्येकाक्षरमालिकामतनोत् ॥ ५० ॥ (आर्या)



१ 'एवाथ' इति ख-पाठः । २ 'विश्वे' इति ख-पाठः । ३ 'शस्तु' इति ख-पाठः । ४ 'राक्षसा' इति ख-पाठः । ५ 'सङ्कोचेऽव्ययस्तु सम्' इति ख-पाठः । ६ 'क्षदा' इति ख-पाठः । ७ 'कोधे' इति ख-पाठः । ८ 'तु नये काये च भाषणे' इति ख-पाठः । ९ 'हेतौ हतौ' इति ख-पाठः ।

श्रीविश्वशम्भुप्रणीता ॥ एकाक्षरनाममालिका ॥

व्यात्वा नत्वा निरीक्ष्यान्तःकरणे कर्मसाक्षिणि । क्रियते नूतना नाममालैकाक्षरवाचिका ॥ १ ॥
 यतयो ये परं पारं शब्दाम्भोधेर्गता यतः । एषा तेषामतो मान्या महाभावमनीषिणाम् ॥ २ ॥
 स्वमेवार्थं स्वयं रान्ति यतोऽकारादयः स्वराः । स्वराभावे ककारादि व्यञ्जनं व्यर्थमेव हि ॥ ३ ॥ ५
 न क्षरत्यक्षरं तेन स्वर एव तदुच्यते । व्यञ्जनानि स्वराश्चैव वर्णशब्देन वर्णिताः ॥ ४ ॥
 अः शिवे केशवे वायौ ब्रह्मचन्द्राग्निभानुषु । आः स्वयम्भूस्तथोक्ते स्यादव्ययं कोपपीडयोः ॥ ५ ॥
 एषामपत्ये कामे स्याद् इः सम्बोधनकोपयोः । इः कुत्सार्थेऽपि कामेऽपि निषेधे नयनभ्रमे ॥ ६ ॥
 ईः रमा मदिरामोहे महानन्दे शिरोभ्रमे । स्त्रीलिङ्गोऽयमुणाद्यन्तो नान्तोऽस्माल्लोपनं सुपः ॥ ७ ॥
 ईर्यौ योऽत्र जसा रूपं स्यादमा रूपमीव शसि । ईशब्दो द्रव्यपर्यायेऽव्ययं वृद्धैः प्रदर्शितम् ॥ ८ ॥ १०
 उशब्दः शङ्करे तोये तोयधौ धरणीधरे । अवसाने वितर्केऽपि वचनावसरेऽव्ययम् ॥ ९ ॥
 एतदर्थं निषेधेऽपि निर्णीतो दीर्घ ऊरपि । ऊं मान्तमव्ययं कोपे स्वार्थेऽप्यु च प्रकीर्तितः ॥ १० ॥
 रक्षार्थवाचकावेतौ व्याख्यातौ लघुदीर्घकौ । ऋशब्दः पावके सूर्ये धर्मे दाने धने पुमान् ॥ ११ ॥
 आ अरौ अर एतानि अरं चारौ च ऋन् शसि । ऋदीर्घो देवमाता स्याद् ऋभवस्तेन ते सुराः १२
 स्त्रीलिङ्गोऽयं धने वह्नौ वासवे वरुणालये । ऋ रौ रो रूपमेतस्य सन्धिसामान्यसाधनम् ॥ १३ ॥ १५
 लृह्रस्वो लघुसंवादे शक्तौ सर्पिषि मातरि । लघ्वक्षरेऽपि लृ क्लीबे दीर्घलृदेवमातरि ॥ १४ ॥
 वाराह्यां वर्तते दीर्घः सौदामिन्यामिदं द्वयम् । सर्पे मन्त्रे तथा तन्त्रे लृद्वयं लुकि वर्तते ॥ १५ ॥
 केऽपि दीर्घं न मन्यन्तेऽनुकृतौ मन्वते परे । कामसम्बोधने स्यादे तत ए ब्रह्म केवले ॥ १६ ॥
 एशब्देनोदिता चण्डी गोचरी गोपनेऽव्ययम् । ऐ स्वर्णेऽपि च पुंलिङ्गः शम्भुश्रीपतिवायुषु १७
 सारदायां खरे सूर्ये मूर्च्छायांमैरपि स्मृतः । ओशब्दो रक्षणे शेषे सूत्रे पुंसि श्रुतावपि ॥ १८ ॥ २०
 औः समुद्रे जलेऽनन्ते पीडने पुंसि भाषणे । अं मान्तो ब्रह्मसंवादे परब्रह्मप्रवाचकः ॥ १९ ॥
 व्यसने व्याधिते व्याधौ ज्ञानविज्ञानवन्दने । अः सान्तः शङ्करे सूर्ये दानादानप्रदीप्तिषु ॥ २० ॥
 सत्तायां क्षेपणे खेदे तथाऽऽश्चर्ये च निन्दके । को ब्रह्मात्मप्रकाशार्ककेकिवायुयमाग्निषु ॥ २१ ॥
 कं मौलिसुखतोयेषु कशब्दः सर्वलिङ्गकः । सर्वनामगणोक्तो यस्तस्य रूपं त्रिलिङ्गकम् ॥ २२ ॥
 कुः स्त्रियां भुवि कुत्सायामव्ययं कु प्रकीर्तितम् । कः का किं शब्दयोर्मान्तः कं कान्तौ कामवाचकम् २५
 वाच्यलिङ्गः स्वशब्दोऽर्के वितर्के व्योम्नि वेदने । प्रभनिन्दानृपक्षेपसुखशून्येन्द्रिये दिवि ॥ २४ ॥

१ पुनः कर्मसाक्षिणमिति विभक्तिविपरिणामः । कर्मसाक्षिणो भगवतोऽधिष्ठानभूतस्य अन्तःकरणस्वाधिष्ठातृमा-
 हात्म्यादेव कर्मसाक्षित्वं ज्ञापयितुमत्र सप्तमी । तेन च तदधिष्ठातृप्रेरणाबलादेव मया नूतना नाममाला कल्पयत इति
 भावः । उक्तं च—“शब्दाम्भोधेर्वतोऽनन्तः कुतोऽप्यगमदव्ययात् । सरस्वत्याः प्रसादेन कविर्ब्रह्माति यत्पदम् ॥
 प्रसिद्धमप्रसिद्धं वा तत्प्रमाणं च साधवः ॥” इति । २ ख—‘सानुषु’ । ३ ख—‘सर्पिर्मातरि’ । ४ ख—‘ते तथा’ ।
 ५ ख—‘ह्रस्वे’ ।

- अवसानेऽप्यवर्गेऽपि परब्रह्मण्यपीरितः । गस्तु गातरि गन्धर्वे शब्दसङ्गीतयोरपि ॥ २५ ॥
 गौर्गणेशपशुस्वर्गवज्राशामूदकेऽक्षिणि । वाण्यां किरणवाणास्त्रे पुंलिङ्गोऽयमुदीरितः ॥ २६ ॥
 आबन्तो गाऽवनीवाची गैः पुमान् शब्दगीतयोः । इरन्तो गीर्गिरौ वाण्यां धातुवद् गाश्च गायकः ॥
 मारणे मरणे घाते घण्टायां किङ्किणीरवे । शक्तौ सभैरवे देवे घो मैत्रेऽन्यार्थवाचकः ॥ २८ ॥
 ५ पुण्ये प्रवाहे पाखण्डे घं च घोरे घु रौरवे । घिरिदन्तो घृते दीप्तौ घाऽऽबन्तो भूमिवाचकः २९
 डः शून्ये दानवोच्छायां निन्दायामाधिसादरे । सौदामिन्यां नदे सूर्ये सिन्धौ तल्लिङ्गवाचकः ॥ ३० ॥
 चः पुंसि चेतने चन्द्रे चौरैऽहो चारुदर्शने । इदन्तश्चिः स्त्रियां बुद्धौ ज्ञाने चारे च पावके ॥ ३१ ॥
 चाऽन्वाचयसमाहारेतरेतरसमुच्चये । समासा(ना?)र्थेऽव्ययं चायमावन्तश्चा दिवि स्मृतः ॥ ३२ ॥
 छः सूर्ये सोमनैर्मल्ये छेदे स्वच्छे च ज्ञातरि । छन्दानुवर्तिनि प्रोक्तश्छाऽऽबन्तो निम्नगागिरोः ३३
 १० छोऽस्त्रियां लोहधारायां छोऽस्ति पुंसि परश्वधे । वानरे हरिणे छागे छिः पुंसि प्रोच्यते छले ३४
 जो जेता जं च जीवेऽपि जुर्वेगे नभसि स्वके । जायाजनन्योर्जाऽऽबन्तः शय्यायामपि जारकैः ३५
 स्त्रियां जूर्गतिवाची स्याज्जापे शापेऽपि जिः पुमान् । ह्रस्वो दीर्घोऽपि जृशब्दो जरायां दुर्गतावपि ३६
 जी रेफान्तस्तदर्थः स्त्री जूर्जुवां जुव इत्यपि । प्रादुर्भावे जवे जः स्याद् दाम्पत्ये जं च जन्मनि ३७
 झशब्दः स्वपतौ शून्ये तथोर्ध्वक्षेपणेऽपि झः । विनष्टे विवरे भृङ्गे स्त्रियां झा तडिति स्मृता ३८
 १५ वने च भुवने झं स्यादेकान्ते सङ्गते च झम् । स्रवद्रव्ये भगे भोगे विलासे सुन्दरी च झा ॥ ३९ ॥
 अकस्मादर्शने शोके मृढास्त्रमोचने च झुः । झ इदन्तः स्त्रीलिङ्गो झिः सर्वधातुध्वनौ च झीः ४०
 झीर्गिरौ झिर इत्येवं रूपं हानौ ज्ञार्थकः । जो ज्ञाने गायनेऽज्ञाने घर्घरध्वनिते च जः ॥ ४१ ॥
 जोऽर्धेन्दुमण्डले मन्त्रे वाच्याज्ञा विन्मुनीन्दुजाः । निपेधे चञ्चले जुः स्यान्निर्माणे जीरिति ध्वनिः ॥
 टः स्थिरे ताडने त्रासे विश्वासेऽथ च पुंस्ययम् । टाऽऽबन्तो घटिकावाची पृथिव्यां टं करङ्गके ॥
 २० भूपायां च मणौ मेढ्रे टुः स्याद् अष्टे टि पक्षिणि । पारस्त्र्ये टिशब्दोऽस्ति फटायां टा जटास्त्रपि ॥
 मुद्रोर्मिमहिलासु स्त्री टीबन्तः पटहेऽपि टम् । ठो महेशे महामन्त्रे मन्त्रिभूपाघिताण्डवे ॥ ४५ ॥
 आसने शयने शून्ये तथाऽऽकाशे जलाशये । घटे चक्रे च मुद्रायां कुण्डले भागवत्कचे ॥ ४६ ॥
 'ठीबन्तो मत्स्यसङ्घाते ठाबन्तः कर्णकोटरे । विलये विजये देवसेवने टुः 'प्रियापिते ॥ ४७ ॥
 नखोच्छन्नकुचे काश्यां टुः स्त्री कृत्रिमरोदने । ठेरेदन्तो वृथाहास्ये सूर्ये ठौर्ना श्रुतौ स्त्रियाम् ॥ ४८ ॥
 २५ वञ्चके वेषकारे टु टुं विन्दौ जलबुद्बुदे । ठशब्देऽन्येऽपि शब्दार्थास्तेनायं ठेति विस्मृतः ॥ ४९ ॥
 डो भयङ्करनादेषु चन्द्रे चञ्चलयोपिति । जिह्वायां कुण्डलिन्यां डा चण्डिकाभूतनाथयोः ॥ ५० ॥
 धातुवद् डूश्च हिंसायां वधे क्षेपे च डौर्द्वयोः । डूर्डुवौ डुव इत्येव डौर्डावात्मपरस्य च ॥ ५१ ॥
 आन्ते सर्ववधे बाले बलहीने वृथाकुले । पुंसि डुर्व्यर्थवाचाले सर्पे शापे च डूः स्त्रियाम् ॥ ५२ ॥
 कालक्षेपे तथा दण्डे डीः पुंसि व्योमगामिनि । उत्पाते राजकीये डः फेने दानेऽल्परोदने ॥ ५३ ॥

१ ख-‘घतौ’ । २ क-‘वाग्वाया’ । ३ क-‘सर्पे सिद्धौ’ । ४ ख-‘नवे जः स्यादपरये’ । ५ ख-‘भाने विलासा’ । ६ क-‘ज्ञार्थकः’ । ७ ख-‘दाने’ । ८ ख-‘विश्वासे चैव’ । ९ क-‘टाऽऽबन्तः’ । १० क-‘ठाऽऽबन्तो’ । ११ ख-‘प्रियापिते’ । १२ ख-‘सन्त्यर्थास्ते नोच्यन्ते’ । १३ ख-‘सर्ववधू’ ।

ब्रणे वा पुंसि ङं प्राहुः क्षुद्रजन्तौ वृथोदिते । मुस्तापत्रे करे ङी स्त्री डोरोदन्तोऽन्त्यजे नरि ॥५४॥
 ङो ढका निर्गुणे लास्ये गोमुखे ङं नपुंसके । ढीर्वा शुनी समाख्याता पक्षिमेदे स्त्रियां ढि वा ५५
 प्रहारे चायुधे ढः स्याद् घाते ङोऽपाठि पण्डितैः । धापदे दुर्जने मूढे वाद्यमेदे ढ उच्यते ॥५६॥
 कर्णमेदेऽप्यतिस्थूले गुदवातध्वनौ च दुः । प्राभृते वेदनायां ढा ढः स्वभावे विमत्सरे ॥५७॥
 णो निर्गुणे जपे योग्ये दुष्टे क्रोडे च तस्करे । पशुपुच्छे स्त्रियां णा स्त्री बृहन्माने च णुः पुमान् ॥ ५
 सम्प्रत्यये तथा स्वार्थे णः कोणे चैकचक्षुषि । क्षीरे रणे धने धान्ये णीः पुमान् णीर्णियाँ णियः ॥
 समे खरे चये चौरं रणे णिश्रोभयात्मकः । तः प्रेते निष्फले शान्तौ पौनःपुन्येऽव्ययं च तु ॥
 रङ्गे रागे तुलादण्डे भीते तूर्यध्वनौ च ता । पूजायां तिः स्त्रियां तोके मतौ माने महाधने ॥६१॥
 अविलम्बे जले क्लीबे तः स्रनौ तन्तुवायके । तौ च तौरे तदर्थेऽस्ति तोऽवसाने वयत्यपि ॥६२॥
 तौः तायौ ताय इत्येव रूपं स्त्रीपुंसयोरपि । ह्रस्वदीर्घौ तु भूमेदे प्रश्ने धान्येऽव्ययं द्वयम् ॥ ६३ ॥ १०
 थो मिथ्यावाचके श्रान्ते शोकेऽथारब्धवस्तुनि । निमग्रे चाथ गम्भीरे स्तोकार्थे पुनपुंसकम् ॥६४॥
 मरुदेशे प्रदेशेऽपि थाऽऽवन्तश्छलयोपिति । देवकूटे कषाये स्त्री दृढे परिवृढेऽपि था ॥ ६५ ॥
 थुः पुंसि पर्वते द्रोणे ब्रणे थुर्निन्दिते पुमान् । निष्ठीवने बले भूते थाऽऽवन्तो भोजने भुवि ॥६६॥
 दो दाने पूजने क्षीणे दान्ते शौण्डे च पालके । देवे दीप्तौ दुराधर्षे दोर्भुजे दीर्घदर्शके ॥ ६७ ॥
 दयायां दमने दीने दन्दशूकेऽपि दः स्मृतः । वधे च बन्धने बोधे बाले बीजे बलोदिते ॥६८॥ १५
 विदोषेऽपि पुमानेष चालने चीवरे वरे । दाऽऽवन्तो दिवि गङ्गायां कुले काले कृते च दा ॥६९॥
 उपमायां च नैवेद्ये निर्नाथा वनिता च दा । दै स्त्रियां देवकन्यायां दीवन्तो देवतर्पणे ॥ ७० ॥
 धो विधाता धनं धर्मो धो गुह्ये गुह्यकेश्वरे । धश्चाश्वाधारभूतेऽपि वह्नौ वा देवधार्यके ॥ ७१ ॥
 देशमेदे भृते भीतेऽधस्तथोपरि वर्तते । धं च षण्डे च पारुष्ये धूर्वध्वां धुरि च स्मृतः ॥ ७२ ॥
 भारे धेनौ च धाऽऽदिष्टा धीर्बुद्धौ धातुवत् स्त्रियाम् । ध्याने धेनौ धरायां च धैरैदन्तः पुमानयम् ॥ १०
 धृतौ पत्यावपि प्रोक्तो धुश्च धूर्तोऽतिधृष्टकः । वचने धं च तत् सेना धा स्त्रियां च तथाऽधिके ७४
 धिः समये सुधावाधौ लोहे धोरेऽपि चेप्यते । धोशब्दः केनिपातेऽप्सु प्राहुः पदविचक्षणाः ७५
 नो नरे च सनाथेऽपि नोऽनर्थेऽपि प्रेक्ष्यते । नृशब्दोऽपि नरे नाथे ना नरौ नर इत्यपि ॥७६॥
 ननो इति निपातौ द्वौ नू दीर्घोऽपि तथोदितः । पृच्छायां नु वितर्के निर्निनिशब्दौ तथाऽव्ययम् ॥
 नीवन्तो लक्ष्मवाच्यः साक्षिर्नेतरि नियौ नियः । नुः स्तुतौ दीर्घह्रस्वः स्त्री नूनौश्च तरणौ स्त्रियाम् ७८ १५
 नृशब्दः पातके पुंसि वायौ क्लीबे नु वारिणि । नं ब्रह्मणि तथाऽनन्ते सानन्दे नं च नन्दने ७९
 पः सूर्ये शोषणे वह्नौ पाताले वरुणेऽनिले । परित्राणे क्षमे क्षेत्रे निपाते(ने) पङ्कसङ्कुले ॥ ८० ॥
 उच्चदेशे स्थले पं स्यात् पूः पवित्रे पुनौ पुवः । पूः पृथिव्यां बधूवत् स्यात् पौरपि स्त्री यथा च नौः ८१
 पाऽऽवन्तः पी च पा लक्ष्मीपर्यायौ धातुवच्च पाः । पाशब्दार्थे पुमानेष षष्ठ्यां पः पोस्तथा च पाम् ॥

१ ख-‘शुषिः’ । २ ख-‘पोते’ । ३ ख-‘कर्णरोजे’ । ४ क-‘प्रोते’ । ५ ख-‘शान्ते’ ।

६ क-‘भाते’ । ७ ख-‘धाने’ । ८ क-‘जलोदिते’ । ९ ख-‘समग्रे’ । १० ख-‘धौरपि’ । ११ क-‘प्रदक्षने’ ।

- भानुवत् पण्डिते पुः स्यात् पटहे पुरुषोत्तमे । पिः पुंसि पण्डिते रागे सागरे सादरे दरे ॥८३॥
 फः स्फारदर्शने देवे न्याये ज्ञाने च नीरधौ । फश्चायतनबीजे फं फले फं निष्फले ध्वनौ ॥८४॥
 फाऽऽवन्तो मृगमारीचे फा फणा फं फणे च फाः । चक्रवर्तिनि फं क्लीबे लाभे लोभे विपर्यये ॥
 मूर्तौ मदने फं चार्के माहेन्द्रे जालके च फम् । फं भार्यायोषितोः फी स्यात् पूर्वधूवत् सुखाकुले ८६
 ५ बो दन्त्योष्ठ्यस्तथोष्ठ्योऽपि वरुणे वारुणे वरे । शोषणे पवने गन्धे वासोवृन्दे च वारिधौ ॥८७॥
 वन्दने वदने वादे वेदनायां च वा स्त्रियाम् । झञ्झावाते तथा मन्त्रे सर्वमन्त्रेऽमृतार्थकः ॥ ८८ ॥
 बी गतार्थे विशेषार्थे विनिपातश्च खादने । जनने पूजने कान्तौ तद्रूपं बीर्वियौ बियः ॥ ८९ ॥
 बीवन्तो बी नदीनाथे बावन्तो वा च वासने । धातुवद् वा च शब्दार्थे व वे वो वदिति स्मृतः ॥
 भास्करे भा खरेऽपि स्याद् भायां भा भोगयोषिति । पितृभ्रातृपितृव्येषु भोऽतिमीते भयाकुले ९१
 १० भं नक्षत्रे भगे भोगे भीतौ भीः स्त्री मियां भियः । भूः पुमान् वेदनायुक्ते भूर्भूमिः स्त्री भुवौ भुवः ॥
 भाऽऽवन्तो धातुवच्चापि भाषितार्थे भवाशयोः । वधूवद् भूर्धने भूः स्त्री भू सत्तायां द्वयोरपि ॥९३॥
 मो मन्त्रे मन्दिरे माने सूर्ये चन्द्रे शिवे विधां । मायाविनि वृथामन्त्रे मारणप्रतिदानयोः ॥ ९४ ॥
 मं मौलौ मोघवृत्तौ च माऽऽवन्तः स्त्री रमाऽम्बयोः । भुवि माने च मात्रा मा मा निपातो निषेधकः
 दीर्घह्रस्वौ सु-म् शब्दौ बन्धनार्थे त्रिलिङ्गकौ । मीरीदन्तः प्रतीदाने हिंसायां मीर्मियौ भियः ॥
 १५ धातुवन्मा धने माने बन्धने मौर्यथाऽस्ति गां । स्त्रीपुंसयोर्मिते मिः स्यात् प्रेरणे मैस्तथा रणे ९७
 यः सूर्ये तारके चन्द्रे या रमामातृधातुषु । वायुवेगे जले यं स्याद् याचके योऽतिकुत्सिते ॥९८॥
 यो यातरि रुजालये शयने या च वाहने । युक्तौ च या च यात्रायां यो यथार्थे स्त्रियां च या ॥
 धातुवद् या च शब्दार्थे गमने निधनेऽशने । यामाहुर्यागाद्यङ्गे च यं संसारे सरित्पतौ ॥१००॥
 रः सूर्येऽग्नौ धने कामे रं जले रङ्गवेगयोः । रा रमा रमणी बाला रं(ः) तीक्ष्णे कर्कटे दृढे ॥१०१॥
 २० रैशब्दोऽर्थे जले स्वर्णे रेऽर्थे रन्ध्रे च रं स्मृतम् । रोदने वेदने च्छेदे रा दाने धातुवत् स्मृतः १०२
 रु-रौ शब्दौ पुमांसौ । रौ शम्भुशब्दार्थवाचकौ । री रणे रु भये क्लीबं री च नारी पतिव्रता १०३
 मेरोः परिभ्रमे भानौ रुः पुंसि रसने स्त्रियाम् । महेन्द्रे लोऽमृते गत्यां ला च लक्ष्मीर्लम्बरे १०४
 लिः पुंसि लावशब्दे लीर्धातुवद्भवने त्रिषु । लं क्लीबे लोपनेऽपि स्यादपूर्णं लं प्रकीर्तितम् १०५
 ला दाने धातुवद्भं च लानादाने ल आलये । आश्लेषे लं सुखे वादे दृश्ये लौश्वेति भाषितः १०६
 २५ लृधातुवच्छेदने लौ स्त्री ला लीलाविलासयोः । उपालम्भे तथा लाभे लोभेऽपि लैर्दयार्परे १०७
 शः सूर्ये शोभने शीते शं सुखे शा रमाऽम्बयोः । आशीर्वादे च शीबन्तः शः शशाङ्केऽच्छवारिणि ॥
 रश्मौ शैश्वे तथा खच्छे शो महेशे महार्णवे । षोऽतिरोषेऽपवर्गे षोऽप्यक्षरे सानुवेधसोः ॥१०९॥
 नार्थाश्लेषे सुखे षं स्यात् पण्डितेऽपि षमादृतम् । षड्मिरहिते षं स्याज्जालके मेषजे च षम् ११०
 सुखे दुःखे समे षोर्ना घुरनित्ये नृपोत्तमे । वृषस्यन्ती सती वा स्त्री नभोनक्षत्रयोरपि ॥ १११ ॥

१ क-‘पण्डिते रागे’ । २ ख-‘रुषाकुले’ । ३ ख-‘मृगारमकः’ । ४ ख-‘भा भास्करे भाखरे स्याद्’ ।
 ५ ख-‘मं’ । ६ ख-‘रमाऽम्बयोः’ । ७ क-‘रमायां मृमातृषु’ । ८ ख-‘यामाहुर्योनियोगाद्यं’ ।
 ९ ख-‘रो नादे’ । १० क-‘रौ’ । ११ ख-‘वरे’ । १२ ख-‘शस्ते’ ।

सः सोमे सोमपानेऽपि सूर्ये पक्षिणि तापसे । वृषे च सः सदानन्दे सा स्त्रियां संवने घने११२
यौवनेऽपि संमासे च वस्तुवृन्दे समाहृतम् । पूजायां सु निपातोऽस्ति सर्वध्वज मातरि॥११३॥
सोमस्यः स्युः सुवौ पुंसि प्रसवार्ता नितम्बिनी । सं सिः पुंसि परोक्षेऽपि सा च देवी सरस्वती॥
हं हर्षे चैव हिंसायां हीरे हारे हरौ च हः । हौस्त्यागे चरणे ज्याधः क्षः क्षं क्षेत्रे क्षये गृहे११५

इति श्रीविश्वशम्भुप्रणीता एकाक्षरनाममालिका समाप्ता ।

५

शके १७२३ दुर्मतिनामसंवत्सरे माघशुद्धदशम्यां गुरुवासरे तद्दिने बरवोपनामक-
केशवसूनुवाळकृष्णाख्येन लिखितम् ॥ श्रीकृष्णार्पणमस्तु ॥

श्रीजिनप्रभसूरिविरचिता अनुयोगचतुष्टयव्याख्या ।



श्रीप्रवचनाय नमः ।

१०

इह प्रवचने चत्वारोऽनुयोगाः, तद्यथा—चरणकरणानुयोगो १, धर्मकथानुयोगो २, गणितानुयोगो ३, द्रव्यानुयोगश्च ४ । तत्राद्यः कालिकश्रुते ओघनिर्युक्त्यादौ च प्ररूप्यते । द्वितीय ऋषिभाषितोत्तराध्ययनपष्ठाङ्गादौ । तृतीयः सूर्यप्रज्ञस्यादौ । चतुर्थो दृष्टिवादे । श्रीवज्रस्वामिनं यावदपृथक्त्वानुयोग आसीत्, एकस्मिन्नेव सूत्रे चतुर्णामपि अनुयोगानां तदा व्याख्यानात् । ततोऽर्वाङ् आर्यरक्षितादारभ्य पृथक्त्वानुयोगः, प्राक् १५ कथितप्रतिनियतसूत्रेषु पृथक् पृथक् तेषां प्ररूपणात् । तत्राभियुक्तविद्वच्छिष्याणां कथमेकत्रैव सूत्रे चत्वारोऽनुयोगाः पूर्वव्याख्यायन्ते स्मेति तत्कौतूहलपूरणार्थं चतुर्दशपूर्ववित्श्रीभद्रबाहुस्वामिप्रणीतावश्यकनिर्युक्ति(३३६)गाथायां अपृथग्विभागोपदर्शनवास्तवार्थायां चत्वारोऽपि ते यथाप्रज्ञं लेशतो दर्श्यन्ते । सा चेयं गाथा—

“पञ्चमाभवासुपूजा रत्ताससिपुण्डदंत ससिगोरा ।

२०

सुव्वयनेमी काला पासो मल्ली पियंगाभा ॥”

अत्र प्रथमपादे गणितानुयोगः, तत्र ‘पञ्’ इति पौषः, पौरादित्वात् औकारस्य अनु आदेशे आद्याक्षरद्वयेन पौषः, ‘मा’ इति माघः, ‘भ’ इति भाद्रपदः, आम्नायादेशां सितपक्षेऽकारप्रश्लेषात् ‘अव’ इत्यवमरात्रे तिथिहासे ‘लुक्’ (सिद्ध० ८-१-१०) इत्यकारलोपे पञ्चमाभ(व) इति सिद्धम् ।

२५

सम्प्रति फलमाह—

‘असुपूजा’ इति । (‘सु’ इति सुभिक्षम्) असु-दुर्भिक्षम्, ‘पू’ इति पुहवीलोगा पुहवीसो वा तस्या ‘जा’ इति ज्यानिः-विनाशः । तथा चाहुः ()—

“पोसे मह भवए सुजे पक्खम्मि जा तिही पडइ ।
तत्तिहितुले मासे निवमरणं अहव दुब्भिव्वं ॥”

अन्ये त्वेवमाहुः ()—

“भाद्रपदपौषमाघे सितपक्षे पतति या तिथिस्तस्याः ।
द्विगुणदिनैर्नृपमरणं यदि वा दुर्भिक्षमतिरौद्रम् ॥”

इति गणितानुयोगः ॥ १ ॥

अथ द्वितीयपादे धर्मकथानुयोगः प्रतीयते—

‘र’ इति रटति—शोचति त्रस्यतेऽस्मादिति त्रासो—भयजनकः, त्रासहेतुत्वात् वा त्रासः
“नङ्गलोदकं पादरोगः” () इतिवत्, स चासौ असिः—असिपत्रनामा पुष्पदो—वृक्षः
१० त्रासासिपुष्पदः ‘लुक्’ (सिद्ध० ८-१-१०) इत्यकारलोपे त्रासासिपुष्पद इति सिद्धम् ।
अथवा सि इति सिंबलिनामा रुक्खो “सालेत्यादि रुक्षागमौ पुष्पदः” इति (अभि० का०
४, श्लो० १८०) वचनात् पुष्पदशब्दो वृक्षवाची, तस्य अन्ते—समीपे तत्तले स्थित इति
गम्यम् । सामर्थ्यात् नरके इति गम्यते । आर्षत्वाद् विभक्तिलुक् प्राकृतत्वात् ‘त्ता’ इति
द्विर्भावः । कोऽसौ रटति इत्याह—‘ससिगोरा’ शशिनामा गोराद्—पृथ्वीपतिः ‘अन्त्य-
१५ व्यञ्जनस्य’ (सिद्ध० ८-१-११) इति द्रलुक् । आख्यानकं चोपदेशमालावृत्तितो
ज्ञेयम् । तथा च तत्सूत्रम्—“नरयत्थो ससिराया” (गा० २५६) इत्यादि । भ्रातुः
प्रतिवचनं चेदम्—“को तेण जीव” (गा० २५७) इत्यादि । “जावाऽऽऊ सावसेसं”

१ छाया—

पौषे माघे भाद्रपदे शुद्धे पक्षे या तिथिः पतति ।

तत्तिथितुल्ये मासे नृपमरणमथवा दुर्भिक्षम् ॥

२ इत्यादिशब्देन अनोकह—गच्छ—पादप—नगा ज्ञेयाः । सम्पूर्णं पद्यं त्वेवम्—

“वृक्षोऽगः शिखरी च शाखिकलदाबहिर्हरिद्रुद्रुमो

जीर्णो दुर्विटपी कुटः क्षितिरुहः कारस्करो विष्टरः ।

नन्दावर्त्तकरालिकौ तरुवसू पर्णो पुलाक्यङ्गिपः

सालानोकहगच्छपादपनगा रुक्षागमौ पुष्पदः ॥”

३-४ वृत्तद्वयाध्याद्वितयं तच्छाया चेदम्—

“नरयत्थो ससिराया बहु भणई देहलालणासुहिभो ।

पडिभोमि भए भाउभ ! तो मे जाएह तं देहं ॥ २५६ ॥”

[नरकस्थः शशिराजो बहु भणति देहलालनसुखितः ।

पतितोऽस्मि भये भ्रातः ! तन्मे यातय तं देहम् ॥]

“को तेण जीवराहुपुण संपयं जाइएण हुअ गुणो ? ।

अइसि पुरा जायंतो तो नरए नेव निबडंतो ॥ २५७ ॥”

[कस्तेन जीवराधकेन साम्प्रतं पीडितेन भवेद् गुणः ? ।

यस्यसि पुरा यातयन् तदा नरके नैव निपतन् ॥]

(गा० २५८) इत्यादि । इति धर्मकथानुयोगः ॥ २ ॥

अथ तृतीयपादे द्रव्यानुयोगः प्रतन्यते—

स च द्विधा प्रसिद्धः समयविदाम्—प्रमाणोपपत्तिभिर्वस्तुव्यवस्थापनं, रूप्यस्वर्णसिद्ध्या-
दिप्ररूपणं च । तद् द्वितयमपि दृष्टिवादे प्रकटितम् । तद्दिमात्रं चेदम्—

‘सु’ इति सूतेः क्विपि सू-उत्पादः, व्ययो-विगमः, ‘णे’ इति नैयत्यं नैत्यं वा ध्रौव्यमिति ५
यावत् ‘ह्रस्वः संयोगे’ (सिद्ध० १-४-८४) इति कृते सुबय ‘ऐत एत्’ (सिद्ध० ८^१-
४-३४३) इति कृते एतेषां ‘मी’ इति मीलनं-युक्तं ततश्चोत्पादव्ययध्रौव्यात्मकं वस्तु सत्
इति प्रतिज्ञा । हेतुमाह-‘काला’ कलनं कालः प्रतीयमानत्वं तस्मात् कालात्, तथैव सम्प्र-
तीयमानत्वात् इति । अन्यथाऽनुपपन्नत्वैकलक्षणो हि हेतुः प्रमाणम्, अतोऽन्तर्व्याप्त्यैव
साध्यसिद्धेर्न दृष्टान्तरूपा बहिर्व्याप्तिरुपन्यस्ता । तत्र घटे मृत्पिण्ड-स्थासक-कोश-कुशूला- १०
दिपर्यायाणां विनाशो घटाक्ष(रूप्य)पर्यायोत्पादो मृद्रूपं चान्वयीति त्रयात्मकसिद्धेर्दिक् । एव-
मुत्फण-विफणावस्थानुयायि सर्पत्वम्, दुग्ध-दध्याद्यनुवृत्ति गोरसत्वम्, कटक-कुण्डलादि-
पर्यायेष्वनुगामि स्वर्णद्रव्यत्वम्, धर्मा-ऽधर्मा-ऽऽकाशादिषु द्रव्येष्वपि तत्तदवच्छेदकोपाधि-
सम्बन्धात् त्रयात्मकं वस्तु भावनीयम् ।

आत्मनि तु ज्ञानदर्शनादिगुणहर्षामर्षादासीन्यसुरनरतिर्यङ्गनरकादिपर्यायापगमेऽ- १५
प्यात्मद्रव्यैक्यात् तत् सुप्रतीतमेव । नहि निराधारावुत्पादव्ययपर्यायौ व्यवस्थितेष्वेतेषु,
तस्मात् अन्वयि द्रव्यमेष्टव्यम्, कूटस्थनित्यस्य निष्प्रमाणकत्वात् बन्धमोक्षाद्यसङ्गतेश्च ।

“द्रव्यं पर्यायवियुतं पर्याया द्रव्यवर्जिताः ।

क्व कदा केन किंरूपा दृष्टा मानेन केन वा ? ॥”^३

इति वचनात् ।

२५

अथ द्वितीयप्रकारेण द्रव्यानुयोगः प्र(क)थ्यते—

‘सुब’ च्छुल्वम्, अकारप्रश्लेषात् अयः-श्लेषणः टङ्कणः । ‘ने’ इति नेपाली-कुनटी
नेत्राञ्जनं च खापरीया । ‘मी’ इति मिडोहरः तस्स ‘इ’ इति इन्द्रियं-बीजम् । ‘मी’ पारद
इत्यर्थः । ‘क’ इति कन्दः-सूरणः । “अर्शोन्नः सूरणः कन्दः” इति (अमर० का० २,
श्लो० १५७) वचनात् । आलं-हरितालम् । ‘अ’ इति अशनिः-वज्रः-स्वरुः सन्धौ ‘सुब- २०
यनेमी काला’ । तथा च पूज्याः—

१ “जावाऽऽक सावसेसं जाव य थोवो पि अरिथ ववसाभो ।

साव करिज्ज-प्यहियं मा ससिराया व सोइहिसि ॥ २५८ ॥”

[यावदायुः सावशेषं यावच्च स्तोकोऽप्यस्ति व्यवसायः (चित्तोत्साहः) ।

तावत् कुर्यादात्महितं मा शशिराजेव शोचिष्यति ॥]

२ आर्हतमतप्रभाकरकार्यालये (पुण्यपत्तने) मुद्रिते पुस्तके तु ८, १, १४८ इति सूत्राङ्कः ।

३ इदं पद्यं विद्यते तत्त्वार्थाधिगमसूत्रस्य श्रीसिद्धसेनगणिकृतटीकायां (पृ. ३७८) ।

अर्थ. १७

“खरटमहासमतुलं वज्जीखीरेण भावियं बहुसो ।

निग्गीवोयरपकं हवेइ कंदुज्जलं सुब्बं ॥”

आम्नायस्त्वयं रहस्यकल्पद्रुमेऽस्माभिः प्रकटितः । इति द्रव्यानुयोगः ॥ ३ ॥

अथ चरणकरणानुयोगस्य दिग् दर्शयते—

५ ‘प’ इति पडिलेहण ‘आ’ इति आदिः सन्धौ पा । अनेन—

“पडिलेहणा पमज्जण भिक्खायरिलोयभुंजणा चेव ।

पत्तगधुवणवियारा थंडिलआवस्सयाइं च ॥”

इति (विचारसारे गा० २५१) गाथोक्तप्रतिलिखनादिदशविधचक्रवालसमाचारी सूच्यते इति प्रतिलेखनादिसमाचारी ।

१० ‘सोम’ इति सौम्यत्वं प्रशान्तवाहितारूपम्, तदुभयमपि अल्लियन्ति-सेवन्ते पासो-मल्ली । एतेन विशेषणेन क्रियाशुद्धिर्भावशुद्धिश्च क्रमेणोक्ता । तथा ‘पियंगा’ प्रियाणि-अभीष्टानि सूत्रार्थपाठावबोधाभ्यां अङ्गानि-आचारादीनि द्वादश येषां ते प्रियाङ्गाः । एतेन पदेन ज्ञानसम्पन्नत्वमभिहितम् । एवंविधा ‘भा’ इति भावसाधवो भवन्ति । इति चरण-करणानुयोगः ॥ ४ ॥

१५ व्याख्यातमस्यां गाथाया-मनुयोगचतुष्टयम् ।

तुष्टये कौतुकवतां, श्रीजिनप्रभसूरिभिः ॥

अथवा सकलाऽपीयं गाथा प्रत्येकं चतुर्भिरेनुयोगैर्व्याख्यायते—

‘पडमाभवासुपुज्जा’ इति गणितानुयोगप्रथमपादः पूर्वं व्याकृतः । द्वितीयपादस्त्वेवं ज्ञेयम्—‘पुष्पदंत’ इति आर्षत्वाद् विभक्तिलुपि पुष्पदन्तयोः-सूर्यचन्द्रयोः आकारप्रश्लेषात्

२० ‘अससि’ इति अस्वश्रियोः, न विद्यते स्वा-आत्मीया श्रीर्ययोस्तौ अस्वश्रियौ तयोः । यदा किल सूर्यस्य स्वा श्री रक्तवर्णत्वलक्षणा न भवति, किन्तूदये चन्द्रवत् श्वेता-निस्तेजस्का वा, तथा चेन्दोः स्वा श्रीर्न भवति, किन्तु शशी रुधिररक्तो दृश्यते तदा ‘गौरा’ इति तदा गवि-पृथिव्यां राजानः ‘रक्ताससि’ इति रक्तं-सुभटरुधिरं आस्ये-मुखे यस्य स रक्तास्यः, तथाविधोऽसिः-खड्गो येषां ते तथा भवन्ति राजानः, परस्परं युध्यन्ते इत्यर्थः । अयमपि २५ गणितानुयोगः । तथा सह और्वेण-पातालकलशलक्षणेन वडवानलेन वर्तन्ते ये ते सौर्वाः, असाधारणविशेषणात् समुद्रास्तैश्च सागरोपमा लक्ष्यन्ते, तैः अयनं-सङ्ख्यापरिज्ञानं ययो-र्वर्तते । तौ कौ? ‘अमी’ इति प्राकृते द्विधा व्युत्पत्तिः, सिद्धावस्थया साध्यावस्थया च । तत्र सिद्धावस्थामाश्रित्य ‘अमी’ इति कोऽर्थः? अमू, द्विवचनस्य प्राकृते बहुवचनम्, अमू

१-२ छाया-

खरट(?)महासमतुल्यं वज्जी(?)क्षीरेण भावितं बहुशः ।

निग्गीवोदरपकं भवति कन्दोज्ज्वलं.....॥

प्रतिलेखना प्रमार्जनं भिक्षाचरीलोचमुज्जनाश्चैव ।

पात्रकधावनविचारा स्थण्डिलावद्वकासि च ॥

चक्रारकवद् विपरिवर्त्तमानौ । 'काला' इति कालौ-अवसर्पिण्युत्सर्पिण्याख्यौ, तथाहि-प्रथ-
मोऽरकः सुषमसुषमाख्यः, तस्य मानं चतस्रः सागरोपमकोटाकोटयः इत्यादिविंशतिकोटा
कोटिसागरोपमप्रमाणं कालचक्रमिति एषोऽपि गणितानुयोगः । तथा 'पासो' पाशः
प्रासो वा पाश इव पाशः-बन्धनाद्यनर्थहेतुत्वात् प्रासः-कुन्तः, स इव वा प्रजानां मार-
णाद्यनर्थहेतुत्वात् । कोऽसौ पाशः प्रासो वा इत्याह-'भा' इति भानि-ग्रहा भौमादयः ।
कथम्भूताः सन्तः ? 'मल्ली' 'मं मसं' वा चन्द्रं, अल्लियन्ति-प्रविशन्ति मल्ली चन्द्रमण्डलमे-
दिन इत्यर्थः । न केवलं तथाभूता एव अनर्थप्रदाः, किन्तु 'पियंगा' इत्यपि पिकः-कोकि-
लस्तद्वदङ्गं-मूर्त्तिर्येषां ते पिकाङ्गाः-कृष्णाः प्रतिभासमाना इत्यर्थः । तेऽपि हि ज्योतिः-
शास्त्रे प्रजानां राज्ञां च पाशवत् प्रासवच्चानर्थकरा एव स्युः । इति गणितानुयोगपक्षः ॥

अथ चरणकरणानुयोगः—

१०

प्रकृष्टा उमा-कीर्त्तिर्येषां ते प्रोमाः, स्वचरितैः यशस्विन इत्यर्थः । भयोऽस्त्येषामिति
अभ्रादित्वाद् अप्रत्यये भयाः-प्राणिनः एकेन्द्रियादिपञ्चेन्द्रियान्ताः, तेषां असवः-प्राणा-
स्तेषां पानं-रक्षणं तत्र ऊर्जः-बलं येषां ते तथा । अरक्ताः-नीरागाः, साहचर्यात् निर्द्वे-
षाश्च ततो विशेषणकर्मधारयः । शशी-कर्पूरः, पुष्पं-श्वेतपुष्पम् । पुष्पशब्दो हि निर्वि-
शेषणः । श्वेतकुसुममेव वक्ति, तथा च कालिदासः—

१५

“पुष्पं प्रवालोपहितं यदि स्यान्—मुक्ताफलं वा स्फुटविद्रुमस्थम्” ।

इति (कुमारसम्भवे स. १, श्लो. ४४) काव्यम् ।

तद्वद्वन्ता येषां ते तथा । एतेन तेषां देशनाकुशलत्वं ध्वन्यते । तदैव हि दशनद्युति-
प्राकट्यसम्भवः । अत एवाह-'ससिगोरा' शशिवत् निर्मलतया गवां-वाणीनां रा-दीप्ति-
र्येषां ते शशिगोराः । एतेन भाषासमितत्वमुक्तम् । तच्च शेषसमितीनामुपलक्षणम् ।
ततो विशेषणकर्मधारयः । (सुष्ठु-शोभनानि) व्रतानि-अहिंसादीनि तेषां नेमिरिव नेमिः-
चक्रधारा, प्रकर्षकोटिरिति यावत् । शोभनव्रतनेमिर्येषां ते तथा । तथा इः-कामस्तत्र विषये
काल इव कालाः-यमतुल्याः इकालाः । चतुर्थपादः पूर्ववत् । एवंविधा भावसाधनो
भवन्ति । इति चरणकरणानुयोगः ॥ २ ॥

अथ धर्मकथानुयोगः—

२५

'रत्ताससिपुष्पदंतससिगोरा' इति द्वितीयः पादः पूर्ववत् । कथं शशी-राजा आ रटतीत्याह
-‘पञ्चमाभवासुपुजा’ ‘पञ्चमा’ पञ्चा-लक्ष्मीस्तस्या भवाः-उत्पत्तयः अर्थात् अर्थागमाः । मम
'सुपुजा' सुतरां पूज्या आसन्, तेष्वेवादरात्, न पुनर्देवगुर्वादिषु । पुनः कथं रटति ?
'सुष्ठुयनेमीकाला' इत्यादि, शोभनव्रतानां-अहिंसादीनां नेमिः-उपचारात् परमकोटिस्तां
कालयति-क्षिपति सुव्रतनेमीकाला 'अंगाभा'-शरीरराढा, मम प्रिया-यल्लभा आसीत्, न ३०

पुनस्तपोनियमादिक्रिया । “आभा राढा विभूषा श्रीः” इति हैमनाममाला (का० ६, श्लो० १४८) । इयं च देहलालना । ‘मल्लीपासो’ मयि लीयते-सम्बध्यते मल्ली पाश इव पाशः-कर्मबन्धः । तथा चार्षम्—

“विभूसावत्तियं मिक्खू कम्मं बंधइ” (दशवैकालिके अ. ६, श्लो. ६६) इत्यादि ।
५ इति धर्मकथानुयोगः ॥ ३ ॥”

अथ द्रव्यानुयोगः—

‘सुवयनेमीकाला’ इति पूर्ववत् उत्पादव्ययध्रौव्यात्मकं सत् तथैव प्रतीयमानत्वात् इत्यस्य पादस्यार्थः । एतच्चायं प्रत्यभिधीयते तं प्रतिपादयति—हे ‘पउमाभवासुपुज्जा’ ‘प’ इति परमेष्ठी-ब्रह्मा, उमाया ‘भ’ इति भर्ता उमया वा भाति उमाभः-रुद्रः, ‘वासु’ इति १० वासुदेवः, ते पूज्या यस्य स तथा, तस्य सम्बोधनं ‘हे पउमाभवासुपुज्जा !’ गोयमा ! इति तदामन्त्रणे सौ अदन्तस्य आर्षे आत्वम्, स च नैयायिको वैशेषिको वा, हरि-हर-ब्रह्मणामेकमूर्तित्वात् । तथा हे ‘रत्ता !’ रक्तः रक्तपटो-बौद्धः, तथा चागमे—“तवन्निय” त्ति () तन्नामतृतीयवर्णो लोहितस्तद्वरणपटयोगात् प्राकृते तवन्नियो तस्यामन्त्रणं हे रत्ता ! । तथा ‘स’ इति साङ्ख्यः, तथाऽकारप्रश्लेषात् असिः-खड्गः पुष्पदन्तौ-सूर्यचन्द्रौ पौष्प- १५ दन्ताः— तद्वंशजत्वात् राजन्याः, तेषां हि मूलतो द्वावेव वंशौ सूर्यश्चन्द्रश्च, ततोऽसिप्रधानाः पौष्पदन्ताः असिपौष्पदन्ताः-युद्धप्रवृत्ताः क्षत्रियाः, ‘शशू हिंसायाम्’ ‘इकि-स्तिव् स्वरूपार्थे’ (सिद्ध० ५-३-१३७) इति शशिः-हिंसा यज्ञादौ पशुपक्षिवृक्षौषध्यादि-शशिना गां-स्वर्गं राति-यजमानेभ्यो ददाति तथोपदेशदानात् ससिगोरा-मीमांसकाः । अथवा शशिः-हिंसा तद्विषयां गां-वाचं उपदेशं वा राति शशिगोरः-आलम्ब्याध्या- २० यार्थव्याख्याता असिपौष्पदन्त इव हिंसापरायणत्वात् यः शशिगोरस्तस्यामन्त्रणम् । ततश्च भोः परवादिन् ! ‘पास’ पश्य—अन्तस्तत्त्वेन त्रयात्मकं वस्तु विलोकय । कथम्भूतः सन् पश्य ? ‘ओमल्ली’ ‘ओम्’ इत्यभ्युपगमे, तं अल्लियइ-आश्रयति ‘ओमल्ली’, स्याद्वादमभ्युपगम्य इत्यर्थः । भो भो एकान्तवादिनो भवतां ‘पियंगाभा’ वर्तते प्रिया प्रेयसी तस्या अङ्गानि स्तन-वदन-नयन-जघनादीनि तेषां आभा सादृश्यम्-दृष्टान्त इत्यर्थः । २५ यथाहि—रागिणः प्रेयसीनां नाम तथा रूपाण्यङ्गानि कनककलश-पूर्णेन्दु-नलिनदल-चक्रादिरूपतया स्वानुरागमात्रात् मन्यन्ते तथा भवन्तोऽप्यनन्तधर्मात्मकतया सदसन्नित्या-नित्यामिलाप्यानमिलाप्यसामान्यविशेषरूपमपि कृत्स्नं वस्तु तदेकान्तरूपतया मन्वानाः स्वपक्षपातित्वमात्रमेवाभिव्यञ्जन्ति, न पुनर्याँक्तिकतामिति भावः ॥

द्वितीयप्रकारेणाऽपि लेशतो द्रव्यानुयोगः प्रदर्श्यते यथा—‘प’ इति पारदः, ‘उ’ इति ३० जंगयबीयाणि, ‘मा’ इति माक्षिकम्, ‘भ’ इति भर्म-हेम, ‘व’ इति बहुफली, ‘आ’ इत्या-

काशवल्ली, सन्धौ । 'सु' इति सुनाली, 'पुजा' इति 'प' इति प्रज्ञा तस्या ऊर्ज-बलं यस्याः सकाशात् सा पुजा, मं मूकब्राह्मी । 'रत्ता' इति रक्तदुग्धिका, 'ससि' च शशिरेखा-बां-कुची, 'पुष्पदंत' च केतकीनिर्यासः, 'स' इति सर्पः-अहिस्तेन च अहिखराबीजानि लक्ष्यन्ते, 'सि' इति सिंगियविसं, 'गोरा' इति अम्बचंगेरी 'सु' सुरदाली-देवदाली, 'वयनेमी'ति व्रतस्य नेमिरिव नेमिः-लज्जालुका लक्ष्यते, 'का' इति कंटकारिका-लघुरिंगिणी, 'ला' इति ५ लांगली, 'पा' इति पन्नगनामोपलक्षिता नाइ-नाइणी इति द्वयम्, 'सोमली' इति सोमवल्ली, 'पियंगाभा' इति पिकाङ्गाभं-कोकिलादेहवर्णं, 'अ' इति अभ्रकम् इत्यर्थः । एतेषां वस्तूनां गुरूपदेशयुक्त्या मीलने पीतसिद्धिर्भवति । इति द्विधाऽपि द्रव्यानुयोगः ।

अथवा अग्रेतनगाथया सह बीजाक्षरमप्यत्रास्ति—

“वरकणगतवियगोरा सोलस तित्थंकरा मुणेयवा ।

१०

एसो वण्णविभागो चउवीसाए जिणवराणां ॥” (आ० नि० गा० ३७१)

अत्र वर्णोऽक्षरं-लोकेश्वराख्यं, तस्य विभागो नादविन्दुकलाशिरइन्द्रेषु यथासङ्ख्यं श्वेतकृष्णारुणनीलस्वर्णवर्णजिनन्यासः । अस्य नाभौ ध्यानादनाख्येयं सर्वातिशायि फलमिति । अयमपि द्रव्यानुयोगः ।

अस्माभिः प्रतिपादं प्राग्व्याख्यातोऽनुयोग एकैकः ।


१५

सकलायां गाथायां चतुरनुयोगी तु पृथग्धुना ॥ १ ॥

अस्माभिलिखितं दृष्ट्वा प्राचीनपत्रपङ्क्तिषु ।

तन्मे कृपां विधाय शोधनीयं च विद्वद्भिः ॥ २ ॥

ग्रंथाग्रं १४० ।



गोशब्दकाव्यम्

गोश्रावः किमयं गवाश्रयगता किं सुभ्रु ! गां वीक्षसे ?

गोमध्ये ! चरणेन गां लिखसि किं गोस्त्रीनिभे ! देहि गाम् ।

गावो यान्ति गृहेषु वासरमणेर्गावश्च दूरं गताः

गावस्त्वद्विरहे ममासुहरणे एरेहि यावो गृहम् ॥



१ नेत्रजलं २ गोकुलं ३ दिशं ४ पशुं ५ भुवं ६ अप्सरःसदृशे ! ७ वाचं ८ सुरभयः ९ किरणाः १० बाणाः ।
“गौरवके दृशि स्वर्गे दिशि पशौ रश्मौ, वज्रे भूमाविषौ गिरि” इति हैमेऽनेकार्थसङ्ग्रहे (श्लो० ६) ।

वृत्तिः—काचिदङ्गना वनान्तरे गवाश्रये-गोकुले गता सती गोश्रावं-नेत्रजलं सुमोच । तस्मिन् अवसरे केनचिद् गोपेन सा पृष्टा-हे सुभ्रु !-शोभने भ्रुवौ यस्याः सा सम्बोधने हे सुभ्रु ! अयं गोश्रावः किम् ? । पुनः गां-पृथ्वीं किं वीक्षसे ? तथा हे गोमध्ये ! गो-वज्रं तन्मध्यमिव मध्यं यस्याः सा तत्सम्बोधनं हे गोमध्ये !-कृशोदरि ! चरणेन गां-पृथ्वीं किं लिखसि ? । अतुना हे गोस्त्रीनिभे !-स्वर्गायस्त्रीसदृशे ! गां-बाणीं देहि, वाचं दत्स्व । वासरमणेः-सूर्यस्य गावः-किरणा दूरं गताः, तस्मात् समं गावो गृहं यान्ति । पुनः एः-कामस्य गावः-बाणाः, मम असुहरणाः-प्राणहरणा जाताः । क सति ? त्वद्विरहे जाते सति सम्प्रति त्वं आगच्छ, भावां यावः-गृहं गच्छावः ।

श्रेष्ठिदेवचन्द्र-लालमाह-जैनपुस्तकोद्धार-ग्रन्थाङ्के-



॥ सप्त स्मरणानि ॥

(विविधविबुधवरविरचितवृत्तिविभूषितानि)

प्रथमं 'पञ्चपरमेष्ठिनमस्कार'स्मरणम् ।

(व्याख्यायमलसमलङ्कृतम्)

श्रीसिद्धिचन्द्रगणिकृता व्याख्या

श्रीगणेशाय नमः ।

श्रीनाभेयः श्रियं दद्यात्, सुरासुरनमस्कृतः ।
विघ्नानेकपपञ्चासो, दधद् विश्वजनीनताम् ॥ १ ॥-(अनुष्टुप्)
अकम्बरसुरत्राण-हृदयाम्बुजपद्मदः ।
भानुचन्द्रश्चिरं जीयाद्, गुरुर्मे वाचकाग्रणीः ॥ २ ॥-(अनु०)
अष्टोत्तरशतानां यो—ऽवधानानां विधायकः ।
दधानः पुस्कहमेति, विरुदं शाहिनाऽर्पितम् ॥ ३ ॥-(अनु०)
तेन वाचकचन्द्रेण, सिद्धिचन्द्रेण सर्वदा ।
बुद्धिहस्यै वितन्द्रेण, बालानामल्पमेघसाम् ॥ ४ ॥-(अनु०)
अथत् सप्तस्मरणानां, वृत्तिरेषा विधीयते ।
तत्र तावन्नमस्कार, एव व्याख्यायते मया ॥ ५ ॥-(अनु०)

—विधिविशेषम्

सप्त स्मरणानि ।

श्रीसर्वज्ञाय नमः ।

नमो अरिहंताणं ॥ १ ॥

[नमोऽर्हद्भ्यः]

नमो अरिहंताणमिति । नमो-नमस्कारः । केभ्यः ? 'अर्हद्भ्यः' शक्रादिकृतां पूजां सिद्धि-
५ गतिं चाहन्तस्तेभ्यः । उक्तं च (आवश्यकनिर्युक्तौ नमस्कारनिर्युक्तौ ४०६तमे पत्राङ्के)—

“अरिहंति वंदणनमं-संणाहं अरिहंति पूया[इ]सकारं ।

सिद्धिगमणं च अरिहा, अरिहंता तेण बुद्धंति ॥ १ ॥”—(आर्या)

श्रीहर्षकीर्तिसूरिकृता व्याख्या

श्रीगुरुभ्यो नमः । ऐं नमः ।

१०

प्रणिपत्य जिनं वक्ष्ये, सप्तस्मरणेषु विवरणं किञ्चित् ।

यस्मान्मन्दमतीना-मपि भवति सुखेन तद्बोधः ॥ १ ॥—(आर्या)

यतः पर्वदिनेषु सकलश्रेयोऽर्थं क्षुद्रोपद्रवादिदोषनिवारणार्थं च कारणादौ सुखशान्त्यर्थं
च सप्त मिलिता(नि) एव स्मर्यन्ते-गुण्यन्त इति सप्त स्मरणान्युच्यन्ते । तेष्वेव चतुर्दशपूर्वाणामा-
दिभूतं अनाद्यनन्तं च पञ्चपरमेष्ठिनमस्काररूपं प्रथमस्मरणमादौ व्याख्यायते-‘नमो अरिहंताणं’
१५ इत्यादि । अत्र पाठत्रयम्-अरहंताणं, अरिहंताणं, अरुहंताणं । तत्र अरहन्ति सुरेन्द्रादिकृतां
पूजां इत्यर्हन्तः तेभ्योऽर्हद्भ्यः, अरीन्-रागद्वेषादीन् मन्तीति अरिहन्तारः तेभ्योऽरिहन्तृभ्यः, न
रोहन्ति-नोत्पद्यन्ते दग्धकर्मबीजत्वात्-पुनः संसारे न जायन्ते इत्यरुहन्तः तेभ्योऽरुहद्भ्यो नमो-
नमस्कारोऽस्तु । प्राकृतत्वात् चतुर्थ्यर्थे षष्ठी ॥ १ ॥

१ अस्याष्टोत्तरशतमिता अर्याः कृताः श्रीविनयसमुद्रगणिसिष्यपण्डितश्रीगुणरत्नसुनीश्वरैः ।

२०

२ ‘अरहंताणं,’ ‘अरुहंताणं’ इत्यपि पाठौ ।

३ छाया—

अरहन्ति बन्दननमस्यने अरहन्ति पूजासकारम् ।

सिद्धिगमनस्य चाहंः अरहन्तस्तेनोच्यन्ते ॥

४ भगवत्सूत्रस्य श्रीअमयदेवसूरिसूत्रिते विवरणे (तृतीये पत्राङ्के) तु पाठोऽयम्—“सणाणि अरिहंति
२५ पूयसकारं । सिद्धिगमणं च अरहा अरहंता तेण बुद्धन्ति ॥”

५ स्व-प्रत्यामस्या मूलस्मरणप्रारम्भे ‘श्रीअमृतविजयगणिगुरुभ्यो नमः’ इत्युल्लेखः ॥

६ ‘अरुहंताणं अरिहंताणं’ इति स्व-पाठः ।

७ सन्तुष्टतां बहुलं आव० नम० (४०५ तमे पत्राङ्के)—

“अहंविहं पि य कम्मं अरिभूयं होइ सण्वजीवाणं ।

१०

तं कम्ममहिं हंता, अरिहंता तेण बुद्धंति ॥ १ ॥”

[अहंविधसपि य कम्मं अरिभूतं भवति सर्वजीवानाम् ।

तेषां कर्मातीर्णा इत्यन्तरः अरिहन्तारस्तेनोच्यन्ते ॥]

८ संबोधनीयोऽयं विशेषो यो वरीवर्ति भगवत्सूत्रस्य श्रीअमयदेवसूरिकृतविवरणे—

“अविद्यमानं वा रहः-युक्तामरूपो देवः अन्तः-मन्वं विरैपुहादीनां सर्वदेवितया सप्तस्मरणसोमगत-

नमो सिद्धाणं ॥ २ ॥

[नमः सिद्धेभ्यः]

सि० व्या०—नमो-नमस्कारः । केभ्यः ? 'सिद्धेभ्यः' सितं-प्रभूतकालेन बद्धं अष्टप्रकारं कर्म शुक्लध्यानाग्निना ध्यातं—मस्मीकृतं यैस्ते निरुक्तिवशात् सिद्धास्तेभ्यः इति 'बहुव्रीहिः' । यदुक्तं (आष० नम० ४३८ तमे पत्राङ्के)—

“दीहकालरयं जं तु, कम्मं से सियमद्वहा (जंतुकम्मं सेसि०) ।

सिअं धंतं ति सिद्धस्स, सिद्धत्तमुवजायइ ॥ १ ॥”—(अनु०)

ह० व्या०—(नमो० इति ।) तथा नमः सिद्धेभ्यः । 'षिञ् बन्धने' (पाणिनीय-धातुपाठे १४७८) सितं-बद्धं प्रस्तावादष्टविधं कर्म तद् धमिति ध्यातं—शुक्लध्यानाग्निना दग्धं—मस्मीकृतं यैस्ते निरुक्तिवशात् सिद्धाः । यद्वा सिद्धिगतिनामधेयं स्थानं प्राप्ताः सिद्धाः । यद्वा सिद्धाः १—सुनिष्ठितार्था मोक्षप्राप्त्या अपुनर्भवत्वेन सम्पूर्णार्थास्तेभ्यः २ सिद्धेभ्यो नमः ॥ २ ॥

नमो आयरियाणं ॥ ३ ॥

[नम आचार्येभ्यः]

सि० व्या०—नमो-नमस्कारः । केभ्यः ? 'आचार्येभ्यः' स्वयं पञ्चविधाचारवन्तोऽन्येषा-मपि तत्प्रकाशकत्वात् आचारे साधवः आचार्यास्तेभ्यः इति 'तत्पुरुषः' । यथा (आष० नम० १५ ४४८ तमे पत्राङ्के विशेषावश्यकेऽपि गा० ३१९०)—

“पंचविहमायारं, आयरमाणा तहा पंभासंता ।

आयारं दंसंता, आयरिआ तेण बुचंति ॥ १ ॥”—(आर्या)

“अनुयोगकृदाचार्यः” इति हैमः (अभिधानचिन्तामणौ का० १, श्लो० ७८) ॥ ३ ॥

प्रच्छन्नत्वसाभावेन येषां ते अरहोऽन्तरः अतस्तेभ्योऽरहोऽन्तर्भ्यः, अथवा अविद्यमानो रयः—अन्वयः सकलपरिग्रहो- २०
पक्षक्षयभूतोऽन्तर्भ्यः—विनाशो जराक्षयपक्षक्षयभूतो येषां ते अरथास्ता अतस्तेभ्यः, अथवा 'अरहतांति' कश्चिद्व्यास-
क्तिमगच्छद्भ्यः क्षीणरागात्वात्, अथवा अरहयद्भ्यः—प्रकृष्टरागादिहेतुभूतमनोहेतरविषयसम्पर्केऽपि क्षीणरागात्वादि-
त्वं स्वभावमप्यजयम् इत्यर्थः ।”

१ आर्या—

दीर्घकालरयः (यं) यत् तु कर्म तत् शेषितमद्वहा (अथवा दीर्घ-रजः अन्तुकर्म तस्यासितमद्वहा) । २५

सितं ध्यातमिति सिद्धस्य सिद्धत्तमुपजायते ॥

२ अङ्के य—

“ध्यातं सितं येन पुराणकर्म यो वा गतो सिद्धितिलौघभृति ।

समाप्तोऽनुज्ञाया परिनिष्ठितार्थो यः सोऽस्तु सिद्धः कृतमद्वहो ये ॥ १ ॥”

३ आर्या—

पञ्चविधाचारमाचरन्तवत्या प्रभाषमाणाः ।

आचारं दृष्टवन्त आचार्यास्तेभ्यो नमो ॥

४ 'पंभासंता' इति पाठः अत्र० विवरणे ।

ह० व्या०—(नमो० इति) तथा नम आचार्येभ्यः । स्वयं ज्ञानादिपञ्चविधाचारवन्तोऽन्ये-
षामपि तत्प्रकाशकत्वाद् आचारे साधव आचार्याः तेभ्यः । योग्यः कुशलो हितश्च साधुरुच्यते ॥३॥

नमो उवज्झायाणं ॥ ४ ॥

[नम उपाध्यायेभ्यः]

- ५ सि० व्या०—नमो-नमस्कारः । केभ्यः ? 'उपाध्यायेभ्यः' उप एत्य-समीपमागत्य येभ्यः
सकाशादधीयन्त इत्युपाध्यायास्तेभ्यः इति 'तत्पुरुषः' । यदुक्तं (आव० नम० ४४८ तमे पत्राङ्के,
विशेषावश्यकेऽपि गा० ३१९७)—

“बौरसंगो जिणक्खा-ओ सज्झाओ कहिओ बुहेहिं ।

तं उवइसंति जम्हा, उवज्झाया तेण बुचंति ॥ १ ॥”—(आर्या)

- १० “उपाध्यायस्तु पाठकः” इति हैमः (अभि० का० १, श्लो० ७८) ॥ ४ ॥

ह० व्या०—(नमो० इति) तथा नम उपाध्यायेभ्यः । उप-समीपमागत्य येभ्यः
सकाशादधीयत इत्युपाध्यायाः । अथवा उप-समीपे अध्यायो-द्वादशाङ्गाः पठनं सूत्रतोऽर्थतश्च
येषां ते उपाध्यायाः तेभ्यः उपाध्यायेभ्यो नमः ॥ ४ ॥

१ आ-सर्वादया चारः—विहार आचारस्तस्मिन् इति भग० विवरणे ।

- १५ २ विशेषध्यायस्—

“आ-सर्वादया तद्विषयविमयरूपया चर्यन्ते-सेव्यन्ते जिनशासनार्थोपदेशकतया तदाकाङ्क्षिभिरित्यध्यायाः ।

उक्तं च—

“श्रुतस्थविज्ज लक्खण-श्रुतो गच्छस्स मेदिभूओ य ।

गणतस्सिक्खिप्पमुक्को, अर्थं वापइ आयरिओ ॥ १ ॥

- २०

[सूत्रार्थविद् लक्षणयुक्तो गच्छस्य मेदिभूतश्च ।

गणतस्सिक्खिप्रमुक्तः अर्थं वाचयति आचार्यः ॥]

अथवा आ-ईषद् अपरिपूर्णा इत्यर्थः चारा-हेरिका ये ते आचाराः, चारकत्वा इत्यर्थः, युक्तायुक्तविभाग-

लक्षणानिपुणा विनेयाः अतस्तेषु साधवो यथावच्छास्त्रार्थोपदेशकतया इत्याचार्या अतस्तेभ्यः” ।

३ प्रतीकोऽयं कस्यचित् कोशस्येति प्रतिभाति । ४ ‘हितेषु’ इति क-पाठः ।

- २५

५ छाया—

द्वादशाङ्गो जिनाक्यातः स्वाध्यायः कथितो बुधैः ।

तमुपदिशन्ति यस्मात् उपाध्यायास्तेनोध्यन्ते ॥

६ ‘सूत्रार्थविद्’ इति क-पाठः ।

७ इष्टमर्थइयं तु ‘इण् गती’ (पा० १०४५) ‘इक् अध्ययने’ (पा० १०४६) इति धातुयुगलमाश्रित्य ज्ञादेवि

- १० श्रीहर्षकीर्तिसूरिभिः । परन्तु अर्थनानात्वं वर्तते श्रीमगधतीविवरणे, तद् यथा—‘इक् स्वरणे’ (पा० १०४७)

इति वचनात् (वा) स्वर्यते सूत्रतो जिनप्रवचनं येभ्यस्ते उपाध्यायाः, (यदाह-चार०) अथवा उपाध्यायमुपाधिः-

सन्निविस्तेनोपाधिना उपाधौ वा आधो-काभः श्रुतस्य येषां उपाधीनां वा-विशेषणानां प्रक्रमाच्छोभनानामाधो-

काभो येभ्यः, अथवा उपाधिरेव-सन्निधिरेव आधस्-इष्टफलं देवजनितत्वेन जवानास्-इष्टफलानां समूहस्यैव-

हेतुत्वाद् येषां, अथवा आधीनां-मनापीडानामाधो-काभः आध्यायः अधियां वा-नमः कुस्तार्थत्वात् कुव्वीना-

- ३५ मावोऽध्यायः, ‘अवे चिन्तायास्’ (पा० ९०८) इत्यस्य धातोः प्रयोगात्तजः कुस्तार्थत्वादेव च कुव्वीनां वा अध्यायः,

उपइय आध्यायः अध्यायो वा यैस्ते उपाध्याया अतस्तेभ्यः ।”

नमो लोके सर्वसाधुभ्यः ॥ ५ ॥

[नमो लोके सर्वसाधुभ्यः]

सि० व्या०—नमो-नमस्कारः । केभ्यः? 'लोके सर्वसाधुभ्यः' । लोके-मनुष्यलोके सम्बन्धानादिभिर्मोक्षसाधकाः सर्वसत्त्वेषु समाश्रयेति साधवः, सर्वे च ते स्वविरकल्पिकैदि-
भेदभिन्नाः साधवश्चेति सर्वसाधवस्तेभ्यः इति 'कर्मधारयः' । यथा—

“^३निष्ठाणसाहए जोए, जम्हा साहंति साहुणो ।

समा य सबभूएसु, तम्हा ते सबसाहुणो ॥ १ ॥”—(आर्या)

ह० व्या०—(नमो० इति) तथा नमो लोके सर्वसाधुभ्यः । सम्बन्धज्ञान-दर्शन-चारि-
त्रादिभिः साधयन्ति मोक्षमार्गमिति साधवः । लोके-सार्धद्वयद्वीपलक्षणे पञ्चचत्वारिंशलक्षयो-
जनप्रमाणे मनुष्यलोके सर्वे च ते साधवश्च । यद्वा सार्वस्य-अर्हतः साधवः सार्वसाधवः तेभ्यो^{१०}
नमो-नमस्कारोऽस्तु ॥ ५ ॥

एसो पंचनमुकारो ॥ ६ ॥

[एष पञ्चनमस्कारः]

सवपावप्पणासणो ॥ ७ ॥

[सर्वपापप्रणाशनः]

१५

१ 'सार्वसाधुभ्यः' इत्यपि सम्भवति ।

२ आदिशब्देन सूच्यन्ते जिनकल्पिक-प्रतिमाकल्पिक-बधालन्दकल्पिक-परिहारविशुद्धिकल्पिक-स्थितकल्पि-
का-स्थितकल्पिक-स्थितास्थितकल्पिक-कल्पातीत-प्रत्येकबुद्ध-स्वयंसम्बुद्ध-बुद्धबोधिता भारतादिभेदाः सुबभूवु-
प्पमादिविशेषिता वा ।

३ इदं गायत्र्या आव० नम० ४४९तमे पत्राङ्के भग० विवरणेऽपि, परन्तु तत्र 'सव्य'स्थाने 'माव'-२०
शब्दः । पुस्तकाया यथा—

निर्वाणसाधकां योगां यस्मात् साधयन्ति (ततः) साधवः ।

समाञ्च सर्वभूतेषु तस्मात् ते सार्वसाधवः ॥

४ अत्रापि विशेषो दरीदृश्यते भगवतीविवरणे—

“सर्वेभ्यो जीवेभ्यो हिताः सार्वीः, ते च साधवश्च, सार्वस्य वा-अर्हतो न तु बुद्धादेः साधवः सार्वसाधवः, २५
सार्वान् वा शुभयोमान् साधयन्ति-कुर्वन्ति, सार्वान् वा-अर्हतः साधयन्ति-तदाज्ञाकरणादाराधयन्ति प्रतिष्ठापयन्ति वा
तुर्नयनिकारणादिति सर्वसाधवः सार्वसाधवो वा, अथवा अध्येषु-अवगाहेषु वाक्येषु, अथवा सत्त्वानि-दक्षिणानि
अनुकूलानि वाणि कार्यानि तेषु साधवो-निपुणाः अध्यसाधवः सव्यसाधवो वा अतस्तेभ्यः ।...एषां च नमनीयता
मोक्षमार्गसाहायककरणेनोपकारित्वात्, आह च (आव० नम० ४४९तमे पत्राङ्के)—

असहाय सहायत्वं, करोति मे संजमं कर्त्तव्यम् ।

एषण कारणेण, नमामिऽहं सबसाहुणं ॥ १ ॥”

[असहाये सहायत्वं कुर्वन्ति मे संजमं कुर्वन्तः ।

एतेन कारणेन नमामिऽहं सर्वसाधु ॥]

३०

मंगलाणं च सर्वेसिं ॥ ८ ॥

[मङ्गलानां च सर्वेषाम्]

पढमं हवइ मंगलं ॥ ९ ॥

[प्रथमं भवति मङ्गलम्]

- ५ सि० व्या०—एष पञ्चनमस्कारः । एष-प्रत्यक्षो विधीयमानः पञ्चानामर्हदादीनां नमस्कारः-प्रणामः । स च कीदृशः ? 'सर्वपापप्रणाशनः' सर्वाणि च तानि पापानि च सर्वपापानि इति 'कर्मधारयः' । सर्वपापानां प्रकर्षेण नाशनो-विध्वंसकः सर्वपापप्रणाशनः इति 'तत्पुरुषः' । सर्वेषां द्रव्य-भावभेदभिन्नानां मङ्गलानां प्रथममिदमेव मङ्गलम् । "होइ मंगलं" इति पाठस्त्व-प्रामाणिकः, सर्वत्र "हवइ मंगलं" इत्येव दर्शनात् । चः समुच्चये । पञ्चसु पदेषु चतुर्थ्यर्थेषु षष्ठी ।
- १० अत्र चाष्टषष्टिरक्षराणि, नव पदानि, अष्टौ च सम्पदो-विश्रामस्थानानि तत्र सप्त एकैकपदा, अन्त्या तु द्विपदा इति नमस्कारार्थः ॥ ६-९ ॥

ह० व्या०—(एसो० इति) एषः-पूर्वोक्तः 'पञ्चनमस्कारः' पञ्चानाम्-अर्हत्-सिद्धा-ऽऽचार्यो-याध्याय-सर्वसाधूनां नमस्कारः-प्रणामः, सर्वपापप्रणाशनः-(समस्तदुरित)निवारकः ।

- पुनः सर्वेषां मङ्गलानां-मङ्गलकारकवस्तूनां दधि-दूर्वा-ऽक्षत-चन्दन-नालिकेर-पूर्णकलश-
१५ स्वस्तिक-दर्पण-भद्रासन-वर्धमान-मत्स्ययुगल-श्रीवत्स-नन्द्यावर्तादीनां मध्ये प्रथमं-मुख्यं मङ्गलं-मङ्गलकारको भवति । यतोऽस्मिन् पठिते जप्ते स्मृते च सर्वाण्यपि मङ्गलानि भवन्ती-त्यर्थः ॥ ६-९ ॥

इदं च स्मरणमनादिभूतं, यतो जिनानां चतुर्विंशतयोज्ज्वलाः सञ्जाताः अनन्ताश्च भविष्यन्ति तदा सदैवेदमेव, अतोऽनाद्यनन्तमित्यर्थः ॥

- २० अत्र पदानि नव (९), सम्पदः अष्टौ (८), अक्षराणि अष्टषष्टिः (६८), लघ्वक्षराणि एकषष्टिः (६१), गुर्वक्षराणि सप्त (७) ज्ञेयानि ॥

नागपुरीयतपोगण-राजः श्रीहर्षकीर्तिसूरिवरः ।

प्रथमस्मरणे व्याख्यां, सङ्क्षेपाद् विहितवान् सम्यक् ॥ १ ॥

॥ इति प्रथमस्मरणव्याख्या ॥

✽ ✽ ✽ ✽

श्रीभद्रबाहुस्वामिविरचितं

॥ द्वितीयं 'उवसग्गहर'स्मरणम् ॥

(व्याख्यात्रितयसमलङ्कृतम्)

श्रीजिनप्रभसूरिकृताऽर्थकल्पलतानामवृत्तिः

प्रतिबोधं विदधानाः (श्रीसम्भूतिविजयनामानो भद्रबाहुवराहाभिधानौ ब्राह्मणत-
नयौ आतरौ प्रत्यबुधुधन् ।) स च (तत्र ?) वराहमिहिरस्तथाविधज्ञानावरणीयकर्मक्षयोपशमा-
भावात् किञ्चिदेव चन्द्रप्रज्ञस्यादिकं शास्त्रमधीतवान् । भद्रबाहुस्वामी तु (चतुर्दश पूर्वाण्य-
धीतवान् । स च सम्भूतिविजयस्तद्) औतुः पाठादिस्वरूपं तदुदकं च सातिशयज्ञानेन ज्ञात्वा
“ वूढो गणहरसदो, गोयममाईहिं धीरपुरिसेहिं ।

जो तं ठवइ अपत्ते, जाणंतो सो महापावो ॥ १ ॥ ”—(आर्या)

इति प्रवचनरहस्यं स्मरन् न किञ्चिदाचार्यादिपदं ददौ । ततस्तस्य महान् प्रद्वेषो जज्ञे । अशुभ-
कर्मोदयवशात् मिथ्यात्वं चासौ गतः । त्रतं रजोहरणादिलिङ्गं च विमुच्य पुनर्ब्राह्मण एवामभवत् ।
ततः पूर्वाधीतचन्द्रप्रज्ञस्यादिसिद्धान्तार्थान् स्मृत्वा स्मृत्वा सपादलक्षप्रमाणं ज्योतिःशास्त्रं निर्मि-
तवान् । तच्च नाम्ना वराहमिहिरमिति प्रसिद्धिसौधशिखरमध्यास्त । सिद्धान्तादुद्धृतत्वात् प्रायः
सत्यार्थं च तत् जातम् । ततो विप्रादिभिर्लोकैः पठ्यमानं परम्परयाऽद्यापि तद् वर्तते ।

वराहमिहिरः किल द्वादशाब्दानि गच्छे स्थितः । तत्र चाङ्गोपाङ्गपूर्वादिसिद्धान्तमधीया-
नेन सर्वं ज्योतिःशास्त्रं अन्यदपि विद्यामन्त्रयोगचूर्णादि ज्ञातं, तद्विप्रतारितमिध्यादृष्टिब्राह्मणैश्च
तदन्वयोच्यते स्म, यदुत—भो लोकाः ! अयं वराहमिहिरः सकलशास्त्रपारावारपारीणश्चतुर्दश-
विद्यानिधानः वशीकरणपरपुरप्रवेशकाशगामिन्यादिविद्यास्थानभूमिरभूत् । ततोऽग्नेन गगन-
मण्डले द्वादश वर्षाणि ज्योतिश्चक्रेण सहविद्याबलात् सञ्चरता सूर्यादिग्रहाणां अभिन्मादिनक्षत्राणां
च सञ्चारः सम्पद्य निरीक्षितः । ततस्तं चेतसि सम्यग् धृत्वा मर्त्यलोकमवतीर्य लोकोपका-
रावेदं ज्योतिष्कं निर्मितमिति । सा च प्रसिद्धिः सम्प्रत्यपि मुग्धैस्तच्छास्त्राध्ययनादिना सञ्जात-
तत्कथिततथाप्रत्ययैस्तस्य माहात्म्यमारोपयद्भिस्तथैव विस्तार्यते, न पुनरिदमवगम्यते तैर्बदेतत्
मगवतो ज्ञेनागमस्यैव माहात्म्यं यदिदं किमपि तच्छास्त्रोक्तं सत्यत्वेन संबदति, तदन्तर्गतत्वात् ।
तदर्थानां नहि वक्तुं किञ्चिदार्हतमुपदेशमन्तरेण जगत्पति । यदाह श्रीसिद्धसेनदिवाकरः—

१ चतुर्विंशत्यब्दः पाठः क—प्रती पार्थे लिखितोऽस्ति, ख—प्रती तदभावात् । २ 'चन्द्रप्रज्ञा'—पूर्वप्रज्ञा-
दिकं इति ख—पाठः । ३ 'अभावात्' इति ख—पाठः ।

४ शोकः—

व्यूढो गणहरसदो गोयमामिभिर्जीत्युच्यते ।

यस्य स्वयमस्ति अज्ञाने जानाया ख महापावः ॥ १ ॥

५ 'व्यावृत्तिः' इति ख—पाठः । ६ 'विज्ञानमभूत्' इति ख—पाठः ।

“सुनिश्चितं नः परतन्त्रयुक्तिषु, स्फुरन्ति याः काश्चन सूक्तसम्पदः ।

तथैव ताः पूर्वमहार्णवोत्थिता, जगत्प्रमाणं जिनवाक्यविशेषः ॥ १ ॥” —(वंशसूत्रम्)

—(प्रथमद्वित्रिंशिकायां श्लो० ३०)

एवं स तेन दम्भेन मिथ्यादृष्टीन् विप्रतारयंस्तेभ्यश्च दानादिपूजां लभमानस्तथा चालीकप्रसिद्ध्या
५ मनसि प्रमोदं दधानः कालमनैषीत् ॥

अन्यदा श्रीमानाचार्यसम्भूतविजयसूरिः स्वगच्छं भद्रबाहुस्वामिनि नियोज्य कृतान-
शनः समाधिना दिवमगात् । तदनन्तरं श्रीभद्रबाहुरप्रतिबद्धविहारेण विहरन् भव्यान् प्रौढध्वज-
एतस्मिंश्च समये स चराहमिहिरः साधुश्राद्धप्रद्वेषेण मिथ्यात्वोद्वेगेन वान्तसम्यग्दर्शनोऽज्ञानत-
पोऽनुष्ठानेन कालं कृत्वा व्यन्तरेषूत्पन्नः । ततः पर्याप्तः सन् विभङ्गाभोगाद् विज्ञातात्मीयपूर्वमव-
१० स्वरूपः पुनर्मिथ्यात्वोदयादर्हत्प्रवचने प्रद्वेषोत्कर्षमुद्रहन् अचिन्तयत् स सुराधमः—कथमहं पूर्ववैर-
निर्यातनमेतेषां आर्हतानां साध्वादीनां करिष्ये ? ततोऽसौ सर्प इव छिद्रान्वेषणपरोऽपि सदनुष्ठान-
निष्ठतया सतताग्रमत्तत्वात् साधूनां छिद्रमभव्यः सम्यक्त्वमिव न लेभे । ततो विलक्षः साधून्
मुक्त्वा श्रावकेष्वविरततया प्रमादबहुलेषु विशिष्टधर्मानुष्ठानविकलेषु च ललमवाप्य उपसर्गान्
कर्तुमारंभे स दुष्टवानमन्तरः । ततः श्राद्धैरपि विशिष्टबुद्धिभिराकर्णितश्रुतसारज्ञातं—यद् व्यन्तरकृत-
१५ मेतत् नास्माभिरुपशमं नेतुं पार्यते । ततोऽत्रार्थे भद्रबाहुस्वाम्येव प्रतिकर्तुं अलं इति सर्वैरालोच्य
तत्स्वरूपगर्भा विज्ञप्तिका गुरुभ्यः प्रेषिता । तामवधार्य श्रीभद्रबाहुस्वामिना अतिशयज्ञानज्ञातै-
तत्पारम्पर्येण महाप्रभावमुपसर्गहरस्तोत्रं नूतनं कृत्वा सर्वत्र प्रेषितम् । ततः सर्वोऽपि सङ्गस्तत्पाठ-
स्मृतिप्रभावाभिरुपद्रवो धर्मपरायणो बभूवेति सप्रभावमिदं सर्वदा स्मरणीयं पठनीयं ऐहलौकिक-
पारलौकिकसुखाभिलाषिभिरिति । अत एव

२० “स्तोत्रस्यास्याष्टातिरिक्तं शतं यः, कुर्याज्जापं पञ्चगाथात्मकस्य ।

तस्यावश्यं मङ्गलं नश्यन्ति विघ्ना—स्तं निःशेषा वृण्वते सिद्धयश्च ॥ १ ॥”—(शालिनी)

अत्र हि प्रथमगाथायां जगद्बालभ्यकरं सौभाग्यकरं भूतादिनिग्रहकरं क्षुद्रोपद्रवद्रावणमिति
यच्चाष्टकं पार्श्वयक्षयक्षिण्यादिमन्त्रार्थं न्यस्ताः । द्वितीयगाथायां च प्रथमं विषधरस्फुलिङ्गमन्त्रं यच्च
बृहच्चक्राभिधानं सर्वसम्पत्करम्, द्वितीयं तु चिन्तामणिचक्रं चिन्तातीतार्थसाधकं नृप-वह्नि-तस्कर-
२५ शाकिनीप्रभृतिक्षुद्रोपद्रवनिवारणं न्यस्तम् । तृतीयगाथायां तु वन्ध्याशब्दापहं मृतवत्सानामपत्य-
जीवनं काकवन्ध्यादोषप्रमोषि बालानां ग्रहपीडानिवारणं दुर्भगानां सौभाग्यावहं अपसाराद्यपहारि
चेति यन्त्राणि सूचितानि । चतुर्थगाथायां पुनः सर्वार्थसाधकं देवकुलं कल्पद्रुमयन्त्रस्यास्य प्रणीतः ।

१ ‘मानार्थे’ इति क-पाठः । २ ‘भगवति श्रीभद्रबाहौ’ इति ख-पाठः । ३ ‘मादृष्य (?)’ इति ख-पाठः ।
४ ‘दयाद्’ इति ख-पाठः । ५ ‘उपरोपशमनं शाकिनीनाशनं विषमविषमिग्रहकरं’ इत्यधिकः ख-पाठः । ६ पुतजि-
१० ‘माधुना ब्रह्म्या श्रीपूर्वचन्द्राचार्यरचिता उपसर्गहरस्तोत्रकव्युक्तिः । ७ ‘करं’ इति क-पाठः । ८ ‘क्षेमं मृतव-’
इति ख-पाठः । ९ ‘सुमित्राणि’ इति ख-पाठः ।

पञ्चमगाथायां च पुनः शान्तिकं पौष्टिकं च भूत-प्रेत-शाकिनी-डाकिनी-ज्वरादिनाशनं सर्वस्य विनिक्षिप्ता, मन्त्राश्चात्र दृष्ट(ष्टि)कोत्थापन-पुरक्षोभ-क्षेमकरणादिकार्यसाधकाः । अनेनैव च स्तोत्रेण त्रिःसप्तकत्वोऽष्टमं वाऽमिमन्त्रितेन धूपबलिकर्मादिना कृतोपवासः पुरुषस्तत्तदनर्थसार्थं व्यर्थयति ।

किञ्च सर्वस्य विद्यानां मन्त्राणामुपादानकारणं पञ्चपरमेष्ठिमहामन्त्रो नमस्कारः, तत्र च नमस्कार-णीयाः पञ्च परमेष्ठिनः, तेषां च नामाक्षरपद्धतिरेतत्तवसम्बन्धिनो गाथापञ्चकस्यादौ चिद्रूपनि-
रूपणीया दृश्यते । तथाहि-प्रथमगाथाया आदित 'उव' इत्यक्षरद्वयेन प्राकृतगाथाजुषा उपाध्यायाः सङ्गृह्यन्ते, पदैकदेशे पदसमुदायोपचागात् । द्वितीयगाथादौ तु 'विस' इति वर्णद्वयेन साधवः, विषमिव विषं सर्वरसात्मकत्वोपदर्शनात् । विषभूताः साधवो हि तत्तत्पात्रापेक्षया तत्तद्रसस्पृशो भवन्ति । उक्तं च भगवता प्रस्तुतस्तोत्रकारेणैव दशवैकालिकनिर्युक्तौ (८३तमे पत्राङ्के) श्रमणानां विषसमानत्वम् । तृतीयगाथायास्तु धुरि 'चिड्ड' इत्यवयवेनाचार्याः, भगवत्सु तीर्थ-
ङ्करेषु मोक्षं गतेष्वपि यावत्तीर्थं पश्चादपि तिष्ठन्तीति, प्राकृतलक्षणात् चिड्डादेशः, 'कइया वि जिणवरिदा' इति न्यायात् । अथवा सच्चिद्-द्रव्यगुणपर्यवैरनुयोगस्वरूपा तत्र तिष्ठन्तीति चित्स्थाः-
सूरयः । चतुर्थगाथायास्त्वादौ 'तुह' इत्यक्षरद्वयेन अर्हन्तः । 'तुह(ह) दुह(ह) अर्दने' (सिद्ध० धा०) । तोहन्ति-अर्दयन्ति घातिकर्मचतुष्टयं सकलजगत्संशयराशिं वेति तुहः । विहर-
माणा उत्पन्नकेवलज्ञाना अर्हन्तः । नैम्युपान्त्यलक्षणे के तुह इति रूपम् । पञ्चमगाथायाः पुन-
रादौ 'इय' इति वर्णयुग्मेन सिद्धाः । 'इण् गतौ' (पा० धा० १०४५) । इता-गता अपुनरावृत्तये मोक्षमिति इताः-सिद्धाः । न चान्यार्थप्रयुक्तानामेषां पदानां परमेष्ठिमन्त्ररूपत्वमयुक्तमिति वाच्यम्
'ऐन्द्रस्यैव शरासनस्य दधती' इत्यादौ बीजपदानां अन्यार्थप्रयुक्तत्वेऽपि मन्त्ररूपतानतिक्रमात् तत्प्रभावोपलब्धेश्च ।

१ उल्लेखभाष्यम्—

२०

“विसतिगिसवायबंजुलकणियाहप्पलसमेण समणेण ।

ममरुंदुरुनककुडुअहागसमेण होयव्वं ॥”

[विष-तिमिश-वात-वज्जुल-कर्णिकार-उत्पलसमेण श्रमणेन ।

अमर-उन्दुरु-नट-कुर्कट-आदर्शसमेन भवितव्यम् ॥]

२ इदं तु प्रथमं चरणं उपदेशमालायाः द्वादशगाथायाः, सम्पूर्णा गाथा सप्तकाया तु यथा—

२५

“कइया वि, जिणवरिदा, पत्ता अवरामरं पडं दाउं ।

आवरिएहिं पव्वणं, धारिअइ संपयं सयकं ॥”

कदापि जिम्वरेन्द्राः प्राप्ता अवरामरं पयं दधता ।

आचार्यैः प्रवचनं धार्यते साम्प्रतं सकलम् ॥

३ ‘वाम्युपान्त्यमीकृष्यः कः’ इति सिद्धहेमे (५-१-५४) । ४ ‘कयं प्रयुक्त’ इति क-पाठः, ‘रूपे २०

प्रयुक्तः’ इति तु न-पाठः ।

५ भारतीयकण्टकोने समग्रं पद्यं आद्यं यथा—

“ऐन्द्रस्यैव शरासनस्य दधती मन्त्रेककाटं प्रभा

शौकिनी-शान्तिगन्धर्वयोरेव विनिकातगन्धर्वी सर्वतः ।

- अथ च यद्यप्यर्हतामेव मुख्यत्वं युक्तं, तथाप्येतत् स्तोत्रं श्रुतकेवलिरचितत्वात् सूत्रम् । तच्चो-
पाध्यायैरेवाध्यापनीयमित्यादावुपाध्याया उक्ताः । उपाध्यायपार्श्वे चाधीयमानस्य साधव एव
साहायकं कुर्वते, तेषां साहायककरण एवाधिकारात् “मंग्गे अविष्पणासो आयारे विषयया सहा-
यत्तं” (आच० नि० गा० ३१३, विशेषा० गा० २९४४) ति यथासङ्ख्यमर्हत्सिद्धाचार्यो-
पाध्यायसाधूनामावश्यकैऽधिकार उक्तः । एवं चाधीतस्य तस्यार्थमाचार्या एव कथयन्तीति
तदनन्तरं तेषामुपन्यासः । आचार्योपदेशेन चार्हन्तो ज्ञायन्ते । अर्हश्चैतत्स्तोत्रवर्णनीयो भगवान्
पार्श्व इत्याचार्यानन्तरमर्हन्तोऽभिहिताः । एतत्स्तोत्रपाठाच्च भावतः परम्परया सिद्धत्वमि-
त्यर्हदनन्तरं सकलसदनुष्ठानफलभृताः सिद्धाः प्रतिपादिता इति पञ्चपरमेष्ठिगर्भितत्वात् श्रुतके-
वलिप्रणीतत्वाच्च नास्य स्तराजस्य प्रभावमहिमा दुःश्रद्धानः । साक्षात्क्रियन्ते चास्य विवेकि-
रिनेके प्रभावातिशया इति । अस्य च पञ्चाशीत्यधिकशताक्षरमानस्येयमाद्यगाथा—

उवसग्गहरंपासं, पासं वंदामि कम्मघणमुक्कं ।

विसहरविसनिन्नासं, मंगलकल्लाणआवासं ॥ १ ॥

[उपसर्गहरपार्श्वे पार्श्वे वन्दे कर्मघनमुक्तम् ।

विषधरविषनिर्नाशं मङ्गलकल्याणावासम् ॥]

- १५ उपसर्गाः—दिव्य-मानुष-तैरश्वा-ऽऽत्मसंवेदनीयभेदाच्चतुर्विधाः उपप्लवास्तान् हरति—अपनयती-
त्युपसर्गहरः, शासनाधिष्ठायकत्वात् प्रत्यूहनिवारयिता । तथाभूतः पार्श्वः—पार्श्वयक्षो यस्य स
तथा तम् । अनुस्वारस्त्वार्णत्वादलाक्षजिकः, यथा—“देवंनागसुवर्ण” इति । उपसर्गहरा वा चरणो-

पृष्ठाऽसौ त्रिपुरा इति श्रुतिरिवोष्णांशोः सदाहस्थिता

छिन्द्याद् वः सहसा पदैस्त्रिभिरघं ज्योतिर्मयी वाक्यायी ॥ १ ॥”

- २० १ ‘सूचनाद्’ इति क-पाठः, ‘रचिताद्’ इति ग-पाठः ।

२ एतत्तुत्तरार्धेऽप्याये यथा—

“पञ्चविह्नमोक्षारं करेमि एएहिं हेउहिं”

मार्गोऽविप्रणाश आचारो विनयता सहायत्वम् ।

पञ्चविधनमस्कारं करोम्येतैर्हेतुभिः ॥

- २५ १ ‘पासं’ इति पृथक् पदं वा । ४ ‘उपसर्गहरं पदं (अथवा प्राशं पासं वा)’ इत्यपि सम्भवति । ५ कच-
कर्ममुक्तं इत्यपि सम्भवति । ६ ‘विषगृहहृष०’ ‘विषगृहविष०’ वा इत्यपि सम्भवति । ७ ‘जनाः साः’ (सिद्ध०
२-१-०३) इति सूत्रेण ‘निर्णाशं’ स्यात्, परन्तु व्याख्यात्रितये औपार्क्यमन्वीयवृत्तापि प्रयोगोऽयं परीक्ष्यते ।
८ ‘कल्याणभावासाद्’ इत्यपि सम्भवति ।

९ पुनश्चरचरेखपस्नाहः श्रुतसकल चतुर्भुवनस्य द्वितीयकादराजोऽयं पाठः । सम्पूर्णे पदं तु यथा—

३०

“सिद्धे ! ओ पञ्चो गमो जिणसद् नंदी सया संजमे

देवंनागसुवर्णकिन्नराणस्सकभूयस्सवधिद् ।

सोगो जत्थं यइहिजो जगमिं तेजुज्जमकापुरं

‘यम्मो वहुत्तं सासमो विजमो जजुत्तं वहुत्तं ॥’—पार्श्वेऽभिधीयताम्

न्यायः पार्श्वे-समीपे सततसन्निहितत्वात् यस्य तम् । अथवा उपसर्गहरमिति पृथक् ।
प्रपति कालत्रवर्ति वस्तुजातमिति पश्यस्तम् । प्राकृतव्युत्पत्त्या 'पासं' इति । यद्वा प्रगता आशा
यस्य स प्राशस्तं, निराकाङ्क्षमित्यर्थः । पार्श्वे-श्रीपार्श्वनाथं 'वंदामि' सि वन्दे-नमस्करोमि ।
तथा कर्माणि ज्ञानावरणीयाद्यष्ट तानि जीवचन्द्रमसो ज्ञानांशुमण्डलच्छादकत्वाद् घना इव-
जलदा इव कर्मघनाः,

“स्थितः शीतांशुवजीवः, प्रकृत्या भावशुद्धया ।

चन्द्रिकावच्च विज्ञानं, तदावरणमप्रवत् ॥ १ ॥”

इति वचनात्, तेभ्यो मुक्तः-पृथग्भूतः कर्मघनमुक्तस्तम् । अत्र चन्द्ररूपकाभावेऽपि विशेषणान्यथा-
नुपपत्त्या तदवगमः । अथवा आर्षत्वात् घनशब्दस्य विशेषणत्वेऽपि परनिपातात् घनानि-दीर्घकाल-
स्थितिकानि बहुप्रदेशाग्राणि वा यानि कर्माणि घातिकर्माणि तैर्मुक्तं-त्यक्तम्, उत्पन्नकेवलज्ञान-
मित्यर्थः । तथा विषधरा-अनन्त-वासुकि-तक्षक-कर्कोट-पद्म-महापद्म-शङ्खपाल-कुलिक-जय-विजय-
लक्षणदशनागकुलजाता नागास्तेषां विषं पार्थिवादिभेदमिदं निर्नाशयति-निश्चितमपहरति (इति)
विषधरविषनिर्नाशस्तम् । भगवन्नामपूतमन्त्रजापाद् हि सर्वविषधरविषनाशः सुप्रतीत एव माषि-
काणाम् । यदिवा विषं-पानीयं प्रस्तावात् 'मणिकर्णिका'जलं तत्र 'धरं' ति गृहं-निवासो यस्यासौ
विषगृहः । प्रायेण 'वाराणसी'वासिनः पञ्चाश्रितपथ्वरणं 'मणिकर्णिका'तीर एव कुर्वाणा दृश्यन्ते । १५
स च सामर्थ्यात् कमठमुनिस्तस्य वृषं-धर्मं लौकिकैर्धर्मतया गृह्यमाणत्वात् पञ्चाश्रितैपथ्वर्ण-
लक्षणं निर्नाशयति यः, प्रज्वलज्ज्वलनदह्यमानकाष्ठकोटरान्तर्भ्रियमाणसर्पप्रदर्शनेन मातुर्लोकानां
च मनसि तत्तपसोऽधर्मरूपत्वनिश्चयनात् तम् । अनेन गृहस्थावस्थावदातसूचितं परमकारुणि-
कत्वं च कुमार्गनिर्लोठनात् । अथवा विषं-मिथ्यात्वकषायादिलक्षणं भावविषं धारयन्तीति विष-
धरा विषगृहा वा मिथ्यात्वकषायादिदोषदूषितात्मानः प्राणिनः तेषां विषं यथोक्तरूपमेव निर्नाश-
यति-निजवचनामृतरसोपयोजनेनापगमयतीति विषधरविषनिर्नाशो विषगृहविषनिर्नाशो वा तम्, २०
तथा मङ्गलानि च विषदुपशमरूपाणि, कल्याणानि च सम्पदुत्कर्षरूपाणि तेषां उभयेषामप्या-
वास इवावासः-क्रीडास्थानं तम् । अत एव हि भगवन्तं मङ्गलकल्याणावासं पर्युपासीना अपि
तदुभयभाजनं भवेयुः ।

[सिद्धाः ! भो प्रयतो नमो जितमताय बन्दिः सदा संयमे

देवनागधुवर्णकिन्नरगणसद्भुतभावापिताय ।

लोको यत्र प्रतिष्ठितो जगदिदं त्रैलोक्यमत्मापुरं

बभौ वर्षतां शाश्वतो विजयतां भूमौत्तरं वर्षताम् ॥]

२५

१ 'वंदामि इति' इति क-पाठः । २ 'आर्षत्वेन' इति क-पाठः । ३ 'भूत' इति क-पाठः । ४ श्रीम-
निकर्णिकाहं सुश्रितं बृहत्स्तोत्रमुक्ताहारे (५० ३१९) । ५ 'तपश्चर्यामि-' इति क-पाठः । ६ 'सर्वोपदर्श' २०
इति क-पाठः, 'सर्वोपदर्श' इति ग-पाठः ।

“नात्यद्भुतं भुवनभूषणभूत ! नाथ ! भूतैर्गुणैर्भुवि भवन्तमभिष्टुवन्तः ।

तुल्या भवन्ति भवतो ननु तेन किं वा भूत्याश्रितं य इह नात्मसमं करोति ॥ १ ॥”

—(भक्तामरस्तोत्रे श्लो० १०)

इति (श्रीमान्तुङ्गधरि) वचनात् तमेवंभूतं पार्श्वं वन्दे इति सम्बन्धः ॥

५ अयं च स्तवोऽनुज्झितश्रीपार्श्वनाथसन्निधिभिः पार्श्वयक्ष-श्रीपद्मावती-धरणेन्द्रैरधिष्ठित इति तत्पक्षोऽपि व्याख्यायते—

तत्र पासं इति पार्श्वं-पार्श्वयक्षम् । किंविशिष्टम् ? उपसर्गहरं-सम्यग्दृशां विघ्नोपशम-
कर्तारम् । तथा पाशोऽस्या वामहस्तेऽस्तीत्यभ्रादित्वात् मत्वर्थीये प्रत्यये पाशा-पद्मावती
तां च । किंविशिष्टम् ? ‘काम्यघनमुत्कां’ काम्यः-कमनीयो घनः-शरीरं तेन करणभूतेन
१० मुद्-हर्षोऽर्थात् द्रष्टृणां यस्याः सकाशात् सा काम्यघनमुत्का, दिव्यवपुषा प्रमोदजनिकेत्यर्थः
ताम् । विषधरो-जलधरोऽर्थात् कमठासुरसम्बन्धी तस्य विषं-जलं निर्नाशयति निजफणातपत्र-
धारणेन वारयति (इति) विषधरविषनिर्नाशो-धरणेन्द्रस्तं च । मङ्गलकल्याणावासमिति प्राग्वत्
अथवा मङ्गलकैल्यश्रेयस्करणप्रगुणा या आज्ञा-भगवच्छासनं तथा आ-समन्तात् वासना वासो
वा भावना यस्य तं, कल्याणकारिभगवदाज्ञाभावितमनसमित्यर्थः । एतांस्त्रीनपि वन्दे-अभि-
१५ ष्टौमि । ‘बहुद् अभिवादनस्तुत्योः’ (सिद्ध० धा०) इति वचनात् । इति गाथार्थः ॥ १ ॥

श्रीसिद्धिचन्द्रगणिकृता व्याख्या

अथ पञ्चाशीत्यधिकशताक्षरमानस्य उपसर्गहरस्तोत्रस्येय(मा)माद्यां गाथामाह—उवसग्गेति ।
अहं श्रीपार्श्वं-पार्श्वनाथं वन्दामि-अभिष्टौमि ‘बहुद् अभिवादनस्तुत्योः’ (सिद्ध० धा०)
इति धातोः रूपम् । कथम्भूतं पार्श्वम् ? ‘उपसर्गहरम्’ उपसर्गान्-देवादिकृतान् उपद्रवान् हरति
१० -निराकरोतीति उपसर्गहरस्तथाभूतः पार्श्वनामा यक्षो यस्य स तथा तं उपसर्गहरपार्श्वं इति
‘बहुव्रीहिः’ । प्राकृतत्वादनुस्वारः । “उपसर्ग उपद्रवः” इति हैमः (अभि० का० २, श्लो० ३९) ।
अथवा उपसर्गहरमिति पृथगेव पार्श्वविशेषणम् । पुनः कथम्भूतम् ? ‘पाशम्’ पश्यति कालत्रय-
वर्तिवस्तुजातमिति पाशः तं पाशम् ‘तत्पुरुषः’ । प्राकृतत्वाद् दन्त्यसकारनिर्देशः । यदिवा प्रगता
आशा-आकाङ्क्षा यस्य स प्राशस्तं प्राशं इति ‘बहुव्रीहिः’ । निराकाङ्क्षमित्यर्थः । पुनः कथम्भू-
२५ तम् ? ‘कर्मघनमुत्कम्’ कर्माणि-ज्ञानावरणीयादीन्येव जीवचन्द्रमसो ज्ञानांशुमण्डलाच्छादकत्वात्
घना इव घनाः कर्मघना इति ‘कर्मधारयः’, ततः कर्मघनेभ्यः-कर्ममेवेभ्यो मुक्तः कर्मघनमुत्कः तं
कर्मघनमुत्कं इति ‘तत्पुरुषः’ ।

१ ‘भूषण ! भूतनाथ !’ इत्यपि सम्भवति ।

२ एतत्पक्षे कथा यथा—

उपसर्गहरं पार्श्वं पाशां वन्दे काम्यघनमुत्कां । विष० मङ्गल० मङ्गलकल्याणावासं वा ॥

३ ‘कल्याणाश्रेयः’ इति ख-पाठः ।

“घनः सान्द्रे दृढे दाढ्ये विस्तारे मुद्गरैऽम्बुदे ।
सङ्घे मुस्ते (घनं मध्यनृत्तवाद्यप्रकारयोः)” ॥

इति हैमानेकार्थः (का० २, श्लो० २७४) । अथवा आर्षत्वाद् घनशब्दस्य परनिपाते घनानि-
दीर्घकालस्थितिकानि प्रदेशाग्राणि वा यानि कर्माणि तेभ्यो मुक्तं-पृथग्भूतमिति व्याख्येयम् ।
पुनः कथम्भूतम् ? ‘विषधरविषनिर्नाशं’ विषधराः-अनन्त-वासुकि-तक्षक-कर्कट-पद्म-महापद्म-
शङ्खपाल-कुलिक-जय-विजयलक्षणा दश तेषां विषं पार्थिवादिभेदभिन्नं नितरां नाशयतीति विषध-
रविषनिर्नाशः तं विषधरविषनिर्नाशं इति ‘तत्पुरुषः’ । यदिवा विषं-पानीयं प्रस्तावात् ‘मणिक-
णिका’नदीजलं तत्र गृहं-निवासो यस्य स विषगृहः, स च अर्थात् कमटमुनिस्तस्य वृषं-धर्म-
पञ्चाभितपश्चर्यारूपं निर्नाशयतीति विषगृहवृषनिर्नाशः तं विषगृहवृषनिर्नाशं इति ‘बहुव्रीहिग-
मितः ‘तत्पुरुषः’ । अनेन गृहस्थावस्थावदातः सूचितः । अथवा विषं-मिथ्यात्वकषायादिकं १-
धारयन्ति ते विषधराः प्राणिनस्तेषां विषं-मिथ्यात्वादिरूपं निर्नाशयतीति स तथोक्तस्तं विषध-
रविषनिर्नाशमिति व्याख्येयम् । पुनः कथम्भूतम् ? ‘मङ्गलकल्याणआवासं’ मङ्गलानि च-
श्रेयांसि, कल्याणानि च-सम्पदुत्कर्षरूपाणि, तेषामुभयेषामप्यावास इव आवासो मङ्गलकल्याण-
आवासस्तं मङ्गलकल्याणआवासं, मङ्गलकल्याणानां क्रीडामन्दिरमित्यर्थः ॥ १ ॥

श्रीहर्षकीर्तिसूरिकृता व्याख्या

१५

अथ द्वितीयं स्मरणं व्याख्यायते—इदं च स्मरणं वराहमिहिरकृतश्रीसङ्क्षोपद्रवनिवारणार्थं
श्रीभद्रबाहुस्वामिभिः कृतम्, यथा—श्रीभद्रबाहुस्वामिनो भ्राता वराहमिहिरः । स च
दीक्षां गृहीत्वा चन्द्रप्रज्ञसिस्वर्यप्रज्ञस्यादिकं शास्त्रमधीतवान् । यदा च तस्याचार्यपदं न दत्तं
तदा तस्य महान् प्रद्वेषो जातः, रजोहरणादिलिङ्गं विमुच्य पुनर्ब्राह्मण एवाभवत् । ततः पूर्वाधीत-
चन्द्रप्रज्ञस्यादिसिद्धान्तार्थान् स्मृत्वा सपादलक्षप्रमाणं ज्योतिःशास्त्रं निर्मितवान् । सिद्धान्ताद्-२-
वृत्तत्वात् सत्यं च जातम् । वराहमिहिरेण तु द्वादशाब्दानि गच्छे स्थितवता पूर्वादिसिद्धान्त-
मधीयानेन सर्वं ज्योतिःशास्त्रमन्यदपि विद्यामन्त्रयोगचूर्णादि ज्ञातम् । तद्विप्रतारितब्राह्मणै-
रेवमुच्यते—यदयं वराहमिहिरः सकलशास्त्रपारगामी परपुरप्रवेशाकाशगामिन्यादिविद्यास्थान-
मभूत् । ततोऽनेन गगनमण्डले द्वादश वर्षाणि ज्योतिश्चक्रेण सह सञ्चरता सूर्यादिग्रहाणाम् अग्नि-

१ “संहितैकपदे नित्या, नित्या धातुपसर्गयोः ।

२५

नित्या समासे वाक्ये तु, सा निवक्षामपेक्षते ॥ १ ॥”

इत्यनेन सम्प्रिप्रसङ्गे सत्यपि ‘श्रीआदिनाथं नतनाकिनाथं’ (श्रीसुमतिकल्लोलमुनिविरचिते ऋषभस्तवने),
‘श्रीहृन्मूर्तिं वसुमूर्तिपुत्रं (श्रीदेवानन्दसूरिकृते गौतमाष्टके), ‘वरधर्मकीर्तिरूपभो (श्रीधर्मघोषसूरिप्रणीते
अष्टापदकल्पे), ‘शरत्कृतद्वि०’ (श्रीजिनप्रभसूरिविरचिताया अर्थकल्पलतायाः प्रज्ञासौ पृ० २३) इत्यादिवत्
अत्रापि सन्धेरभावः । अपरञ्चाप्यनेन प्रयोगो वर्तते श्रीपूर्वचन्द्राचार्यविरचिताया उपसर्गहरस्तोत्रलघुवृत्तौ । ३-

१ ‘सर्वोपद्रवः’ इति क-पाठः । २ ‘स्वैव’ इति ख-पाठः । ३ ‘इणमग्निः’ इति ख-पाठः ।

न्यादिनक्षत्राणां सञ्चारः सम्बद्धः निरीक्षितः । ततस्तं चेतसि धृत्वा मर्त्यलोकमवतीर्य लोकोपका-
रायैदं ज्योतिःशास्त्रं निर्मितमिति । ततः स तेन दम्भेन मिथ्यादृष्टीन् विप्रतारयन् तेभ्यो दाना-
दिकां पूजां च लभमानः तथा चालिकप्रसिद्ध्या प्रमोदं दधानः कालमनैपीत् । अन्ते चाज्ञान-
वयोऽनुष्ठानेन कालं कृत्वा व्यन्तरेषुत्पन्नः । ततो विभङ्गावधिज्ञानेन पूर्वभवस्वरूपं ज्ञात्वाऽर्हत्प्रवचने
५ प्रद्वेषमुद्रहन् पूर्ववैरनिर्यातनार्थमार्हतसङ्के उपसर्गान् कर्तुमारेमे । ततः श्राद्धैरपि तद् व्यन्तरक्त-
तङ्गपद्रवं ज्ञात्वा सर्वैरप्यालोच्य तत्स्वरूपगर्भा विज्ञप्तिका श्रीभद्रबाहुस्वामिगुरुभ्यः प्रेषिता ।
तामवधार्य श्रीभद्रबाहुस्वामिमिस्तदुपसर्गनिवारणार्थं महाप्रभावं श्रीउपसर्गहरस्तोत्रं नूतनं कृत्वा
सर्वत्र प्रेषितम् । ततः सर्वोऽपि सङ्घस्तत्पठनप्रभावाच्चिरुपद्रवो जातः । अत इदं सरणं ऐहलौकिक-
पारलौकिकसुखामिलापिभिर्नरैः सर्वदा सरणीयम् । यतः—

१० “स्तोत्रस्याष्टातिरिक्तं शतं यः, कुर्याज्जापं पञ्चगाथान्मकस्य ।

तस्यावश्यं मङ्गु नश्यन्ति विघ्ना-स्तं निःशेषा वृण्वते सिद्धयश्च ॥ १ ॥”—शालिनी

पूर्वं किलास्य सरणस्य सप्त गाथा अभूवन् । ततो गाथाद्वयं श्रीभद्रबाहुस्वामिभिर्भाण्डा-
गारे स्थापितम् । साम्प्रतं तु पञ्चैव गाथाः प्रवर्तन्ते । अतोऽस्य पञ्चाशीत्यधिकशताक्षर १८५-
मानस्य स्तोत्रस्येयमादिगाथा—‘उपसर्गहरं पासं’ इति । अहं पार्श्व-श्रीपार्श्वनाथं वन्दे-नम-
१५ स्करोमि । कथम्भूतं पार्श्वम् ? ‘उपसर्गहरपार्श्वं’ उपसर्गाणां-देव-मनुष्य-तिर्यक्कृतोपद्रवाणां हरो-
निवारकः पार्श्वनामा शासनाधिष्ठायकः सेवकयक्षो यस्य स तम् । यद्वा उपसर्गहरं पार्श्व-
समीपं यस्य स तम् । अथवा उपसर्गहरा-उपसर्गनिवारका धरणेन्द्रादयः पार्श्वे यस्य स तम् ।
प्राकृतत्वाद् बिन्दुरलाक्षणिकः । यद्वा उपसर्गहरमिति पृथक् पदम् । प्राशमिति पृथक् पदम् ।
उपसर्गान् हरतीत्युपसर्गहरः तम्, प्रगता आशा-प्रार्थना वाञ्छा यस्य स प्राशस्तम् । पुनः
२० कथम्भूतं पार्श्वम् ? ‘कर्मघनमुक्तं’ ज्ञानावरणीयाद्यष्टकर्माण्येव घना-मेघाः, ज्ञानाच्छादकत्वाद्
तेभ्यो मुक्तो-रहितः पृथक् । (उक्तं च)—

“स्थितः शीतांशुवज्जीवः, प्रकृत्या भावशुद्धया ।

चन्द्रिकावच्च विज्ञानं, तदावरणमभवत् ॥ १ ॥”

जीवश्चन्द्रवत् ज्ञानं चन्द्रिकावत् कर्माणि मेघवत् तदावरणं अत एव कर्मघनमुक्तम् । अथवा
२५ घनानि-निविडानि-दीर्घकालस्थितिकानि च तानि कर्माणि च कर्मघनानि । प्राकृतत्वाद्
व्यत्ययः । कर्मघनैः-घनकर्मभिः मुक्तो-रहितस्तम्, उत्पन्नकेवलज्ञानमित्यर्थः । पुनः कथम्भूतं
पार्श्वम् ? ‘विषधरविषनिर्नाशं’ विषधराणां-सर्पाणां विषं निर्नाशयति-निश्चितमपहरतीति विष-
तम् । मग्नवज्जामगैश्चदपि विषधरविषनिर्नाशो भवतीति । अथवा विषं-मिथ्यात्वकषाचलक्षणं

१ ‘जीवश्चन्द्रवत्’ इति क-पाठः ।

२ ‘श्रीपार्श्व-श्रीपार्श्वनाथं’ इति क-पाठः ।

३ ‘मग्नवज्जामगैश्च’ इति क-पाठः ।

आवृणो धारयन्तीति विषधराः—मिथ्यात्वकषायादिदोषद्विधात्मानः प्राणिनः तेषां किं—
मिथ्यात्वादि निर्नाशयति—जिनवचनामृतरसप्रयोजनेनापममयतीति तम् । पुनः कथंभूतं
पार्थम् ? 'मङ्गलकल्याणावासं' मङ्गलं—दुरितोपशामकं कल्याणं—नीरोमत्वं सम्बन्धुत्वरूपं वा,
तयोः आवासः—स्थानं गृहं यः स तम् । अत एव मङ्गलकल्याणावासं श्रीपार्थ सेवयन्ताः पुनरा
अपि मङ्गलकल्याणभाजो भवन्तीति युक्तमेव ॥ १ ॥

जि० वृ०—इदानीं द्वितीयगाथा व्याक्रियते—

विसहरफुलिङ्गमन्तं^१, कण्ठे धारेइ जो सया मणुओ ।

तस्स गहरोगमारी—दुष्टजरा जन्ति उवसामं ॥ २ ॥

[विषधरस्फुलिङ्गमन्त्रं कण्ठे धारयति यः सदा मनुजः ।

तस्य ग्रहरोगमारीदुष्टज्वरा यान्त्युपशमम् ॥ २ ॥]

१०

'विसहर' ति 'फुलिङ्ग' ति शब्दाभ्यां गर्भितत्वाद् विषधरस्फुलिङ्ग इति नाम स चासौ मन्त्रश्च
मनसद्वाणयोगान्मन्त्रणाद् वा गुप्तभाषणाद् वा विषधरस्फुलिङ्गमन्त्रस्तं मगवन्नामगर्भितमष्टादशा-
क्षरात्मकमादौ तारत्रैलोक्यकमलार्हद्भिर्जैरन्ते च तत्त्वप्रणिपातबीजाभ्यामष्टाविंशतिवर्णात्मकं मन्त्र-
विशेषं कण्ठे यो मनुजः—मनुष्यः । यद्वा मनुः—मन्त्रस्तं गच्छति "सर्वे गत्यर्था ज्ञानार्थाः"
इति वचनात् जानातीति मनुगो—मात्रिकः । सदा—सर्वकालं धारयति—धत्ते कण्ठस्थं करोतीति १५
सावत् । कण्ठस्थकरणेन चाहर्निशं तज्जापविधिविर्व्यज्यते । तस्य किं भवतीत्याह—तस्य शश्वन्मन्त्रं
अपितुर्ग्रहाश्च भूत-प्रेत-ब्रह्मराक्षसादयः सूर्यादयो वाऽशुभगोचरवर्तिनः रोगाश्च—वात-पित्त-श्लेष्म-
सन्निपातजा व्याधिप्रमेदाः मारिश्च—सर्वगमृत्युलक्षणमशिवं दुष्टज्वराः—एकान्तर-द्वितीयान्तर-
तृतीयान्तर-चातुर्थिकादयोऽथवा दुष्टा—दुष्टजनाः कुपितनृपा वा ज्वराश्च शीतज्वराद्या वा ताप-
ज्वराद्या यान्ति—गच्छन्ति उपशमनं—निवृत्तिं, उपशाम्यन्तीत्यर्थः । 'उवसामं' ति वक्तव्ये आर्पत्वाद् २०
इस्वाभावः । यथा—"उवसामं उवणीया गुणमहया जिणचरित्तसरिसं पि" (आच० जि० गा०
११८, विशेषा० गा० १३०६) ति । एवं च व्याख्यायमाने मा भूदधिकृतमन्त्रवर्णितुः स्वार्थ-
सम्पत्तिमात्रफलभाक्तया कुक्षिम्भरित्वमिति परार्थसम्पत्तिरपि व्याख्यायते । तस्य मन्त्रवर्णितुर्ग्रहाद्या

१ 'तं' इति पृथक् पदं वा । २ 'उ' इति पृथक् पदं वा । ३ विषधरस्फुलिङ्गमन्त्रं त्वां जि० लिङ्गमन्त्रं
त्वां विसहरफुलिङ्गमन्त्रं वा इति सम्भवति । ४ 'मनुजः' इत्यपि सम्भवति । ५ 'यान्ति' तु वक्तव्यम् इत्यपि १५
सम्भवति । ६ 'इह' इति क-क-प्रसङ्गः । ७ 'मगवन्नामगर्भित' इति प्रतिभाति ।

८ दुष्टज्वराद्येभ्यश्च यथा—

अतिवाक्चि कसत्ता किं पुण्ण सेये सरागत्थे ? ॥

उपशममुपवीतां गुणमहता जिणचारित्तसरिसमि ।

अतिपासवन्नि कसत्ता किं पुण्ण सेये सरागत्थे ? ॥

१०

९ 'उवसामं' इति व-पाठः ।

उक्तस्वरूपाः । तुशब्दस्यावधारणार्थत्वात् “तुः स्याद् भेदेऽवधारणे” इत्यनेकार्थवचनात् यान्त्येव वशमं वश-आयत्तता तस्यां अमनं अमः-अवगमनं वशमस्तं, वशगत्वमित्यर्थः । अन्येष्वपि वर्तमाना ग्रहरोगादयः तस्य वशवर्तिनो भवन्ति, तत्प्रतीकारसामर्थ्यादिति भावः । उक्तं हि बृहद्भुक्तौ-“शान्तिकर्षाष्टिकवश्याकर्षणोच्चाटनस्तम्भनविद्वेषणमारणलक्षणकर्मनिर्माणालंके-
५ मीणत्वमेतन्मन्त्रस्य” । अस्याश्च गाथाया यद्यपि विषधरस्फुलिङ्गमन्त्रस्य भगवन्नामगर्भितत्वेन वस्तुतः स्तुतिरूपताऽस्ति, तथापि भगवद्वाचकयुष्मच्छब्दाद्यभावान्मा दुर्विदग्धाश्चर्चयिष्यन्ती-
त्यन्यथापि व्याचक्ष्महे । विषधरस्फुलिङ्गे-एतन्नामकर्मतन्त्र(मन्त्र)विशेषे माति-संनिविशते इति विषधरस्फुलिङ्गमस्तम् । मन्त्रसन्निविष्टमित्यर्थः । अथवा विषधरस्फुलिङ्गममति-गच्छति (इति) विषधरस्फुलिङ्गमस्तं, विषधरस्फुलिङ्गाख्यमन्त्रगतमित्यर्थः । ‘लुक्’ (सिद्ध० ८-१-१०) इति
१० प्राकृतलक्षणेनाकारलोपाद् ‘विसहरफुलिङ्गम’ च सिद्धम् इति त्वां यः कण्ठे धारयति । न च भगवतः कण्ठधारणमनुपपन्नमिति वाच्यम् । परमेश्वरस्यापि मन्त्रादविष्वग्भृत्तित्वेन मन्त्ररूप-
त्वात् । तथाच मन्त्राधिराजस्तवे श्रीगुणशेखरसूरयः—

“न पार्श्वादपरो मन्त्रो, न मन्त्रादपरो विभुः ।

तद्द्वयादपरो नात्मा, ध्यायेदित्येकतानताम् ॥ १ ॥

१५

आत्मा पार्श्वात्मकः पार्श्वो, मन्त्रात्मा तौ तदात्मकौ ।

एकं द्वित्राख्योऽप्येके, नेति तल्लयमावहेत् ॥ २ ॥”

अथवा कण्ठे धारयतीति विषधरस्फुलिङ्गयन्त्ररूपं त्वां विद्यामणीकृत्य स्वकण्ठे परिदधातीति । परस्य च कण्ठे परिधापयतीति यथासङ्ख्यं स्वार्थपरार्थसम्पत्तिपक्षयोर्योज्यम् । पार्श्वयक्ष-
पद्मावती-धरणेन्द्रस्तवपक्षेऽपि तुल्यैव व्याख्या, प्रस्तुतमन्त्रस्य तत्रयेण अधिष्ठितत्वात् ।
२० इति गायार्थः ॥ २ ॥

सि० व्या०-विसहरेति । यो (मनुजः-) मनुष्यः यदिवा मनुः-मन्त्रस्तं गच्छति-जानातीति मनुगो-मात्रिकः । विषधरस्फुलिङ्ग इति नाम स चासौ मन्त्रश्च विषधरस्फुलिङ्गमन्त्रस्तं विषधरस्फु-
लिङ्गमन्त्रं इति ‘कर्मधारयः’ । ‘नमिऊणपासविसहरविसहजिणफुलिङ्ग’ इति भगवन्नामगर्भितमन्त्रा-
दक्षाक्षरात्मकं त्रैलोक्यकमलार्हद्बीजैरन्ते च तत्त्वप्रणिपातबीजाभ्यामष्टाविंशत्यक्षरात्मकं वा कण्ठे-
२५ गले सदा-सर्वकालं धारयति-धत्ते, कण्ठस्थं करोति जपतीत्यर्थः, तस्य मनुष्यस्य मात्रिकस्य च ग्रहाः-भूत-प्रेत-राक्षसादयः सूर्यादयो वाऽशुभगोचरवर्तिनः रोगाश्च-कास-श्वास-भगन्दर-कुष्ठादयः
मारिश्च-सर्वगमृत्युलक्षणमशिवं दुष्टज्वराश्च-एकान्तर-तृतीय-चातुर्थिकादयः अथवा दुष्टा-दुर्जनाः
कुपितनृपाद्याः ज्वराश्च-शीततापज्वराः उपशमं-निवृत्तिं यान्ति, उपशाम्यन्तीत्यर्थः । ग्रहाश्च

१ ‘तु भेदे’ इति ग-पाठः । २ ‘कमाणत्व०’ इति ख-पाठः, ‘कर्मणि०’ इति ग-पाठः । ३ ‘द्वित्रिख्यो’
३ इति ख-पाठः । ४ अयं पाठो ग-प्रत्यामेव ।

विषयः मारिष दुष्टज्वरस्य ग्रहरोगमारिदुष्टज्वरः इति 'श्वरेतद्वन्द्वः' । 'उक्तं' च वक्तव्ये
वार्तत्वात् इत्याभावः ॥ २ ॥

इ० व्या०—मन्त्रगर्भितस्यास्य श्रीपार्श्वनाथस्तवस्य महिमानमाह—'विसहर' चि । यो मनुजो-
मनुष्यः अथवा मनुः—मन्त्रस्तं गच्छति—जानातीति मनुगो—मात्रिकः प्रस्तावात् श्रीपार्श्वनाथस्य ।
एवं विषयरस्फुलिङ्गमन्त्रं सदा—सर्वदा कण्ठे धारयति—कण्ठाधीनं करोति—अहर्निशं पठति ।
तस्य मनुजस्य ग्रहरोगमारिदुष्टज्वराः उपशमं यान्ति । विषयराः—सर्पाः स्फुलिङ्गा—अत्रिक्रमाः
तेषां उपलक्षणत्वादन्वेषामपि क्षुद्रोषद्रवाणां मन्त्रः प्रतिहन्ता—निवारकस्तस्मै, अथवा 'विसहर' चि
'फुलिङ्ग' चि शब्दानां मन्त्रगर्भितत्वाद् विसहरफुलिङ्ग इति मन्त्रः, मनसस्त्राणान्मन्त्रः, मन्त्राद्-
गुप्तभार्षणत्वाद् वा मन्त्रः तम् । भगवन्नामगर्भितोऽष्टादशाक्षरात्मको मन्त्रो यथा—"नमिऊण पास-
विसहरव(वि)सहजिणफुलिङ्ग" इति । स चादौ तारत्रैलोक्यकमलाऽर्हद्भोजैः तत्त्वप्रणिपातवी-
जाभ्यां चाष्टाविंशत्यक्षरात्मकः । यथा—"ॐ ह्रीं श्रीं अर्हं नमिऊण पासविसहरवसहजिणफुलिङ्ग
ॐ ह्रीं श्रीं अर्हं नमः" इति । अयं च मन्त्रः श्रीधरणेन्द्र-पद्मावतीभ्यां श्रीपार्श्वयक्षेण चावि-
ष्टितः, एनं मन्त्रं अथवा विसहरफुलिङ्ग इति नामास्त्यस्येति विसहरफुलिङ्गमान् तं विसहरफु-
लिङ्गमन्त्रं श्रीपार्श्व कण्ठे धारयति—जपति तस्य ग्रहाः—सूर्यादयो गोचरे अशुभाः भूत-प्रेत-वि-
शाचादीनां आवेशा वा रोगा—वात-पित्त-श्लेष्म-सन्निपातजा व्याधयः मारिः—मरकोपद्रवः १५
दुष्टा—दुर्जनाः शत्रवश्च ज्वरः—तापः अथवा दुष्टज्वरा—ऐकाहिक-व्याहिक-त्र्याहिक-शीतज्वरादि-
लक्षणाः एते सर्वेष्वपशमन्ति उपशम्यन्ति—निवृत्तिं यान्ति, तं न पीडयन्तीत्यर्थः । उक्तं नै-
इत्यवार्तत्वात् इत्याभावः ॥ २ ॥

जि० वृ०—अधुना तृतीया माथा व्याख्यायते—

चिद्वुड दूरे मंतो, तुज्झ पणामो वि बहुफलो होइ ।

नरतिरिपसु चि जीवा, पावन्ति न दुक्खदोर्गखं ॥ ३ ॥

[तिष्ठतु दूरे मन्त्रः तव प्रणामोऽपि बहुफलो भवति ।

नरतिर्यक्षपि जीवाः प्राप्नुवन्ति न दुःखदोर्गत्यम् ॥ ३]

योऽयं मन्त्रः प्राग्व्यावर्णितसृष्टिः स तावद् दूरेऽपि तिष्ठतु—पुरस्करभोगपरचरणहोमतपोजपा-
दिप्रक्रियासाध्यत्वेन कष्टावहत्वाद् दूरापास्त एवास्तां भवता तव—भवतः कर्मतापस्य प्रणा-
मोऽपि मन्त्रस्य प्रकर्षार्थोक्तत्वात् विशुद्धभद्रापूर्वं कृतो नमस्कारोऽपि—प्रणिपातमात्रमपि 'बहु-
फलो' बहुनि सौभाग्या-ऽरोग्य-मन-वान्म-कलत्र-दिपद-चतुष्पद-राज्य-सर्गादीनि फलानि—कार्याणि

१ 'कण्ठ' इति क-पाठः । २ 'अर्हं' इति क-पाठः । ३ 'नमिऊण' इति क-पाठः । ४ 'वामं' (१)-
वामं इति क-पाठः । ५ 'दोहर्ग' इति क-पाठः । ६ 'प्रकर्षार्थोक्त' इति क-पाठः ।
च. क. १

यस्य कारणभूतस्य स तथा भवति—सम्पद्यते । प्रणाम इत्येकवचनं च ज्ञापयति यदेकोऽपि नमस्कारो बहुफलो भवति, किं पुनस्ते बहुशः प्रयुक्ता इति । येन च जन्तुना भगवन्तं प्रति नमस्कारमात्रमपि विशुद्धश्रद्धया विहितं सोऽवश्यं सम्यग्दृष्टिः, स च देवेष्वेव उत्पद्यते, “सम्महिद्दी जीवो विमानवज्जं न बन्धए आउं” इति वचनात् । यदि च कदाचित् पूर्वबद्धायुष्कतादिना हेतुना भवपारम्पर्येण वा नरेषु तिर्यक्षु वाऽसावुत्पत्तिमासादयति तदापि भगवन्मस्कारप्रभावादेव न दुःखभाजनं भूयो भजते (भवति ?) इत्येतदेवाह—नरेत्यादि । नरास्तिर्यञ्चयेति ‘द्वेन्द्रः’ तेषु नरतिर्यक्ष्वप्युत्पन्ना जीवाः—प्राणिनो न दुःखदौर्गत्यं प्राप्नुवन्ति । अपिः विस्मये । विस्मयश्च किल नरेषु तिर्यक्षु च दुःखदौर्गत्याभावो दुर्घट इति हेतोः । तत्र दुःखं शरीरं मानसं च । दुर्गतस्य भावो दौर्गत्यं—दारिद्र्यं, ततः समाहारद्वन्द्वे दुःखदौर्गत्यम् । अयमभिप्रायः—यदि किल कथञ्चिन्नरेष्वुत्पद्यन्ते ते नमस्कारकर्तारः, तदापि रोगादिरहितत्वेन सद्यः सम्पद्यमानसमीहितार्थतया च न शरीरमानसदुःखभाजो भवेयुः, ऋद्विसमृद्धतया च न जातु दारिद्र्येणोपद्रव्यन्ते । तिर्यक्षु चोत्पद्यमानाः कमनीयकनकरत्नचिन्तामणि-कल्पद्रुम-पट्टतुरङ्गम-जयकुञ्जरादिभावमासाद्य तांस्तान् पूजाप्रकारान् प्राप्नुवन्तीति । पाठान्तरं वा ‘दुःखदोहगं’ इति । दुःखं च दौर्भाग्यं चेति ‘समाहारद्वन्द्वः’ ॥

पार्श्वयक्षादिस्तवपक्षे चैवं नेयम्—तिष्ठतु दूरे मन्त्रः, तव—पार्श्वयक्षस्य पद्मावल्या धरणेन्द्रस्य च प्रणामोऽपि बहुफलो भवति । ‘णम प्रहृत्वे (शब्दे च)’ (पा० धा० ९८१) । प्रणमनं प्रणामः—प्रहृत्वं प्रह्रीभावः, प्रसादाभिमुख्यमिति यावत् । अत्र तवेति कर्तरि षष्ठी । भगवत्पक्षे च कर्मणि । तथा तव प्रह्रीभावमात्रादेव नरास्तिर्यञ्च इव नरतिर्यञ्चो—नृपशवः पांशुरपादाः पशुप्राया बालगोपालकृषीविलादयस्तेष्वपि मध्ये जीवाः प्राप्नुवन्ति न दुःखदौर्गत्यम् । ते हि प्रायो दुःखिता एवोपलभ्यन्ते । केवलं त्वत्प्रसादात् तेऽपि सततसुखिता एव स्युः । इति गाथार्थः ॥ ३ ॥

१०. सि० व्या०—चिद्वुत्ति । योऽयं मन्त्रः प्राग् व्यावर्णितः स दूरे तिष्ठतु—दूरे आस्तामित्यर्थः । तव—भवतः प्रणामोऽपि—विशुद्धश्रद्धाकृतो नमस्कारोऽपि बहुफलो भवति—सञ्जायते । बहूनि सौभाग्या-ऽऽरोग्यादीनि फलानि यस्य स बहुफलः इति ‘बहुव्रीहिः’ । यतस्तव प्रणामात् जीवाः—प्राणिनः दुःखदौर्गत्यं न प्राप्नुवन्ति—न लभन्त इत्यर्थः । तत्र दुःखं मानसं शरीरं वा,

१ उक्तं च सिद्धस्तवे—

२५

“इको वि नमुकारो जिनवरवसहस्र वद्धमाणस्स ।

संसारसागराओ सारेह नरं व नारीं वा ॥

[एकोऽपि नमस्कारो जिनवरकृपभाय वर्धमानाय ।

संसारसागरात् सारयति नरं वा नारीं वा ॥]

२. ‘जह्वि न सम्मत्तज्जो जह्व ज वद्धाज्जो पुप्पि’ इति उत्तरार्धम्, सम्पूर्णा वद्धावा तु यथा—

३०

सम्भवद्विर्जीवो विमानवज्जं न बद्धाति आयुः ।

यद्यपि न स्वकसम्भवतोऽयवा न बद्धायुष्कः पूर्वम् ॥

३ ‘द्वन्द्वे’ इति क-पाठः । ४ ‘बन्ति’ इति क-पाठः ।

दुर्मतस्य भावो दौर्गत्यं-दारिद्र्यं, दुःखं च दौर्गत्यं चेति 'द्वन्द्वः' । केषु सत्स्वपि ? 'नरतिर्यङ्गेषु'
नराश्च तिर्यङ्गश्च नरतिर्यङ्गः इति 'द्वन्द्वः' तेष्वपि, नरतिर्यङ्गलक्षणभवान्तेष्वपीत्यर्थः । एतावता
यथाकथञ्चित् जीवानां (समुद्भवेऽपि तत्र तव प्रणति)करणात् तत्रापि मानसशरीरदुःख-
भाजो न भवेयुः । न जातुचित् दारिद्र्योपहताश्च । यदि च जीवाः तिर्यङ्गेषु कदाचिदुत्पद्यन्ते तदा
तव प्रणतिप्रसादात् कमनीयकनक-रत्न-चिन्तामणि-कल्पद्रुम-पट्टतुरग-जयकुञ्जरादिभावमापन्नास्त-
त्रापि न दुःखदौर्गत्यं प्राप्नुवन्तीति फलितार्थः । कचित् 'दुःखदोहगं' इति पाठः, तत्र दुःखं
च दौर्माग्यं चेति 'द्वन्द्वः' एवावगन्तव्यः ॥ ३ ॥

ह० व्या०—अथ स्तुतिमन्त्रादि विनैव श्रीपार्श्वनाथप्रणाममात्रेणैव सर्वं फलं स्यादित्याह—
चिदुद दूरे इति । मन्त्रस्तव स्तुतिरूपः प्रागुक्तोऽष्टादशाक्षरात्मकः स तु दूरे तिष्ठतु—आस्तां, तस्य
किं कैथनीयमिति, किन्तु तव-भवतः प्रणामोऽपि त्वयि विषये कृतः प्रणामो-नमस्कारोऽपि
बहुफलो भवति । बहूनि-प्रचुराणि सौभाग्या-ऽऽरोग्य-धन-धान्य-कलत्र-पुत्र-द्विपद-चतुष्पद-
राज्य-स्वर्गादीनि फलानि यस्मात् सः । अन्यच्च-त्वत्प्रणामात् जीवाः-प्राणिनो नरतिर्यङ्गेषु दुःख-
दौर्माग्यं न प्राप्नुवन्ति । 'दुःखदोहगं' इति पाठे दुःखदौर्गत्यं न प्राप्नुवन्ति । त्वन्मस्कारकर्तारः
सम्यग्दृष्टयो जीवाः प्रायो वैमानिकदेवेषूपपद्यन्ते, कदाचित् पूर्ववद्वायुषो भवपरम्परया वा नरेषु
तिर्यङ्गेषु उत्पद्यन्ते तथापि तत्र तेषां दुःखं शारीरं मानसं च दुर्मतस्य भावो दौर्गत्यं-दारिद्र्यं न
भवति, नरेषु रोगादिरहितत्वेन सम्पद्यमानसमीहितार्थतया च शारीरं मानसं च दुःखं न प्राप्नु-
वन्ति, तथा ऋद्विसमृद्धतया च दारिद्र्यभाजोऽपि न भवन्ति । तिर्यङ्गेषु तु कमनीयकनक-रत्न-
चिन्तामणि-कल्पद्रुम-पट्टतुरङ्गम-जयकुञ्जरादिषूपपद्यन्ते पूजां च प्राप्नुवन्ति । अथवा नरा एव
तिर्यङ्गो नरतिर्यङ्गः-नृपशवो नृषु पशुतुल्या बालगोपालकृषीवलादैयस्तेष्वपि दुःखदौर्माग्यं न
प्राप्नुवन्ति । त्वत्प्रसादात् तेऽपि सदा सुखिन एव स्युरिति ॥ ३ ॥

१०

जि० वृ०—साम्प्रतं चतुर्थगाथार्थः स्पष्टीक्रियते—

तुह सम्मत्ते पत्ते, चिन्तामणिकल्पपायवद्भवहिण ।

पावन्ति अविग्धेणं, जीवा अयरामरं ठाणं ॥ ४ ॥

[तव सम्यक्त्वे प्राप्ते चिन्तामणिकल्पपादपाभ्यधिके ।

प्राप्नुवन्त्यविग्धेन जीवा अयरामरं स्थानम् ॥]

१५

पूर्वगाथायां भगवत्प्रणामात् सम्यक्त्वं तत्फलं चोक्तम् । अनया तु गाथया प्रकर्षकोटि-
प्राप्तं तस्यैव पर्यन्तफलमुच्यते । तव सम्बन्धिनि नेतरीयसम्बन्धिनि सम्यक्त्वे विशिष्टप्रमाणात्मके
देवतत्त्व-गुरुतत्त्व-धर्मतत्त्वनिश्चयरूपे वा प्राप्ते-लब्धे सति । किंविशिष्टे ? चिन्तामणिः-चिन्तिता-

१ अनुविद्वान्तर्गतोऽयं पाठोऽनुमानिकः, मूलप्रसौ अक्षराणामप्यष्टत्वात् ।

२ 'कमनीय' इति ख-पाठः । ३ 'दुःखदोहगं' इति ख-पाठः । ४ 'कदे' इत्यपि पाठः । ५ 'चिन्ता-
मणिः' इत्यपि सम्भवति ।

यमदायी देवताविधितो रत्नविशेषः, कल्पपादपः—कल्पवृक्ष उत्कृष्टकालभावी अन्तःकरणपुष्प-
फलप्रदो वृक्षमेवः, ततो इन्द्रे ताभ्यामप्यभ्यधिकः—अतिशयेनाधिकस्तस्मिन्निति विज्ञाः । सो
हि प्रसन्नावप्यैहिकमेव फलं दातुमीक्षरौ, त्वत्प्रणामस्तु चिन्तातीतमोक्षलक्षणपास्तौहिकफल-
प्रदानसमर्थ इति युक्तमेव ततोऽभ्यधिकत्वमस्येति । तस्मिन् प्राप्ते सति किमित्याह—प्राप्नुवन्ति-
५ लभन्ते । विज्ञानामभावोऽविघ्न इत्यव्ययीभावस्तेन अविघ्नेन, निष्प्रत्यूहमित्यर्थः । जीवाः—
प्राणिनोऽजरामरं स्थानं—पदं, न विद्यते जरा यत्र तदजरं न म्रियते यस्मिन्नित्यमरं, बाहुलकादहं,
अजरं च तदमरं चेति विशेषणकर्मधारयेऽजरामरं, श्रुक्तिपदमित्यर्थः ॥

पार्श्वयथादिस्तवपक्षे पुनरित्थं घटनां—

सम्मतस्य—बहुमतस्य भावः साम्प्रत्यं, बाह्यमर्थमित्यर्थः तस्मिन् । तव पार्श्वयक्षस्य पक्षा-
१० यत्था धरणेन्द्रस्य च सम्बन्धिनि प्राप्ते चिन्तामणिकल्पपादपाभ्यधिके ततोऽप्यतिशयितफलदा-
यित्वात् । अथवा पीयत इति पायः—पानकं वल्भो—भोजनं चिन्तामणिकल्पौ मनश्चिन्तितरसदूर-
वर्धनत्वाच्चिन्तारत्नतुल्यौ यौ पायवल्भौ ताभ्यां हितः—अनुकूलः, तत्सम्पादकत्वात् तस्मिन् ।
यदिवा अकारलोपात् अचिन्ता—निश्चिन्ता मनःप्रयासवर्जिता इति जीवानां विशेषणम् । मणिभिः—
१५ कर्केतनाद्यैः कल्पः कल्पनं—रचना येषां तानि मणिकल्पानि, रत्नघटितानीत्यर्थः । तथाविधानि
यानि 'पाय' चि पात्राणि—स्थाल्यादिभाजनानि तेषु वल्भो—भोजनं तेन कृत्वा तस्मै वा हिते, तव
साम्प्रत्ये त्वत्प्रसादसुभगानामैश्वर्यशालितया रत्नमयपात्रेषु भोजनोर्षपत्तेः । प्राप्नुवन्त्यविघ्नेन जीवाः
स्थानं—पदं प्राज्यसाम्राज्यादिकम् । अथ कथं स्थानशब्देन राज्यादिकं लभ्यते ? असाधारणवि-
शेषणसामर्थ्यादिति ब्रूमः । तच्च विशेषणं 'अजरामर' चि । अयः—अनुकूलदैवं तेन समा—स्म-
णीया स—दीप्तिर्यत्र तदयरामरम् । उत्कृष्टमाग्न्यवशाद्धि राज्यादिक एव पदे दीप्तिरस्तिराशुत्वघटे
२० पुरुषाणाम्, यस्तव सम्मतो भवेत् सोऽनुकूलदैवान्वितं राज्यादिपदमवाप्नोतीत्याकृतम् । इति
गाथार्थः ॥ ४ ॥

सि० व्या०—तुह सम्मते इति । जीवाः—मन्यप्राणिनः अजरामरं स्थानं—मोक्षपदं अविघ्नेन
—विघ्नाभावेन प्राप्नुवन्ति—लभन्त इत्यर्थः । न विद्यते जरा—विस्मया यत्र तत् अजरं, न म्रियन्ते
अस्मिन् इत्यमरं, बाहुलकात्, अजरं च तत् अमरं चेति 'विशेषणकर्मधारयः' । कस्मिन् सति ? तव

१५ १ 'कर्मणि' इति म-पाठः । २ 'श्रुक्तिमित्यर्थः' इति क-पाठः ।

२ कथा कैवल्यम्—

तव साम्प्रत्ये प्राप्ते चिन्तामणिकल्पपादपाभ्यधिके चिन्तामणिकल्पपादवर्धनहिते अचिन्ता मणिकल्पपात्र-
वल्भमेतौ वा ।

प्राप्नुवन्त्यविघ्नेन जीवा अय-राम-रं स्थानम् ॥

१० ४ 'अयकर्मि' इति क-पाठः । ५ 'प्रदत्ता' इति म-पाठः । ६ 'पक्षि' इति क-पाठः । ७ 'मयति'
इति क-पाठः ।

सम्यक्त्वमिति सम्यक्त्वे विशिष्टप्रणामात्मके देवतत्त्वगुस्तत्त्वधर्मतत्त्वनिश्चयकृते वा सम्यक्त्वे लब्धे सति-प्राप्ते सति । अतएव—

“या देवे देवताबुद्धि-धुरौ च युक्तामतिः ।

धर्मे च धर्मधीः शुद्धा, सम्यक्त्वमिदमुच्यते ॥ १ ॥”

इति योगशास्त्रे (प्र० २, श्लो० २) श्रीहेमचन्द्रस्वरिचरणाः । कथम्भूते सम्यक्त्वे? ‘चिन्ता-मणिकल्पपादपा[भ्याम]भ्यधिके’ (चिन्तामणिश्च कल्पपादपश्च) चिन्तामणिकल्पपादपे ‘इतरेतरद्वन्द्वः’ चिन्तामणिकल्पपादपाभ्यां अभ्यधिकं-अत्युत्कृष्टं चिन्तामणिकल्पपादपाभ्यधिकं वसिन् चिन्तामणिकल्पपादपाभ्यधिके इति ‘तत्पुरुषः’ । तौ हि प्रसन्नावप्यैहिकं फलं दातुं क्षीणौ, त्वत्प्रणामस्तु चिन्तातीतमोक्षलक्षणपारलौकिकफलप्रदानसमर्थ इति युक्तमेव तयोरप्यधिकत्वमिति भावः ॥ ४ ॥

ह० व्या०—भगवत्प्रणामात् सम्यक्त्वं भवति । अतः सम्यक्त्वस्य फलमाह—तुह सम्मत्ते पते इति । हे श्रीपार्श्वजिन! तव सम्यक्त्वे विशिष्टप्रणामात्मके अथवा भवत्प्रणीत-सम्यग्दर्शने तत्त्वश्रद्धानरूपे ते-तव मते वा प्राप्ते-लब्धे सति जीवाः-प्राणिनः अविघ्नेन-निर्विघ्नं अजरामरं स्थानं, नास्ति जरा यत्र तदजरं, न म्रियन्ते यस्यिन् तदमरं अजरं च तदमरं च अजरामरं-जरामरणरहितं स्थानं मोक्षं प्राप्नुवन्ति-लभन्ते । कथम्भूते तव सम्यक्त्वे? चिन्तामणिकल्पपादपाभ्यधिके चिन्तामणिः-मनश्चिन्तितार्थदायकं रत्नं, कल्पपादपः-कल्पवृक्षो वाञ्छितार्थपूरकस्ताभ्यामप्यधिकं-अधिकफलप्रदम् । चिन्तामणिकल्पपादपौ तु प्रसन्नौ सन्तौ ऐहिकं फलं दातुं समर्थौ, त्वत्प्रणामस्तु चिन्तातीतमोक्षलक्षणपारलौकिकफलप्रदानसमर्थ इति युक्तमेव ताभ्यामधिकत्वम् ॥ ४ ॥

जि० वृ०—सम्प्रति निगमयन् प्रणिधानप्रधानां पञ्चमगाथामाह—

ईअ संथुओ महायस!, भक्तिभरनिम्भरेण हियेण ।

ता देव! देसु बोहिं, भवे भवे पासजिणचंद! ॥ ५ ॥

[इति संस्तुतो महायशः! भक्तिभरनिर्भरेण हृदयेन ।

तस्मात् देव! देहि बोधिं, भवे भवे पार्श्व! जिनचन्द्र! ॥ ५ ॥

इति-पूर्वोक्तप्रकारेण संस्तुतः-सम्यग् वर्णितस्त्वं, सामर्थ्यान्मयेति गम्यम् । हे ‘महायशः!’ महत्-त्रैलोक्यव्यापि यशः-कीर्तिर्यस्य तस्यामन्त्रणम् । अथवा अमा-रोगास्तान् इन्तीत्यमहा, आगः-पापं सति-अन्तं नयतीत्यागसः, ततो विशेषणकर्मधारये अमहागसः तस्यामन्त्रणम् । केन करणभूतेन संस्तुत इत्याह-भक्तेः-आन्तरासीतेर्भरः-प्राग्भारस्तेन निर्भरं-सम्पूर्णं तेन तथा-

१ ‘यत्ते’ इत्यधिकः क-पाठः । २ ‘भ्यामप्यधिके’ इति क-पाठः । ३ ‘हय’ इति ग-पाठः । ४ ‘हियेण’ इति क-पाठः । ५ ‘विज’ इत्यपि पाठः, तत्र ‘दसात्’ इति उदाहरणम् । ६ ‘अमहायशः!’ इत्यपि सम्भवति ।

भूतेन हृदयेन-अन्तःकरणेन । ता इति तस्मादर्थे । संस्तुत्य हि प्रभुः प्रार्थ्यते । तत्तच्च यस्मात् त्वं संस्तुतस्तस्मात् हे 'देव !' दीव्यते-स्तूयते त्रिजगज्जनैरिति देवः-आराध्यस्तस्यामन्त्रणम् । 'देसु' चि देहि-ग्रयच्छ । अर्थात् मह्यं स्तोत्रे, बोधि-रत्नत्रयप्राप्तिं प्रेत्य जिनधर्मावाप्तिं वा भवे भवे-जन्मनि जन्मनि, यावन्मोक्षं नाप्नोमीति भावः । हे पार्श्व !-श्रीपार्श्वनाथ ! 'जिनचन्द्र !' रागादिजैवत्वात् ५ जिनाः-सामान्यकेवलिनः तेषु मध्ये चन्द्र इव चन्द्रः, चतुस्त्रिंशदतिशयसम्पत्समन्वितेनाह्लादक-त्वाजिनचन्द्रस्तस्यामन्त्रणम् ॥

अधिष्ठायकस्तवपक्षे पुनरेवं क्रमेणार्थयोजना-हे पार्श्वयक्ष ! इति संस्तुतः त्वं महा-भक्षाः-प्रस्तावाद् भगवान् पार्श्वनाथः तत्र विषये योऽसौ भक्तिभरस्तन्निर्भरेण हृदयेन मन्त्रसा उपलक्षितविशेषणे तृतीया । तस्माद् देव !-व्यन्तरजातीय ! दत्स्व-वितर बोधिं मह्यं भवे भवे । न १० चास्माद् बोधिप्रार्थनमनौचितीमश्रुते "सम्मदिट्ठी देवा" (चंद्रिचुसूत्रे गा० ४७) इति पूर्वाचार्यैरपि भणनात् । न चायं न सम्यग्दृष्टिः परमार्हतत्वात्, तथा विशेषणमुक्तमाचार्येण 'जिणचन्द' चि । जिन एव श्रीमदहंमेव चन्दतीति चन्द्रः-आह्लादको यस्यासौ जिनचन्द्रः तस्य सम्बोधनम् ॥

अथ पद्मावतीपक्षे-

(इयं संशुओ महाऽयसमक्तिभरनिर्भरे ण हियए ण ।

१५ ता देवदेऽसुबोहिं भवे भवे पास जिण चंद ॥

इति संस्तुता उ मम अयशोभक्तिभरनिर्भरे ! न हितदे ! न ।

तस्मात् देवते ! असुबोधिं भवे भवे पास जय चन्द ॥)

इति संस्तुता त्वम् । उः इति निपातः सम्बोधने । सन्धौ कृते संस्तुतो इति । 'मह' चि मम-स्तोतुः । अयशोभक्तिभरनिर्भरेण अयशः-अपकीर्तिः, आयं-धनादिलाभं स्यन्ति-समापय- २० न्तीति आयसाः-शत्रवः तस्य तेषां वा भक्तिः-भजनं तत्र विषये यो भरः-अत्याग्रहः तेन निर्भरा-पूर्णा तस्या आमन्त्रणम् अयशोभक्तिभरनिर्भरे ! आयसभक्तिभरनिर्भरे ! वा । 'ण हियए ण' चि "द्वौ नवौ प्रकृतार्थं गमयतः" इति न्यायान्न न हितदे !, अपि तु हितदे ! । हितम्-अनुकूलं वस्तु भक्तेभ्यो ददातीति हितदा तस्या आमन्त्रणम् । ता-तस्मात् देवदे इति देवते ! पद्मावति ! देवि ! 'व्यंत्ययश्च' (सिद्ध० ८-४-४४७) इति प्राकृतवचनात् शौरसेनीं विनाऽपि तकारस्य २५ दः । शोभना बोधिः सुबोधिः न सुबोधिरसुबोधिः कुनीर्ध्यभिप्रेता सातिचारा वा बोधिरित्यर्थः ताम् । 'एदोतः पदान्तेऽस्य लुग्' (सिद्ध० १-२-२७) इति अलोपः । 'भवे भवे पास' चि पास-प्रकर्षेण क्षिप-निराकुरु । तथा 'जिण' चि । जयं 'चि-जि-श्रु-हु-स्तु-त्त-पू-धूगां णो ह्रस्वश्च' (सिद्ध० ८-४-२४१) इति णोऽन्तः । सर्वोत्कर्षेण वर्तस्वेत्यर्थः । किञ्चान्यत्-चन्द-दीप्यस्व, स्वमाहात्म्येन चिरं आजस्वेति भावः ॥

१० 'प्रमच्छतु' इति ग-पाठः । २ 'स्वं संस्तुतः' इति क-पाठः । ३ 'आयसभक्ति०' इत्यपि सम्भवति ।

४ 'अयसभक्तिभरनिर्भरेण' इति ख-पाठः । ५ 'व्यंत्ययश्चेति' इति ग-पाठः । ६ 'किञ्च तथा चंद चि चन्दस्व-अक्षिप्ता शोभस्व' इति क-पाठः ।

अथ धरणेन्द्रपक्षे—

(इय संयुओ महायसभक्तिभरनिभरेण ! हियण ! ।

ता देव ! देसु बोहिं भवे भवे पासजिनचंद ! ॥

इति संस्तुतो महायशोभक्तिभरनिभरेण ! हृदयगेन ! ।

तस्मात् देव ! देहि बोधिं भवे भवे पाशजिनचन्द्र ! ॥)

इति—पूर्वोक्तरीत्या संस्तुतः, मयेति गम्यते । तथा महायशाः श्रीपार्श्वनाथस्तस्य भक्तिः—सैवेन तस्याः भरः—अतिशयस्तेन निर्भरं—भररहितम्, अल्पीभूतमिति यावत् । एनः—पार्श्वस्य तस्या-मन्त्रणं हे महायशोभक्तिभरनिभरेण ! । हे हृदयगेन ! हृदयेन—उरसा गच्छन्ति (इति) हृदयगा—उरगास्तेषामिनः—स्वामी नागराजो—धरणेन्द्रः तस्यामन्त्रणं हे हृदयगेन ! ‘किसलय-कालायस-हृदये यः’ (सिद्ध० ८-१-२६९) इत्यनेन सस्वरयलोपे ‘क-ग-च-ज-त-द-प-यवां प्रायो लुग’ १० (सिद्ध० ८-१-१७७) इति दगयोर्लोपे च ‘हिअय’ त्ति रूपम् । तत् इनशब्देन सन्धौ हिअयेण त्ति सिद्धम् । ता इति तस्माद् देव !—भवनपतीन्द्र ! दत्स्व बोधिं मह्यं भवे भवे, पाशं—कर्मबन्धं जयतीत्यचि पूर्ववत् णे च, पासजिणा—पाशजेतारः सुविहितसाधवस्तान् प्रति चन्द्र इवोपसर्गता-पनिर्वापणेनाह्लादकत्वात् तस्यामन्त्रणं हे पासजिणचन्द्र ! । यदिवा पाशेन जयति शत्रून्—बन्धं नयति इति प्राकृते पासजिणा—पद्मावती तां चन्दति—आह्लादयति भर्तृत्वात् च देवी तस्य १५ सम्बोधनम् । ‘दीर्घ-ह्रस्वौ मिथो वृत्तौ’ (सिद्ध० ८-१-४) इति ह्रस्वे पासजिण इति सिद्धम् । इति गाथार्थः ॥ ५ ॥

उपसर्गहरस्तोत्रे, व्याख्या किञ्चिन्मयाऽरचि ।

याऽत्र चानौचिती वाच्ये, सा शोभ्या कृपया बुधैः ॥ १ ॥

वृत्तिः सैषा विशेषोक्ति—रोचिष्णुः चारुचेतनैः ।

२०

‘अर्थकल्पलता’नाम्, चिररात्राय वैऽर्च्यताम् ॥ २ ॥

संवद्विक्रमभूपतेः शैरक्तदूर्चिर्मृगाङ्गैर्मिते

पौषस्थासितपक्षभाजि शशिना युक्ते नवम्यां तिथौ ।

शिष्यः श्रीजिनसिंहसरिसुगुरोर्बृत्तिं व्यधात्तामिमां

श्रीसाकेतपुरे जिनप्रभ इति ख्यातो मुनीनां प्रभुः ॥ ३ ॥

२५

इति श्रीसप्तस्तरणं समाप्तं ॥ शुभं भवतु ॥ श्रीरस्तु ॥ ग्रन्थाग्रं २७१ ॥

प्रत्यक्षरं निरूप्यास्यां, ग्रन्थमानं विनिश्चितम् ।

अनुष्ठुभां च द्विशत्ये—कसप्तति(२७१)समन्विता ॥ १ ॥

१ ‘पक्ष इति संस्तुस्त्वं महा०’ इति ख-पाठः । २ ‘सैवा’ इति ख-पाठः । ३ ‘चर्च्यताम्’ इति ख-पाठः, ‘चव्ययम् (?)’ इति ग-पाठः । ४ १३६५ प्रमिते ह्रस्वार्थः । ५ ‘समाप्ता चेयं उपसर्गहरस्तवविवृतिः । कृति ३० रियं श्रीमज्जिनप्रभसुरेरिति वृत्तिः ग्रन्थाग्रं०’ इति ख-पाठः । ६ न चायं पाठोऽसमीचीनः, स्वरतरंगच्छीयानां सप्तस्तरणेषु उपसर्गहरस्तोत्रस्य अन्तिमत्वात् । ७ ‘एकसप्ततिसंयुक्तं शतद्वयमनुष्ठुभान्’ इति ख-पाठः ।

सि० व्या०—सम्प्रति निगमयन् प्रणिधानप्रधानां पञ्चमगाथायाह—इव चि । हे महा-
यशः ! महत् यशो यस्य स महायशास्तस्य सम्बोधनम् । इति—पूर्वोक्तप्रकारेण मया त्वं
संस्तुतः—सम्यग् वर्णितः । त्वमिति सामर्थ्यान्मयेति गम्यम् । केन करणभूतेन संस्तुत इत्याह—
हृदयेन—मानसेन । कथम्भूतेन हृदयेन ? 'भक्तिभरनिर्भरेण' भक्तिः—आन्तरप्रीतिस्तस्या भरः—
प्राग्भारस्तेन निर्भरेण—सम्पूर्णेन । ता इति तस्मादर्धे । यस्माच्च संस्तुतस्तस्मात् हे 'देव !'
दीव्यते—स्तूयते जगज्जनैरिति देवस्तस्यामन्त्रणं हे देव ! 'तत्पुरुषः' । हे पार्श्व ! 'जिनचन्द्र !'
रागादिजेतृत्वाजिनाः—सामान्यकेवलिनस्तेषु चन्द्र इव चन्द्रस्तस्य सम्बोधनं हे जिनचन्द्र ! 'तत्पु-
रुषः' । त्वं अर्थान्मह्यं बोधिं—रत्नत्रयप्राप्तिं प्रेत्य जिनधर्मावाप्तिं वा देहि—प्रवितरेस्त्वर्थः । कस्मिन् ?
भवे भवे—जन्मनि जन्मनि, यावन्मोक्षं न प्राप्नोमीति भावः । इदं स्तोत्रं धरणेन्द्र-पद्मावली-
१० पार्श्वयक्षैरधिष्ठितमिति पक्षे तेषां व्याख्यानं तु बृहद्बुद्धितो द्रष्टव्यम् ॥ ५ ॥

इति पात(द)शाहश्रीअकब्बरजलालदीन(जलालुद्दीन)—श्रीसूर्यसहस्रनामाध्यापक—श्रीशत्रुञ्जय-
तीर्थकरभोचनसर्वत्रगोवधनिवर्तनाद्यनेकसुकृतविनिर्मापक—महोपाध्याय—श्रीभानुचन्द्र-
मणिशिष्ययुगपदष्टोत्तरशतावधानचमत्कृतपादशाहश्रीअकब्बरजलाल(ला)लदी-
(लुदी)नपादशाहश्रीनूर(रु)द्दीनजिह्वांगीरप्रदत्तपुष्पहम(खुष्पहम)नादिर-
१५ जमां(रुजमान्) द्वितीयाभिधान—महोपाध्यायश्रीसिद्धिचन्द्रगणिवि-
रचितायां सप्तस्मरणटीकायां उपसर्गहरस्तोत्रटीका समाप्ता ॥

ह० व्या०—अथ कविः स्वविज्ञप्तिमाह—इह संयुजो इति । हे महायशः ! महत् त्रैलोक्य-
व्यापकं यशः—कीर्तिर्यस्य स महायशः तस्यामन्त्रणं हे महायशः ! मया भक्तिभरनिर्भरेण भक्तेः—
आन्तरप्रीतेः भरः—प्राग्भारः—आधिक्यं तेन निर्भरं—पूर्णं भक्तिभरनिर्भरं तेन तथाभूतेन भक्त्या-
१० धिक्व्यपूरितेन हृदयेन—अन्तःकरणेन कृत्वा इति—पूर्वोक्तप्रकारेण त्वं संस्तुतः—सम्यग् वर्णि-
तोऽसि । ता इति तस्मात् कारणात् हे देव ! दीव्यते—स्तूयते जगज्जनैरिति देवस्तस्यामन्त्रणं हे देव !
हे पार्श्वजिनचन्द्र ! जिनेषु चन्द्र इव चन्द्रः, भव्यानामतीवाह्लादकत्वात्, पार्श्वश्चासौ जिनच-
न्द्रश्च पार्श्वजिनचन्द्रस्तस्य सम्बोधनं हे पार्श्वजिनचन्द्र ! भवे भवे—जन्मनि जन्मनि यावन्मोक्षं
प्राप्नोमि तावत् मह्यं बोधिं—तत्त्वज्ञानं—सम्यक्त्वं दद्याः, प्रेत्य जिनधर्मावाप्तिं वा दद्याः, 'देसु' चि
२५ पाठे देहि—प्रयच्छ इत्यहं प्रार्थये । इहान्येऽप्यर्थाः सन्ति । तथा पार्श्वयक्षपक्षेऽप्यन्योऽर्थोऽस्ति
परं विस्तरमयान्नोक्तः, किन्तु मूलार्थ एव व्याख्यातोऽस्ति ।

उपसर्गहरस्तोत्रे, वृत्तिं श्रीहर्षकीर्तिस्मरिणिभाम् ।

कृतवान् सुखावबोधां, मन्दमतीनां हितार्थाय ॥ २ ॥

॥ इति द्वितीयस्मरणवृत्तिः ॥ २ ॥

✽ ✽ ✽ ✽

वीर सेवा मन्दिर

पुस्तकालय

Q30.८ कापडि

कान न०

लेखक ज^१हरी जलिनचन्द्र शालरम्भन्

शीर्षक अनेलापरत्नमञ्जुषाया

व्यण्ड क्रम संख्या ४८४१